
ଏକ 


ସନ୍ଧ୍ୟାର ଅନ୍ଧକାର ପୃଥ୍ବୀର ବୁକୁକୁ ସେତେବେଳପର୍ଯ୍ୟନ୍ତ ସଂପୂର୍ଣ୍ଣ ଆହୁନ କରିନି । 
ଅସ୍ତସୂର୍ଯ୍ୟର ରକ୍ତିମ ଆଲୋକ ଏବେ ବି ଆକାଶ ଦିହରୁ ମିଳାଇ ଯାଇନି । ଇଂଲଣ୍ଡର 
ଗୋଟିଏ ପଲ୍ଲୀ ଅଞ୍ଚଳର ଲୋକମାନେ ହଠାତ୍‌ ଅପ୍ରତ୍ଯାଶିତଭାବେ ଏ ସମୟରେ 
ଘଣ୍ଟାଶବ୍ଦ ଶୁଣି ଚଞ୍ଚଳ ହୋଇଉଠିଲେ । ଜଳାଶୟ ନିକଟରେ ଥୁବା ଦୁର୍ଗରେ ଘଣ୍ଟା 
ବାଜୁଛି । ଏତେ ବଡ଼ ଘର ଏ ଅଞ୍ଚଳରେ ନାହିଁ । ଏହାକୁ ମୋଟ୍‌ ହାଉସ ବୋଲି 
କୁହାଯାଏ । ଏ ସମୟରେ ଘଣ୍ଟା ବାଢୃଛି କାହିଁକି କାମଦାମ ଛାଡ଼ି ଦକ ଦଳ ଲୋକ 
କାରଣ ଜାଣିବା ପାଇଁ ଦୌଡ଼ିଲେ ବଣ, ପଡ଼ିଆ, କ୍ଷେତ, ଖମାରରୁ । 

ଲମ୍ବା ରା ସ୍ତାଟା ଯେଉଁଠାରେ ଶେଷ ହୋଇଛି ସେଠାରେ ଗୋଟାଏ ଜଳୁଆ ଜାଗା 
ଥୁଲା ଏବଂ ତା ନିକଟରେ ଥୁଲା ଗୋଟିଏ ବଡ଼ ଉଚ୍ଟା ଜାଗା । ସେଠାରେ ଆସି ସମସ୍ତେ 
ରୂଶ୍ଡ ହେଲେ। ଏଠାରୁ ମଧ୍ଯ ଘଣ୍ଟାର ଶବ୍ଦ ସ୍ପଷ୍ଟ ଶୁଣାଯାଉଛି । ମୋଟ୍‌ ହାଉସ୍‌ର ଅଛ୍ପ 
ଦୂରରେ ଘନ ଜଙ୍ଗଲ ଆରମ୍ଭ ହୋଇଛି । ତେଣୁ ସେ ଘର ପାଖକୁ ସାହସ କରି କେହି 
ଗଲେନାହିଁ। ତା” ଛଡ଼ା, ବଡ଼ ରାଜା ଜମିଦାରଙ୍କ ବ୍ୟାପାରରେ ସାଧାରଣ ଲୋକ 
ପଶିବାକୁ ଭୟ କରେ । ଏହି ମୋଟ୍‌ ହାଉସ୍‌ର ମାଲିକ ହେଲେ ଜମିଦାର ସାର୍‌ ଡାନିଏଲ୍‌ । 
ସେ ଯେତେବେଳେ ସେଠାରେ ନଥାନ୍ତି ତାହାର ଭାର ଗିଜୀର ପାଦ୍ରି ସାର୍‌ ଅଲିଭାର୍‌ଙ୍କ 
ଉପରେ ଥାଏ | ଜମିଦାର ଓ ପାଦ୍ରିଙ୍କ ଭିତରେ ଗଭୀର ବନ୍ଧୁତା । 

ଏକତାନରେ ବାଜିଚା ଲିଛି ଘଣ୍ଟା ଏବଂ ଲୋକଭିଡ଼ ବଢ଼ି ଚାଲିଛି । ସେମାନଙ୍କ 
ସାମ୍ବାରେ ଠିଆହୋଇ ଗାଁର ଜଣେ ମୁଖିଆ ପ୍ରୌଢ଼ବ୍ୟକ୍ତି କହିଲା “ ଜମିଦାର ତ 
ଏବେ ମୋଟ୍‌ ହାଉସ୍‌ରେ ନାହାନ୍ତି । ସେ କେଟ୍‌ଲେ ଜମିଦାରୀକୁ ଯାଇଛନ୍ତି । ` 

ଜନତା ଭିତରେ ପ୍ରଶ୍ନ ହେଲା “ସତରେ ନା କଣ ? କିନ୍ତୁ ସେଠାରେ କାହିକି ? 

ଶୁଣିନ କି, କେଟ୍‌ଲେର ଜମିଦାରୀ ତାଙ୍କ ହାତକୁ ଆସିଛି; କିନୁ ପ୍ରଜାମାନେ ରାଜି- 
ନୁହନ୍ତି । ତେଣୁ ସେ ଶାସ୍ତି ଦେବାକୁ ଯାଇଛନ୍ତି । ସେଠାରେ ହୁଏତ ଗୋଳମାଳ ଚାଲିଛି । 

କିନ୍ଧ ସେହି ମୁହୂର୍ଭରେ ଘୋଡ଼ାର ଟାପୁ ଶବ୍ଦ ଶୁଣାଗଲା । ଟିକିଏ ପରେ ବଣରୁ 
ବାହାରି ଜଳୁଆ ଜମି ଉପର ଦେଇ ରିଚାର୍ଡ ଡିକ୍‌ ଶେଲ୍‌ଟନ୍‌ ନାମକ ଏକ କିଶୋର 
ଆସିବାର ଦେଖାଗଲା । ଏହି ପିଲାଟିର ଅଭିଭାବକ ହେଲେ ଜମିଦାର ଡାନିଏଲ୍‌ । 
ପିଲାଟି ମଧ୍ଯ ଜାଣେ ଯେ ସେ ତାଙ୍କର ଆଶ୍ରିତ ଏବଂ ସ୍ବେହାସ୍ପସଦ । ମୁଖିଆ ଲୋକଟି 
ଡିକ୍କୁ ପାଖକୁ ଡାକିଲା । ଡିକ୍‌ ତାଙ୍କ ପାଖକୁ ଆସି ଘୋଡ଼ା ଅଟକାଇଲା । ଯଦିବା 

୪ କଳାଶର 


ସେ କୈଶୋର ଅତିକ୍ରମ କରିଛି; କିରୂ ଦେଖିଲେ ତାହା ମନେହୁଏନା ¦ ସୁନ୍ଦର ଓ 
ସୁଶ୍ରୀ ଚେହେରା; ଧୂସର ବର୍ଣ୍ଣର ନୟନ ଯୋଡ଼ିକ । ଦେହରେ ହରିଣ ଚମଡ଼ାର 
ପୋଷାକ । ବେକରେ କଳା ଭେଲଭେଟ୍‌ର କଲାର୍‌ | ମୁଣ୍ଡରେ ସବୂଜ ରଙ୍ଗର ଟୋପି । 
ପିଠିରେ ଇସ୍ପାତର କ୍ରଶ୍‌ ଧନୁ । ଦେହଟି ମଧ୍ଯ ଇସ୍ପାତ ପରି ମଜଭୂତ୍‌— ବଳିଷ୍ଠ ଓ 
ସରୁ । 

ମୁଖିଆଲୋକଟି ଆଗ୍ରହରେ ପଚାରିଲା- ଆରେ ଡିକ୍‌ ଯେ ! ତମେ ନିଶ୍ଚୟ ମୋଟ୍‌ 
ହାଉସ୍ରୁ ଆସୁଛ । ଏମିତି ଘଣ୍ଟା ବାଜୁଛି କାହିଁକି ? ଘଟଣା କଂଣ ? 

ଘୋଡ଼ା ପିଠିରେ ବସିରହି ଡ଼ିକ୍‌ କହିବାକୁ ଲାଗିଲା ଜାଣେ ନିଶ୍ଚୟ । ଏଇ 
ବର୍ଭମାନ ଜଣେ ଲୋକ ଆସନ୍ନ ଯୁଦ୍ଧର ଖବର ଆଣିଛି । ଜମିଦାର ସାହେବ ଆଦେଶ 
ଦେଇଛନ୍ତି ଯେ ଯେଉଁମାନେ ଶର ମାରିପାରିବେ, ସେମାନଙ୍କୁ କେଟ୍‌ଲେକୁ ଯିବାକୁ 
ହେବ । ଯେ ନଯିବ ସାର୍‌ ଡାନିଏଲ୍‌ଙ୍କ ହାତରୁ ସେ ପାଇବ କଠିନ ଶାସ୍ତି । ଖୁବ୍‌ ଶୀଘ୍ର 
ଯିବା ଦରକାର । ଯୁଦ୍ଧଟା କୁଆଡ଼େ ଆସନ । ତେବେ କେଉଁଠି ଏବଂ କାହା ବିରୁଦ୍ଧରେ 
ହେବ ତାହା ଜାଣେନାହିଁ । ପାଦ୍ରି ଅଲିଭାର ବର୍ଭମାନ ଆସୁଛନ୍ତି । ତୀ ରନ୍ଦାଜ ବେନେଟ୍‌ 
ମୋଟ୍‌ ହାଉସ୍‌ରେ ଅସ୍ତ୍ଶସ୍ତ ନେଇ ତିଆରି ହେଉଛନ୍ତି । ଦଳର ନେତୃତ୍ଵ ନେବେ ସେ । 

ଗୋଟିଏ ସ୍ତ୍ରୀଲୋକ କହିଉଠିଲା- ବାପ୍ରେ ବାପ୍‌, ପୁଣି ଯୁବ ! ତା? ହେଲେ 
ଦେଶର ସର୍ବନାଶ ହେବ । ଜମିଦାରମାନେ ଯଦି ପରସ୍ପର ମଧ୍ଯରେ ଯୁଦ୍ଧରେ ମାତନ୍ତି 
ତେବେ ଚାଷୀମାନେ ଖାଇବେ କ'ଣ ? 

ଡିକ୍‌ କହିଲା କରୀ ଏହା ମଧ୍ଯ ଜଣାଇଛନ୍ତି ଯେ ଯେଉଁମାନେ ଯିବେ ସେମାନେ 
ଦୈନିକ ପ୍ରତ୍ୟେକ ଛଅଣା କରି ପାଇବେ ଏବଂ ତୀରନ୍ଦା ଜମାନେ ବାରଅଣା ପାଇବେ । 

ସ୍ତ୍ରୀଲୋକଟି କହିଲା- ସେମାନେ ବଞ୍ଚୁଲେ ତ ! ନହେଲେ ପାଇବା ନପାଇବା 
ଗୋଟିଏ କଥୀ | ପରିହାସ କଣ୍ଠରେ ଡିକ୍‌ କହିଲା ଜମିଦାରପାଇଁ ମରି ମଧ୍ଯ ସେମାନେ 
ଭଲ ଆଦର୍ଶ ଦେଖାଇବେ ଏହାହିଁ ପାଉଣା । 

ଠିକ୍‌ ସେତିକିବେଳେ ସନ୍ତସନ୍ତିଆ ଜମି ଉପରେ ପୂଣି ଘୋଡ଼ା ଟାପୁର ଶବ୍ଦ 
ଶୁଣାଗଲା | ସମସ୍ତେ ଦେଖିଲେ ଯେ ତୀରନ୍ଦାଜ ବେନେଟ୍‌ ଭର୍୍ଧଶ୍ଵାସରେ ଘୋଡ଼ା ଛୁଟାଇ 
ଆସୁଛି । ଲୋକଟି ଯେପରି ଲମ୍ବା, ସେହିପରି ଚଉଡ଼ା ! ତା'ର ଗମ୍ଭୀର, କଠୋର 
ମୁଖଟି ଦାଢ଼ିନିଶରେ ଭରିଛି । କଟିରେ ତରବାରି, ବଲମ, ଦେହରେ ଚମଡ଼ାର କୋଟ୍‌, 
ମଥାରେ ଲୁହା ଟୋପି । ଏ ଅଞ୍ଚଳରେ ସେ ବେଶ୍‌ ଜଣାଶୁଣା ଡାନିଏଲ୍‌ଙ୍କର ଡାହାଣ 
ହାତ । ଯୁଦ୍ଧ ଓ ଶାନ୍ତିରେ ସେ ଦରକାର । ରଜାମାନେ ମଧ୍ଯ ତାକୁ ଭୟ କରନ୍ତି । 

ସେ ଚିକ୍ରାର କରି କହିଲା- ସମସ୍ତେ ବର୍ଭମାନ ମୋଟ୍‌ ହାଉସ୍‌କୂ ଯାଅ । 
ଯେଉଁମାନେ ଏବେ ବି ଯାଇନାହାନ୍ତି ସେମାନଙ୍କୁ ସେହି ରାସ୍ତାରେ ଯିବାକୁ କ୍ରହ। 
ସେଠାରେ ତୁମକୁ ଅସ୍ତ୍ରଶସ୍ତ୍ର ଦିଆଯିବ । ସନ୍ଧ୍ୟା ପୂର୍ବରୁ ଆମକୁ କେଟ୍‌ଲେରେ ପହଞ୍ଚବାକୁ 

ପଡ଼ିବ । ଡେରି କରନା- ଆଗେଇ ଆସ | ହଁ, ଭଲ କଥା- ଆମର ସେହି ତୀରନ୍ଦାଚ- 
ବୁଢ଼ା ଆପଲୟାର୍ଡ କାହିଁ ? ତାକୁ ତ ଦେଖୁନାହିଁ ? 

ସେ ସ୍ତ୍ରୀଲୋକଟି କହିଲା ତାକୁ ଯଦି ପ୍ରୟୋଜନ କରନ୍ତି ସେ ତା'ର କୋବି 
ଫସଲ କ୍ଷେତରେ ଅଛି ହଜୁର ! କାମ ନେଇ ସେ ପାଗଳ । 

ମୁଖିଆଲୋ କଟି ଜଳୁଆ ଜମି ଉପର ଦେଇ ମୋଟ୍‌ ହାଉସ୍‌ ଆଡ଼କୁ ଆଗେଇଲା । 
କେତେକ ଲୋକ ତା’ ସାଙ୍ଗରେ ଚାଲିଲେ । ଯେଉଁମାନେ ତୀରନ୍ଦାଜ ସେମାନଙ୍କ ଚାଲିରେ 
ଟିକିଏ ହେଲେ ବ୍ୟସ୍ତତା ନାହିଁ । ଅନ୍ୟମାନେ ଯେ ଯାହାର ଘରକୁ ଚାଲିଗଲେ । ତୀର 
ଚଳାଇବା ନଜାଣିଥ୍‌ଲେ ମଧ୍ଯ ଯିବାର ଆଗ୍ରହ ସେମାନଙ୍କର ନାହିଁ । ବେନେଟ୍‌ ଓ ଡିକ୍‌ 
ଘୋଡ଼ାରେ ଚଢ଼ି ଆପଲୟାର୍ଡ ପାଖକୁ ଚାଲିଲେ । 

ଗୀଟି ଛୋଟ । ସେଥ୍‌ରେ ଅତି ବେଶୀ ହେଲେ କୋଡ଼ିଏଟି କୃଡ଼ିଆ ଘର ଥୁବ । 
ମାତ୍ର ଗିଢୀ ଘରଟି ପ୍ରକାଣ୍ଡ, ତାକୁ ଛାଡ଼ି ସେ ଦୁହେଁ ଦୂରକୁ ଆଗେଇଲେ । ଯେଉଁ ଘର 
ଆଡ଼କୁ ସେ ଦି' ଜଣ ଯାଉଥ୍‌ଲେ ସେଇଟି ଗୀଁର ଶେଷଆଡ଼କୁ । ତା'ର ଚାରିଧାରରେ 
ଶ୍ୟାମଳ ବୃକ୍ଷଶ୍ରେଣୀ । ଆଖପାଖରେ କୌଣସି ଘରଦ୍ଵାର ନାହିଁ । ସବୁଜ ବଣ ପରେ 
ତିନି ଦିଗକୁ ଖୋଲା ପଡ଼ିଆ । ପଡ଼ିଆଟି ବଣ ପାଖକୁ ଯାଇ ଶେଷହୋଇଛି। 

ତୀରନ୍ଦାଜ ବେନେଟ୍‌ ଘୋଡ଼ାରୁ ଓହ୍ଲାଇପଡ଼ି ଓ ଘୋଡ଼ାଟିକୁ ଗଛରେ ବାନ୍ଧିଦେଇ 
କ୍ଷେତର ବଡ଼ ବଡ଼ ଚାରାଗୁଡ଼ିକ ଠେଲି ଆଗକୁ ଯିବାକୁ ଲାଗିଲା । ଡିକ୍‌ ପଛରେ 
ଚାଲୁଥାଏ । କିଛିଟା ଆଗେଇ ଯାଇ ସେମାନେ ଦେଖିଲେ ଯେ କ୍ଷେତର ଶେଷଆଡ଼କୁ 
ଆପଲୟାର୍ଡ କୋ ଦାଳରେ ମାଟି ତାଡୁଛି । ଏହା ପୂର୍ବରୁ ଯୁଆଡ଼େ ଯେତେ ଯୁଦ୍ଧ ହୋଇଛି 
ଏହି ଲୋକଟି ବେଶ୍‌ ଉତ୍ସାହରେ ଯୋଗ ଦେଇଛି । ଶର ଚଳାଇବାରେ ତା 'ପରି ଦକ୍ଷ 
ଲୋକ ଏ ଅଞ୍ଚଳରେ ଦ୍ଵିତୀୟ ନାହିଁ । ସେ ସମୟରେ ଶର ଥୁଲା ଯୁଦ୍ଧର ଶ୍ରେଷ୍ଠ ଅସ୍ତ । 

ବୃଦ୍ଧ ଆପଲୟାର୍ଡ ଭଙ୍ଗା ଗଳାରେ ଗୀତ ଗାଉ ଗାଉ ମାଟି ଖୋଳୁଥ୍ଲା । ଏଣେ 
ଯେ ଘଣ୍ଟା ବାଜିଲାଣି ଓ ଜମିଦାରଙ୍କ ଲୋକମାନେ ତା ସାଙ୍ଗରେ ଦେଖାକରିବାକୁ 
ଆସିଛନ୍ତି, ସେ ଆଡ଼କୁ ଟିକିଏ ବୋଲି ତାର ଖିଆଲନାହିଁ । ତୀରନ୍ଦାଜ ବେନେଟ୍‌ କହିଲା 
ଆପଲଯୟାର୍ଡ, ମୁନିବ କହିପଠା ଇଛନ୍ତି, ତୁମେ ବର୍ରମାନ ମୋଟ୍‌ ହାଉସ୍କୁ ଯାଇ ସୈନ୍ୟ 
ଦଳର ଭାର ନେବାକୁ ହେବ । 

ବୃବ୍ଧ ଅନାଇଲା | ତା'ପରେ ହସି କହିଲା ବେନେଟ୍‌, ସଢଜବାଜ ହୋଇ ଯାଉଛ 
କୁଆଡ଼େ ? 

ସେ ଉତ୍ତରଦେଲା- ମୁଁ ମୁନିବଙ୍କର ଜମିଦାରୀକୁ ଘୋଡ଼ସବାର ସୈନ୍ୟ ନେଇ 
ଯାଉଛି । ଯିଏ ଘୋଡ଼ା ଚଢ଼ି ଜାଣେ ତାକୁ ଯିବାକୁ ହେବ । ମନେହେଉଛି ଯୁଦ୍ଧ ଲାଗିବ, 
କାରଣ ଜମିଦାର ସାହେବ ଲୋକବାକ ଲୋଡ଼ିଛନ୍ତି । ତମ ଉପରେ ହୁକୁମ ହୋଇଛି 
ଯେ ତମକୁ ମୋଟ୍‌ ହାଉସ୍‌ ରକ୍ଷା କରିବାକୁ ହେବ । ତମ ସାଙ୍ଗରେ ମାଦ୍ରବ ଛଅଜଣ 

ତୀରନ୍ଦାଜ ରହିବେ ଏବଂ ରହିବେ ପାଦି ଅଲିଭାର୍‌ । ସେଥ୍ପାଇଁ ତମ ପାଖକୁ ଆମେ 
ଆସିଛୁ । ଜମିଦାରଙ୍କର ଧାରଣା, ତୁମ ଛଡ଼ା ଆଉ କେହି ମୋଟ୍‌ ହାଉସ୍‌କୁ ରକ୍ଷା 
କରିପାରିବନାହିଁ । 

ବୃଦ୍ଧର ବୂକୁଟି ଗର୍ବରେ ଫୁଲିଉଠିଲା ଓ ମୁଖଟି ବିକୃତ କରି ଥଟା ଗଳାରେ କହିଲା 
ହଁ ପାଦରେ ଆଘାତ ଲାଗିଲେ ଯାଇ ପୂରୁଣା ଜୋତା କଥା ମନେପଡ଼େ ! କଥାଟି 
ଶେଷକରି ସେ ପାହାଡ଼ ଆଡ଼କୁ ଅନାଇ ରହିଲା । ସେଠାରେ ସେତେବେଳେ ଅସ୍ତମିତ 
ସୂର୍ଯ୍ୟର ଆଭା ଦେଖାଯାଉଛି । କେତେଟା ଧଳା ମେଣ୍ଢା ଛଡ଼ା ଆଉ କିଛି ଆଖିରେ 
ପଡ଼ୁନାହିଁ ଏବଂ ଦୂରର ଘଣ୍ଟାଧ୍ବନି ଛଡ଼ା କିଛି ଶୁଭୁନାହିଁ । 

ଡିକ୍‌ ପଚାରିଲା ଆପଲକୟାର୍ଡ, କ'ଣ ଦେଖୁଛ ? 

ଉଦାସ କଣ୍ଠରେ ସେ କହିଲା ଦଳେ ପକ୍ଷୀ । ସତକୁ ସତ ଗୋଟାଏ ତୀରର 
ଦୂରତା ଭିତରେ ବଣ ଆରମ୍ଭରେ ଦଳେ ପକ୍ଷୀ ଇତସ୍ତତଃ ଉଡ଼ୁଥ୍‌ଲେ । 

ତୀରନ୍ଦାଜ ବେନେଟ୍‌ କହିଲା- ସେଥ୍‌ରେ କ”ଣ ହେଲା ? ବୃଦ୍ଧ କହିଲା ତୁମେ 
ବ୍ରଦ୍ଦିମାନ୍‌ । ଲଢ଼େଇ କରିବାକୁ ଯାଉଛ ସତ, ପକ୍ଷୀମାନେ କିନ୍ଛୁ ବଡ଼ ହୁସିଆର ପ୍ରହରୀ । 
ବଣ ଯୁଦ୍ଧରେ ସେମାନେ ଆଗରେଥଆନ୍ତି । ଆମେ ଯଦି ଏଠାରେ ଛାଉଣୀ କରୁ ତା ହେଲେ 
ଆମ ଉପରେ ଶତୁ ପକ୍ଷର ତୀରନ୍ଦାଜମାନେ ନିଶ୍ଚୟ ନଜର ରଖିବେ । 

ବେନେଟ୍‌ ହସି କହିଲା- ପାଗଳ ନା କ”ଣ ! ନୂତନ ଜମିଦାରୀର ପ୍ରଜାମାନଙ୍କ 
ଛଡ଼ା ଆମର ଆଉ କେହି ଶତୁ ନାହାନ୍ତି । ଏଠାରେ ତମେ ନିରାପଦ । କେତେଗୁଡ଼ିଏ 
ଚଢ଼େଇ ଦେଖି ମନେକରୂଚ ମଣିଷ ବୋଲି ! 

ବୃଦ୍ଧ ଗମ୍ଭୀର ହୋଇ କହିଲା ତା ହେଲେ ଶୁଣ । ତୁମକୁ ଓ ମୋତେ ମାରି ଦେବା- 
ପାଇଁ ଅନେକ ଲାଗିପଡ଼ିଛନି, କାରଣ ଲୋକମାନେ ଆମକୁ ଘୃଣା କରନ୍ତି । କାହିଁକି 
ଜାଣ ? ଆମେ ମୁନିବପାଇଁ ସବୁକଥା କରୁଛେ, ଯାହା ଆଉ କେହି ପସନ୍ଦ କରଚ୍ତି ନାହିଁ । 

ଟିକିଏ ନିରୂତ୍ତାହିତ ହୋଇ ବେନେଟ୍‌ କହିଲା- ଲୋକେ ଜମିଦାର ଦାନିଏଲ୍‌ଙ୍କୁ 
ଘୃଣା କରନି । ସେଥ୍‌ରେ ଆମର ଯାଏଆସେ କଂ'ଣ ? ଜୋର୍‌ ଗଳାରେ ବୃଦ୍ଧ କହି- 
ଉଠିଲା ହଁ, ଆମର ସେଥ୍‌ରେ ଭାବିବାର ନିଶ୍ଚୟ ଅଛି । ଯେଉଁମାନେ ଜମିଦାର 
ପାଖରେ ଚାକିରି କରନ୍ତି ସେମାନଙ୍କୁ ଏମାନେ ଘୃଣା କରନ୍ତି । ସେମାନଙ୍କର ପ୍ରଥମ 
ଲକ୍ଷ୍ୟ ବେନେଟ୍‌ ଓ ବୃଦ୍ଧ ଆପଲ୍ୟାର୍ଡ ! ଧର ସେହି ବଣରେ ଯଦି କୌଣସି ତୀରନ୍ଦାଜ 
ଲୁଚି ରହିଥାଏ ତେବେ ସେ ଆମ ଭିତରୁ କାହାକୁ ବାଛିନେବ କୁହ ତ ? 

ବେନେଟ୍‌ କହିଲା ତୁମକୁ । ବୃଦ୍ଧ କହିଉଠିଲା— ତୁମକୁ । ଜମିଦାରର ଆଦେଶରେ 
ତୂମେ ଜିମ୍ଷ୍ଟୋନ୍‌ ଜାଳି ପୋଡ଼ି ଦେଇଛ । ସେଥ୍ପାଇଁ ସେମାନେ ତୃମକୁ କେବେହେଲେ 
କ୍ଷମା କରିପାରିବେ ନାହିଁ । ମୋ କଥା, ମୁଁ ଶୀଘ୍ର ବାହାରକୁ ଚାଲିଯିବି । ତୀର, ଧନୁ, 
ବଲମ ମୋର କିଛି କରିପାରିବନାହିଁ । 

— ତୁମେ ଆଉ ପାଟିତୂୃଣ୍ଡ ନକରି ଚାଲ । ତେଣେ ପାଦ୍ରି ଅଲିଭାର ଆସିଯିବେ- 
ବୃଝିଲ ? 

ଠିକ୍‌ ଏତିକିବେଳେ ସିଂ.....ଶବ୍ଦ କରି ଗୋଟିଏ ଶର ଆସି ଆପଲୟାର୍ଡର କାନ୍ଧରେ 
ପଶିଗଲା ! ସେ ଶରାଘାତରେ କ୍ଷେତରେ ପେଟେଇପଡ଼ିଲା । ବେନେଟ୍‌ ଚିତ୍କାର କରି 
ଡେଇଁପଡ଼ି ବୁଢ଼ାର ଘର ଆଡ଼କୁ ଦୌଡ଼ିଲା । ଏତିକିବେଳେ ଡିକ୍‌ ଗୋଟାଏ ବୁଦା 
ଆଢୁଆଳରେ ଠିଆହୋଇ ତାର କ୍ରଶ ଧନୁଟି ବାଗେଇ ବଣଆଡ଼କର ଲକ୍ଷ୍ୟ କରି ଧରିଲା । 
ସେଠାରେ କିନ୍ତୁ ପତ୍ରଟିଏ ମଧ୍ୟ ହଲିବାର ଦେଖାଗଲାନାହିଁ। 

ମେଣ୍ଢଟାଗୁଡ଼ିକ ପୂର୍ବପରି ଶାନ୍ତଭାବରେ ଚରୁଛନ୍ତି । ପକ୍ଷୀମାନେ ଡାଳରେ ବସିଛନ୍ତି । 
କିନ୍ତୁ ବୁଢ଼ା ପଡ଼ିଛି କ୍ଷେତ ଭିତରେ । ତା ପିଠି ବିବ୍ଧ କରିଛି ଦି ହାତ ଲମ୍ବାର ତୀରଟାଏ । 
ଘରର କବାଟ ଧରି ବେନେଟ୍‌ ଠିଆହୋଇଛି ଓ ବୁଦା ଆଢ଼ୁଆଳରେ ଜଗିଛି ଡିକ୍‌ 
ବେନେଟ୍‌ ଉକ୍କଣ୍ଠିତ ହୋଇ ପଚାରିଲା— କ'ଣ କିଛି ଦେଖିପାରୁଛ ? 

ଡିକ୍‌ କହିଲା¬ ନା । ବୃଢ଼ାକୁ ଏପରି ରଖିବା କଥା ନୁହେଁ । ଆସ । 

ବେନେଟ୍‌ ବିବର୍ଣ୍ଣ ମୁଖରେ ଆସ୍ତେ ଆସ୍ତେ ଆଗେଇ ଆସି କହିଲା ବଣ ଆଡ଼କୁ 
କଡ଼ା ନଜର ରଖ । ବୂଢ଼ାକୁ ଯେ ମାରିଛି ସେ ଖୁବ୍‌ ଓସ୍ତାଦ୍‌ । 

ଡିକ୍‌ କହିଲା ମୁଁ ନଜର ଦେଇଛି । ତମେ ତାକୁ ଦେଖ । 

ବେନେଟ୍‌ ଶୀଘ୍ର ବୃଢ଼ା ପାଖକୁ ଯାଇ ତାକୁ ଆଣୁ ଉପରକୁ ଉଠାଇନେଲା । ସେ 
ପର୍ଯ୍ୟନ୍ତ ସେ ମରିନାହିଁ। ମୁଣ୍ଡଟି ତା'ର ହଲୁଛି । ଆଖିଦିଓଟି ବନ୍ଦ ହେଉଛି ଓ ପୁଣି 
ଖୋଲୁଛି । ଚାର କୁସିତ ମୁଖଟି ଯନ୍ତ୍ରଣାରେ ବିକୃତ ହୋଇଉଠିଛି । 

ବେନେଟ୍‌ ପଚାରିଲା ଆପଲୟାର୍ଡ, ଶୁଣିପାରୁଛ ? କହିବ କିଛି ? 

ବୃଦ୍ଧ କଷ୍ଟରେ କହିଲା- ତୀରଟା ବାହାର କରିପକାଅ | 

ବେନେଟ୍‌ କହିଲା ଡିକ୍‌, ଏପଟକୁ ଆସ- ଶରଟା ବାହାର କରିଦେବା । 

ଡିକ୍‌ କ୍ରଶ୍‌ ଧନୁଟି ତଳେ ରଖି ଶରଟି ଜୋର୍‌ରେ ଟାଣି ବାହାର କରିଦେଲା । 
ସାଙ୍ଗେ ସାଙ୍ଗେ ପ୍ରବଳ ବେଗରେ ରକ୍ତର ସ୍ତୋତ କ୍ଷତ ମୁହଁଦେଇ ବାହରିଲା । ବୃଦ୍ଧ 
ବସିବାକୁ ଚେଷ୍ଟାକରି ପଡ଼ିଯାଇ ସଙ୍ଗେ ସଙ୍ଗେ ମରିଗଲା । ବେନେଟ୍‌ ତା' ପାଖରେ 
ଆଣ୍ତମାଡ଼ି ବସି ପ୍ରାର୍ଥନା କରି ଉଠି ଠିଆହେଲା । ତା'ପରେ ପାଣ୍ଡୁର ମୁଖଟି ପୋଛିପକାଇ 
କହିଲା ବର୍ଭମାନ ମୋର ପାଳି । 

ଡିକ୍‌ ପଚାରିଲା— ଏ କାମ କଲା କିଏ ? ବେନେଟ୍‌ କହିଲା ଭଗବାନ୍‌ ଜାଣନ୍ତି 
ଡିକ୍‌ ଶରଟା ହାତରେ ଉଠାଇ ନେଇ କହିଲା¬ ଏଇଟା ବଡ଼ ଅଦ୍ଭୁତ ଦିଶୁଛି । 

ବେନେଟ୍‌ ଶରଟି ଦେଖି କହିଲା ସତେ ତ, ଶରଟା ଏକଦମ୍‌ କଳା ରଙ୍ଗର ! 
ପରଗୁଡ଼ିକ ମଧ୍ଯ କଳା । ୟାର ଅର୍ଥ ହେଲା ମୃତ୍ୟୁ । ତା? ଉପରେ କ”'ଣ ଲେଖାହୋଇଛି 

ଦେଖିଲ ରଭ୍ତଟୀ ପୋଛି ପଢ଼ ତ ! ଡିକ୍‌ ପଢ଼ିଲା ପ୍ରତିଶୋଧପ୍ରୟାସୀ ଦଳ ପକ୍ଷରୁ 
ଆପଲ୍ୟାର୍ଡକୁ' ¬ ଏହାର ଅର୍ଥ କଂଣ ବେନେଟ୍‌ ? 

ବେନେଟ୍‌ ମଥା ହଲାଇ କହିଲା ଘଟଣାଟା ତ ଭଲ ନୁହେଁ । ପ୍ରତିଶୋଧପ୍ରୟାସୀ 
ଦଳ ଖୁବ୍‌ ସମ୍ଭବ ଏ ବଣ ଭିତରେ ଯେଉଁ ବଦମାସ ଅଛନ୍ତି ସେମାନଙ୍କ ଭିତରୁ 
କାହାର କାମ ହେବ। ଏଠାରେ ଠିଆହୋଇ ଢୀବନ ବିପନ୍ନ କରିବା କାହିଁକି ? ତମେ 
ଗୋଡ଼ ପାଖଟା ଧର, ମୁଁ ମୁଣ୍ଡ ପାଖଟା ଧରୁଛି । ଚାଲ ତାକୁ ତା' ଘରକୁ ନେଇଯିବା । 
ପାଦରି ଅଲିଭର ଶୁଣି ମଥାରେ ହାତ ଦେବେ। ଦି ଜଣ ଧରାଧରି କରି ବୁଢ଼ାର ମଲା 
ଦେହଟା ଘରକୁ ନେଇଗଲେ । ଘର ବୋଇଲେ ଗୋଟିଏ ବଖରା । ବେଶ୍‌ ପରିଷ୍ଠାର 
ପରିଚ୍ଛନ୍ନ । ଆସବାବ କିଛି ନାହିଁ। ନୀଳ ଚାଦରରେ ଢଙ୍କା ହୋଇଛି ବିଛଣା । 
ବାସନକୁସନ ରଖ୍ପିବାକୁ ଆଲମାରି, ଗୋଟାଏ ବଡ଼ ସିନ୍ଦୁକ, ଗୋଟାଏ ଟୁଲ୍‌ ଓ ଟେବୁଲ୍‌ । 
କାନ୍ଧରେ ଟଙ୍ଗାହୋଇଛି ତୀର, ଧନୁ ଓ ବଛ୍ଥୀବର୍ମ । 

ବେନେଟ୍‌ ଘରର ଚାରିପଟକୁ କୌତୃହଳରେ ଅନାଇଲା । ସେ କହିଲା ବୁଢ଼ାର 
ଅନେକ ଟଙ୍କା ଅଛି ନିଶ୍ଚୟ । ଦେଖ ଡିକ୍‌, ଯଦି ତମର କୌଣସି ପୂରୁଣା ବନ୍ଧ 
ମରିଯାଏ ତା'ହେଲେ ସାନ୍ଧନା ପାଇବାର ସବ୍ରଠାରୁ ଭଲ ଉପାୟ କ'ଣ ଜାଣ 
ତା'ର ସବୂକିଛି ଉଠାଇନେବ । ଏଇ ସିନ୍ଦୁକଟା ଦେଖୁଚ ମୁଁ ବାଜିରଖୁଚି ସେ ଭିତରେ 
ସେରେ ସୁନା ଏବଂ ପାଞ୍ଚଶହ ଟଙ୍କା ଅଛି । ସେ ଅଶୀବର୍ଷ ବଞ୍ଚଥୁଲା— ନିଶ୍ଚୟ କିଛି 
ସଞ୍ଚୟ କରିଛି ! 

ଡିକ୍‌ କହିଲା ବେନେଟ, ତା'ର ସେଇ ସ୍ଥିର ଦିଓଟିଆଖି ପ୍ରତି ସମ୍ମାନ ଦେଖାଅ ! 
ତା'ର ଦେହଟା ଆଗରେ ତା' ସିନ୍ଦୁକର ସମସ୍ତ ସମ୍ପରି ଲୁଟି କରିବାକୁ ଚାହୁଁଚ ? 
ତାହାହେଲେ ସେ ଯେ ଘୃଣାରେ ଚେଇଁଉଠିବ। 

ବେନେଟ୍‌ ଭୟରେ ଭଗବାନ୍‌ଙ୍କ ନାମ ସ୍ଲରଣ କଲା, ତଥାପି ସେ ନିବୃରଭ ହେଲା 
ନାହିଁ । ତା” ମୁଣ୍ଡରେ ଗୋଟାଏ ଧାରଣା ପଶିଲେ ସହଜରେ ବାହାରିଯାଏନା । ସିନ୍ଦୁକର 
ପରା ରହିନଥାନ୍ତା, ଯଦି ସେତେବେଳେ ଫାଟକରେ ଶବ୍ଦ ହୋଇନଥାନ୍ତା । 

ସେତିକିବେଳେ ଘରର କବାଟ ପେଲି ଭିତରକୁ ପଶିଆସିଲେ ଏକ ଦୀର୍ଘକାୟ 
ପୂରୂଷ । ତାଙ୍କର ମୁଖଟି ଲାଲ ଏବଂ ଦେହରେ ପାଦ୍ରିର କଳା ପୋଷାକ । ସେ ଘରେ 
ପଶୁ ପଶୁ ଡାକିଲେ, “ଆପଲୟାର୍ଡ !”? କିନଧ ଘରେ ପଶି ଥମକି ଠିଆହେଲେ ! 
ତାଙ୍କର ଭୟାର୍ର କଣ୍ଠରୁ ବାହାରିଲା ˆ ଭଗବାନ୍‌, ଏ କ'ଣ ?”' 

ବେନେଟ୍୍‌ ହୃଷ୍ଟ ଚିତ୍ତରେ କହିଲା , ' ‘ଅଣ୍ଡା ହୋଇଯାଇଛି । ତାହାର ଘର ପାଖରେ 
ତାକୁ କିଏ ତୀରରେ ବିନ୍ଧି ମାରିଛି । ବର୍ଭମାନ ସେ ନରକରେ ପହଞ୍ଚ୍‌ଯାଇଥୁ୍‌ବ, 
ଯେଉଠାରେ ନିଆଁର ଅଭାବନାହିଁ 


Digitized by srujanika@gmail.com 


କଳାଶର ୯ 


ପାଦ୍ରି ଅଲିଭାର ଟୁଲ୍‌ ଉପରେ ବସିପଡ଼ିଲେ ଏବଂ ତାଙ୍କ ମୁହଁଟି କାଗଜପରି 
ଶେତା ହୋଇଗଲା । ସେ ନିଜକୁ ସମ୍ଭାଳି ନେଇ କହିଲେ କଥା କ'ଣ ? ଏହା କଲା 
କିଏ ? ଡିକ୍‌ କହିଲା ଶରଟି ଦେଖନ୍ତୁ; କ'ଣ ଲେଖାହୋଇଛି ! 

ଅଲାଭାର ପଢ଼ିସାରି କହିଲେ- ଏ ତ ଭଲ ନୁହେଁ¬ ପ୍ରତିଶୋଧପ୍ରୟାସୀ ଦଳ 
ଶରଟାର ରଙ୍ଗ କଳା ! ବଡ଼ ଅଶୁଭ ସଙ୍କେତ । ଲୋକଟା କିଏ ? ତମର କ”ଣ ମନେ 
ହେଉଛି ବେନେଟ୍‌— କିଏ ଏ ଶୟତାନ ? 

ବେନେଟ୍‌ କହିଲା ଏଲିସ ଡାକଓଆର୍ଥ କି ? 

ଅଲିଭାର- ନାଁ, ସେ ନୁହେଁ । ସାଧାରଣ ଲୋକ ବିଦ୍ରୋହ କରନ୍ତିନାହିଁ, କରନ୍ତି 
ସମାଜରେ ଉପରେ ଯେଉଁମାନେ ଅଛନ୍ତି । ଯେତେବେଳେ ଦେଖିବ ସାଧାରଣ ଲୋକ 
ବିଦ୍ରୋହ କରୁଛତି ସେତେବେଳେ ବୁଝିବ ପଛରେ ଗୋଟାଏ ବଡ଼ ଲୋକ ଅଛି । ମୋର 
ମନେହେଉଛି ଜମିଦାର ଡାନିଏଲ୍‌ ମହାରାଣୀଙ୍କ ଦଳରେ ଯୋଗଦେଇଛନ୍ତି । ହୁଏତ 
ୟର୍କର ତିଉକ୍‌ଙ୍କର ଏ କାମ । 

ସେ ଟୁଲ୍‌ରୁ ଉଠି ଠିଆହେଲେ । ଲେଖିବା ଜିନିଷର ଅଳି ତାଙ୍କ ଗଳାରେ ଝୁଲୁଥ୍ଲା । 
ସେ ସିଲ୍‌ମୋହର, ମହମବତି, ଚକମକି ପଥର ଓ ଇସ୍ପାତ ବାହାର କଲେ | ସେଇଥ୍‌ରେ 
ସେ ଆଲମାରି ଓ ସିନ୍ଦୁକଟିରେ ଜମିଦାରଙ୍କ ମୋହର ଆଙ୍କିଦେଲେ । ବେନେଟ୍‌ ଦେଖିଲା; 
କିନ୍ଧ ଆନନ୍ଦିତ ହେଲାନାହିଁ । 

ତା'ପରେ ସମସ୍ତେ ଘରୁ ବାହା ରିଆସି ଘୋଡ଼ାରେ ଚଢ଼ିଲେ। ବେନେଟ୍‌ 
ଅଲିଭାରଙ୍କର ଘୋଡ଼ାର ଜିନ୍ଟା ଧରି କହିଲା ବର୍ଭମାନ ଆମର ଯିବା ପ୍ରୟୋଜନ । 

ଘୋଡ଼ା ଚଢୁ ଚଢ଼ୁ ଅଲିଭାର କହିଲେ ହଁ, କିନୁ ବର୍ଭମାନ ଆପଲୟାର୍ଡ ନାହିଁ 
ମୋଟ୍‌ ହାଉସ୍‌କୁ ରକ୍ଷା କରିବ କିଏ ? ମୁଁ ତୁମକୁ ସେଠାରେ ନିଯୁକ୍ତ କିରବାକୁ ଠିକ୍‌ 
କରୁଛି । ଏହି କଳାଶରକୁ ପ୍ରତିରୋଧ କରିବାପାଇଁ ତୁମପରି ବ୍ୟକ୍ତି ଉପରେ ମୁଁ ସମସ୍ତ 
ଭାର ଦେବି । 

ତା ' ପରେ ତିନିଜଣ ଚାଲିବାକୁ ଲାଗିଲେ । କିଛି ଦୂର ଆଗେଇ ଯିବାପରେ ତାଙ୍କ 
ଆଖି ଆଗରେ ଭାସିଉଠିଲା ଗିଜୀର ଚୂଡ଼ା । ଟିକିଏ ଆଗେଇଲା ପରେ ସେମାନେ 
ଗିଜ୍ୀ ଆଗରେ ଆସି ପହଞ୍ଚଲେ । ଗିଜ ଫାଟକ ଆଗରେ ସେତେବେଳେ କୋଡ଼ିଏ 
ଜଣ ସରିକି ଲୋକ ଜମା ହୋଇଛନ୍ତି । ସେମାନଙ୍କ ମଧ୍ଯରୁ କିଏ ଭୁଇଁରେ ଠିଆ ହୋଇଛି 
ତ କିଏ ଘୋଡ଼ାରେ ଚଢ଼ିଛି । ପାଦ୍ରି ଅଲିଭାର ଲୋ କଗୁଡ଼ିକୁ ଗଣିସାରି କହିଲେ- ଆମର 
ଡାକ ତା'ହେଲେ ବୃଥା ହୋଇନି । ଜମିଦାର ଡାନିଏଲ୍‌ ଖୁସି ହେବେ । 

ହଠାତ୍‌ ତୀରନ୍ଦାଜ ବେନେଟ୍‌ ଚିକ୍ରାର କରିଉଠିଲା- କିଏ ଯାଉଛ ଠିଆ ହୁଅ ! 

ଏହି ସମୟରେ ଗୋଟା ଏ ଲୋକ ଗିଜ ପାଖର ଗଛ ଗହଳି ଭିତରେ ଲୁଚି ଲୁଟି 
ପଳା ଇଯାଉଥ୍‌ବା ଦେଖାଗଲା । ଡାକ ଶୁଣି ସେ ଥରେ ସଳଖ ହୋଇ ଠିଆହୋଇ ପୁଣି 

ଜଙ୍ଗଲକୁ ଦୌଡ଼ିଲା । ଯେଉଁମାନେ ଫାଟକରେ ଜଗିଥ୍‌ଲେ ସେମାନେ ତାକୁ ଧରିବା 
ପାଇଁ ଚାରିଆଡ଼େ ଛୁଟିଲେ । କିଏ ଘୋଡ଼ାରେ ଚଢ଼ି ଛୁଟିଲା ତ କିଏ ପାଦରେ ଛୁଟିଲା । 
ମାତ୍ର ସେ ଲୋକଟି ଦୌଦଡୂଥ୍ଲା ଅତି କ୍ଷିପ୍ରଗତିରେ । ବେନେଟ୍‌ ମଧ୍ଯ ଘୋଡ଼ା ଛୁଟୀ ଇବାକୁ 
ବାହାରିଲା; କିନ୍ଧ ଘୋଡ଼ାଟା ନଆଗେଇ ଠିଆ ହୋ ଇଯିବାରେ ସେ ଘୋଡ଼ା ପିଠିରୁ 
ଖସି ପଡ଼ିଲା । ଲଗାମଟି ଧରି ପୁଣି ଚଢ଼ିବସିଲା ; କିରୁ ସେତେବେଳକୁ ଲୋକଟା ଝଡ଼ 
ବେଗରେ ଛୁଟିଛି । ଡିକ୍‌ କିଚୁ ଗୋଟିଏ ବଡ଼ ବୁଵ୍ଧିମାନ୍‌ କାମ କଲା । ସେ ନଦଉଡ଼ି 
ତା'ର କ୍ରଶ୍‌ ଧନୁରେ ଶର ଯୋଚି ପଚାରିଲା- ଲୋକଟାକୁ ମାରିଦେବି । ବେନେଟ୍‌ 
ଉତ୍ତେଜିତ କଣ୍ଠରେ କହିଲା“ ମାର୍‌ ମାର୍‌ ଡିକ୍‌ ! ପାଚିଲା ଅପେଲ୍‌ ପରି ସେଇଟା 
ମାଟିରେ ଯେମିତି ଝଡ଼ିପଡୂ ଆମେ ଦେଖିବା ।” 

ସେତେବେଳକୁ ଲୋକଟା ଜଙ୍ଗଲ ପାଖରେ ପହଞ୍ଗଲାଣି । ଆଉ ଟିକିଏ ଗଲେ 
ସେ ବେଶ୍‌ ନିରାପଦ । କିନ୍ତୁ ପଡ଼ିଆର ସେହି ପାଖଟା ଉଚ୍ଚ ଥୁଲା । ଲୋକଟି ତାହା 
ଉପର ଦେଇ ଦଉଡ଼ିଲେ ମଧ୍ଯ ଗତିଟା ଆଗ ଅପେକ୍ଷା ଟିକିଏ ଧୀର ହୋଇଗଲା । 
ଏଣେ ରାତି ହୋଇଆସିଲାଣି । ଅନ୍ଧକାର ଘୋଟିଯାଇଛି । ସହଜରେ ଲୋକଟାକୁ ଲକ୍ଷ୍ୟ 
କରିବା କଷ୍ଟକର କଥା । ବୟସରେ କଞ୍ଚା ହେଲେ କଅଣ ହେବ ଡିକ୍‌ର ଲକ୍ଷ୍ୟ ଅବ୍ୟର୍ଥ 
କିଚଧ ଗୋଟାଏ ପଳାତକକୁ ଏ ଭାବରେ ମାରିବାକୁ ଡିକ୍‌ ମନରେ ଦୟା ହେଲା । 
ତଥାପି ସେ ଶର ମାରିଲା । 

ଲୋକଟା ଏତିକିବେଳେ ଝୁଣ୍ଚଟିପରଡ଼ି ତଳେ ପଡ଼ିଗଲା । ବେନେଟ୍‌ ଓ ଅନ୍ୟାନ୍ୟମାନେ 
ଚିଳ୍କାର କରିଭଠିଲେ। ଲୋକଟି ପୁଣି ଠି ଆହେଲା ଏବଂ ଏମାନଙ୍କ ଆଡ଼କୁ ମଥାର 
ଟୋପିଟା ବେପରୂଆଭାବରେ ହଲାଇ ପରମୁହୁର୍ରରେ ବଣ ମଧ୍ଯରେ ଅଦୃଶ୍ୟ ହୋଇଗଲା । 
ବେନେଟ କହିଲା— ଲୋକଟା ଖସି ଚାଲିଗଲା । 

ପାଦ୍ରି କହିଲେ ଗିଜୀକୁ ସେ ଆସିଥ୍ଲା କାହିଁକି ? ମୋର ବିଶ୍ଵାସ ନିଶ୍ଚୟ ସେ 
ଗୋଟାଏ କିଛି କରିଯାଇଛି । ଘୋଡ଼ାରୁ ଓହ୍ଲାଇ ଇଉ ଗଛଗୁଡ଼ାକ ଭିତରେ ଖୋଜ ତ । 

ଜଣେ ଲୋକ ଆଗେଇଆସି ଖଣ୍ଡିଏ କାଗଜ ଅଲିଭାର ହାତକୁ ଦେଇ କହିଲା 
ଏଇଟି ଗିଜୀଁର କବାଟରେ ଲଗା ହୋଇଥିଲା । 

ପାଦ୍ରି କହିଲେ- ଏ ଯେ ଗୁରୁତର ଅପରାଧ ! ଡିକ୍‌, ତମେ ପିଲାଲୋକ । ତମେ 
ବେଶ୍‌ ପଢ଼ିପାରିବ । ପଢ଼ ତ କ'ଣ ଲେଖାଅଛି । 

ଡିକ୍‌ କା ଗଜଟି ତାଙ୍କ ହାତରୁ ନେଇ ଉଚ୍ଚସ୍ଵରରେ ପଢ଼ିବାକୁ ଲାଗିଲା । ସେଥ୍‌ରେ 
ଗୋଟିଏ ପଦ୍ୟ ଲେଖା ଥୁଲା । ବହୁତ ବନାନ ଭୂଲ୍‌ ଥୁଲା ଲେଖାରେ । ତଥାପି ଡିକ୍‌ 
ଏହିପରି ପଢ଼ିଲା¬ 

ମୋର ଅଣ୍ଟାରେ ରହିଛି ଚାରିଟି କଳାଶର- 
ଚାରିଟି ଦୁଃଖ ପାଇଥ୍ଲି- ଦେବି ତାହାର ପ୍ରତ୍ୟୁତ୍ତର । 

ଚାରିଟି ଶୟତାନ କରିଥୁଲେ ମହା ଉପ୍ପୀଡ଼ନ 
ଏହି ଚାରିଟି କଳାଶରରେ ହେବ ତାଙ୍କରି ମରଣ । 

ପ୍ରଥମ ଶର ଆଜି ଦେଖାଇଛି କାମ ଚମତ୍‌କାର । 

ଆପଲ ବୃଢ଼ାର ପ୍ରାଣ ଗଲା- ସେଟା ଶୟତାନର ହତିଆର । 

ଦୁଇ ନମ୍ବର କଳାଶର ବେନେଟ୍‌ ପାଉଁ ହୋଇଛି ତିଆର 

ଶୟତାନର ସେଇଟା ଗୋଟାଏ ଅଙ୍ଗ ବାହାଦୂର । 

ଗ୍ରୀନ୍‌ଷ୍ଟୋନ୍‌ର ଘରଦ୍ଧାର ପୋଡ଼ିଥ୍ଲା ବେଇମାନ୍‌ 

ତାର ପୁରସ୍କାର ହେବ ଏଇ କଳାଶର ବାଣ । 

ତିନି ନମ୍ବର ଶରର ଲକ୍ଷ୍ୟ ଅଲି୍ାର ପାଦରୀ 

ଡିକ୍ର ପିତା ସାର୍‌ ସେଲଟନ୍‌ଙ୍କ ଗୁପ୍ତ ହତ୍ୟାକାରୀ ! 

ଶେଷ ଶରଟି ପଡ଼ିବ ଡାନିଏଲ୍‌ ବକ୍ଷସ୍ଥଳେ 

ତାକୁ ମାରି ଶାନ୍ତ ହେବ ପ୍ରାଣ ହେଳେ । 

ଏମାନେ ଶଯତାନ ଚୋର ଡାକୁ ନୀଚମନା 

ତେଣୁ ଆମର କଳାଶରର ଦେହ କଳାର କଳନା | 

ପ୍ରତିଶୋଧପ୍ରୟାସୀ- ଜନ୍‌ ଏବଂ ତାର ସାଥ୍‌ମାନେ । 

ପୁଣି- କହିରଖୁଛି ଶୁଣ, ୟାଙ୍କ ଦଳେ କରିବ ଯେ ଯୋଗଦାନ 

ତାଙ୍କରି ପାଇ ପ୍ରସ୍ତୁତ ଅଛି ଫାଶୀ ଏବଂ କଳା ଶରର ସଂଧାନ । 

ପଦ୍ୟଟି ପଢ଼ୁ ପଢୁ ସାର୍‌ ସେଲଟନ୍‌ଙ୍କ ଗୁପ୍ରହତ୍ୟା କଥାଟା ଡିକ୍ର ମୁଖ ଦେଇ 
ଭୀଷଣ ଏକ ବିସୟରେ ବାହାରିପଡ଼ିଲା । ଡିକ୍ର ଯେତେବେଳେ ଶୈଶବ ଅବସ୍ଥା 
ସେତିକିବେଳେ ତାର ବାପାଙ୍କୁ ଗୁପ୍ତରେ ହତ୍ୟା କରି ଆତତା ୟୀମାନେ ତାଙ୍କର ଯଥାସର୍ବସ୍ବ 
ଆମତ୍ମାସାତ୍‌ କରିଥୁଲେ । ବଡ଼ହେବା ପରେ ଜମିଦାର ଡାନିଏଲ୍‌ଙ୍କ ପାଖରୁ ଡିକ୍‌ ଏହା 
ଶୁଣିଥୂଲା । କିନ୍ଧ ତା ବାପାଙ୍କ ହତ୍ୟାକରୀ କିଏ ସେ ତାହା ଜାଣିନଥୁଲା । ଜମିଦାର 
ଡାନିଏଲ୍‌ ଡିକ୍କୁ ଜଣାଇଥାନ୍ତି ଯେ ସେ ତାର ଅସହାୟ ଅବସ୍ଥା ଦେଖି ଦୟା କରି ତାକୁ 
ନିଜର ମୋଟ୍‌ ହାଉସ୍‌ରେ ଆଣି ଆଶ୍ରୟ ଦେଇଛନ୍ତି । କିନ୍ଧ ଏତେଦିନ ପରେ ଗୋଟାଏ 
ବାଜେ କାଗଜରେ ଲେଖା ଗୋଟା ଏ ପଦ୍ୟର ଭିତର ଦେଇ ଏ ଖବରଟା ଏପରିଭାବରେ 
ପଢ଼ି ଯଦି ଜଣେ କିଶୋର ଚମକିଉଠେ ଏଥ୍‌ରେ ବିସ୍ଟିତ ହେବାର କିଛିନାହିଁ । 
କିନ୍ତୁ ପରିସ୍ଥିତିଟା ବୁଝି ଏବଂ ନିଜ ସଂପର୍କରେ ଏତେ ବଡ଼ ଅପବାଦ ଶୁଣି ପାଦ୍ରି 

ଅଲିଭାର କାତର କଣ୍ଠରେ କହିଲେ ପୃଥ୍ବୀଟା ଦିନକୁ ଦିନ ରସାତଳକୁ ଯାଉଛି । 
ଏକବା ରେ ଶୟତାନର ରାଜ୍ୟ ପାଲଟିଗଲାଣି । ନହେଲେ ମୋ ନାମରେ ଏତେ ବଡ଼ 
କଥା ପୁଣି ଲେଖ୍ବ ! ଲୋକଟା ମୋ ସଂପର୍କରେ ଗୁଡ଼ାଏ କୁସିତ କଥା ଲେଖିଛି । ମୁଁ 
ଏସବୁ କିଛି ଜାଣେନା । ମୁଁ ସେଲଟନ୍‌ଙ୍କୁ ହତ୍ୟା କରିଛି କି ସର୍ବନାଶ କଥା ! 

ବେନେଟ୍‌ କହିଲା ଗୋଟାଏ ମିଛ କଥା ତ ଜାଣିଲେ, ତାକୁ ପୁଣି ବିଚାର 
କରୂଛନ୍ତି କାହିଁକି ? ବାଜେ କାଗଜରେ ଲେଖି ଲଟକା ଇଦେଇ ଯାଇଛି ଚୋର ଭଳି- 
ତାହା କ'ଣ ସତ ବୋଲି ମାନିବାକୁ ହେବ ? 

ଅଲିଭାର ତଥାପି କହିଚା ଲିଲେ- ନା ବେନେଟ୍‌, ତା ନୁହେଁ । ମୁଁ ଯେ ନି୍ୌଷ, 
ମୁଁ ନିଶ୍ଚୟ କହିବି । ଏ ବ୍ୟାପାରରେ ମୋର କୌଣସି ଦୋଷନାହିଁ । ସେତେବେଳେ ମୁଁ 
ମୋଟ୍‌ ହାଉସ୍‌ରେ ନଥ୍ଲି । ରାତି ନ'ଟା ଆଗରୁ ମୋତେ ଗୋଟାଏ କାମରେ 
ପଠାହୋଇଥ୍‌୍ଲା । 

ବେନେଟ୍‌ କହିଲା ଆପଣ ଯେତେବେଳେ କଥା ବନ୍ଦ କରିବାକୁ ଅନିଛୁକ, ମୋତେ 
ଅନ୍ୟ ରାସ୍ତା ଧରିନେବାକୁ ହେବ। ଶିଙ୍ଗା ବଜାଅ ଗଫ୍‌ ! 

ଗଫ୍‌ ଶିଙ୍ଗା ହାତରେ ଧରି ଠିଆହୋଇଥ୍‌ଲା ¦ ସେ ଆଦେଶ ପାଇ ଘନ ଘନ 
ଶିଙ୍ଗା ବଢାଇବାକୁ ଲାଗିଲା । ବେନେଟ୍‌ ଇତ୍ୟବସରରେ ଅଲିଭାର କାନ ପାଖରେ 
ଯାଇ କଂ ଣ କହିଲା । ଡିକ୍‌ ଅଲିଭାରର ଭାବଭଙ୍ଗି ଲକ୍ଷ୍ୟ କରୁଥଲା । ହଠାତ୍‌ ସେ 
ଦେଖିଲା ଯେ ଅଲିଭାର କ୍ଷଣକପାଇଁ ଭୟରେ ଅନାଇ ଆଖି ତଳକୁ କଲେ। ଡିକ୍‌ 
ସିନ୍ଦିଗ୍ଧ ହୋଇଉଠିଲା । ତା' ମନରେ ଚିନ୍ତା ଦେଖାଦେଲା । ସେ ପିଲାଟିବେଳୁ ପଣ 
କରିଥ୍ଲା ଯେ ଏ ଗୁପ୍ତ ହତ୍ୟାର ପ୍ରତିଶୋଧ ସେ ନିଶ୍ଚୟ ନେବ । ସେ କୌଣସି କଥା 
ନକହି ନୀରବ ରହିଲା । ପାଦ୍ରି ଗିଜୀକୁ ଚାଲିଯାଇ କହିଲେ ଗୋଟାଏ ଚିଠି ଲେଖି 
ଆଣୁଛି, ଅପେକ୍ଷା କର ଜମିଦାରଙ୍କର ପାଖକୁ ପଠାଇବି । 

ଆପଲୟାର୍ଡ ମୃତ୍ୟୁମୁଖରେ ପଡ଼ିବାରେ ମୋଟ୍‌ ହାଉସ୍‌ର ରକ୍ଷା ଭାର ବେନେଟ୍‌ 
ଉପରେ ପଡ଼ିଲା ଏବଂ ଡିକ୍‌ ଲୋକମାନଙ୍କୁ ନେଇ ଜମିଦାର ଡାନିଏଲ୍‌ ପାଖକୁ କେଟ୍‌ଲେ 
ଯିବା ସ୍ଥିର ହେଲା । ବେନେଟ୍‌ ଦକ୍ଷ ଯୋଦ୍ଧା ଶିଷ୍ୟ ହେଲା ଠିକ୍‌ | ଅସ୍ତ୍ବିଦ୍ୟା, ଘୋଡ଼ା 
ଚଢ଼ିବା, ଲକ୍ଷ୍ୟ ଭେଦ କରିବା ତାକୁ ବେନେଟ୍‌ ଶିଖାଇଛି । ତା? ଛଡ଼ା ଡିକ୍‌ ଭିତରେ 
ପ୍ରକୃତ ଯୋବ୍ଧାର ମନୋବୃର୍ତି ରହିଛି । ଡିକ୍‌ ବେନେଟ୍‌ର ନୀଚ ବୃରି ଛଡ଼ା ଅନ୍ୟ ସବ୍ରକୁ 
ପ୍ରଶଂସା କରେ । 

ବେନେଟ୍‌ କହିଲା ଡିକ୍‌, ତମେ ଫେରିଯିବ । ତମଠାରୁ କିଛି ଦୂରରେ ଗୋଟାଏ 
ଲୋକ ସବୂବେଳେ ରଖିବ- ସେ ଯେପରି ଅସ୍ତ୍ରଶସ୍ତ୍ର ନେଇ ସବ୍ରବେଳେ ପ୍ରସ୍ତୃତ ଥ୍ବ । 
ବଣଟା ପାରି ହେବା ପର୍ଯ୍ୟନ୍ତ ଚୃପ୍ଚାପ୍‌ ଯିବ । ଶତୁମାନେ ଆକ୍ରମଣ କଲେ ଘୋଡ଼ାରେ 
ପଳା ଇବ । ପ୍ରାଣ ବଞ୍ଚାଇବାକୁ ଚାହ ତ ଫେରିବନାହିଁ । ମନେରଖ ଟାନ୍‌ସଟାଲରେ 
ସାହାଯ୍ୟର ଆଶାନାହିଁ । ଡାନିଏଲ୍‌ଙ୍କ ଉପରେ ନଜର ରଖୁବ । ତାଙ୍କର ମନୋବୃରି 
ଭଲନୁହେଁ । ଏ ପାଦ୍ରିଟାକୁ ମଧ୍ଯ ବିଶ୍ଵାସ କରନା | ତା'ର ମତଲବ ଖରାପ ନୁହେଁ କିନୁ 
ସେ ଅନ୍ୟ କଥାରେ ଚଳେ ଚଜମିଦାରଙ୍କର ସମ୍ପୂର୍ଣ୍ଣ ଆଜ୍ଞାବହ । ସାବଧାନ ରୂହ । 
ଗୋଟାଏ କଥା ମନେରଖ ମୋଠାରୁ ମଧ୍ୟ ବଡ଼ ଶୟତାନ ଅଛନ୍ତି । ଦେଖ, ଯଦି 

କଳାଶର ୧୩ 


ଏହି ପଦ୍ୟଯର ଲେଖକ ଜନ୍‌ ମୋତେ ସତରେ ମାରିବ ତେବେ ମୋପାଇଁ ଭଗବାନ୍‌ଙ୍କ 
ନିକଟରେ ଟିକିଏ ପ୍ରାର୍ଥନା କରିବ । 
ଡିକ୍‌ କହିଲା ତମେ ଏସବୁ କଥା କହୁଛ କାହିଁକି ? ଆମର ପୁଣି ଦେଖାହେବ 
ନିଶ୍ଚୟ | ଭଗବାନ୍‌ଙ୍କ ନିକଟରେ ତମପାଇଁ ପ୍ରାର୍ଥନା କରିବା ଦରକାର ହେବନାହିଁ । 
— ସେଇଆ ଯେପରି ହେଉ । ଏଇ ଯେ ପାଦ୍ରି ଫେରିଆସୂଛନ୍ତି । ହାତରେ ଚିଠି । 
ପାଦ୍ି ଅଲିଭାର ଆସି ଡିକ୍‌ ହାତରେ ଗୋଟାଏ ସିଲ୍‌ ମୋହରଦିଆ ଚିଠି ଦେଇ 
କହିଲେ ପହଞ୍ଚ୍‌ ଏଇଟି ଜମିଦାରଙ୍କୁ ଦେବ । 
ଉପରେ ଠିକଣା ଅଛି ମୋର ପ୍ରଭୁ ଜମିଦାର ସାର୍‌ ଡାନିଏଲ୍‌ ବ୍ରାକ୍‌ଲେ । ଡିକ୍‌ 
ଚିଠିଟି ନେଇ ପକେଟ୍‌ରେ ରଖି ଗାଁ ଭିତର ଦେଇ ଘୋଡ଼ା ଛୁଟା ଇଦେଲା । 


ଦୁଇ 


ଇଂଲଣ୍ଡର ମଧ୍ୟଯୁଗର ଏକ ଏତିହା ସିକ ପଟଟଭୁମିକା ଉପରେ ଏ କାହାଣୀ ରଚିତ 
ହୋଇଛି । ତେଣୁ ସେ ସମୟର ଇତିହାସ ଜାଣିବା ଏକାନ୍ତ ଉଚିତ । ସେତେବେଳକୁ 
ଦେଶରେ ସଭ୍ୟତାର ଆଲୋକ ପଡ଼ିନି । ସେତେବେଳର ଅସ୍ତ୍ରଶସ୍ତ୍ର ବିଷୟରେ କହିବାକୁ 
ଗଲେ କେବଳ ଶର, ଧନୁ ଓ ଖଣ୍ଡା ଥ୍ଲା । କମାଣ ବନ୍ଧୁକ କଥା କେହି କଳ୍ପନା କରି- 
ପାରିନାହିଁ । ସାଧାରଣ ଲୋକେ ସର୍ବଦା ଯୁଦ୍ଧରେ ବ୍ୟାପୃତ ରହିଥ୍‌ଲେ ଏବଂ ବୀରକୁ 
ସର୍ବତ୍ର ସମ୍ମାନ ଦିଆଯାଉଥ୍‌ଲା । 

ଇଂଲଣ୍ଡରେ ଷଷ୍ଠ ହେନେରୀ ରାଜା ଥୁଲେ। ମାତ୍ର ଏହାଙ୍କୁ କେହି ମାନୁନଥ୍ଲେ । 
ଜମିଦାରମାନେ ଥ୍ଲେ ଦେଶର ସର୍ବେସବୀ । ସେମାନଙ୍କୁ ଦମନ କରି ଶାନ୍ତିରକ୍ଷା 
କରିବା ଭଳି ଯୋଗ୍ୟଚା ରାଜାଙ୍କର ନଥୁଲା । ଏତିକିବେଳେ ରାଣୀ ମାଗୀରେଟ ତାଙ୍କ 
ସାହସ ଓ ବ୍ରଦ୍ଧି ବଳରେ ରାଜ୍ୟ ଶାସନ କରିବାକୁ ଲାଗିଲେ । କିନ୍ଧ ରାଣୀ ଗୋଟାଏ 
ବଡ଼ ଭୂଲ କରିବସିଲେ । ଦେଶର ଉନ୍ନତିପାଇଁ ନଜର ନଦେଇ ସେ ଆମ୍ମୀୟସ୍ଵ ଜନଙ୍କ 
ସ୍ବାର୍ଥସିଦ୍ଧି ଆଡ଼କୁ ନଜର ଦେଲେ । ତେଣୁ ରାଣୀ ଓ ତାଙ୍କ ଲୋକଙ୍କ ଉପରେ ଦେଶର 
ଲୋକମାନେ ବିଶ୍ବାସ ରଖିପାରିଲେନାହିଁ। 

ରାଜଗାଦି ନେଇ ଦୁଇଦଳ ମଧ୍ଯରେ ଯୁଦ୍ଧ ଲାଗିଗଲା । ସେମାନେ ରାଜପରିବାରର 
ଦୁଇଟି ଶାଖା- ଲାଙ୍କେଷ୍ଠର ଓ ୟର୍କବଂଶ । ଉଭୟ ଦଳ ଜମିଦାରମାନଙ୍କୁ ନିଜ 
ପକ୍ଷକୁ ନେବାକୁ ଚେଷ୍ଟା କଲେ । ସେତେବେଳେ ଜମିଦାରମାନଙ୍କର ବିପୁଳ ପ୍ରତିପରି 
ଥ୍ଲା । ସେମାନେ ନିଜ ଅଞ୍ଚଳରେ ରାଜା ଥୁଲେ । ପୁଣି ଏହି ଦଳାଦଳି ଭିତରେ 
ଜମିଦାରମାନଙ୍କ କ୍ଷମତା ଆହୁରି ବଢ଼ିଗଲା । ପ୍ରତ୍ୟେକେ ନିଜର ସ୍ଵାର୍ଥ ହା ସଲପାଇଁ 
ଲାଗିପଡ଼ିଲେ। 

୧୪ କଳାଶର 


ୟର୍କ ଦଳର ସର୍ବେସବୀ ଲର୍ଡ ଡିଉକ୍‌ ଥ୍‌ଲେ ଅଦ୍ଭୁତ ପ୍ରକୃତିର ଲୋକ | ସେ 
ଚାହାନ୍ତି ଯେ ଲୋକେ ତାଙ୍କୁ କଦର୍ଯ୍ୟ, କୁସ୍ିତ ଓ ଭୀଷଣ ପ୍ରକୃତିର ଲୋକ ବୋଲି 
ଜାଣନ୍ତୁ । ଏଥ୍ପାଇଁ ସେ ସବୁବେଳେ ମୁହଁଟି ବିକୃତ କରି କଥାବାଭୀ କରନ୍ତି । ଅଙ୍ଗଭଙ୍ଗୀ 
ମଧ୍ଯ କୃସ୍ତିତ ଥ୍ଲା ଏବଂ ସେ ଇଚ୍ଛା କରି କୁଜା ହୋଇ ଚାଲୁଥ୍‌ଲେ | ଏଇଥୁରେ କୁଜା- 
ରିଚାର୍ଡ ବୋଲି ତାଙ୍କର ନାମ ରଟିଯାଏ। କିନ୍ଧୁ ମନର ସାହସ, ଦେହର ଶକ୍ତି ଓ 
ସହଜାତ ବୂବ୍ଧି କୌଶଳରେ ସେ ଥଲେ ଅଦ୍ବିତୀୟ ! 

ଅନ୍ୟ ଦିଗରେ ଲଙ୍କେଷ୍ଟର ଦଳର ଲର୍ଡ ରାଇଜିଙ୍ଗହମ୍‌ ଯେପରି ସୁପୂରୁଷ ସେହିପରି 
ଭଦ୍ର ଓ ଅମାୟିକ । ଅନେକ ଭାବିଚିରି ମୋଟ୍‌ ହାଉସ୍‌ ଓ କେଟ୍ଲେ ଷ୍ଷେଟ୍‌ର ଜମିଦାର 
ଡାନିଏଲ୍‌ ଲର୍ଡ ରାଇଜିଙ୍ଗହମ୍‌ଙ୍କ ଲାଙ୍କେଷ୍ଠର ଦଳରେ ଯୋଗଦେଲେ ଏବଂ ତାଙ୍କ 
ବିରୋଧୀ ପକ୍ଷ ଲର୍ଡ ଫକ୍ସହମ୍‌ କୁଢା ରିଚାର୍ଡଙ୍କ ପକ୍ଷ ସମର୍ଥନ କଲେ ! 

ଦୁଇ ପକ୍ଷରେ ଯେତେବେଳେ ଯୁଦ୍ଧର ଆୟୋଜନ ଚାଲିଛି ସେତିକିବେଳେ ଜନ୍‌ 
ଏଲିସ୍‌ ଡାକଓଆର୍ଥ ଚାଳିତ ପ୍ରତିଶୋଧରପ୍ରୟାସୀ ବ୍ଧକ୍‌ ଏରୋ- କଳା ଶର ଚିହ୍ନିତ ଗୋଟିଏ 
ଦଳ ଅକସ୍କାତ୍‌ ଆତ୍ମପ୍ରକାଶ କଲା । ଏହି ଦଳ ପ୍ରଥମେ ଆପଲୟାର୍ଡକୁ କଳା ଶରରେ 
ବିଦ୍ଧ କରି ଯୁଦ୍ଧ ଘୋଷଣା କଲା | 

ସେ ରାତିରେ ଜମିଦାର ଡାନିଏଲ୍‌ କେଟ୍‌ଲେର ଚାରି ଧାରରେ ଲୋକ ନେଇ 
. ଜଗି ବସିଛନ୍ତି । ଯୁଦ୍ଧ ହେବ | ସେଥ୍‌ରେ ସର୍ବନାଶ, ଏପରିକି ମୃତ୍ୟୁ ମଧ୍ଯ ଘଟିପାରେ । 
ତଥାପି ସ୍ଵଭାବ ତାଙ୍କର ବଦଳିଯାଇନି । ସେ ଲୋକଙ୍କୁ ଜୁଲୁମ କରି ଟଙ୍କା ଆଦାୟ 
କରୁଛନ୍ତି । ଲୋକଟା ଅର୍ଥଲୋଭୀ ପିଶାଚ । ଟଙ୍କା ଯେଉଁଠି ସେ ସେଇଠି । କୌଣସି 
ସଂପରି ନେଇ ଗଣ୍ଡଗୋଳ ହେଲେ ସେ ଗୋଟିଏ ପକ୍ଷରେ ଯୋଗଦେଇ ପ୍ରତିପକ୍ଷ ସହିତ 
ବିବାଦ ଘଟାନ୍ତି ଓ ଛଳେ-ବଳେ-କୌଶଳେ ସଂପରିଟା ହାସଲ କରନ୍ତି । ତାଙ୍କ କବଳରୁ 
ଉଦ୍ଧାର ପାଇବା ସହଜନୁ ହେଁ । ଏସବୁ କାର୍ଯ୍ୟରେ ପାଦ୍ରି ଅଲିଭାରଙ୍କର ବୁଦ୍ଧି ତାଙ୍କର 
ଏକମାତ୍ର ସହାୟ । ଏହି କେଟ୍‌ଲେ ଜମିଦାରି ଏହି ଧରଣର ଏକ ସମ୍ପତ୍ତି ବର୍ଭମାନ 
ତାଙ୍କ କବଳକୁ ଆସିଛି । ପ୍ରଜାମାନେ ଏବେ ବି ନିଜ ଇଚ୍ଛାରେ ଖଜଣା ଦିଅନ୍ତିନାହିଁ। 
ତେଣୁ ସେମାନଙ୍କୁ ସାବାଡ଼୍‌ କରିବାପାଇଁ ସେ ଲୋକବାକ ନେଇ ଏଠାକୁ ଆସିଛନ୍ତି । 

ଦି'ଟା ରାତି ହେବ । ସରାଇ ଘରର ନିଆଁ ଧାରରେ ଜମିଦାର ଡାନିଏଲ୍‌ ବସି ଛନ୍ତି 
କେଟ୍‌ଲେର ଜଳ୍ୁଆଜମି ଭିତରେ ସେତେବେଳେ ଖୁବ୍‌ ଥଣ୍ଡା । ପାଖରେ ଅଛି ମଦ । 
ଘରଟିର ଶେଷ ଆଡକୁ କବାଟ ପାଖରେ ବାରଜଣ ସଶସ୍ତ୍ର ପ୍ରହରୀ ପହରା ଦେଉଛନ୍ତି । 
ସେମାନଙ୍କ ଭିତରୁ କେହି କେହି ଠିଆ ହୋଇଛନ୍ତି ଏବଂ କେହି କେହି ବେଞ୍ଚରେ 
ଶୋଇଛନ୍ତି । ପାଖରେ କମ୍ବଳ ଘୋଡ଼ାଇହୋଇ ଶୋଇଛି ଜଣେ କିଶୋର । 

ଏହି ଗଭୀର ରାତିରେ ପ୍ରଚଣ୍ଡ ଥଣ୍ଡାରେ ସରାଇର ଏହି କୋଠରିରେ ଚାଲିଛି 
ପ୍ରଜା ଶାସନ । ସେ ସରାଇବାଲାକୁ ଧମକ ଦେଉଛନ୍ତିଓ ସେ ପ୍ରତିପକ୍ଷକୁ ଖଜଣା 

ଦେଇଛି । ତା ' ପରେ ଗୋଟିଏ ବୃଢ଼ାକୁ ଧରି ଅଣାଗଲା । ଜମିଦାର ତାଦ୍ଧାରା ଦୁଇଶହ 
ଟଙ୍କାର ଏକ ମୁଚା ଲିକା ଲେଖାଇ ନେବାକୁ ବାଧ୍ଯ କରୁଛନ୍ତି; କିନ୍ତୁ ବଢ଼ା ଅମଙ୍ଗ । 

ସେ କହିଲା ହଜୁର, ମୁଁ ବୃଢ଼ା ଲୋକ, ମୁଁ ଏସବୁ କିଛି ଜାଣେନା । 

¬ ତୁ ସବୃ ଜାଣୁ, ତୁ ବଦମାସ୍‌, ଅନେକ ଲୋକଙ୍କୁ ତୁ ମତେଇଛୁ, ଖୁନ୍‌ କରିଛୁ । 
ମୋତେ ଟଙ୍କା ଦେବାକୁ ହେବ । ନଦେଲେ ତୋ ବେକ ମୋଡ଼ିଦେବି। ସହଜରେ 
ନଦେଲେ ପରେ ଦୂଇଗୁଣ ଦେବାକୁ ହେବ । କିଏ ଅଛରେ, ଏହା ବେକରେ ଦଉଡ଼ି 
ବାନ୍ଧି ଉପରେ ଲଟକାଇ ଦିଅ । 

ବ୍ୂଢ଼ା କହିଲା ହତ୍ୂର ମୋ ନାମ କନ୍ଡଡାଇ । ଯାହାର ନାମ ଶୁଣିଛନ୍ତି ସେ 
ହେଲା ଟିନ୍ଡାଲ । ଜମିଦାର କହିଲେ ଟିନ୍ଡାଲ ହେଉ ବା କନ୍‌୍ହାଲ ହେଉ ଚୋତେ 
ଟଙ୍କା ଦେବାକୁ ହେବ। ଲେଖ କହୁଛି, ନହେଲେ ତୋର ନିସ୍ତାର ନାହିଁ । 

ବୂଢ଼ା ବିଚରା ଲେଖିଦେଲା । ଏତିକିବେଳେ ତଳେ କମ୍ବଳଟି ଘୋଡ଼ାଇ ହୋଇ 
ଯେଉଁ ପିଲାଟି ଶୋଇଥୁ୍ଲା, ସେ ଟିକିଏ ହଲଚଲ ହେଲା । ତା'ପରେ ଉଠି ଚାରିଆଡକୁ 
ଅନାଇଲା । ଜମିଦାର ଡାକିଲେ ଏଠାକୁ ଆ । ପିଲାଟି ଧୀରେ ଧୀରେ ଆଗେଇଗଲା । 
ତାନିଏଲ୍‌ ଆରାମରେ ବସି କହିଲେ ବେଶ୍‌ ପିଲାଟିଏ । 

ପିଲାଟିର ମୁହଁଟି ରାଗରେ ଲା ଲପଡ଼ିଗଲା । ଘୃଣାରେ ସେ ତାଙ୍କ ଆଡ଼କୁ ଥରେ 
ଅନାଇଲା । ପିଲାଟିର ମୁଖଟି ଶିଶୁ ପରି କୋମଳ । ଦେହଟି କ୍ଷୀଣ ଓ ଚାଲିଚଳଣ 
ଅଭୁତ । ପିଲାଟି କହିଲା- କ”'ଣ ମୋର ଦୂର୍ଦଶାକୁ ଉପହାସ କରିବାପାଇଁ ଆପଣ 
ମୋତେ ଡାକିଲେ ? 

ଅଳ୍ପ ହସି ଡାନିଏଲ୍‌ କହିଲେ, ବର୍ଭମାନ ମୋତେ ହସିବାକୁ ଦିଅ । 

ପିଲାଟି କହିଲା- ବେଶ୍‌ ହସନ୍ତଧ; କିନ୍ଧ ଏ ଜବାବ ଆପଣ ପାଇବେ । 

ଗଳାର ସ୍ଵର ନରମାଇ ଜମିଦାର କହିଲେ- ଦେଖ, ତୁମେ ମୋର କୁଟୁମ୍ବର । ମୁଁ 
ଯଦି ଥଟ୍ଟା କରେ, ସେଇଟା ହସରେ ଉଡ଼ାଇଦେବ । ତୂମକୁ ବିବାହ କରାଇଦେବା 
ପାଇଁ ତମକୁ ଜୋର୍‌ କରି ଆଣିଛି । ମନେରଖ, ତମର ଭରଣପୋଷଣର ଭାର ନେଭଚି । 
ଡିକ୍‌ ସାଙ୍ଗରେ ତମକୁ ବାହା ଦେବି । ସେ ପିଲାଟି ଭଲ । ମୁଁ ଥଟ୍ଟା କରୁନି । ତମେ କିଛି 
ଖାଅ । କିଏ ଅଛ ରେ, ୟାକୁ କିଛି ଖାଇବାକୁ ଦିଅ । 

ପିଲାଟି କହିଲା ମୁଁ ଖାଇବିନାହିଁ । ଆପଣ ମୋତେ ଜୋର୍‌ ଜବରଦସ୍ତି କରି 
ଆଣିଛନ୍ତି, ତେଣୁ ପ୍ରତିବା ଦସ୍ଵରୂପ ଖାଇବିନା ହିଁ । ଆପଣ ଦୟାକରି ମତେ ପିଇବା 
ପାଣି ଦିଅନ୍ତୁ ଚା ହେଲେ ମୁଁ ଆନନ୍ଦିତ ହେବି । ଥଟା ଗଳାରେ ଜମିଦାର କହିଲେ 
ନା, ନା, ସେ କି କଥା ! ପିଇବା ପାଣି ସାଙ୍ଗରେ କିଛି ଖାଅ । 

କିନ୍ତୁ ପିଲାଟି ତାର ଢିଦ୍‌ ଛାଡ଼ିଲାନାହିଁ। ସେ ଖାଲି ପାଣି ପିଇଲା । ତା 'ପରେ 
ପଣି କମ୍ବଳ ଘୋଡ଼ାଇ ହୋଇ ଗୋଟିଏ କୋଣରେ ବସି କ'ଣ ଯେପରି ଚିନ୍ତା କଲା । 

ଦି ଘଣ୍ଟା ପରେ ପ୍ରହରୀର ଡାକ ଶୁଭିଲା- କିଏ ଯାଉଛ ? ଟିକିଏ ପରେ ଘରର 
ଦରଜାରେ ଠିଆହେଲା କିଶୋର ଡିକ୍‌ । ଦେହରେ ତାର ପଡ଼ିଛି ଠାଏ ଠାଏ କାଦୁଅ | 
ଡିକ୍‌ କହିଲା ଭଗବାନ୍‌ ଆପଣଙ୍କୁ ରକ୍ଷା କରନ୍ତୁ ଜମିଦାର ଡାନିଏଲ୍‌ ! 

— କ'ଣ ଖବର ଡିକ୍‌ ? ତୀରନ୍ଦାଜ ବେନେଟ୍‌ କ'ଣ କରୁଛି ? 

ଡିକ୍‌ ନାମ ଶୁଣି ଦେହରୁ କମ୍ବଳ ଓଟାରି ପିଲାଟି କୌତୂହଳରେ ତା” ଆଡକୁ 
ଅନାଇଲା । ପାଦି ଅଲିଭାରର ଚିଠିଟି ଦେଉଁ ଦେଉଁ କହିଲା ଚିଠିଟି ଅଲିଭାରର ! 
ଏଥ୍‌ରେ ସବୁକଥା ଲେଖାଅଛି । ଆପଣ ବର୍ଭମାନ ଲର୍ଡ ରାଇଜିଙ୍ଗହମ୍‌ଙ୍କ ସନ୍ଧାନରେ 
ଯାଆନ୍ତୁ । କାହିଁକି ନା, ଏଠାକୁ ଆସିବା ରାସ୍ତାରେ ଗୋଟାଏ ଲୋକ ସଙ୍ଗରେ ଦେଖା- 
ହୋଇଥଲା । ସେ ଉର୍ଦ୍ଧଶ୍ନାସରେ ଘୋଡ଼ା ଛୁଟାଇ ଯାଉଥଲା । ଲର୍ଡ ରାଇଜିଙ୍ଗହମ୍‌ଙ୍କର 
ଆପଣଙ୍କ ପାଖରେ ଖୁବ୍‌ ଜରୂରୀ କାମ ଅଛି । 

ଡାନିଏଲ୍‌ କହିଲେ- ବସ, ବସ, ଏତେ ଚଞ୍ଚଳ ହେବାର ଦରକାର କ'ଣ ? 
ବେଶି ବ୍ୟସ୍ତ ହେବା ଭଲ ନୁହେଁ । 

ସେ ଘରୁ ବାହାରି ନିକଟବର୍ତୀ ଏକ ଗୀକୁ ଚାଲିଲେ । ତାଙ୍କ ସାଙ୍ଗରେ ମଶାଲ 
ଧରି କେତେକ ପ୍ରହରୀ ଚାଲିଲେ । ସୈନ୍ୟମାନଙ୍କୁ ଦେଖିବାକୁ ସେ ଗଲେ । ଲୋକ 
ହିସାବରେ ନିଷଶ୍ୂର, ନୀଚ ଓ ମିଥ୍ୟାବାଦୀ ହେଲେ ମଧ୍ଯ, ସେନାପତି ହିସାବରେ 
ଡାନିଏଲ୍‌ଙ୍କୁ ସମସ୍ତେ ଭଲପାଆନ୍ତି । ସୈନ୍ୟମାନେ ତାଙ୍କ ସଙ୍ଗରେ ଯୁଦ୍ଧକୁ ଯାଇ ଗର୍ବ 
ଅନୁଭବ କରନ୍ତି । ତାଙ୍କର ସାହସ, କୌଶଳ ଓ ବବି ସତରେ ପ୍ରଶଂସାହଁ ଥ୍ଲା । 
ଡିକ୍‌ ସାଙ୍ଗରେ ଯେଉଁ ସୈନ୍ୟ ଆଣିଥ୍ଲା, ସେମାନଙ୍କୁ ଦେଖି ଡାନିଏଲ୍‌ ଖୁସି ହେଲେ । 

ତା'ପରେ ସେ ପୁଣି ସରାଇକୁ ଫେରିଆସିଲେ । ଡିକ୍‌ ସେଇ ଘରେ ଥୁଲା । 
ଜମିଦାର ଡାନିଏଲ୍‌ ଡିକ୍‌କୁ କହିଲେ ଡିକ୍‌, ତମେ ଖିଆପିଆ କର | ଏଇ ତ ମାଂସ 
ରୁଟି ରହିଛି । ମୁଁ ଚିଠିଟି ପଢ଼ିନିଏ । ଚିଠିଟି ଖୋଲି ଓ ପଢ଼ି ତାଙ୍କ ମୁହଁଟି କଳା ପଡ଼ିଗଲା ! 
ସେ କ'ଣ ଯେପରି ଭାବିଲେ ଏବଂ ପଚାରିଲେ- ତମେ ଗିଜ୍ୀରେ ଲଟକା ଥୁବା 
କାଗଜଖଣ୍ତିକ ଦେଖ୍ଥ୍ଲ ? 

— ହଁ 

— ସେଥୁରେ ତୁମ ବାପାଙ୍କ ନାମ ଅଛି । କିଏ ବଦ୍ମାସୀ କରି ଖୁନ୍‌ ଦୋଷଟା 
ବିଚରା ପାଦ୍ବି ମୁଣ୍ଡ ଉପରେ ଲଦିଦେବାକ୍ର ଇଚ୍ଛା କରିଛି । 

— ହଁ, ସେ ଏକଥାଟା ଅସ୍ବୀକାର କରିଛନ୍ତି । 

ଜମିଦାର ତୀକ୍ଷ୍ଣ କଣ୍ଠରେ କହିଲେ- ସତରେ ନା କ'ଣ ? ସେକଥା ଶୁଣନା | 
ଲୋକଟା ବେଶି କଥା କହେ | କେବେ ସମୟ ପାଇଲେ ତୁମକୁ ସବୂ କଥା ଖୋଲି 
କହିବି । ଡାକଓଆର୍ଥ ନାମକ ଗୋଟାଏ ଲୋକକୁ ସମସ୍ତେ ଦୋଷ ଦିଅନ୍ତି ¦ କିନ୍ତୁ 

ସେତେବେଳେ ଚତୁର୍ଦିଗରେ ଗଣ୍ଡଗୋଳ ଲାଗିରହିଥ୍ଲା । ତେଣୁ ଖୂନୀକୁ ଧରିଲେ ମଧ୍ଯ 
ବିଚାର ହୋ ଇପାରନ୍ତାନାହିଁ । 

— କ'ଣ ମୋଟ୍‌ ହାଉସ୍‌ରେ ଏ ଘଟଣାଟି ଘଟିଥ୍ଲା ? 

— ଘଟଣାଟି ମୋଟ୍‌ ହାଉସ୍‌ ଓ ହଲିଉଡ୍‌ ଭିତରେ ଘଟିଥ୍ଲା ¦ 

ଜମିଦାର ସନ୍ଦିଗ୍ଧ ଦୃଷ୍ଟିରେ ଡିକ୍‌ର ମୁହଁକୁ ଲକ୍ଷ୍ୟ କଲେ ଏବଂ ତା'ପରେ କହିଲେ 
ତୂମେ ଶୀଘ୍ର ଖାଅ । ମୋଠାରୁ ଖଣ୍ଡିଏ ଚିଠି ନେଇ ତୂମକୁ ବର୍ରମାନ ଯିବାକୁ ହେବ । 

ଡିକ୍ର ମୁହଁଟି ମ୍ଲାନ ହୋଇଉଠିଲା । ସେ କହିଲା ଆଉ କାହାକୁ ପଠାନ୍ତୁ ଓ 
ମୋତେ ଯୁଦ୍ଧକୁ ନେଇଯାନ୍ତୁ । ମୁଁ ହତିଆର ଧରିବା ଜାଣେ ଚିଠି ନିଆଅଣା ମୋତେ 
ଭଲଲାଗେନାହିଁ। 

ଜମିଦାର ଗମ୍ଭୀର ହୋଇ କହିଲେ ସେଥ୍‌ରେ ସହ୍ଦେହନାହିଁ। ତେବେ ଏହି ଯୁଦ୍ଧରେ 
କୌଣସି ଗୌରବ ଲାଭ ହେବନାହିଁ । ଯୁଦ୍ଧ ଖବର ନପାଇବା ପର୍ଯ୍ୟନ୍ତ ମୁଁ ଏଠାରେ 
ରହିବି । ତମେ ବରଂ ପରେ ଆସିବ, ବର୍ଗମାନ ଚିଠିଟି ନେଇଯାଅ । ତା'ପରେ ସେ 
ଚିଠି ଲେଖିବାକୁ ବସିଲେ । ମୁହଁଟି ଦେଖ୍‌ ମନେହେଲା ସତେ ଯେପରି କଳାଶରଟି 
ତାଙ୍କର ବୁକୁ ବିଦ୍ଧ କରିଛି ଏବଂ ଯନ୍ତ୍ରଣା ଆରମ୍ଭ ହୋଇଛି । 

ଡିକ୍‌ ଖାଉଛି । ଏତିକିବେଳେ ତାକୁ ହଲାଇ କାନପାଖରେ କିଏ କହିଲା ଦେଖ, 
ଚୃପ୍କରି ରୁହ । ମୋତେ ହଲିଉଡ୍‌ର ସିଧା ରାସ୍ତାଟା କହିଦିଅ । ରଶ୍ଵର ତମର ମଙ୍ଗଳ 
କରିବେ । ମୁଁ ବଡ଼ ବିପଦରେ ପଡ଼ିଛି । 

ଡିକ୍‌ ତାକୁ ନଅନାଇ କହିଲା ପବନକଳ ପାଖ ରାସ୍ତାଟା ଧରି ଯାଅ ଘାଟରେ 
ପହଞ୍ବ । ସେଠାରେ ପଟାରିବ । 

ଡିକ୍‌ ପୃଣି ଖାଇବାକୁ ଲାଗିଲା ଓ ଆଢ଼ୁଆଳରେ ଦେଖିଲା, ସେ ପିଲାଟି ଚୃପ୍କରି 
ଘରୁ ବାହାରି ଚାଲିଗଲା । ଡିକ୍‌ ମନେ ମନେ କହିଉଠିଲା, * ଏ ତ ମୋରି ବୟସର, 
ବରଂ ଛୋଟ ହେବ । ସେ ପୁଣି ମୋତେ କହିଲା ପିଲାଟୀଏ ! ଦେଖାଯାଉ, ତାକୁ ତ 
ନିଶ୍ଚୟ ଭେଟିବି- ସେଇଠି କାନମୋଡାଟିଏ ଦେବି । ' ଅଧଘଣ୍ଟା ପରେ ଡିକ୍‌ ଜମିଦାରଙ୍କ 
ଚିଠିଟି ନେଇ ମୋଟ୍‌ ହାଉସ୍‌ ଆଡ଼କୁ ଚାଲିଲା । 

ଅଧଘଣ୍ଟା ପରେ ଲର୍ଡ ରାଇଜିଙ୍ଗହମ୍‌ଙ୍କଠାରୁ ଜଣେ ଲୋକ ଚିଠିଟିଏ ନେଇ 
ଆସିଲା । ତା” ସାଙ୍ଗରେ କହୁଁ କହୁଁ ଡା ନିଏଲ୍‌ ବାହାରକୁ ଗଲେ ଏବଂ ଘୋଡ଼ାରେ ଚଢ଼ୂ 
ଚଢୁ କହିଲେ— “ଆରେ ଜୋଆନା କୁଆଡ଼େ ଗଲା ? ସରାଇବାଲା, ସେ ଝିଅଟା 
କୁଆଡ଼େ ଗଲା ଜି ?”? 

ସେ କହିଲା ଝିଅ ପୁଣି କାହିଁ ! ମୁଁ ତ ଏଠାରେ କୌଣସି ଝିଅକୁ ଦେଖିନି ! 

ଧମକ ଦେଇ ଜମିଦାର କହିଲେ ଦେଖିନି ? ଦେହରେ କମ୍ବଳ ଘୋଡ଼ିହୋଇ 
ଯେ ବସିଥୁଲା, ଖାଲି ପାଣି ପିଇଲୀ ! କୁଆଡ଼େ ଗଲା ସେ ? 

— କିନୁ ଆପଣ ତ ତାକୁ ଜନ୍‌ ବୋଲି ଡାକିଲେ ! ମୁଁ ତ ତାକୁ ପୁଅ ପିଲା ବୋଲି 
ଜାଣେ । ଘଣ୍ଟାଏ ପୂର୍ବରୁ ସେ ଘୋଡ଼ାଶାଳରୁୂ ଗୋଟାଏ କଳା ରଙ୍ଗର ଘୋଡ଼ାରେ ଚଢ଼ି 
ଚାଲିଗଲା । 

ସେ ଚମକି ଉଠି କହିଲେ- ତମେ କଂଣ କହୁଛ ? ତା'ର ମୂଲ୍ୟ ଯେ ମୋ 
ନିକଟରେ ପାଞ୍ଚଶହ ପାଉଣ୍ଡରୁ ଅଧ୍‌କ ! ଲର୍ଡ ରାଇଜିଙ୍ଗହମ୍‌ ପତ୍ରବାହକ କହିଲା 
ଆପଣ ଏଠାରେ ପାଞ୍ଚଶହ ପାଉଣ୍ଡ ପାଇଁ ଚିକ୍କାର କରୁଛନ୍ତି ଅଥଚ ତେଣେ ଇଂଲଶ୍ଡ 
କାହାର ହାତରୁ ଚା ଲିଯାଉଛି¬— କିଏ ହେଉଛି ରାଜା ! 

— ଚମଜାର କହିଛ ! ତମେ ଛ'ଜଣ ସୈନ୍ୟ ଯାଇ ତାକୁ ଖୋଜି ବାହାର କର । 
ଖବର ଯାହା ହେଉଛି ହେଉ; ସେ ମରୁ, ସେଥ୍‌ରେ ମୋର କିଛି ଯାଏ ଆସେନା | ମୁଁ 
ଫେରିଆସି ଯେପରି ତାକୁ ମୋଟ୍‌ ହାଉସ୍‌ରେ ପାଇବି, ଚାଲ । 

ଜମିଦାର ତାଙ୍କ ଘୋଡ଼ାରେ ଚଢ଼ି ପ୍ରସ୍ଥାନ କଲେ । ଏଣେ ଛ 'ଢଣ ତୀରନ୍ଦାଜ 
ସେହି ପଳାତକ କିଶୋରର ସନ୍ଧାନରେ ଚାଲିଲେ । 


ତିନି 


ସେତେବେଳକୁ ପ୍ରାୟ ଛଟା ବାଜୁଛି । ଡିକ୍‌ ସନ୍ତସନ୍ତିଆ ଜମି ଭିତରଦେଇ ଘୋଡ଼ା 
ଛୁଟାଇ ତା? ଘରକୁ ଚାଲିଛି । ଗତ ରାତିସାରା ସେ ଘୋଡ଼ା ଉପରେ ଥ୍ଲା ତଥାପି 
ଆଜି ସେ କ୍ଲାନ୍ତ ହୋଇନି । ରାସ୍ତାଟା ସନ୍ତସନ୍ତିଆ ଜମି ଭିତରେ ଦେଇ ଯାଇଛି । କ୍ରମେ 
କ୍ରମେ ଗାଁ ଓ ରାସ୍ତାର ଚିହ୍ନ ମିଳେଇଗଲା ।! ଆଗରେ ନିବିଡ଼ ଶ୍ୟାମଳ ବନ ଆରମ୍ଭ 
ହୋଇଛି । ଦି' ପାଖରେ ଶରବଣ | ଛୋଟ ଛୋଟ ଗଛ ଜଳାଶୟ ପାଖରେ ପବନରେ 
ଦୋ ହଲୁଛି ଏବଂ ସକାଳର ସୂର୍ଯ୍ୟକିରଣରେ ଝଲମଲ ଦିଶୁଛି । ରାସ୍ତାଟି ବଡ଼ ପୂରୁଣା । 
ସୈନ୍ୟ ଯାତାୟାତପାଇଁ ଏଇଟି ତିଆରି ହୋଇଥଲା, ଏବେ ଜାଗା ଜାଗାରେ ଭାଜିପଡ଼ି 
ପାଣିରେ ବସିଯାଇଛି । 

ଡିକ୍‌ କେଟ୍‌ଲେଠାରୁ ମାଇଲିଏ ଦୂରରେ ଏପରି ଗୋଟିଏ ସ୍ଥାନରେ ପହଞ୍ଚଥୁଲା; 
ଯେଉଁଠି ନିଘଞ୍ଚ ଗଛଗୁଡ଼ିକର ଗୋଟିଏ ଗୋଟିଏ ଜାଗାରେ ବୃଦାସବ୍ୁ ଥୁଲା ଛଡ଼ା 
ଛଡ଼ାରେ । ରାସ୍ତାଟା ସହିତ ଯାହାର ପରିଚୟ ନଥ୍‌ବ ତା ପକ୍ଷରେ ଏଠାରେ ବିପଦରେ 
ପଡ଼ିବା ସ୍ଵାଭାବିକ । ଡିକ୍‌ କିନ୍ତୁ ରାସ୍ତାଟା ଜାଣେ । 

ତା? ଘୋଡ଼ାଟି ଆଣ୍ଡଏ ପାଣିରେ ଆଗେଇ ଟାଲିଛି । ଡିକ୍‌ ଗତ ରାତିର ପିଲାଟି 
କଥା ଭାବୁଛି । ସେଥ୍ପାଇଁ ତା ମନରେ କଷ୍ଟ ହେଉଛି । ରାସ୍ତାଟି ଆସ୍ତେ ଉପରକୁ ଉଠି 
ଯାଇଛି । ଆଉ ଟିକିଏ ଗଲେ ଡିକ୍‌ ଉଚ୍ଚ ସ୍ଥାନରେ ଯାଇ ପହଞ୍ଚ୍ବ । ଏତିକିବେଳେ ସେ 
ହଠାତ୍‌ ପାଣି ଭିତରେ ଦେଖିଲା, ଗୋଟାଏ କଳାରଙ୍ଂର ଘୋଡ଼ା କାଦୂଅରୁ ବାହରିବାକୁ 

ପ୍ରାଣପଣେ ଉଦ୍ଯମ କରୁଛି । ଘୋଡ଼ାଟା ଯେପରି ବୂଝିପାରିଲା କେଉଁଠୁ ସାହାଯ୍ୟ 
ମିଳିବ । ସେ ରାବିଉଠିଲା । ଡିକ୍‌ ଦେଖିଲା ବିଚରା କାଦୁଅରେ ଛଟପଟ ହେଉଛି ଏବଂ 
ତାର ଚାରିପଟେ ମଶା ଘେରିଛନ୍ତି । 

ଡିକ୍‌ କହିଲାଓ ଏଇ ତ ସେହି ଘୋଡ଼ା ! ପିଲାଟା ବୋଧହୁଏ ମରିଗଲାଣି । ସେ 
ତାର କ୍ରଶ୍‌ ଧନୁରେ ଘୋଡ଼ାଟାର ମଥାକୁ ଏକ ତୀର ମାରିଲା । ଘୋଡ଼ା ଟାର ସମସ୍ତ 
କଷ୍ଟ ଦୂର ହେଲା | ସେ ପ୍ରାଣତ୍ୟାଗ କଲା । 

ଡିକ୍‌ ଚାରିଆଡ଼କୁ ଅନାଇ ପୂଣି ଆଗେଇଲା, ଯଦି ପିଲାଟିର କୌଣସି ଚିହୁ ତା 
ନଜରରେ ପଡ଼େ । କିଛିଦୂର ଆଗେଇବା ପରେ ସେ ଶୁଣିଲା ଯେ, ତା ନାମ ଧରି କିଏ 
ଡାକୁଛି । ଡିକ୍‌ ଫେରି ଦେଖିଲା ସେହି ପିଲାଟି ଶରବଣ ମଝିରୁ ତା' ଆଡ଼କୁ ଅନାଇ 
ରହିଛି । ଡିକ୍‌ ଘୋଡ଼ା ଅଟକାଇ ପଚାରିଲା - ଆରେ, ଚମେ ଏଇଠି ଯେ ! ମୋର ଏତେ 
ପାଖରେ ଥୂଲ ? ତମର ଘୋଡ଼ାଟି କାଦୁଅରେ ବୃଡ଼ିମରୁଥ୍ଲା- ତାକୁ କଷ୍ଟରୁ ମୁଷ୍ତିଦେଇଛି । 
ତୂମେ ବାହା ରିଆସ, ଏଠାରେ ବିପଦର କୌଣସି ସମ୍ଭାବନାନାହିଁ । 

ପିଲାଟି ଶରବଣରୁ ବାହାରି ଆସୁ ଆସୁ କହିଲା ଦେଖ ବାବ୍ର, ମୋ ପାଖରେ 
ଅସ୍ତଶସ୍ତନା ହିଁ" ଥ୍ଲେ ବି ବ୍ୟବହାର କରିପାରନ୍ତିନାହିଁ । 

କୌତୁକରେ ପିଲାଟିଆଡ଼କୁ ଅନାଇ ଡିକ୍‌ ପଚାରିଲା ତମେ କ'ଣ ମୋତେ 
ପିଲା ବୋଲି ଭାବୂଚ ? ତମେ କ”'ଣ ମୋଠଉ ବୟସରେ ବଡ଼ ? 

ପିଲାଟିର ଅଖି ଓ ମୁହଁ ଛଳ ଛଳ କରିଉଠିଲା । ସେ କହିଲା ମୋତେ କ୍ଷମାକର ! 
ତମ ମନରେ ଆଘାତ ଦେବା ମୋର ଉଦ୍ଦେଶ୍ୟ ନୁହେଁ । ମୋର ସହାୟ ବା ସମ୍ବଳ 
ନାହିଁ। ଦେଖୁଚ ତ ମୋ ପୋଷାକଟା ଘୋଡ଼ା ସବାର ପରି; କିନ୍ଧୁ ମୋର ଘୋଡ଼ା 
ନାହିଁ । ତା'ଛଡ଼ା ମୋର ପୋଷାକରେ କାଦୂଅ ଲାଗିଛି । ଏବେ ଦୟାକରି ମୋତେ 
କହିଦିଅ କେଉଁ ରାସ୍ତାରେ ଗଲେ ମୁଁ ହଲିଉତ୍‌ରେ ପହଞ୍ପାରିବି । ସେଠାରେ ପହଞ୍ଚୁ ନ 
ପାରିଲେ କେତେବେଳେ ହେଲେ ମୁଁ ନିରା ପଦ ହେବିନାହିଁ। 

ଡିକ୍‌ ଘୋଡ଼ାରୁ ଓହ୍ଲାଇ କହିଲା ରାସ୍ତା ବତେଇବା ଛଡ଼ା ତୁମକୁ ଆଉ 
ସାହାଯ୍ୟ ଦେବି । ତମେ ମୋ ଘୋଡ଼ାରେ ଉଠ- ମୁଁ ତମ ପଛରେ ଯାଉଛି। ମୁଁ 
ଯେତେବେଳେ କ୍ଳାନ୍ତ ହେବି, ମୁଁ ଘୋଡ଼ାରେ ଚଢ଼ିବି ଓ ତମେ ଚାଲିବ । 

ପିଲାଟି ଏକଥାରେ ରାଜି ହୋଇ ଘୋଡ଼ାରେ ଚଢ଼ିଲା ଏବଂ ଦିଜଣ ଆଗକୁ 
ଚାଲିଲେ । ଡିକ୍‌ ପଚାରିଲା- ତମର ନାମ କ'ଣ ? 

— ଜନ୍‌ ମୋଚନ । 

— ହଲିଉଡ୍‌ କାହିଁକି ଯାଉଚ ? 

ଗୋଟା ଏ ଲୋକର ହାତରୁ ନିଜକୁ ରକ୍ଷା କରିବା ପାଇଁ ମୁଁ ସେଠା ଗିଜୀରେ ଆଶ୍ରୟ 
ନେବି । ହଲିଉଡ଼୍‌ର ପାଦ୍ରି ଦୂର୍ବଳର ପରମ ସହାୟ ! 

କ'ଣ ଭାବି ଡିକ୍‌ କହିଲା- ତମେ ଜମିଦାର ଡାନିଏଲ୍‌ଙ୍କ ପାଖକୁ କାହିଁକି 
ଆସିଥ୍ଲ ? 

ପିଲାଟି କହିଲା ସେ ମୋ ଘରୁ ମୋତେ ଜୋର୍‌ ଜବରଦସ୍ତ କରି ଆଣି ଏହା ସବୁ 
ପିନ୍ଧାଇଛନ୍ତି । ଘୋଡ଼ାରେ ଆଣୁ ଆଣୁ ମୋର ପ୍ରାଣ ଅଧା କରିଦେଇଛନ୍ତି । ମୋର 
କେଇଜଣ ବନ୍ଧୁ ମୋତେ ଉଦ୍ଧାର କରିବାକୁ ପଛରେ ଆସିଥ୍‌ଲେ । ଜମିଦାର ସେମାନଙ୍କ 
ତୀରରୁ ନିଜକୁ ରକ୍ଷା କରିବାପାଇଁ ମୋତେ ପଛରେ ବସାଇଦେଇଥୁ୍ଲେ । ସେମାନଙ୍କର 
ଗୋଟାଏ ଶର ମୋର ଡାହାଣ ପାଦଟା ଫୁଟାଇଦେଇଛି । ସେଇଠୁ ମୁଁ ଛୋଟେଇ 
ଛୋଟେଇ ଚାଲିଛି; କିନ୍ଧ ତାକୁ ଦିନେ ଏହାର ଫଳ ଭୋଗ କରିବାକୁ ହେବ । 

ଡିକ୍‌ କହିଲା ମୁ ଦେଖୁଛି, ତୁମେ ପଥରପିଇି ଆକାଶର ଜହୁକୁ ମାରିବାକୁ 
ଚାହୁଁଚ । ତା'ର ଶକ୍ତି କେତେ ତମେ ଜାଣ ? ସେ ଯଦି ଜାଣିପାରିବେ ଯେ ମୁଁ ତୁମକୁ 
ପଳା ଇବାରେ ସାହା ଯ୍ୟ କରୁଛି, ତେବେ ମୋର ମଧ୍ଯ ଅବସ୍ଥା ଶେଷ ହେବ। 

ମେଚନ୍‌ କହିଲା ସେ ତମର ଅଭିଭାବକ ପରା ! ମୁଁ ତାଙ୍କର ଅଧୀନ ବୋଲି 
ସେ ମଧ୍ଯ ମୋର ଅଭିଭାବକ ହୋଇଛନ୍ତି । ଜାଣ, ସେ ମୋର ବିବାହ ଠିକ୍‌ କରିଛି ! 
ସେଥ୍‌ରେ ସେ ଅନେକ ଅର୍ଥ ପାଇବେ । ତୂମେ ତ ପିଲାଲୋକ; ଏସବୁ କଣ ବୁଝିବ ! 

— ମୋତେ ପୁଣି ପିଲାଲୋକ ବୋଲି କ'ଣ କହୁଛ ? 

— ତେବେ କଂଣ ସ୍ତ୍ୀଲୋକ ବୋଲି କହିବି ? 

¬ କାହିଁକି କହିବ ? ଜାଣ, ମୁଁ ଝିଅଗୁଡ଼ାକୁ ପସନ୍ଦ କରେନାହିଁ ? 

— ତା ଅର୍ଥ ଝିଅଙ୍କ କଥା ତମେ ବେଶି ବୁଝ । 

— ଆଦୌ ନୁହଁ- ମୁଁ ଚାହେଁ ଶିକାର, ଯୁଦ୍ଧ 

— କଥାଟା ଖରାପ ଭାବି କହିନି । ଝିଅଙ୍କ କଥା କହୁଛି, କାରଣ ଶୁଣିଛି ତୁମର 
ବାହାଘର ହେଉଛି । 

— ମୁଁ ବାହା ହେଉଛି ? କାହାକୁ ? 

— ଢୋଆନା ବୋଲି ଗୋଟିଏ ଝିଅକୁ । ଏଇଟା ଅବଶ୍ୟ ଡାନିଏଲ୍‌ର କାଣ୍ଡ । 
ସେଥ୍ରେ ସେ ଦୃଇ ତରଫରୁ ଲାଭ କରିବ । ଏହା ମଧ୍ଯ ଶୁଣିଛି ଯେ ତୁମକ୍ର ବାହା 
ହେବ ବୋଲି ସେହି ଝିଅଟା କୁଆଡ଼େ କନ୍ଦାକଟା କରୁଛି । 

— କ'ଣ ହେଲା ମେ ସେହି ଝିଅଟାକୁ ଦେଖିଛ ନା କ'ଣ ? ଦେଖିବାକୁ କେମିତି 
ଭଲ ନା ଖରାପ ? 

— ସେକଥା ଶୁଣିବା ଦରକାର ତୁମର- ଯେତେବେଳେ ଝିଅମାନଙ୍କ କଥା 
ଗଣିବାକୁ ମୋଟେ ଭଲଲାଗେନାହିଁ । 

ସେଇ ମୂହୂର୍ଭରେ ପଛରୁ ଜମିଦାର ଡାନିଏଲ୍‌ଙ୍କର ଶିଙ୍ଗାର ଶବ୍ଦ ଭାସିଆସିଲା ¦ 
ଡିକ୍‌ କହିଲା ଶିଙ୍ଗା ଶୁଣୁଛ ତ- ଜାଣିଚ ତ ଜମିଦାର । 

< 


ମେଚନ୍‌ ମୁହଁଟି ମ୍ଲାନ ହୋଇଉଠିଲା । ସେ କହିଲା ମୁଁ ପଳାଇଯିବାର ଖବର 
ସେମାନେ ତେବେ ପାଇଛନ୍ତି । ମୋର ଘୋଡ଼ା ମଧ୍ଯ ନାହିଁ । 

ଡିକ୍‌ କହିଲାଓ ଭୟ ଆଉ କଂଣ ? ତମେ ତ ବହୁତ ଦୂରକୁ ପଳାଇଛ । ଘାଟ 
ପାଖକୁ ଆସିଗଲାଣି । ମୁଁ ବରଂ ପାଦରେ ଚାଲିଛି । 

ମେଚନ୍‌ ଏତିକିବେଳେ ଅତ୍ୟନ୍ତ ବ୍ୟାକୁଳଭା ବରେ କହିଲା ଡିକ୍‌ ମୋତେ ଟିକିଏ 
ସାହାଯ୍ୟ କର । ସେମାନେ ମୋତେ ପୂଣି ଧରିନେଇଯିବେ । 

ସହା ନୂଭୂତିଭରା କଣ୍ଠରେ ଡିକ୍‌ କହିଲା ତମପାଇଁ ମୋର ବଡ଼ ଦୁଃ ଖ ହେଉଛି । 
ତମ ନାମ କ'ଣ କହିଲ ଢନ୍‌ ମେଚନ୍‌ ? ଦେଖ, ମୁଁ ହେଲି ରିଚାର୍ଡ ଡିକ୍‌ ଶେଲଟନ୍‌ । 
ମୋ ଭାଗ୍ୟରେ ଯାହା ଆସୂନା କାହିଁକି ତୁମକୁ ନିରା ପଦରେ ହଲିଡ୍‌ରେ ପହଞ୍ଚାଇଦେବି । 
ତମେ ମୋତେ ବିଶ୍ଵବାସକରିପାର । ରାସ୍ତା ଭଲ ଅଛି । ଘୋଡ଼ାଟାକୁ ଜୋର୍‌ରେ ଚଳାଅ। 
ମୋପାଇଁ ଭାବିବନାହିଁ । ମୁଁ ହରିଣ ପରି ଦୌଡ଼ିପାରେ । 

ଘୋଡ଼ା ଚାଲିଲା , ଡିକ୍‌ ମଧ୍ଯ ଚାଲିଲା । କିଛି ସମୟ ଭିତରେ ଦି'ଜଣ ଜଳ୍ମଆ 
ଜମିର ବାକି ଅଂଶଟା ପାରିହୋଇ ନଦୀଧାରରେ ମାଝିର କୁଡ଼ିଆଘର ପାଖରେ 
ପହଞ୍ଲେ । 


ଚାରି 


ନଦୀର ଗୋଳିଅଆପାଣି ଅଳସ ଗତିରେ ବହିଚା ଲିଛି । ମଝିରେ ମଝିରେ 
ବୃଦାଗଛହଭରା ଛୋଟ ଛୋଟ ଟାପୁ । କୁଡ଼ିଆଠାରୁ ଗୋଟାଏ ସରୁ ରାସ୍ତାଘାଟପର୍ଯ୍ୟନ୍ତ 
ଯାଇଥଲା ! ଡିକ୍‌ ନାଉରିଆର କବାଟ ଖୋଲି ଦେଖିଲା ଯେ ନାଉରିଆ ଘୋଡ଼େଇ 
ହୋଇ ଜରରେ କମ୍ପୁଛି । ସେ କହିଲା କ”ଣ ବାବର, ନଦୀ ପାରିହେବାକୁ ଆସିଛ ? 
ହାୟରେ କପାଳ- ଯେଉଁ ସମୟ ପଡ଼ିଛି । ଏଣେ ପୁଣି ଗୋଟାଏ ସାଙ୍ଘାତିକ ଦଳ 
ରହିଛି । ତମେ ବାବୁ ବରଂ ଘୂରିଯାଇ ଗଣ୍ଡଟାର ଉପର ଘାଟରେ ପାରିହୁଅ । 

ଡିକ୍‌ କହିଲା ଆମର ଚଞ୍ଚଳ ଯିବା ପ୍ରୟୋଜନ; ବୃଲିଯିବାକୁ ସମୟନାହିଁ । 

ନାଉରିଆ ମୁହଁଟି ବଙ୍କାଇ କହିଉଠିଲା; “ ଏସବୁ ଖିଆଲ ବର୍ଗମାନ ଛାଡ଼ । 
ନିରା ପଦରେ ମୋଟ୍‌ ହାଉସ୍‌ରେ ପହୁଞ୍୍‌ ପାରିବା ବଡ଼ ଭାଗ୍ୟର କଥା । ଏହାଛଡ଼ା ମୁଁ 
ଅଧ୍କ ଆଉ କିଛି କହିବିନି ।” ? ସେ ଉଠିଲା ଏବଂ ଡିକ୍ର ସଙ୍ଗୀଟିକୁ ଅନାଇ କହିଲା 
“ଏ ପୁଣି କିଏ ?”? ଡିକ୍‌ କହିଲାଓ ମୋର ଆତ୍ମୀୟ, ମାଷ୍ଟର ମେଚନ୍‌ । 

ପିଲାଟି ଘୋଡ଼ାରୁ ଓହ୍ଲାଇ ଘୋଡ଼ାଟିକୁ ନାଉରିଆର କୁଡ଼ିଆଘରର ଦରଜ୍ାକୁ 
ଆଣୁ ଆଣୁ କହିଲା ନାଉରିଆ ଭାଇ, ତମର ମଙ୍ଗଳ ହେଉ । ଆମକୁ ବେଗି 


=m mms 


ପାରିକରିଦିଅ । ବଡ଼ ଜରୁରୀ କାମ । 


Digitized by srujanika@gmail.com 


୨୨ କଳାଶର 


ନାଉରିଆ ତା” ଆଡ଼କୁ କିଛି ସମୟ ବିସ୍ତାରିତ ଆଖିରେ ଅନାଇ ତା'ପରେ 
ହସିଉଠିଲା । ସେ ହସରେ ପିଲାଟିର ମୁହଁ ରଙ୍ଗାପଡ଼ିଗଲା । ଡିକ୍‌ ରାଗିଉଠି ନାଉରିଆରେ 
ଗଳାରେ ହାତ ଦେଇ କହିଲା, “ଏ ହସର ଅର୍ଥ କ'ଣ ? ତମର ଯେ ବଡ଼ ଆସ୍ପଦ୍ଧୀ 
ଦେଖୁଛି ! ଏ କ'ଣ ଥଟା କରିବାର ବେଳ ! ଶୀଘ୍ର ଡଙ୍ଗା ଖୋଲ ।” 

ନାଉରିଆ ଗଜର -ଗଜର ହୋଇ ଘାଟକୁ ଓହ୍ଲାଇ ନୌକାଟି ଖୋଲି ଠେଲିଦେଲା । 
ଡିକ୍‌ ଘୋଡ଼ାଟା ନେଇ ଡଙ୍ଗା ଉପରେ ଉଠିଲା- ପଛରେ ଉଠିଲା ଜନ୍‌ | ନାଉରିଆ 
ଦାନ୍ତ-ନିକୁଟି କହିଲା ମାଷ୍ଟର ମେଚନ୍‌ ଏ ତମର ଚେହେରାଟା କିନ୍ତୁ ପିଲା ପରି, 
ନୁହଁ ? 

ଡିକ୍‌ କହିଲା ଖବର୍‌ଦାର, ବାଜେ କଥା ବକନାହିଁ । 

ଡଙ୍ଗା ସୁଅରେ ଯାଇ ପଡ଼ିଲା । ଦୁଇପାଖରେ ଦେଖାଯାଉଛି ନାନାପ୍ରକରର 
ବଣୁଆଗଛ ଓ ଶର ଗଛରେ ଢଙ୍କା ଛୋଟ ଛୋଟ ଦ୍ଵୀପ । ନଦୀର ଉଭୟ ଶରରେ ଘଞ୍ଚ 
ଗଛର ବୃଦା ପବନରେ ଦୋହଲୁଛି । ଏହା ଛଡ଼ା କେଉଁଠି ହେଲେ ଗୋଟିଏ ମଣିଷର 
ଚିହୁନା ହିଁ । ନାଉରିଆ ଗୋଟାଏ ଆହୁଲା ଉଠାଇ କହିଲା ମାଷ୍ଟର ମୋର ମନେହୁଏ 
କଂଣ ଜାଣ ? ସେହି ବିପ୍ଲବୀ ଜନ୍‌ ଏହି ଦ୍ବୀପରେ ଅଛି । ଯେଉଁମାନେ ଜମିଦାର 
ଡାନିଏଲ୍‌ର କାର୍ଯ୍ୟ କରନ୍ତି, ସେମାନଙ୍କୁ ଜନ୍‌ ଶତୁଭାବେ ଦେଖେ ! ଏ ଅବସ୍ଥାରେ ମୁଁ 
ଯଦି ତୁମକୁ ନେଇଯାଇ ଉଚ୍ଜାଣିରେ ଅଘାଟରେ ଓଡ୍ଲାଇଦିଏ କିପରି ହେବ କୁହ ତ ? 
କାରଣ ଜନ୍‌ ସାଙ୍ଗରେ ତମର ଦେଖାନହେବା ଭଲ | 

ଡିକ୍‌ କହିଲା. କ'ଣ ଭାବି ଏକଥା କହୁଚ ? ତମେ କଂ ଣ କହିବାକୁ ଚାହଁ ଯେ 
ଏ ପିଲାଟି ସେହି ଦଳର ? 

ନାଉରିଆ ଡରିଯାଇ କହିଲା ନା ମୁନିବ, ତା ମୁଁ କହୁନି । ମୁଁ ଠିକ୍‌ ନେଇଯିବି । 
ମାଷ୍ଟର ମେଚନ୍‌, ମୋ ଆଡ଼କୁ ତୀର ଧନୁ ଧରି ବାଗେଇ ବସ । 

ଡିକ୍‌ ପଚାରିଲା ୟାର ଅର୍ଥ କ'ଣ ? 

ମାଝି ଉତ୍ତରଦେଲା- ତା ' ହେଲେ ସେମାନେ ବୁଝିବେ ଯେ ମୁଁ ଯେପରି 
ପ୍ରାଣ ଭୟରେ ନେଇଯାଉଛି । ନହେଲେ ଜନ୍‌ ଯଦି ଖବର ପାଏ ଯେ ମୁଁ ଇଚ୍ଛା କରି 
ତୁମକୁ ପାର କରିଦେଉଛି, ତାହେଲେ ମୋର ନିସ୍ତାର ନାହିଁ ? 

ଡିକ୍‌ କହିଲା କ'ଣ କହୁଚ ! ସେମାନଙ୍କର ପୁଣି ଏତେ ସାହସ ? 

ନାଉରିଆ ଚପାଗଳାରେ କହିଲା ତେବେ କଥାଟା ଶୁଣ । ଜମିଦାରର ଦିନ 
ଶେଷହୋଇଆସୁଛି । ପତନ ହେବ ନିଶ୍ଚୟ ! 

ଡଙ୍ଗାଟି ଉଚ୍ଚାଣିରେ ଅନେକ ବାଟ ଆଗେଇଯାଇ ଗୋଟିଏ ପଠା ବୁଲି ସାମନା 
ଖଣ୍ଡି ଭିତରେ ପଶିଗଲା । ପଠା ମଝିରେ ଡଙ୍ଗା ବାନ୍ଧି ମାଝି କହିଲା ମୁଁ ତୁମକୁ ଏହି 
ବୃଦ୍ଧବୁଦିକିଆ ଗଛ ଭିତରେ ଓହ୍ଲାଇଦେବି ! 

କଳାଶର ୨୩ 


ଡିକ୍‌ କହିଲାଓ ଏଆଡ଼େ ତ ରାସ୍ତାନା ହିଁ" କେବଳ ଜଙ୍ଗଲିଆ ଗଛ ଓ କାଦୂଅ । 

ନାଉରିଆ ଜୋର୍‌ ଗଳାରେ କହିଲା- ତମର ଭଲପାଇଁ ତମକୁ ସେପଟେ ନେବାକୁ 
ରାଜିନୁହେଁ । ଜନ୍‌ ଆମକୁ ଲକ୍ଷ୍ୟ କଲାଣି । ଜମିଦାରର ବନ୍ଧୁମାନଙ୍କୁ ସେ ଠେକୁଆ 
ପରି ମାରିପକାଏ । ବାପ୍ରେ ବାପ୍‌, ମୁଁ ଟିକିଏ ବି ଆଗେଇବିନାହିଁ । 

ତା? କଥା ଶେଷ ନହେଉଣୁ ଜଙ୍ଗଲ ଭିତରୁ କିଏ ପାଟିକରିଉଠିଲା ଯେପରି । 
ତା'ପରେ ମନେହେଲା ଚଣେ ଖୁବ୍‌ ବଳିଷ୍ଠ ଲୋକ ଜଙ୍ଗଲ ଭିତର ଦେଇ ତାଙ୍କ ଆଡ଼କୁ 
ଆସୁଛି । ମାଝି କହିଉଠିଲାଓ ଏପଟେ ଆସୁଛି ସେ । ମୋତେ ତୀର ଧନୁରେ ଭୟ 
ଦେଖାଅ । ତମକୁ ବଞ୍ଚାଇବାକୁ ମୁଁ ଚେଷ୍ଟା କରିଛି, ଏବେ ତମେ ମତେ ବଞ୍ଚାଅ | ଏହା 
କହି କୂଳ ଆଡ଼କୁ ସେ ନୌକାଟି ଚଳାଇଲା । 

ଡଙ୍ଗାଟି ଯାଇ ଉଇଲୋ ବୁଦା ଢଙ୍କା କୂଳରେ ଲାଗିଲା । ମେଚନ୍‌ର ମୁହଁଟି ଭୟରେ 
ଶୁଖିଗଲା । ତଥାପି ସେ ବେଶ୍‌ ସତର୍କ ଥୁଲା । ଡିକ୍‌ ତାକୁ ଠାରିବାରେ ସେ ଏକା 
ଡିଆଁରେ କୂଳରେ ଓହ୍ଲାଇ ବୃଦା ଭିତରେ ଲୁଚିଗଲା । ଡିକ୍‌ ମଧ୍ୟ ତାର ଘୋଡ଼ା ନେଇ 
ପଛରେ ଯିବାକୁ ଚେଷ୍ଟା କଲା; କିନଧ ସେଠାରେ ପାଣିଆ କାଦୁଅ ଥ୍ଲା ଯେ ଘୋଡ଼ାର 
ଆଗ ଗୋଡ଼ଦିଓଟି ପୋତି ହୋଇଗଲା । ଘୋଡ଼ାଟା ଚିକ୍ରାର କରିଉଠିଲା । ଡଙ୍ଗାଟି 
ସେତେବେଳେ ଗୋଟାଏ ପୂର୍ଣ୍ଣି ଭିତରେ ପଡ଼ି ବ୍ରଲୁଥୁଲା । ଡିକ୍‌ ଘୋଡ଼ାଟିକୁ ସେହି 
କାଦୁଅରୁ ବାହାର କରିବାପାଇଁ ପ୍ରାଣପଣେ ଉଦ୍ୟମ କରି ନାଉରିଆକୁ କହିଲା ଏଠାରେ 
ଅସମ୍ଭବ ପଡ଼ିଆ ନାହିଁ । 

ସେତେବେଳକୁ ଗୋଟାଏ ଲମ୍ବା ଧନୁନେଇ ଦ୍ଵୀପର କୂଳକୁ ଜଣେ ଦୀର୍ଘକାୟ 
ପୁରୁଷ ବାହାରିଆସିଲା । ଡିକ୍‌ ଆଡ଼ଆଖିରେ ଦେଖିଲା, ଲୋକଟା ଶରଯୋଖି ଧନୁ 
ଟାଣୁଛି । ସେଇ ଲୋକଟା ନାଉରିଆକୁ କହିଲା କିଏ ଯାଉଛି ? 

ନାଉରିଆ କହିଲା ମାଷ୍ଟର ଡିକ୍‌ ଶେଲଟନ୍‌, ଜନ୍‌ ! 

ଲୋକଟି କହିଲା ଡିକ୍‌ ଶେଲଟନ୍‌ ତମର ଭୟ ନାହିଁ । 

ଡିକ୍‌ ଏହା ଶୁଣି ପରିହାସ କଲା । ଲୋକଟା କହିଲା ଆଛୁ, ବିଶ୍ଵାସକରୁନା ! 
ତାହହେଲେ ତୁମକୁ ଚାଲି ଚାଲି ଯିବାକୁ ପଡ଼ିବ । କହୁ ନ କହୁଣୁ ଗୋଟାଏ ଶର ଆସି 
ଡିକ୍ର ଘୋଡ଼ା ଦେହରେ ବାଜିଲା । ଘୋଡ଼ାର ଆଗଗୋଡ଼ ଦି'ଟା କାଦୁଅରେ ଏବଂ 
ପଛ ଦି'ଟା ଗୋଡ଼ ଡଙ୍ଗାରେ ଥୁଲା । ଶରରେ ଘାଉଲା ହୋଇ ଭୟ ଓ ଯନ୍ତ୍ରଣାରେ 
ଘୋଡ଼ାଟି ଡେ ଇଁପଡ଼ିବାରେ ଡଙ୍ଗାଟି ଓଲଟିପଡ଼ିଲା ଏବଂ ସମସ୍ତେ ପାଣିରେ ପଡ଼ିଗଲେ । 

ଡିକ୍‌ ଯେତେବେଳେ ପାଣିରେ ଭାସିଉଠିଲା ସେ ପଠାଠଉଁ ଦି'ହାତ ଦୂରରେ; 
ତା'ର ହାତରେ କ'ଣ ଟାଣ ଜିନିଷଟାଏ ଲାଗିଲା । ଡିକ୍‌ ସେଇଟା ଧରିବାରେ ଜିନିଷଟା 
ତାକୁ ଟାଣିଲା ! ଟିକିଏ ପରେ ଦେଖିଲା ଯେ ସେ ଛୋଟ ଚାବୁକଟି ଧରିଛି ଓ ମେଚନ୍‌ 
ଜଙ୍ଗଲିଆ ବୃଦା ଭିତରେ ବସି ତାକୁ ପଠାଆଡ଼କୁ ଟାଣୁଛି । ମେଚନ୍‌ ଡିକ୍‌କୁ ପଠା 

୨୪ କଳାଶର 


ଉପରକୁ ଉଠାଇ ଆଣିବା ପରେ ଡିକ୍‌ କହିଲା, ˆ ଏ ଜୀବନ ରକ୍ଷାପାଇଁ ମେଚନ୍‌ ତମ 
ନିକଟରେ ମୁଁ ରଣୀ । ମୁଁ ପହଁରିବା ଜମା ଜାଣେନି । 

ତେଣେ ମଖଝିନଇରେ ନାଉରିଆ ଡଙ୍ଗାଟି ନେଇ ପହଁରୁଛି ଏବଂ ସେହି ଧନୁଦ୍ଧୀରୀ 
ଜନ୍‌ ଡଙ୍ଗାଟି ତା ' ପାଖକୁ ନେବାକୁ ଡା କପକା ଉଛି । 

ଡିକ୍‌ କହିଲା ଚାଲ, ଏତିକିବେଳେ ଆମେ ୟାର ନଜରରୁ ଖସିଯିବା ! 

ସେମାନେ ଜଙ୍ଗଲ ଦେଇ ଦୌଡିଲେ ଡିକ୍‌ ଆଗରେ ଓ ପଛରେ ଛୁଟିଛି ମେଚନ୍‌; 
କିନ୍ତୁ ସେମାନେ କୁଆଡ଼େ ଯାଉଛନ୍ତି ବୃଝିପାରିଲେନା ହିଁ । ମେଚନ୍‌ ପଛରେ ପଡ଼ିଗଲା | 
ପରେ ଗୋଟାଏ ଢାଗାକୁ ଆସି ଆଉ ମୋଟେ ଦୌଡ଼ିପାରିଲାନାହିଁ । ସେ ସେଠାରେ 
ବସିପଡ଼ି କହିଲା, “ “ମୁଁ ଆଉ ଉଠିପାରୁନା ହିଁ ଦୌଡ଼ିପାରିବିନାହିଁ ।” ' 

ଡିକ୍‌ ତା' କଥା ଶୁଣି ଫେରି ଠିଆହେଲା ଏବଂ ପାଖକୁ ଯାଇ କହିଲା, ମୁଁ ତୁମକୁ 
ଛାଡ଼ି କିପରି ଚାଲିଯିବି କୁହ ତ ? ତମ ସାଙ୍ଗରେ ମୋତେ ରହିବାକୁ ପଡ଼ିବ ¦ ତମେ 
ମୋତେ ବଞ୍ଚେଇଛ ଏକଥା କଣ ଭୁଲିପାରିବି ? 

ମେଚନ୍‌ କହିଲା ତା'ହେଲେ ଆମେ ଦୂଇ ଜଣ ବନ୍ଧୁ- କ'ଣ କହୁଚ ? 

— ଆମେ ତ କେବେ ପରସରର ଶତୃ ନଥୁଲେ ? ତମେ ବେଶ୍‌ ସାହସୀ | ମନରେ 
ସାହସଆଣ ଉଠ | 

— ମୋର ପାଦଟି ଯେ ପୂର୍ବରୁ କଟିଯାଇଛି । 

— ଆଛା, ମୁଁ ଭୁଲିଯାଇଥ୍ଲି । ତେବେ ଆସ୍ତେ ଚାଲ । ତମର ବୟସ କେତେ 
ବାର ବର୍ଷ ? 

— ନା ଷୋହଳ । 

— କିନୁ ବୟସ ଅନୁପାତରେ ତୁମେ ସାନ ଦେଖାଯାଉଛ | ମୋ ହାତ ଧର | 

ଏହା ପରେ ଦିଜଣ ହାତ ଧରାଧରିହୋଇ ଉଚ୍ଚ ସ୍ଥାନଟିକୁ ଉଠିବାକ୍ର ଲାଗିଲେ । 
ଡିକ୍‌ କହିଲା- ନାଉରିଆ ତୁମକୁ ଝିଅ ବୋଲି ଭାବିଥ୍ଲା | 

ପିଲାଟିର ମୁହଁଟି ରଙ୍ଗା ପଡ଼ିଗଲା । କହିଲା, “ନା କେବେ ନୁହଁ ।” 

— ସେଥ୍‌ରେ ତା'ର ଦୋଷ ବା କ'ଣ କୁହ ? କାରଣ ଝିଅ ପରି ତୂମେ ପ୍ରକୃତରେ 
ଦେଖାଯାଅ । 

ଆଗରେ ଗୋଟାଏ ସ୍ଥାନରେ ଗୋଟିଏ ଖୁବ୍‌ ସରୁ ଝରଣା ବହିଯାଉଥ୍ଲା । ତାହାର 
ପାଣି କାଚପରି ସ୍ଵଚ୍ ଓ ପରିଷ୍କାର । ଦିଜଣ ସେଠାକୁ ଆସିବାରେ ମେଚନ୍‌ କହିଲା 
ଶୋଷରେ ମୋର କଣ୍ଠ ଶୁଖିଗଲାଣି । ତୂମେ ଟିକିଏ ରୁହ ଡିକ୍‌ । ମୁଁ ଟିକିଏ ପାଣି 
ପିଇବି । କିଛି ଯଦି ଏତେବେଳେ ଖାଇବାକୁ ପାଆନ୍ତି ! 

— ତମେ କେଟ୍ଲେରେ କିଛି ଖାଇଲନାହିଁ କାହିଁକି ? 

— କିଛି ଖାଇବିନାହିଁ ବୋଲି ମୁଁ ପ୍ରତିଜ୍ଞା କରିଥୁଲି । କିନୁ ଏଠାରେ ବର୍ଭମାନ ଯଦି 
କିଛି ଖାଇବାକୁ ପାଆନ୍ତି... 

“ “ତେବେ ବସ ¬ ଏହା କହି ଡିକ୍‌ ତାର ଅଣ୍ଟାର ଥଳିଟା ଖୋଲି ତା ଭିତରୁ କିଛି 
ରୁଟି, ଲହୁଣି ବାହାର କରିଦେଲା ଓ କହିଲା ତମେ ଖାଅ ଓ ମୁଁ ଟିକିଏ ଆଗେଇଯାଇ 
ଦେଖୁଛି । 

ମେଚନ୍‌ ଝରଣା କୂଳରେ ବସି ପରମ ତୃପ୍ତିରେ ଖାଇବାକୁ ଲାଗିଲା । କିଛି ଦୂରରେ 
ଗୋଟାଏ ଉଚ୍ଚ ଓକ୍‌ ଗଛ ଥୁଲା । ଡିକ୍‌ ସେହି ଗଛରେ ଚଢ଼ି ଚାରିପଟେ ଅନାରଲା | 
ବହୁଦୂର ପର୍ଯ୍ୟନ୍ତ ଦିଶୁଛିଓ ଦୂରରେ କେଟ୍‌ଲେ ଗୀଟି, ତା'ପରେ ଜଢଳୁଆ ଜାଗା, 
ନାଉରିଆ ଡଙ୍ଗାଟି ନେଇ ଚାଲିଛି । ଏ ଅଞ୍ଚଳ ଜନମାନବହୀନ । ସେ ଓହ୍ଲାଇବା ବେଳେ 
ଦେଖିଲା ନଦୀରୁ କିଏ ସବ୍ର ଆସୁଛନ୍ତି । ସେ ଏଥ୍‌ରେ ଚିନ୍ତିତ ହୋଇ ଗଛରୁ ଶୀଘ୍ର 
ଓହ୍ଲାଇ ବଣ ଭିତରେ ତା ବନ୍ଧୁ ପାଖକ୍ର ଗଲା । 


ପାଞ୍ଚ 


ଖାରପିଇ ଟିକିଏ ବିଶ୍ରାମ କରି ମେଚନ୍‌ ବେଶ୍‌ ସୁସ୍ଥ ହୋଇଉଠିଲା । ଡିକ୍‌ କହିଲା 
ଆଉ ଡେରିକରନା, ବର୍ଭମାନ ଆମକୁ ଯିବାକୁ ହେବ । 

ମେଚନ୍‌ ଉଠି କହିଲା- ବେଶ୍‌ ଚାଲ । 

ପୁଣି ଆରମ୍ଭ ହେଲା ସେଇ ପଥ ଚାଲିବା । ଏ ଚାଲିବାରେ ଆଉ ବିଶ୍ରାମନାହିଁ। 
ଅଛ୍ଥ ସମୟ ଭିତରେ ସେମାନେ ରାସ୍ତା ପାରିହୋଇ ବଣର ଉଚ୍ଚ ଭୂମିକୁ ଆସିଲେ । 
ଛଡ଼ା ଛଡ଼ା ଗଛଲଟା ମନଛିରେ ମଝିରେ ରାସ୍ତାକୁ ଦ୍ରର୍ଗମ କରି ରଖିଛି, ଥଣ୍ଡା ପବନ 
ଛୁଟିଛି; ତଥାପି ସେମାନେ ସେସବୁକୁ ବେଖାତିରି କରି ଚାଲିଛନ୍ତି । 

ଅଙ୍କାବଙ୍କା ରାସ୍ତା ଶେଷରେ ଗୋଟାଏ ଫାଙ୍କା ପଡ଼ିଆ । ଏଠାକୁ ଆସି ଡିକ୍‌ 
ହଠାତ୍‌ ମୁହଁରେ ଆଙ୍ଗୁଳି ଦେଇ ଚଟାପଟ୍‌ ବସିପଡ଼ିଲା ଏବଂ ତା ' ସଙ୍ଗୀଟିକୁ ବସିବାକୁ 
ଠାରିଲା | ବୃଦା ଆଢୁଆଳରେ ବସି ଗୋଟିଏ ଆଡକୁ ଆଙ୍ଗୁଳି ନିର୍ଦ୍ଦେଶ କରି ସେ କ'ଣ 
ଦେଖାଇଲା । ମେଚନ୍‌ ଅନାଇ ଦେଖିଲା ଫାଙ୍କା ଜାଗାଟାର ଶେଷ ଆଡ଼କୁ ଗୋଟାଏ 
ବଡ଼ ଝାଉଁଗଛ | ତାର ଦି'ଟା ଡାଳ ଫାଙ୍କରେ ଲୋକଟାଏ ଠିଆ ହୋଇଛି । ଲୋକଟାର 
ମତଲବ ଯେ ଭଲନୁହେଁ ତା ' ଦେଖିଲେ ଜଣାପଡ଼େ । ଦେହରେ ତାର ସବୃଢ ପୋଷାକ । 
ସେ ଥରେ ୟାଡ଼କୁ ଓ ଥରେ ସ୍ୟାଡ଼କୁ ଅନା ଉଛି । ତା'ର କେଶରାଶି ସୂର୍ଯ୍ୟଙ୍କ କିରଣରେ 
ଚକ୍ଚକ୍‌ କରୁଛି । ଲୋକଟି ଆଖି ଉପରେ ହାତ ରଖି ଖୁବ୍‌ ମନୋ ଯୋଗ ସହିତ କ'ଣ 
ଦେଖୁଛି । 

ପିଲା ଦି'ଜଣ ନୀରବରେ ପରସରକୁ ଅନାଇଲେ । ଡିକ୍‌ କହିଲା, ‘ଚାଲ, 
ବାଆଡକୁ ଯିବା । ଏଇନା ତ ତା? ହାତରେ ଧରାପଡ଼ିଥ୍ଲେ !” ” ବଣ ଭିତର ଦେଇ 
ଯାଉ ଯାଉ ଦଶ ମିନିଟ୍‌ ପରେ ସେମାନେ ଗୋଟିଏ ରାସ୍ତାକୁ ଆସିଲେ । ଡିକ୍‌ କହିଲା, 
“ ରାସ୍ତାଟା ତ ମୁଁ ଜାଣେନା¬ କୁଆଡ଼େ ଯାଇଛି ତାହା ବି ଜାଣେନା । ତଥାପି ଚାଲ | 

ରାସ୍ତାଟା ଗୋଟାଏ ଉଚ୍ଚ ଜାଗା ଉପର ଦେଇ ଯାଇଥଲା । ସେମାନେ ସେଇ 
ରାସ୍ତାରେ ଗଲେ । ସେଠାରୁ ରାସ୍ତାଟା ତଳକୁ ଯାଇଥଲା । ଉଚ୍ଚ ଜାଗାଟାର ଧାରରେ 
ଦେଖାଗଲା ଦି'ତିନିଟା କାନ୍ଧ । ତା' ଉପରେ ଛାତ ନାହିଁ“ ନିଆଁରେ ପୋଡ଼ି ସତେ 
ଯେମି ତିକଳା ପଡ଼ିଯାଇଛି ଏବଂ ପାଖରେ ଅଛି ଗୋଟିଏ ଉଚ୍ଚ ଚିମିନି । ସେଇଥ୍‌ୁରୁ 
ଜଣାପଡ଼ିଲା ଯେ ଏହା ଧ୍ଵଂସ ପାଇଥ୍‌ବା ଗୋଟିଏ ଘରର ଅଂଶ । 

ମେଚନ୍‌ ପଚାରିଲା— ସେଇଟା ପୁଣି କ'ଣ ? 

— ଜାଣିନି, ସାବଧାନରେ ଚାଲ, ବିପଦ ଆଗରେ | 

ଦିଜଣ କମ୍ପିତହୃଦୟରେ ଉଚ୍ଚସ୍ଥାନଟି ଉପରୁ ତଳକୁ ଓହ୍ଲାଇ, ଗଛପତ୍ର ଓ ବୃଦା 
ଜଙ୍ଗଲ ଭିତରେ ଯାଇ ଘରଟିର ସାମନାରେ ପହଞ୍ଚଲେ | ଦେଖି ମନେହେଲା ଘରଟି 
ଏକଦା ବେଶ୍‌ ଚମକ୍ରାର ଥୁଲା; ଏବେ ଭାଇି ଶେଷ ହୋଇଯାଇଛି । କୌଣସି କୌଣସି 
ଅଂଶ ଯେପରି ଜଳି ପାଉଁଶ ହୋ ଇଯାଇଛି । ଡିକ୍‌ ମେଚନ୍‌ କାନରେ କହିଲା- ମୋର 
ମନେହେଉଛି ଏହାହିଁ ସେହି ଗ୍ରୀମ୍‌ ଷ୍ଟୋନ୍‌ । ଏହାର ଅଧ୍କାରୀ ଡାନିଏଲ୍‌ଙ୍କର ଥୁଲା 
ଚକ୍ଷୁଶୂଳ । ପାଞ୍ଚବର୍ଷତଳେ ତୀରନ୍ଦାଜ ବେନେଟ୍‌ ଜମିଦାରର ହୁକୁମରେ ଘରଟି ଜାଳି 
ପାଉଁଶ କରିଦେଇଛି । ବଡ଼ ଦୁଃଖର କଥା; ସତରେ ଘରଟି ସୁନ୍ଦର ଥୁଲା । 

ସେତେବେଳେ ପବନ ଥୁଲା ଶାନ୍ତ, ସିର ଏବଂ ଜାଗାଟା ଥ୍ଲା ବେଶ୍‌ ଗରମ । 
ମେଚନ୍‌ ହଠାତ୍‌ ଡିକ୍‌ର ହା ତଟି ଚାପିଧରି ଓ ମୁହଁରେ ଆଙ୍ଗୁଳି ଦେଇ ଇଙ୍ଗିତରେ କହିଲା 
ଚୂପ୍‌ କର ! ଦିଜଣ ଶୁଣିଲେ କିଏ ଯେପରି ଗଳା ଖଙ୍କାରୂଛି ¦ ତା'ପରେ ଭଙ୍ଗା ମୋଟା 
ଗଳାରେ ଗୀତ ଶୁଣାଗଲା ! ଲୋକଟି ଗୀତ ବନ୍ଦ କଲା ପରେ ସେହି ଫାଙ୍କରେ ଶୁଣାଗଲା 
ଅସ୍ପଷ୍ଟ ୦° ୦° ଆବାଜ | ତା'ପରେ ପୁଣି ନୀରବତା । 

ହଠାତ୍‌ ମେଚନ୍‌ ସାମନାର କଡ଼ି ବରଗାଗୁଡ଼ିକ ଡେଇଁ ଘର ଭିତରେ ଯେଉଁ 
ପ୍ରକାଣ୍ଡ କାଠଗଦା ପଡ଼ିଥ୍ଲା ତା” ଉପରେ ସାବଧାନରେ ଉଠିବାକୁ ଲାଗିଲା | ଡିକ୍‌ 
ତାକୁ ବାଧା ଦେବାକୁ ସମୟ ପାଇଲାନାହିଁ । ସେ ମଧ୍ଯ ପଛେ ପଛେ ଚାଲିଲା । ଘରଟିର 
ଗୋଟିଏ କୋଣକୁ ଆଢୁଆଳ କରି ଚାଲିଗଲେ; ସେଠାରେ କେହି ରହିଲେ ଘରୁ ତାହା 
ଦେଖାଟାଏନାହିଁ । ତାଙ୍କ ସାମନାର ଭଙ୍ଗା କାନ୍ଧ ଦିହରେ ଗୋଟାଏ ଫାଟ ଥଲା । ତା' 
ଭିତର ଦେଇ ସେପାଖର ସବୁ କିଛି ଦେଖାଯାଉଥ୍‌ଲା । ଦି'ଜଣ ସେଇ ଫାଟ ଭିତରେ 
ଅନାଇ ଭୟରେ କାଠ ହୋଇଗଲେ । ସେଠାରୁ ପଳାଇବା ଏକବାରକେ ଅସମ୍ଭବ; 
ତେଣୁ ରୂଦ୍ଧନିଃଶ୍ଵାସରେ ଚୂପ୍‌କରି ବସିରହିଲେ । 

ସେମାନେ ଯେଉଁଠାରେ ବସିଥ୍ଲେ ସେଠାରୁ ତିରିଶ ଫୁଟରୁ କମ୍‌ ଦୂରତାରେ ଓ 
ଖାତଟାର ଠିକ୍‌ ଧାରରେ ବଡ଼ ଗୋଟାଏ ଚୂଲିରେ ଗୋଟାଏ ପ୍ରକାଣ୍ଡ ଲୁହାର କଡ଼ା 
ବସାହୋଇଛି । କ'ଣ ଯେପରି ଟକ୍ମକ୍‌ ଫୃଟୁଛି ଓ କଡ଼ାରୁ ଧୂଆଁ ଉଠୁଛି । କଡ଼ା 
ପାଖରେ ଗୋଟାଏ ଲୁହାର ଚଟୁଧରି ଜଣେ ଦୀର୍ଘକାୟ ପୁରୁଷ ଠିଆହୋ ଇଛି । ଅଣ୍ଟାରେ 
ତା'ର ରହିଛି ବଡ଼ ଏକ ଧାରୁଆ ଛୁରା ଓ ଗୋଟାଏ ଶିଙ୍ଗା । 

ପିଲାଦୁହେଁ ଏବେ ବୃଝିପାରିଲେ ଯେ ଏହି ଲୋକଟି ଗୀତ ଗାଉଥ୍‌ଲା ଏବଂ 
ସେମାନଙ୍କ ପାଦଶବ୍ଦ କାନଡେରି ଶୁଣିଛି ଯଦି ପୁଣି ଆଉଥରେ ଶୁଣେ ! ତା'ଠାରୁ 
କେତେ ହାତ ଦୂରରେ ଗୋଟାଏ ମୋଟା କୋଟ୍‌ ପିନି ଲୋକଟାଏ ଶୋଇଛି । ମୁହଁ 
ଉପରେ ଉଡୁଛି ପ୍ରଜା ପତିଟିଏ । ତା 'ର ଚାରିଧାରରେ ଫୁଟିଛି ଡେଜିଫୁଲ । ଅଛ୍ଥ ଦୂରରେ 
ଗୋଟାଏ ଡାଳରେ ଝୁଲୁଛି ଗୋଟାଏ ଧନୁ ଏବଂ ଶରଭରା ତୂଣୀର, ଗୋଟିଏ ମୃତ 
ହରିଣୀର କିଛି ଅଂଶ । 

ଲୋକଟି କଡ଼ାଧାରରେ ବୁଲିଆସି ନିଶ୍ଚିନ୍ତରେ ହାତଟି ମୁହଁ ପାଖକୁ ଉଠାଇ 
ସେଥୁରେ ଚୁମ୍ବନ କରି ମଥା ହଲାଇଲା । ତା'ପରେ ପୁଣି କଡ଼ା ଭିତରର ଜିନିଷକୁ 
ଓଲଟପାଲଟ କରୁ କରୁ ମୋଟା ଗଳାରେ ଗୀତ ଧରିଲା । ଗୀତ ଗାଉ ଗାଉ ସେ 
ଚାଖିବାକୁ ଲାଗିଲା ଏବଂ ଜିନିଷଟି ତିଆରି ହୋଇଯାଇଛି ଜାଣିପାରି ସେ ଅଣ୍ଟାରୁ 
ଶିଙ୍ଗା ନେଇ ତିନିଥର ଜୋର୍‌ରେ ବଜାଇଲା । 

ଯେଉଁ ଲୋକଟା ପାଖରେ ଶୋଇ ଘୁଙ୍ଗୁଡ଼ି ମାରୁଥ୍ଲା ସେ ଉଠିପଡ଼ି ପଚାରିଲା 
କ”ଣ ଭାଇ, ମାଂସଟା ହୋଇଗଲା ? 

¬ ହଁ ସେମିତି ଖାଇବାକୁ ହେବ; କାରଣ ମଦ ବା ରୁଟି ନାହିଁ। 

—- ସେଇଆ ହେଉ, ସେଇ ଚମକୁାର । 

ଏଇ ଯେ ସବୁ ଆସୁଛନ୍ତି ୨ ସେଠାରେ ଜଣେ ଜଣେ କରି ଆସି ଜମାହେବାକୁ 
ଲାଗିଲେ । ସେମାନେ ମଧ୍ଧ ଦୀର୍ଘକାୟ ଓ ବଳିଷ୍ଠ । ସେମାନେ ଆସି ଗୋଟାଏ କରି ଛୁରୀ 
ଓ ଗୋଟାଏ ଶିଙ୍ଗାର ପିଆଲା ବାହାର କରି କଡ଼ାରୁ ଖାଦ୍ୟ ନେଇ ଘାସ ଉପରେ ବସି 
ଖାଇବାକୁ ଆରମ୍ଭ କଲେ । ସେମାନଙ୍କରବିଭିନ୍ନ ପ୍ରକାରର ଅସ୍ତ ଥୁଲା; ପୋଷାକ ମଧ୍ଯ 
ବିଚିତ୍ର । ସମସ୍ତେ ବଡ଼ କ୍ଷୁଧାର୍ର ହୋଇପଡ଼ିଥ୍‌ଲେ । ସେମାନେ ଥୁଲେ କୋଡ଼ିଏ ଢଣ । 
ହଠାତ୍‌ ସମସ୍ତଙ୍କ ମୁହଁରୁ ବାହରିଲା ଏକ ଆନନ୍ଦର ଧ୍ଵନି । ପାଖ ବୁଦାଟାର ସେପଟୁ 
କେତେଜଣ କାଠୁରିଆ ବାହାରି ଆସିଲେ । ସେମାନେ ଗୋଟିଏ ଭାର ଆଣି ଘାସ ଉପରେ 
ରଖିଲେ । ସେମାନଙ୍କ ଆଗରେ ଆସୁଥ୍‌ଲେ ଜଣେ ଦୀର୍ଘକାୟ ପୁରୁଷ । ଲୋକଟା ସର୍ଦ୍ଦାର । 
ମନେହେଲା, ତାର ମୁଖଟି ଲାଲ ପଡ଼ିଛି । ପିଠିରେ ଧନୁ ଓ ହାତରେ ଉଜ୍ଜଳ ବଳ୍ଛୀ । ସେ 
ଲୋକଟି କହିଲା ବନ୍ଧୁମାନେ ! ମୁଁ ଜାଣେ, ତମେ ବଡ଼ କଷ୍ଟରେ ଦିନ କଟାଉଛ। 

କିନ୍ତୁ ମୁଁ ତ ତୁମକୁ କହୁଛି, ଭାଗ୍ୟକୁ ମାନି ଚଳିବାକୁ ହେବ । ସେ ବଡ଼ ଶୀଘ୍ର ବଦଳିଯାଏ । 
ଏଇ ଦେଖ ତା'ର ପ୍ରଥମ ଦାନ- ମଦ। 
କାଠୂରିଆମାନଙ୍କ ହାତରେ ମଦର ପିମ୍ପାଟି ଦେଖି ସମସ୍ତେ ଆନନ୍ଦିତ ହୋଇ- 
ଉଠିଲେ । ଲୋକଟି କହିବାକୁ ଲାଗିଲା, ଖାଇବା ଶୀଘ୍ର ଶେଷ କର | କାମ ଅଛି । 
ନଦୀଘାଟରେ କେତେଜଣ ତୀରନ୍ଦାଜ ଅଛନ୍ତି । ସେମାନଙ୍କ ଦେହରେ ଲାଲ ନୀଳ 
ପୋଷାକ । ସେମାନଙ୍କୁ ଆମ ଶରର ଆଘାତ ଚଖାଇବାକୁ ହେବ । ଏଇ ବଣର ମଝିରେ 
କେହି ଯାଇପାରିବେନାହିଁ । ଆମେ ଏଠାରେ ପଚାଶ ଜଣ ଅଛେ । ଆମମାନଙ୍କ ଉପରେ 
ଅକଥନୀୟ ଅତ୍ୟାଚାର କରାଯାଇଛି । ଆମ ଭିତରୁ କିଏ ଜମି ହରେଇଛି, କିଏ ବନ୍ଧୁ 
ହରେଇଛି, କିଏ ବା ଉତ୍ପୀଡ଼ନ ସହିଛି । ଏସବୂ କରିଛି କିଏ- ଜମିଦାର ଡାନିଏଲ୍‌ । 
ସେ କ'ଣ ଏହିସବୁ ଅତ୍ୟାଚାର କରି, ଆମ ଘର ଓ ଜମି ନେଇ ଆରାମରେ ରହିବ ? 
ଆମର ସବ୍ରକିଛି ଶୋଷଣ କରିବ ? ନା-ନା, ତା' ହୋଇପାରେନା ! 

* ବିଚାରାଳୟରେ ତାର ବନ୍ଧୁମାନେ ଅଛନ୍ତି । ଟଙ୍କା ଦେଇ ସେ ସାକ୍ଷୀ ଯୋଗାଡ଼ 
କରୁଛି । ତେଣୁ ସେ ମକଦ୍ଦମାରେ ଜିତୁଛି । ତେବେ ଗୋଟାଏରେ ସେ ଜିତିପାରିଦ 
ନାହିଁ ସେଇଟା ଆମ ଅଣ୍ଟାରେ ଝୁଲୁଛି ।” 

ଯେଉଁ ଲୋକଟା ରାନ୍ଧଥ୍ଲା ସେ ଶିଙ୍ଘାଏ ମଦ ଖାଇ ଶିଙ୍ଗାଟା ପୁଣି ଭରିନେଇ- 
ଥଲା । ସେ ଶିଙ୍ଗାଟା ଉପରକୁ ଉଠାଇ କହିଲା, ˆ ମାଷ୍ଟର ଏଲିସ୍‌, ଆପଣ ଚାହାନି 
ପ୍ରତିଶୋଧ; କିନ୍ତୁ ଏ ବଣୁଆ ଭାଇଟିର ଜମି ଜାଗା କି ବନ୍ଧୁବାନ୍ଧବ କେହି ନାହାନ୍ତି । 
ସେ ଚାହେଁ ମଜା କରିବାକୁ ସେ ଚାହେଁ ଟଙ୍କା । ପ୍ରତିଶୋଧ ସହିତ ତା'ର ସମ୍ପର୍କନାହିଁ ।” 

ମୁଖିଆ ଲୋକଟି କହିଲା, ' ଲଲେଶ, ମୋଟ୍‌ ହାଉସ୍‌ରେ ପହଞ୍ଚବାକୁ ହେଲେ 
ଜମିଦାର ଡାନିଏଲ୍‌କୁ ଏହି ବଣ ଭିତର ଦେଇ ଯିବାକୁ ପଡ଼ିବ । ସେତେବେଳେ ଆମେ 
ତାକୁ ଦେଖିନେବା । ଗୋଟାଏ ସୁଦ୍ଧା ଲୋକକୁ ଜୀବନ ନେଇ ପଳାଇବାକୁ ଦେବା 
ନାହିଁ । ସମସ୍ତଙ୍କୁ ମରିବାକୁ ହେବ । ସେଇଥ୍‌ପାଇଁ ଆଜି ଆମର ଭୋଜି । 

ଲଲେଶ୍‌ କହିଲା “ ଏପ୍ରକାର ଭୋଜି ଆଗେ ମୁଁ ଖାଇଛି; କିନ୍ତ ରାନ୍ଧିବାଟା 
କଷ୍ଟକର । ଏହା ଭିତରେ ଆମେ ତିଆରି କରୁଛୁ କଳାତୀର, ଲେଖିଛୁ ପଦ୍ଯ ଏବଂ 
ଖାଉଚୂ ଥଣ୍ଡା ପାଣି । 

ଦଳପତି ଏଲିସ୍‌ ଉତ୍ତରଦେଲା , ˆ ତମେ ବଡ଼ ପେଟୁ । ଏଇ ସେଦିନ ତ ଆମେ 
ବୃଢ଼ାଟୀ ପାଖରୁ କୋଡ଼ିଏ ପାଉଣ୍ଡ ନେଲେ ।” ' ଗତ ରାତିରେ ଡାକପିଅନଠୁ ନେଲେ 
ସାତ ସିଲିଂ ଏବଂ ପରଦିନ ସେହି ବ୍ୟବସାୟୀ ପାଖାରୁ ନେଇଥ୍‌ଲେ ପଚାଶ । ସେମାନଙ୍କ 
ମଧ୍ଯରୁ ଆଉ ଜଣେ କହିଲା, “ 'ଆଢି ଆଉ ଜଣକୁ ଧରିଥ୍ଲି । ସେ ହଲିଉଡ୍‌ ଯାଉଥଲା 
ଘୋଡ଼ା ଚଢ଼ି । ଏଇଟା ହେଲା ତାର ଟଙ୍କାଥଳି ।” ? ଏଲିସ୍‌ ଥଳିରୁ ସବ ବାହାର କରି 

କହିଲା, ' ମୋଟେ ଶହେ ଶିଲିଂ । ସେ ତୁମକୁ ବୋକା ବନେଇଛି। ତା ଢୋତା କି 
କମିଚ୍ରେ ନିଶ୍ଚୟ ଆଉରି କିଛି ସିଲାଇ କରା ହୋଇଥଲା । ତମେ ଗୋଟାଏ ବୋକା 
ବଡ଼ ଜିନିଷଟା ଏ ତମ ହାତରୁ ଖସିଗଲା । 

ଏଲିସ୍‌ ଥଳିଟା ରଖିନେଲା । ତା'ପରେ ଏକ ପଥର ଉପରେ ବସି ସମସ୍ତଙ୍କୁ 
ଅନାଇଲା । ସମସ୍ତଙ୍କର ପୋଷାକ ଅଲଗା ଅଲଗା । ସମସ୍ତେ ମାଂସ ଓ ମଦ ଖାଇଲେ । 
କେହି କେହି ଘାସ ଉପରେ ଶୋଇରହିଲେ । କିଏ ଗପ କଲା ତ କିଏ ଅସ୍ତ୍ରଶସ୍ତ୍ର 
ପରିଷ୍କାର କଲା; କିଏ ତା” ଶିଙ୍ଗାରେ ମଦ ଭରି ଗୀତର ସୂର ଧରିଲା । ଡିକ୍‌ ଓ ତା'ର 
ବନ୍ଧୁ ଚୃପ୍‌କରି ବସି ଦେଖୁଛନ୍ତି । ହଠାତ୍‌ ଏ ଦୃଶ୍ୟ ବଦଳିଗଲା । ପବନରେ ଗୋଟାଏ 
ଶଦ୍ଦ ଆସିଲା, ତା'ପରେ ଗୋଟାଏ ଭଙ୍ଗା ଶର ଚିମିନି ମୁଣ୍ଡରେ ବାଜି ସେମାନଙ୍କ 
ପାଖରେ ପଡ଼ିଗଲା । ବଣର ଅପରଦିଗରେ କେହି ହୁଏତ ଅଛି । ହୁଏତ ଝାଉଁ ଗଛ 
ଡାଳରେ ଯେଉଁ ଲୋକଟାକୁ ସେମାନେ ଦେଖିଥ୍‌ଲେ ସେ ଚିମିନିଟାର ମୁଣ୍ଡକୁ ଶର 
ମାରିଛି । 

ମେଚନ୍‌ ଏପରି ବିସ୍ତିତ ହେଲା ଯେ, ତା ମୁହଁରୁ ଛା ଏ-ଛାଏଁ ଶବ୍ଦ ବାହାରିଆସିଲା | 
ଡିକ୍‌ ତା ମୁହଁଟିକୁ ଚାପିଧରିଲା । ସମବେତ ହୋଇଥ୍‌ବା ତୀରନ୍ଦା ଜମାନେ ତତ୍‌କ୍ଷଣାତ୍‌ 
ଉଠି ଅଣ୍ଟାର ଵୈଲ୍ଟ ଶକ୍ତ କରି ବାନ୍ଧି ଖଣ୍ଡା ଓ ଛୁରାକୁ ଦେଖିବାକୁ ଲାଗିଲେ । 

ସେମାନଙ୍କର ଦଳପତି ହାତ ଉଠାଇଲା | ମୁହଁର ଚେହେରା ଯେପରି ବଦଳିଯାଇଛି । 
ମୁଖଟି କଠୋର ହୋ ଇଯାଇଛି ଓ ଆଖିଦିଓଟି ଯେପରି ଜଳୁଛି । ସେ କହିଲା, ˆ ‘ତମର 
ସ୍ଥାନ କେଉଁଠି ତାହା ତମକୁ ଜଣା । ଜଣେହେଲେ ଯେପରି ନ ପଳାଏ । ତିନୋଟି 
ଲୋକପାଇଁ ମୁଁ ପ୍ରତିଶୋଧ ନେବି । ସେମାନେ ହେଲେ ହେରି ଶେଲଟନ୍‌, ସାଇମନ୍‌ 
ମେନ୍‌ସ ବେରୀ ଓ ଏଲିସ୍‌ ଡାକଓଆର୍ଥ ।” 

ଠିକ୍‌ ସେତିକିବେଳେ ଆଉ ଗୋଟୀଏ ଲୋକ କଣ୍ଟା ଜଙ୍ଗଲ ମଝିରେ ଦୌଡ଼ି 
ଦୌଡ଼ି ଆସି କହିଲା- ଜମିଦାର ଡାନିଏଲ୍‌ ଆସୁଛି । ସେମାନେ ମାତ୍ର ସାତଜଣ ! 
ମୁହୂର୍ଭକରେ ସମସ୍ତେ ଚାରିଆଡ଼େ ଅଦୃଶ୍ୟ ହୋଇଗଲେ । ରହିଲା କେବଳ ନିଭିଲା 
ଚୂଲି ଉପରେ ମାଂସକଡ଼ା ଏବଂ ଗଛଡା ଳରେ ବନ୍ଧା ହରିଣମାଂସ । 


ଛଅ 


ପାଦଶବ୍ଦ ଦୂରକୁ ମିଳା ଇଯିବା ପର୍ଯ୍ୟନ୍ତ ଡିକ୍‌ ଓ ତା'ର ସାଥୀ ନୀରବରେ 
ବସିରହିଲେ । ପାଦଶଦ ନିସ୍ତବ୍ଧ ହେଲା ପରେ ସେମାନେ ସେଠାରୁ ଉଠି ଖାତଟା 
ଡେଇଁ ପାରହେଲେ | ମେଚନ୍‌ ଆଗରେ ଚାଲିଥ୍ଲା ଏବଂ ଡିକ୍‌ ତା ' ପଛରେ । ମେଚନ୍‌ 
କହିଲା ଏଥର ଟାଲ ହଲିଉଡ୍‌ ଯିବା । 

— ହଲିଉଡ୍‌ ଯିବି ବୋଲି କ'ଣ ତମେ କହୁଚ ? ମୋ ଦଳର ଲୋକମାନଙ୍କୁ 
ଏମାନେ ମାରିବେ- ଆଉ ମୁଁ ହଲିଉଡ୍‌ ଯିବି ? 

ମୁଖଟି ବିଷଣ୍ଠ କରି ମେଚନ୍‌ କହିଲା ତା ” ହେଲେ ତମେ କ'ଣ ମୋତେ ଛାଡ଼ି 
ଚାଲିଯିବ ? 

— ଜିନ କ'ଣ କରିବି କୁହ ? ଯଦି ସେମାନଙ୍କୁ ଆଗରୁ ସାବଧାନ କରିନଦିଏ, 
ତାହାହେଲେ ସେମାନେ ଯେ ମରିଯିବେ ! ଯେଉଁମାନଙ୍କ ସାଙ୍ଗରେ ଏତେଦିନ କଟେଇଛି, 
ସେମାନଙ୍କୁ ଏହି ବିପଦରେ ସାହଯ୍ୟ କରିବିନାହିଁ ? 

— ଜିନ୍ତୁ ତୁମେ ତ ଶପଥ କରିଥୂଲ ଯେ ମୋତେ ନିରାପଦରେ ହଲିଉଡ୍‌ରେ 
ପହଞ୍ଚାଇଦେବ । ସେ ପ୍ରତିଜ୍ଞା କ'ଣ ତମେ ରକ୍ଷା କରିବନାହିଁ ? 

— ଯାହା ପ୍ରତିଜ୍ଞା କରିଛି ତାହା ନିଶ୍ଚୟ ରଖିବି । ତା ' ହେଲେ ତମେ ମୋ ସାଙ୍ଗରେ 
ଫେରିଚାଲ । ପ୍ରଥମେ ସେମାନଙ୍କୁ ସାବଧାନ କରିଦେବା- ସେତେବେଳେ ଯଦି 
ଦରକାର ହୁଏ ସେମାନଙ୍କ ସାଙ୍ଗରେ ମରିବା । 

— କିନ୍ତ ତୁମେ ଭୂଲିଯାଉଛ ଯେ, ତମେ ଯାହାକୁ ସାବଧାନ କରିବାକୁ ଯାଉଛ, 
ସେମାନେ ମୋତେ ଧରିନେବାକୁ ଆସିଛନ୍ତି । 

ଡିକ୍‌ ଏକଥାର ଜବାବ ଦେଇପାରିଲାନାହିଁ । ନୀରବରେ କଂଣ ଭାବିବାକୁ ଲାଗିଲା । 
ଟିକିଏ ପରେ ସେ କହିଲା- ଉପାୟନାହିଁ। ଏ କ୍ଷେତ୍ରରେ ତୁମେ କ”ଣ କରନ୍ତ ? 
ସେମାନେ ସମସ୍ତେ ତା ହେଲେ ମରିବେ ? 

ମେଚନ୍‌ ତା? ଆଡ଼କୁ ସଳଖେ ଅନାଇ କହିଲା ତା ହେଲେ ତୁମେ ଜମିଦାର 
ଡାନିଏଲ୍‌ଙ୍କ ସହିତ ଯୋଗଦେବ ? ତମର କଂଣ କାନନାହିଁ ? ଏଲିସ୍‌ କ'ଣ କହିଲା, 
ତମେ କ'ଣ ଶୁଣିନ ? ତମର ବାପାଙ୍କୁ ଯେଉଁମାନେ ଖୁନ୍‌ କରିଛନ୍ତି ସେମାନଙ୍କ ଦଳରେ 
ତମେ ଯୋଗଦେବ ନା କ'ଣ ? ହେରି ଶେଲଟନ୍‌ କିଏ ? ତମର ବାପା ନା ? ଦଳପତି 
କ'ଣ ସବୂ କହିଲା ଶୁଣିଲ ତ ? 

ଡିକ୍‌ ଚଢ଼ାଗଳାରେ କହିଲା ତମେ କ'ଣ ଚୋର ଡକା ଏତମାନଙ୍କ କଥା ବିଶ୍ଵାସ 
କରିବାକୁ କହୁଚ ? 

ଦୃଢ଼ଗଳାରେ ମେଚନ୍‌ ଉତ୍ତରଦେଲା- ତା ହେଲେ ମଧ୍ଯ କଥାଗୁଡ଼ାକ ମିଛ ନୁହେଁ | 
ମୁଁ ଏକଥା ଆଗରୁ ଶୁଣିଛି । ଜମିଦାର ଡାନିଏଲ୍‌ ତାଙ୍କୁ ଖୁନ୍‌ କରିଛି । ତମେ ହେଲ 
ତାଙ୍କର ପୁଅ । ଖୁନିକୁ ପୁଣି ତମେ ସାବଧାନ୍‌ କରିବାକୁ ଯାଉଛ ? 

ଡିକ୍‌ ଟିକିଏ ରହି ମୃଦୁକଣ୍ଠରେ ଭଙ୍ଗାଗଳାରେ କହିଲା ହୁଏତ ସେଇଆ ହୋଇ- 
ପାରେ । ମୁଁ କିନୁ ଜାଣେନାହିଁ । ଦେଖ, ଏହି ଲୋକଟି ମୋତେ ଲାଳନପାଳନ କରିଛି । 
ତାଙ୍କରି ଲୋକଠୁ ମୁଁ ଶିକ୍ଷା ପାଇଛି- ଶିକାର କରିଛି ଖେଳିଛି । ସେମାନଙ୍କୁ ଏ 

ବିପଦରେ ଛାଡ଼ି ଯିବି କିପରି ? ନାଓ ତମେ ସେକଥା କରିବାକୁ ମୋତେ କୁହନା । 
ଏତେ ନୀଚ ହେବି, ତମେ ଆଶା କରନା ! 

— କିନ୍ଧୁ ତମର ବାପା ? ତମେ ଯେ ମୋ ନିକଟରେ ଇଭଶ୍ଵରଙ୍କୁ ସାକ୍ଷୀ ରଖ୍‌ 
ପ୍ରତିଜ୍ଞା କରିଥୂଲ ! 

— ମୋ ବାପାଙ୍କୁ ଯଦି ଡାନିଏଲ୍‌ ଖୁନ୍‌ କରିଥାଏ, ତା'ହେଲେ ଠିକ୍‌ ସମୟରେ 
ଏହି ହାତ ତାକୁ ଖୂନ୍‌ କରିବୱ; କିନ୍ଧ ତାକୁ ଏହି ବିପଦବେଳେ ଛାଡ଼ିବିନି । ମୋର 
ପ୍ରତିଜ୍ଞାଥ ଏତେଗୁଡ଼ିଏ ନି୍ଘୌଷ ଲୋକଙ୍କ ଜୀବନପାଇଁ ମୋତେ ସେଥ୍‌ରୁ ମୁକ୍ତି ଦିଅ । 

— କେବେନୁହେଁ । ତମେ ଯଦି ମୋତେ ଛାଡ଼ିବ, ମୁଁ କହିବି ତମେ ପ୍ରତିଜ୍ଞା ପାଳନ 
କରିନା ହଁ । ଦେଖ ମୋର ରକ୍ତ ଗରମ ହୋ ଇଉଠୁଛି । 

ଏହା କହି ଡିକ୍‌ ଆଗକୁ ଦୌଡ଼ିଲା । ମେଚନ୍‌ ମଧ୍ଯ ମୁହୁର୍ଭକରେ ଉଠି ଠିଆହୋଇ 
ତା” ପଛରେ ଦୌଡ଼ିଲା । ଡିକ୍‌ ହଠାତ୍‌ ଠିଆହୋଇ ପଚାରିଲା ତୃମର କ'ଣ ଦରକାର ? 
କାହିଁକି ମୋ ପଛରେ ଦୌଡ଼ଚ ? ଘୁଞ୍ଯାଅ । 

— ମୋର ଖୁସି, ମୁଁ ଦୌଡ଼ିବି । ଏ ବଣ ଭିତରେ ବାଧା ଦେବାକୁ କେହିନାହାନ୍ତି । 

ଧନୁଟାକୁ ଉଠାଇ ଡିକ୍‌ କହିଲା ଘୁଞ୍‌ ଯା କହୁଚି । ପିଲାଟି ପରିହାସ କରି 
ଜବାବ୍‌ ଦେଲା ବଡ଼ ବୀରପୁରୁଷଟାଏ ! ବେଶ୍‌ ତ, ମାର ନା, ମାର ! 

ଡିକ୍‌ ଧନୁଟି ତଳକୁ କରି କହିଲା- ଦେଖ୍‌, ତୁ ମୋର ଯଥେଷ୍ଟ କ୍ଷତି କରିଛୁ । 
ତଥାପି କହୁଚି, ଚାଲିଯା । ତୁ ଯଦି ଭଲରେ ଭଲରେ ନଯାଉ, ତାହେଲେ ତୋତେ 
ଯିବାକୁ ବାଧ କରିବି । 

ତଥାପି ମେଚନ୍‌ର ଜିଦ୍‌ ଏତେ ଟିକିଏ କମିଲା ନାହିଁ । ସେ କହିଲା ହେଲା, ତମ 
ଦେହରେ ବଳ ବେଶି ଯାହା ଖୁସି, କର । ମୁଁ କିନ୍ୁ ତମ ପଛରେ ଯିବି । 

ଡିକ୍‌ କ'ଣ କରିବ ଭାବିପାରିଲାନା ହିଁ । କହିଲାଓ ତମେ ପାଗଳ ନା କ'ଣ ? 
ଯେଉଁମାନେ ତମର ଶତୁ, ମୁଁ ପରା ସେମାନଙ୍କ ପାଖକୁ ଯାଉଛି ! 

— ସେ ଭୟ ମୁଁ କରୁନାହିଁ । ଯଦି ତମେ ମର ମୁଁ ମଧ୍ଯ ମରିବି । 

— ଆଛା, ତେବେ ଆସ | କିନ୍ତ ପୁଣି ଚୁମେ ଯଦି କୌଣସି ଅଘଟଣ କରିବାର 
ଦେଖେ ତାହା ହେଲେ ତମକୁ ଶରରେ ମାରିଦେବି, ଏକଥା ଯେପରି ମନେରଖ ¦ 

ଏହା କହି ଡ଼ିକ୍‌ ବଣର ଧାରେ ଧାରେ ସତର୍କ ଦୃଷ୍ଟି ରଖି ଦୌଡ଼ିଲା ଏବଂ କିଛି 
ସମୟ ମଧ୍ଯରେ ବଣର ଖୋଲା ଅଂଶରେ ଆସି ପହଞ୍ଲା । ବାମ ଦିଗରେ ଗୋଟାଏ 
ଉଚ୍ଚା ସ୍ଥାନ ଥୁଲା । ଉପରେ ଥୁଲା କେତେକ ଝାଉଁଗଛ। ତିକ୍‌ କହିଲା ମୁଁ ଏଠାରୁ 
ଦେଖିବି । 

ସେ ସ୍ଥାନଟି ଆଡ଼କୁ ଡିକ୍‌ ଆଗେଇଚା ଲିଲା ! କିନ୍ଧ ଏତିକିବେଳେ ମେଚନ୍‌ ହଠାତ୍‌ 
ଆସି ଡିକ୍ର କାନ୍ଧ ଉପରେ ତା'ର ହାତଟି ରଖିଲା ଏବଂ ଚାପିଦେଲା ! ତତ୍କ୍ଷଣାତ୍‌ 

୩୨ କଳାଶର 


ମୁହଁ ଫେରାଇ କୁବ୍ଧ ଦୃଷ୍ଟିରେ ଡିକ୍‌ ଅନାଇବାରେ ସେ ହାତ ବଢ଼ାଇ କ'ଣ ଦେଖାଇ- 
ଦେଲା । ଡିକ୍‌ ଦେଖିଲା, ସେଠାରୁ କିଛି ଦୂରରେ ବାଁ ଆଡ଼କୁ ଗୋଟିଏ ଉଚ୍ଚ ସ୍ଥାନରେ 
ଦଶଜଣ ସଶସ୍ତ ଲୋକ ଠିଆହୋଇଛନ୍ତି । ସେମାନଙ୍କ ଦେହରେ ଚମଡ଼ାର ସବୁଜ 
ପୋଷାକ ଏବଂ ସେମାନଙ୍କ ଆଗରେ ଦଳପତି ସ୍ଵୟଂ ବଲମ ଧରି ଠିଆ ହୋଇଛି । 
ସେମାନେ ନିମ୍ବକୁ ଓହ୍ଲାଇଗଲେ । 

ଡିକ୍‌ ମେଚନ୍‌ ଆଡ଼କୁ କୋମଳ ଦୃଷ୍ଟିରେ ଅନାଇ କହିଲା¬ ସତରେ ତମେ ମୋର 
ବନ୍ଧୁ ! ମୁଁ ଭାବିଥ୍ଲି ତମେ ସେ ଦଳର | 

ମେଚନ୍‌ର ଦି? ଆଖିରେ ଲୁହ ଭରିଗଲା । ଡିକ୍‌ କହିଲା¬ ଆରେ ତମେ କାନ୍ଦୁଛ 
ଯେ ? ଛି, ଏବେ ଚାଲ। 

ମେଚନ୍‌ର ଇଛା ଆଉ ନଆଗେଇ ସେଇଠାରେ ରହିବ; କିନ୍ତୁ ଡିକ୍‌ ସେହି ଉଚ୍ଚ 
ସ୍ଥାନଟିକୁ ଚାଲିଲା ତେଣୁ ସେ ମଧ୍ଯ ପଛରେ ଚାଲିଲା । ଦି” ଜଣ ଝାଉଁବଣ ଠେଲି ଅତି 
କଷ୍ଟରେ ଉଚ୍ଚସ୍ଥାନଟା ଉପରକୁ ଉଠିଗଲେ । ଡିକ୍‌ ଗୋଟାଏ ଘଞ୍ଚ ବୁଦା ଭିତରେ ବସିଲା, 
ମେଚନ୍‌ ଧଇଁସଇଁ ହୋଇ ତା? ପାଖରେ ଶୋଇପଡ଼ିଲା । 

ସେମାନଙ୍କ ଆଗରେ, ଅନେକ ତଳେ ଗୋଟାଏ ବିସ୍ତୀର୍ଣ୍ଣ ଉପତ୍ୟକା, ବଣ, ଗୀ 
ଓ ରାସ୍ତା ଏପଟେ ସେପଟେ ଯାଇଛି । ଜମିଦାରର ସାଙ୍ଗମାନେ ଘୋଡ଼ା ଛୁଟାଇ 
ଆସିବାର ଦେଖାଯାଉଛି । ଡିକ୍‌ ଚପ୍‌ ଚୁପ୍‌ କହିଲା ସେମାନେ ବଣ ଭିତର ଦେଇ 
ଅନେକ ଦୂର ଆଗେଇ ଆସିଲେଣି । ଆଉ ଆଗେଇଲେ ବିପଦରେ ପଡ଼ିବେ । ବର୍ଭମାନ 
ମୁଁ ସେମାନଙ୍କୁ ସାବଧାନ କରିଦେବି । ସେମାନଙ୍କ ହାତରେ କ୍ରଶ୍ଧନୁ ଏବଂ ଏମାନଙ୍କ 
ହାତରେ ଲମ୍ବା ଧନୁ— ଏମାନଙ୍କ ସାଙ୍ଗରେ ସେମାନେ ପାରିବେନାହିଁ। 

ଇତିମଧ୍ଯରେ ଜମିଦାରର ସଙ୍ଗୀମାନେ ଆହୁରି ଅନେକ ରାସ୍ତା ଆଗେଇ ଆସିଥୁଲେ । 
ସେମାନେ ଟିକିଏ ରହି ଗୋଟାଏ ସ୍ଥାନରେ ଜମା ହୋଇ କାନଡେରି କ'ଣ ଶୁଣିଲେ ଏବଂ 
ତା'ପରେ ପୁଣି ଆଗେଇ ଚାଲିଲେ । ତାହାପରେ ଗୋଟାଏ ଖୋଲା ପଡ଼ିଆରେ ଆସି 
ଜମା ହେଲେ । ରାସ୍ତାଟା ଏଇ ପଡ଼ିଆ ଉପର ଦେଇ ଯାଇଛି । ଅଛ ଦୂରରେ ଥୁଲା 
ବଣର କିଛି ଅଂଶ । ବଣଟା ପାଖରେ ପହଞ୍ବାରେ ଗୋଟାଏ ଶର ସୁ' କରି ଛୁଟିଆସିଲା । 

ସେମାନଙ୍କ ଭିତରୁ ଜଣେ ହାତ ଉପରକୁ ଉଠାଇଲା । ତା'ର ଘୋଡ଼ାଟା ପଛ 
ଦୁଇ ଗୋଡ଼ରେ ଭାର ଦେଇ ଠିଆହୋଇଗଲା ଏବଂ ପରେ ପରେ କାଦୂଅରେ 
ଲୋଟିପଡ଼ିଲା । ବଣ ଭିତରୁ ପୂଣି ଗୋଟୀଏ ଶର ଆସିଲା ଏବଂ ଆଉ ଜଣେ ଅଶ୍ଵାରୋହୀ 
ଘୋଡ଼ା ପିଠିରୁ ଖସିପଡ଼ିଲା । ଅନ୍ୟ ଚାରିଜଣଙ୍କ ଭିତରୁ ଜଣେ ଘାଟଆଡ଼କୁ ଓ ଅନ୍ୟ 
ତିନିଜଣ ଘୋଡ଼ା ଦଉଡ଼ାଇ ଅନ୍ୟ ରାସ୍ତାରେ ଗଲେ । କିନ୍ତୁ ରାସ୍ତାଟା ବଣଧାରରେ 
ଥ୍ବାରୁ ପ୍ରତ୍ୟେକ ବୃଦାଝାଡ଼ରୁ ସେମାନଙ୍କ ଆଡ଼କୁ ଶର ବୃଷ୍ଟି ହେବାକୁ ଲାଗିଲା । 
ଗୋଟାଏ ଘୋଡ଼ା ପଡ଼ିଗଲା; କିନୁ ଅଶଵାରୋ ହୀର କିଛି ହେଲାନାହିଁ । ସେ ଉଠି ତା'ର 


Digitized by srujanika@gmail.com 


କଳାଶର ୩୩ 


ସଙ୍ଗୀମାନଙ୍କ ପଛରେ ଦୌଡ଼ିବାକୁ ଲାଗିଲା । କିନ୍ଧୁ ତାକୁ ବେଶିଦୂର ଯିବାକ୍ର ପଡ଼ିଲା 
ନାହିଁ । ଗୋଟା ଏ ଶରରେ ତା'ର ମୃତ୍ୟୁହେଲା । ତା'ପରେ ଆଉ ଜଣେ ପଡ଼ିଲା । 

ସେତେବେଳପର୍ଯ୍ୟନ୍ତ ଆକ୍ରମଣକାରୀଙ୍କ ମଧ୍ଯରୁ କେହି ଗ୍ରପ୍ତ ସ୍ଥାନରୁ ବାହାରି 
ନାହାନ୍ତି । ସେମାନେ ଯେଉଁଠି ଥଲେ ସେଇଠାରେ ଲୂଚିରହିଲେ । ଶେଷ ଲୋକଟି 
ତା'ର ଘୋଡ଼ା ପାଖରେ ଠିଆହୋଇ ବୋକାପରି ଅନାଇଛି, ତା'ର ଘୋଡ଼ାଟି ଶର 
ଆଘାୀତରେ ଯନ୍ତ୍ରଣାରେ ଛଟପଟ ହେଉଛି । ଡିକ୍‌ ଓ ତା'ର ସାଥୀ ଯେଉଁଠାରେ ଥଲେ, 
ଲୋକଟୀ ସେଠାରୁ ପ୍ରାୟ ପାଞ୍ଚଶହ ଗଜ ଦୂରରେ ଥଲା । ଲୋକଟିର ମୁହଁ ଓ ଆଖିରେ 
ଭୟର ଚିହୁ ଫୁଟିଉଠୂଛି¬ ଏଇଥର ନିଶ୍ଚୟ ମୃତ୍ୟୁ ହେବ । ଡିକ୍‌ ତାକୁ ଚିହ୍ଦିପାରିଲା- 
ଏ ଯେ ଜମିଦାରର ପ୍ରିୟ ସଙ୍ଗୀ ଶେଲଡନ୍‌ ! 

ଲୋକଟି ଏହି ଅବସରରେ ତା 'ର ଧନୁଟି ଧରି ପ୍ରତିଆକ୍ରମଣପାଇଁ ପ୍ରସ୍ତୃତ ହେବାରୁ 
ବଣ ଭିତରୁ ହଠାତ୍‌ ବହୁକଣ୍ଠରେ ବିଦୁପାତ୍ମକ ହସ ଗୁଞ୍ଜରିଉଠିଲା । ଚା 'ପରେ ତା ବେକ 
ପାଖଦେଇ ଗୋଟାଏ ଶର ଅତିକ୍ରମ କଲା । ସେ ଡେଇଁପଡ଼ି ଘୁଞ୍ଗଲା । ଆଉ ଗୋଟାଏ 
ଶର ଆସି ତା'ର ଗୋଡ଼ରେ ବାଜିବାରୁ ଝର ଝର ରକ୍ତ ଝରିଲା । ସେ ଗୋଟାଏ ବ୍ରଦା 
ଭିତରେ ଲୂଚିବାକୁ ଦୌଡ଼ିଲା । ଠିକ୍‌ ସେତିକିବେଳେ ଆଉ ଗୋଟାଏ ଶର ଆସିଲା 
ଆଗରୁ; କିନ୍ଧ ସେଇଟି ଆଘାତ କରିନପାରି କିଛି ଦୂରରେ ପଡ଼ିଗଲା । ତା ପରେ ପୁଣି 
ସେହି ବିଦୁପର ହସରେ ପ୍ରତିଧ୍ବନିତ ହୋଇଉଠିଲା ସ୍ଥାନଟି । 

ବେଶ୍‌ ବୁଝାଗଲା ଯେ ତାକୁ ନେଇ ଆକ୍ରମଣକାରୀମାନେ ଖେଳ୍ପଛନ୍ତିଓ ବିଲେଇ 
ମୃଷାକୁ ମାରିବା ପୂର୍ବରୁ ଯେପରି ଖେଳା ଏ । ଶେଲଡନ୍‌ ରାଗରେ ହୃୁଙ୍କାର କରି ଶତୁ 
ଉଦେଶ୍ୟରେ କ୍ରଶ୍‌ ଧନୁନରୁ ଶର ମାରିବାକୁ ଲାଗିଲା । ତା'ପରେ ବଣ ଭିତରୁ ଆସିଲା 
ଏକ ଆର୍ଭନାଦ । ଶେଲଡନ୍‌ ଏଥର ଧନୁ ଶର ପକାଇ ଦେଇ ଡିକ୍‌ ଓ ତା'ର ସାଥୀ 
ଲୂଚିଥ୍ବା ଦିଗକୁ ଦଉଡ଼ିଲା । ଏପଟେ ଆକ୍ରମଣକାରୀ କେହି ନଥ୍‌ଲେ । 

ଶେଲଡନ୍‌ ଦୌଡ଼ି ଦୌଡ଼ି ଚାଲିଛି । ଚା ' ପଛରେ ଛୁଟିଛି ଗୋଟାଏ ପରେ ଗୋଟାଏ 
ଶର; କିନ୍ଧ କେଉଁଟି ହେଲେ ତା ? ଦେହରେ ବାଜିନାହଁ । ଅବସ୍ଥା ଦେଖି ମନେହେଲା 
ସେ ବେଶ୍‌ ନିରାପଦରେ ଯାଇପାରିବ । ଡିକ୍‌ ତାକୁ ସାହାଯ୍ୟ ଦେବାପାଇଁ ପ୍ରସ୍ତୁତ 
ହୋଇଥଲା ଏବଂ ତାର ବନ୍ଧୁଟି ମନରେ ମଧ୍ଯ ଦୟାର ଉଦୟ ହୋଇଥଲା । ଶେଲଡନ୍‌ 
ଯେ ଶତୁ, ତା'ର ଅସହାୟ ଅବସ୍ଥା ଦେଖି ସେକଥା ସେ ଭୁଲିଗଲା । ଶେଇତନ୍‌ ଏଇ 
ପଚାଶ ଗଜ ଦୂରରେ ଗୋଟା ଏ ଶର ଆସି ତା ? ଦେହରେ ବାଜିଲା । ସେ ପଡ଼ିଗଲା; 
କିନ୍ଧ ତା'ପରେ ପୁଣି ଉଠି ଟଳି ଟଳି ଦୌଡ଼ିଲା । 

ଡିକ୍ଠିଆ ହୋଇଯାଇ ହାତ ଠାରି ଡାକି କହିଲା ଏ ଆଡ଼କୁ ଆସ, ତମର କିଛି 
ଭୟନାହିଁ । କିତଧ ଠିକ୍‌ ସେତିକିବେଳେ ଆଉ ଗୋଟାଏ ଶର ଆସି ଶେଲଡନ୍‌ର କାନ୍ଧରେ 
ବାଜିଲା । ସାଙ୍ଗେ ସାଙ୍ଗେ ସେ ମାଟିରେ ଲୋଟିପଡ଼ିଲା । 

ମେଚନ୍‌ କହିଲା ଆହା , ବିଚରାଟା ! 

ଆକ୍ରମଣକାରୀମାନେ ଡିକ୍କୁ ଦେଖିପାରିଛନ୍ତି । ମାତ୍ର ତାହା ଉପରେ କୌଣସି 
ପ୍ରକାର ଆକ୍ରମଣ ହେବା ପୂର୍ବରୁ ହଠାତ୍‌ ଡିକ୍‌ର ପ୍ରାୟ ପାଖରୁ ଏଲିସ୍‌ ଡା କଓଆର୍ଥର 
ଗଳା ଶୁଣାଗଲା । ସେ ଡାକି କହିଉଠିଲା¬ “ଶର ମାର ନାହିଁ - ତାକୁ ଧରିପକାଅ । 
ସେ ହେରିର ପୂଅ ।” 

ଡିକ୍‌ ତା'ର ସାଥ୍‌କୁ କହିଲା ଏଇଥର ଆମର ଜୀବନ ଶେଷ । ଟାଲ ଶୀଘ୍ର 
ପଳାଇଯିବା । ପାଇନ୍‌ ଗଛ ଭିତର ଦେଇ ଡିକ୍‌ ଓ ତା'ର ବନ୍ଧୁ ଦୌଡ଼ିଲେ । 


ସାତ 


ସେମାନେ ଯଦି ସେତେବେଳେ ଦୌଡ଼ି ପଳାଇନଥାନ୍ତେ, ସେମାନଙ୍କର ବଞ୍ବାର 
ଉପାୟ ନଥୁଲା । କାରଣ ସେତେବେଳକୁ କଳା ଶରଦଳଟି ବଣ ପାହାଡ଼ର ଚାରିପଟୁ 
ଦୌଡ଼ିଆସୁଥ୍‌ଲେ । କିଏ ଆସୁଛି ତଳୁ ତ କିଏ ଆସୁଛି ଉପରୁ, କିଏ ବଣ ଭିତରୁ 
ଆସୁଛି ତ କିଏ ଖୋଲା ପଡ଼ିଆ ପାରି ହୋଇ ଆସୁଛି । ଦିଜଣ ଜଙ୍ଗଲ ଭିତର ଦେଇ 
ଯଥାଶକ୍ତି ଦୌଡ଼ି ଚାଲିଲେ; କିନ୍ଧ ବଣଟା ପାରି ହୋ ଇପାରିଲଳେନାହିଁ । ଚାରିପଟେ ବଡ଼ 
ବଡ଼ ଗଛ । ତଳଟା ପ୍ରାୟ ଅନ୍ଧାରୁଆ । ସେଇ ଭିତର ଦେଇ ସେମାନେ ଆଗେଇ 
ଚାଲିଲେ । 

ହଠାତ୍‌ କିଏ କହିଉଠିଲା- ଠିଆହୁଅ । ସେମାନେ ଦେଖିଲେ ସେମାନଙ୍କଠାରୁ 
ତିରିଶ ହାତ ଦୂରରେ ଗୋଟାଏ ଓକ୍‌ ଗଛର ଗଷ୍ଡିକୁ ଲାଗି ଠିଆହୋ ଇଛି ଜଣେ ବଳବାନ୍‌ 
ବ୍ୟକ୍ତି । ତା'ର ଦେହରେ ସବୁଜ ପୋଷାକ ଓ ହାତରେ ଧନୁଶର । ସେ ଧଇଁସଇଁ 
ହେଉଥଲା । ସେ ଲୋକଟି ଧନୁଶର ଯୋଚି ଡିକ୍‌ ମଥାକୁ ଲକ୍ଷ୍ୟକରି ଠିଆହେଲା | 

ମେଚନ୍‌ ଭୟରେ ଚିକ୍ରାର କରି ଠିଆହେଲା । କିନ୍ତୁ ଡିକ୍‌ ତା'ର ଅଣ୍ଟାରୁ ଛୁରିଟି 
ବାହାର କରି ଲୋକଟି ଆଡ଼କୁ ସିଧା ଦୌଡ଼ିଲା । ଲୋକଟା ଇଛା କରିଥୁଲେ ସେମାନଙ୍କୁ 
ବହୁପୂର୍ବରୁ ମାରିପାରିଥାନ୍ତା ; କିଚୁ ସମ୍ଭବତଃ ଡା କଓଆର୍ଥର ଆଦେଶରେ କେବଳ ଭୟ 
ପ୍ରଦର୍ଶନପାଇଁ ଉଦ୍ୟମ କରିଥଲା । ଡିକ୍‌ ଦୌଡ଼ିଯାଇ ତାକୁ ମାଟିରେ ପକାଇଦେଲା । 
ଲୋକଟି ପଡ଼ିବା ମାତ୍ରେ ତା'ର ଧନୁ ଓ ଶର ଦିପାଖରେ ବିଞ୍ଚୁଡ଼ି ପଡ଼ିଲା । ତଥାପି 
ଲୋକଟି ତାକୁ ଚାପିଧରିଲା । କିନ୍ତୁ ଡିକ୍‌ର ଛୁରିଟି ଶୂନ୍ୟରେ ଝକ୍ଝକ୍‌ କରିଉଠିଲା 
ଏବଂ ଲୋକଟାର ବକ୍ଷସ୍ଥଳ ବିଦ୍ଧ କଲା । ଏକ ଆର୍ରଗନାଦ ପରେ ସେ ସ୍ଥିର ହୋଇଗଲା । 

ଡିକ୍‌ ଠିଆହେଲାନାହିଁ, ପୁଣି ଦୌଡ଼ିଲା ଓ ତା ପଛରେ ଦୌଡ଼ିବାକୁ ତା'ର ସାଥୀକୁ 
କହିଲା । କିନ୍ଛ ଦି ଜଣ ଏବେ ବଡ଼ କ୍ଳାନ୍ତ । ମେଚନ୍‌ର ମୁଣ୍ଡ ବୁଲାଉଛି, ନିଃଶ୍ବାସ ବନ୍ଦ 
ହୋଇଯାଉଛି । ତିକ୍ର ଆଣୁ ଦି'ଟା ମୋଡ଼ି ହୋଇଯାଉଛି । ତଥାପି ସେମାନେ 

ପ୍ରାଣବିକଳରେ ଦୌଡ଼ିଛନ୍ତି । ଅନ୍ନ ସମୟ ପରେ ବଣଟି ହଠାତ୍‌ ଶେଷ ହୋଇଗଲା । 
ଆଉ କେଇ ହାତ ଦୂରରେ ଆରମ୍ଭ ହୋଇଛି ବଡ଼ ଚଉଡ଼ା ରାସ୍ତା ଓ ରାସ୍ତାଟିର ଦୁଇ 
ପାଖରେ ସବୁଜ ପ୍ରାଟୀର ପରି ବଣ ଠିଆହୋଇଛି । ଡିକ୍‌ ତାର ବନ୍ଧୁଟିକୁ ନେଇ ସେହି 
ରାସ୍ତାରେ ଚାଲିଲା । ଦି'ଜଢଣ ଚୁପ୍ଚାପ୍‌ ଚାଲିଛନ୍ତି । ଏଣେ ସନ୍ଧ୍ୟା ହୋଇଆସୃଛି । 
ସୂର୍ଯ୍ୟ ଅସ୍ତାଚଳରେ । ବଣ ଭିତରଟୀର ଅନ୍ଧକାର ଅଧ୍‌କ ଗାଢ଼ ହୋଇଯାଉଛି । ରାତିର 
ଥଣ୍ଡା ପବନ ବହିବାକୁ ଆରମ୍ଭ କରିଛି । 

ଡିକ୍‌ କହିଲା- ଯଦି ଖାଇବାକୁ କିଛି ମିଳନ୍ତା ! 

ମେଚନ୍‌ କିଛି ନକହି ସେଠାରେ ବସି ଧକେଇ ଧକେଇ କାନ୍ଦିବାକୁ ଲାଗିଲା । 
ଡିକ୍‌ ଅବହେଳାରେ କହିଲା ତମେ ଖାଇବାପାଇଁ କାନ୍ଦୁଛ; କିରଧ ଯେତେବେଳେ ସାତଟା 
ଲୋକର ଜୀବନ ନଷ୍ଟ ହେଉଥ୍‌ଲା, ସେତେବେଳେ ତ କାହିଁ ଦୃଃଖ କଇନି ? ତମର 
ବିବେକ ସାତଜଣଙ୍କ ମୃତ୍ୟୁରେ ନୀରବ ! କି ଅଦ୍ଭୂତ ତମର ଆଚରଣ ! ମୁଁ ଚମକୁ 
କ୍ଷମା କରିବିନାହିଁ । 

ମେଚନ୍‌ ତା ' ଆଡ଼କୁ ଅନାଇଁ ଉତ୍ତରଦେଲା— ବିବେକ... ମୋର... ସେ ଲୋକଟାର 
ରକ୍ତ ଏବେ ବି ତମର ଛୁରିରେ ଲାଗିଛି... ଚମେ ତାକୁ ଖୁନ୍‌ କଲ କାହିଁକି ? ସେ ଧନୁରେ 
ଶର ଯୋଚିଥ୍୍‌ଲା ସତ; କିନୁ ମାରିନି ତ ! ସେ ହାତରେ ପାଇ ମଧ୍ଯ ତମକୁ ଛାଡ଼ିଦେଇଛି । 
ଯେ ଆମ୍ବରକ୍ଷା କରେନାହିଁ, ତାକୁ ହତ୍ୟା କରିବା ବୀରତ୍ଵ ନୁହେଁ କି ? 

ଡିକ୍‌ ନୀରବ ହେଲା ଓ ପରେ କହିଲା ମୁଁ କଣ ଅନ୍ୟାୟ କଲି ? ସେ ତୀ'ର 
ମାରିଲା ବେଳକୁ ମୁଁ ତା' ପାଖକୁ ଦୌଡ଼ିଯାଇଥୁଲି । 

— କାପୂରୁଷ ପରି ତମେ ତାକୁ ମାରିଛ । ତମେ ସୁଯୋଗର ଅପବ୍ୟବହାର କରିଛ । 
ପ୍ରତିଶୋଧ ନେବାର ମଧ୍ଯ ତମର ମନ ନାହିଁ । ତମର ପିତୃହତ୍ୟାକାରୀକୁ ଶାସ୍ତି ଦେଇଛ ? 
ସେକଥା ଦୂରେ ଥାଉ ତମେ ଦୁର୍ବଳ ଓ ବନ୍ଧୁମାନଙ୍କ ଉପରେ ଅତ୍ୟାଚର କରିବାକୁ ଚାହଁ 

ଡିକ୍‌ର ରକ୍ତ ଗରମ୍‌ ହୋଇଗଲା । ସେ କହିଲା ¬ ଦି' ଢଣଙ୍କ ଭିତରୁ ଜଣେ ଦୁର୍ବଳ 
ନିଶ୍ଚୟ ହେବ । ଶକ୍ତି ଯାହାର ବେଶି ସେ ଅନ୍ୟକୁ ମାରିବ । ଏଇଟା ବୁଝିବା ପାଇଁ ମୋ 
ହାତରୁ ଏହି ବେଲ୍‌ଟରେ କେଇଟା ପାହାର ଖାଇବା ଦରକାର । ତମେ ମୋତେ 
ବିପଥରେ ନେବାକୁ ଚେଷ୍ଟା କରୁଛ । ଅକୃତଜ୍ଞ 1 ଏତିକିବେଳେ ଚମର ପ୍ରାପ୍ୟ ମୁଁ ଦେବି । 

ଡ଼ିକ୍‌ ଅଣ୍ଟାରୁ ବେଲ୍‌ଟ ବାହାର କରୁ କରୁ କହିଲା¬ ଖାଇବାପାଇଁ କାନ୍ଦୁଥୁଲ ନା 
ଏଇଥ୍‌ରେ ତମର ପେଟ ଭରିଯିବ । ମେଚନ୍‌ର ଲୁହ ଶୁଖିଗଲା ଓ ତା ମୁହଁଟି ବିବର୍ଣ୍ 
ହୋ ଇଗଲା । ସେ ସ୍ଥିର ଦୃଷ୍ଟିରେ ଡିକ୍‌ ଆଡ଼କୁ ଅନାଇ ଠିଆହେଲା ! ଡିକ୍‌ ବେଲ୍‌୍ଟଟା 
ବୁଲେଇ ବୁଲେଇ ମେଚନ୍‌ ଆଡ଼କୁ ଆଗେଇଗଲା; କିନ୍ତୁ ତା'ର ଶୀର୍ଣ୍ଣ ଦେହ, ବଡ଼ ବଡ଼ 
ଦିଓଟି ଆଖି ଓ କ୍ନାନ୍ତ ମୁଖଟି ଦେଖି ଚୂପ୍‌ ରହିଲା । ତାକୁ ମାରିଦାର ଇଛା ମନରେ 
ମିଳାଇଗଲା । 

ଡିକ୍‌ କହିଲା- ତା'ହେଲେ ତମର ଯେ ଭୁଲ୍‌ ହୋଇଛି ମାନୁଛ ? 

— ନା, ମୁଁ ଠିକ୍‌ କହିଛି । ଦେଖ, ମୋର ଗୋଡ଼ଟି ଖରାପ ହୋଇଛି, ତା'ପରେ 
କ୍ରାନ୍ତି । ମୁଁ ବାଧା ଦେବିନି । ମୁଁ ତୁମକୁ କେବେହେଲେ ଆଘାତ କରିବିନାହିଁ । ଆସ, 
ମାର ବନ୍ଦକଲ ଯେ କାପୁରୁଷ ! 

ଶେଷ କଥା ପଦଟିରେ ଡିକ୍‌ ପୁଣି ଉତ୍ତେଚିତ ହୋଇ ବେଲ୍‌ଟ ଉଠାଇଲା; କିନ୍ତୁ 
ତା'ର ସାଥ୍ଟି ଏପରିଭାବରେ ଦେହଟି ସଙ୍କୁଚିତ କଲା ଯେ ତାର ସବୁ ଉତ୍ତେଜନା 
ମିଳାଇଗଲା । ସେ ବୋକାପରି ଠିଆହୋଇ ରହିଲା । କିଛି ସମୟ ପରେ ଡିକ୍‌ କହିଲା 
*“ ଦେଖ, ବେଶ୍‌ ସାବଧୀନରେ କଥାବାରୀ କରିବ | ମୁଁ ତମକୁ ମାରିବାକୁ ଚାହେନା ।” 
ଡିକ୍‌ ବେଲ୍ଟଟା ଅଣ୍ଟାରେ ବାନ୍ଧୁ ବାନ୍ଧୁ କହିଲା ମୁଁ ମାରିବିନାହିଁ, ତଥାପି ତମକୁ କ୍ଷମା 
ମଧ୍ଯ କରିପାରିବିନା ହିଁ କେବେ ନୁହଁ । ତମେ ହେଲ ମୋ ପ୍ରଭୁର ଶତୁ । ତମକୁ ମୋର 
ଘୋଡ଼ାଟୀ ଦେଇ ସାହାଯ୍ୟ କରିଥୁଲି । ମୋର ଖାଦ୍ୟ ତମେ ଖାଇଚ, ଅଥଚ ତମେ 
ମୋତେ କହୁଚ କାପୁରୁଷ, ଖୁନୀ ! ତମେ ଦୁର୍ବଳ, ତେଣୁ ବଞ୍ଗଲ । ତେବେ ତମେ ଯେ 
ମୋତେ ନଦୀରେ ବଞ୍ଚାଇଥ୍‌ଲ ସେକଥା ମୁଁ ଭୁଲିଯାଇନି ¦! ବେଶ୍‌, ଚାଲ ଏବେ ହଲିଉଡ୍‌ । 
ଆଜି ବା କାଲି ରାତିରେ ବା କାଲି ସକାଳେ ଆମେ ସେଠାରେ ପହଞ୍ବା ।” 

ଡିକ୍‌ର ମିଢାଜ୍ଟୀ ବଦଳିଗଲା , ହେଲେ ମେଚନ୍‌ ଥଣ୍ଡା ପଡ଼ିଲାନାହିଁ । ଡିକ୍‌ର ରୁକ୍ଷ 
ବ୍ୟବହାର, ଲୋକଟିର ହତ୍ୟା ଏବଂ ତାକୁ ବେଲ୍‌ଟରେ ମାରିବାକୁ ଯିବା ସେ କିଛି ଭୂଲିପାରିଲା 
ନାହିଁ । କ୍ଷୁବ୍ଧ କଣ୍ଠରେ କହିଲା “ସୌଜନ୍ୟ ଖାତିରରେ ତମକୁ ଧନ୍ୟବାଦ ଦେବି; କିନ୍ତୁ 
ମୁଁ ଏକା ଯିବାକୁ ଚାହେଁ । ବଣଟୀ ପ୍ରକାଣ୍ଡ ହେଲେ ମଧ୍ଯ ଆମେ ଏଥର ନିଜ ନିଜ ରାସ୍ତାରେ 
ଯିବା । ମୁଁ ତମ ନିକଟରେ ଖାଦ୍ୟପାଇଁ ରଣୀ— ସେ କଥା ଭୁଲିବ ନାହିଁ ~ ବିଦାୟ !” 

—ଏହାହିଁ ପଦି ତମର ଇଚ୍ଛା ସେଇଆ ହେଉ । ତମେ ଯୁଆଡ଼େ ଚାହୁଁଚ ଯାଅ । 

ଦି'ଜଣ ଯେ ଯାହାର ଇଚ୍ଛାରେ ବାଟ ଚାଲିଲେ ରାଗରେ । ଡିକ୍‌ ଦଶଟି ପାଦ 
ଆଗେଇନି, ମେଚନ୍‌ ହଠାତ୍‌ ତାକୁ ଡାକି ଡାକି ପାଖକୁ ଆସି କହିଲା “ 'ଏପରିଭାବରେ 
ବିଦାୟ ଦେବା ଭଦ୍ରତାନୁହଁ । ଏଇ ମୋର ହାତ ଏହା ସହିତ ମୁଁ ମୋର ଅନ୍ତର 
ଦେଉଛି । ତୂମେ ମୋତେ ଯେଉଁସବୁ ସାହାଯ୍ୟ କରିଛ, ସେଥ୍ପାଇଁ ମୁଁ ତୁମକୁ ଅନ୍ତରର 
ଧନ୍ୟବାଦ ଜଣାଉଛି । ବିଦାୟ ।”? 

ଡିକ୍‌ ହାତଟି ଧରିପକାଇ ଅଭ୍ୟର୍ଥନା କଲା । ଦି'ଜଣ ପୁଣି ଦୁଇ ଆଡ଼କୁ ଯିବାକୁ 
ଲାଗିଲେ, କିନ୍ଧ ଟିକିଏ ପରେ ମେଚନ୍‌ ପଛରେ ଡିକ୍‌ ଦୌଡ଼ିଲା ଓ ପାଖକୁ ଯାଇ 
କହିଲା ମୋର ଏହି କ୍ରଶ୍‌ ଧନୁଟି ନିଅ । ଅସ୍ତ ନ ନେଇ ଯିବା ନିରାପଦ ନୂହଁ । 

¬ କଶ୍‌ ଧନୁ ? ସେଇଟା ବଙ୍କେଇବାକୁ ଶକ୍ତି ମୋର ନାହିଁ । ତା'ଛଡ଼ା ଚଳାଇବାର 
କୌଶଳ ମଧ୍ଯ ଜଣାନାହିଁ । ଏହା ଅବା ମୋର କି କାମରେ ଆସିବ- ତଥାପି ତୃମକୁ 
ଧନ୍ୟବାଦ ! 

ସେତେବେଳେ ରାତି ହୋଇ ଆସିଥ୍ଲା । ଅନ୍ଧକାରରେ କେହି କାହାକୁ ଦେଖି- 
ପାରିଲେନାହିଁ । ଡିକ୍‌ କହିଲା ମୁଁ ତମ ସାଙ୍ଗରେ କିଛି ରାସ୍ତା ଯିବି । ଅନ୍ଧକାର ରାତି । 
ଏ ରାସ୍ତାରେ ତମକୁ ଏକା ଛାଡ଼ିଦେବି କିପରି ? ରାସ୍ତା ଭୂଲିଯିବ । 

ଉତ୍ତରକୁ ଅପେକ୍ଷା ନକରି ଡିକ୍‌ ଚାଲିଲା ଏବଂ ମେଚନ୍‌ ତା ' ପଛରେ ନୀରବରେ 
ଅନୁସରଣ କଲା । 


ଆଠ 


ଅନ୍ଧକାର ଘନେଇ ଆସୁଛି । ଅଧଘଣ୍ଟା ଭିତରେ ସେମାନେ ଘାସଭରା ଏକ 
ଜାଗାରେ ପହଞ୍ଚଲେ । ମଝିରେ ମଝିରେ ଛୋଟ ବଡ଼ ବୂଦା । ଦୂର୍ହେଁ ସେଠାରେ 
ଠିଆହେଲେ । ଡିକ୍‌ କହିଲା- ତମେ କଂଣ କ୍ଲାନ୍ତ ହୋଇପଡ଼ିଛ ? 

— ଏପରି କ୍ଲାନ୍ତ ହୋଇପଡ଼ିଛି ଯେ ଶୋଇପଡ଼ିବାକୁ ମନ ହେଉଛି । 

¬ ନଦୀର କଳ କଳ ଧ୍ଵନି ଶୁଣ୍ଳଛ ? ଚାଲନଦୀ ପର୍ଯ୍ୟନ୍ତ ଯିବା । ଶୋଷରେ 
ମୋର ଛାତି ଫାଟିଯାଉଛି । 

ସେଠାରେ ଜାଗାଟା ଗଡ଼ାଣିଆ ହୋଇଯାଇଛି । ତଳଦେଇ ବହିଯାଉଥ୍‌ଲା ଗୋଟିଏ 
ଛୋଟ ନଦୀ । ନଦୀର ଦି' ଧାରରେ ବୃଦୂବୁଦିକିଆ ଜଙ୍ଗଲ । ସେ ଦୁହେଁ ଆଣ୍ଢେଇପଡ଼ି 
ନଦୀରୁ ଆଞ୍ଜୁଳା ଆଞ୍ଜଳା କରି ପାଣି ପିଇ ପେଟ ଭରି କଲେ । 

¬ ଡିକ୍‌; ମୁଁ, ଆଉ ଚାଲିପାରୁନାହିଁ । 

— ଆସିବା ରାସ୍ତାରେ ଗୁହା ପରି କ' ଣଟା ଏ ଦେଖିଥ୍ଲି । ଚାଲ ସେଠାକୁ ଯାଇ 
ଶୋଇବା । 

ସେମାନେ ନଦୀ ଧାରରୁ ଯାଇ ସେହି ଗୁହା ପାଖରେ ଠିଆହେଲେ। ଚଳେ 
ଶୁଖିଲା ବାଲି ଧାରରେ କେତେଗୁଡ଼ିଏ ଗଛର ବୁଦା । ଗଛଗୁଡ଼ିକ ଗୁହା ଆଡ଼କୁ 
ଆଉଜିଛି । ତା ' ଫଳରେ ଗୋଟାଏ ଆଛା ଦନର ସୃଷ୍ଟି ହୋଇଛି । ଦୁହେଁ ସେହିଠାରେ 
ପାଖାପାଖି ହୋଇ ଶୋଇପଡ଼ିଲେ ଏବଂ ଅନ୍ତ ସମୟ ମଧ୍ଯରେ ଗାଢ଼ ନିଦରେ ଦୃହିଁଙ୍କର 
ଆଖିପତା ମୁଦିହୋ ଇଗଲା । 

ତା ' ଆରଦିନ ନିଦ ଭାଜିଲା ବେଳକୁ ସକାଳ ହୋଇଯାଇଛି । ଥଣ୍ଡା ପବନ ବହୁଛି । 
ଭାସିଆସୁଛି ପକ୍ଷୀର କାକଳି । ନିଦରେ ଦେହ ଓ ମନ ଏତେ ବିବଶ ହୋଇଯାଇଛି 
ଯେ ଉଠିବାକୁ ଇଚ୍ଛା ହେଉନାହିଁ । ଭୋକ ଓ କ୍ଲାନ୍ତିରେ ଦେହ ଅବସନ୍ନ ହୋଇଯାଇଛି । 
ସେମାନେ ଉଠିବାକୁ ଚେଷ୍ଟା କରୁଛନ୍ତି, ଏତିକିବେଳେ ହଠାତ୍‌ ସେମାନଙ୍କ କାନରେ 
ଘଣ୍ଟା ଶବ୍ଦ ପଡ଼ିଲା । ଡିକ୍‌ କହିଲା ଘଣ୍ଟା ଶବ୍ଦ ଶୁଭୁଛି । ତେବେ କ'ଣ ଆମେ ହଲିଉଡ୍‌ର 
ଏତେ ପାଖରେ ପହଞ୍ଗଲେଣି ! 

ଟିକିଏ ପରେ ପୂଣି ଘଣ୍ଟା ବାଜିଉଠିଲା । ଏଥର ଶଦ୍ଦଟା ଆଗ ଅପେକ୍ଷା ଟିକିଏ 
ପାଖରେ; ତା'ପରେ ଘଣ୍ଟାଏ ରହି ରହି ବାଜିବାକୁ ଲାଗିଲା ଏବଂ ଶବଦ୍ଦଟା ପାଖେଇ 
ଆସିଲା । ଡିକ୍ର ସମସ୍ତ ଅଳସ ଓ ଅବସାଦ ଦୂର ହୋଇଗଲା । ସେ କହିଲା- ଏ 
ପୁଣି କ'ଣ ? ମେଚନ୍‌ କହିଲା ମନେହେଉଛି କିଏ ଆସୁଛି ଓ ତା'ର ଚାଲିର ତାଳେ 
ତାଳେ ଘଣ୍ଟା ବାଜୁଛି । 

¬ ଜିନ୍ଧୁ ଲୋକଟା କୁଆଡ଼ୁ ଆସୁଛି ? ଏ ଜଙ୍ଗଲରେ କିଏ କଣ କରୁଛି ? ତମେ 
ମୋ କଥା ଶୁଣି ହସନାହିଁ। ଏ ଘଣ୍ଟାର ଆବା ଜଟା ମୋ କାନକୁ ଭଲ ଶୁଭୁନାହିଁ । 

ଠିକ୍‌ ଏତିକିବେଳେ ଘଣ୍ଟାଟା ଖୁବ୍‌ ଶୀଘ୍ର ଶୀଘ୍ର ବା ଜିବାକୁ ଲାଗିଲା ¦ ଡିକ୍‌ କହିଲା 
ମନେହେଉଛି କିଏ ଜୋର୍ରେ ଚାଲିଛି । ଦେଖୁନା, ଶଦଦଟା କିପରି ଜୋର୍‌ରେ ଆଗେଇ 
ଆସୁଛି ! — ହଁ ଦେଖ — ଏକଦମ୍‌ ପାଖରେ ପହଞ୍ଗଲାଣି | 

ଯେଉଁ ଗୁହା ଭିତରେ ସେମାନେ ଶୋଇଥ୍‌ଲେ, ସେଇଟା ଗୋଟାଏ ଢିପ ଉପରେ 
ଥୁଲା । ସେଠାରୁ ଚାରିପଟ ବେଶ୍‌ ପରିଷ୍କାର ଦେଖାଯାଉଛି । ଦିହେଁ ଗୁହା ଧାରରେ 
ଆସି ଠିଆହେଲେ |! ଦିନର ଆଲୋକ ବେଶ୍‌ ଫୁଟିଉଠିଛି । ତାଙ୍କ ଆଖିରେ ପଡ଼ିଲା 
ପଚାଶ ହାତ ଦୂରରେ ଗୋଟାଏ ରାସ୍ତା ଯାଇଛି ମୋଟ୍‌ ହାଉସ୍‌ ଆଡ଼କୁ । ଏହି ରାସ୍ତାଟି 
ଉପରକୁ ବଣ ଭିତରୁ ବାହାରି ଆସିଲା ଏକ ଧଳାମୂରି । ମୂର୍ରଭିଟି ଚାରିଆଡ଼କୁ ଅନାଇ 
ଆଗେଇଗଲା ଏବଂ ତା'ର ପ୍ରତି ପଦକ୍ଷେପ ଘଣ୍ଟା ବାଜିଉଠିଲା । 

ମୂର୍ରିଟିର କିଛି ଦିଶୁନି । ତା'ର ପାଦପର୍ଯ୍ୟନ୍ତ ଝୁଲୁଛି ଗୋଟାଏ ଧଳା ବୁଖୀ । 
ବୃଖୀଟାର ମୁହଁ ପାଖରେ କେବଳ ଦେଖିବାପାଇଁ ଦିଓଟି କଣା । ମୃର୍ରିଟି ବାଡ଼ିରେ ଠୂକି 
ଠୁକି ଆସୁଛି । ଏ ଦୃଶ୍ୟ ଦେଖି ଭୟରେ ସେ ଦି” ଜଣଙ୍କ ଛାତିର ରକ୍ତ ପାଣି ହୋଇଗଲା ! 
ଡିକ୍‌ କହିଲା ଲୋକଟା ନିଶ୍ଚୟ କୁଷ୍ଠୀ । — ଛୁଇଁଲେ ମରିଯିବା, ଚାଲ ଦୌଡ଼ିବା । 

— ଦରକାରନାହିଁ । ଦେଖୁନା, ଲୋକଟା ଅନ୍ଧ ବାଡ଼ି ଠୁକି ଠୁକି ଚାଲୁଛି । ସେ 
ନିଜ ରାସ୍ତାରେ ଚାଲିଯାଉ । 

ଅନ୍ଧ କୃଷ୍ଠରୋଗୀଟା ଆହୁରି ପାଖକୁ ଆଗେଇ ଆସୁଛି । ହଠାତ୍‌ ଖରା ଝଲ୍‌ମଲ୍‌ 
କରିଉଠିଲା । ଧଳା ମୂର୍ରିଟା ଆହୁରି କଦର୍ଯ୍ୟ ଦେଖାଗଲା | ସେମାନେ ଟିକିଏ ହେଲେ 
ହଲ୍ଚଲ୍‌ ହେଲେନାହିଁ¬ ସତେଯେପରି ଗୋଟାଏ ଭୂତକୁ ଦେଖୁଛନ୍ତି । ମୂରିଟା ଗୁହା 
ପାଖକୁ ଆସି ଟିକିଏ ରହି ହଠାତ୍‌ ସେମାନଙ୍କ ଆଡ଼କୁ ମୁହଁ ଫେରାଇଲା । ମେଚନ୍‌ 
କହିଉଠିଲା- ହେ ଭଗବାନ୍‌, ଆମକୁ ରକ୍ଷାକର | ସେ ଆମକୁ ଦେଖୁଛି । 

— ଚୂପ୍‌ ରହ | ଦେଖୁନା, ସେ ଆମ କଥା ଶୁଣୁଛି ! 

କୁଷ୍ଠରୋଗୀଟା କେଇଟି ମୁହୂର୍ର ଅନାଇ ପୁଣି ଚାଲିବାକୁ ଲାଗିଲା ଓ କେଇପାଦ 
ଆଗେଇଯାଇ ପୂଣି ଏମାନଙ୍କ ଆଡ଼କୁ ଫେରି ଅନାଇଲା । ମନେହେଲା ସେଇ କଣା 
ଭିତରୁ ଦିଓଟି ତୀକ୍ଷ୍ଣ ଆଖି ସେମାନଙ୍କୁ ଲକ୍ଷ୍ୟ କରୁଛି । ଭୟରେ ଡିକ୍ର ମୁହଁଟି ବେଷଣ୍ଡ 

ହୋଇଗଲା | କୁଷ୍ଠରୋଗୀ ଚାହିଁଲେ କୁଷ୍ଠରୋଗ ହୁଏ ଏହାହିଁ ତାହାର ଭୟ ! କିନ୍ତ 
ମୂରିଟା ପୂଣି ଘଣ୍ଟା ବଢାଇ ଚାଲିଲା ଏବଂ ବଣର ଆଢ଼ୁଆଳରେ ଲୁଚିଗଲା । 

ମେଚନ୍‌ କହିଲା ସେ ପୂର୍ବକୁ ଗଲା, ଚାଲ ଆମେ ପଶ୍ଚିମକୁ ଯିବା । କୁଷ୍ଠରୋଗୀଠୁ 
ଦୂରକୁ ନଗଲା ଯାଏଁ ମୁଁ ଭଲଭାବରେ ନିଃଶ୍ବାସ ନେଇପାରିବିନାହିଁ । 

ଡିକ୍‌¬ ତମେ ବଡ଼ ଡରୁଆ । ଆମେ ସିଧା ରାସ୍ତାରେ ହଲିଉଡ୍‌ ଯିବା ଚାଲ । 

ଦି'ଢକଣ ସେଠାରୁ ସଳଖ ପଥରେ ଚାଲିଲେ; କିନ୍ତୁ ସେଠାରେ ରାସ୍ତା ବୋଲି 
କିଛିନାହିଁ । ସେଇ ଛୋଟ ନଦୀଟି ଓ ବଣ ଜଙ୍ଗଲ ପାର ହୋଇ ଦି” ଜଣ ଅତିକଷ୍ଟରେ 
ଚାଲିବାକୁ ଲାଗିଲେ । ଏଇ ସମୟରେ ସେହି ମୂରି ପୁଣି ସେମାନଙ୍କ ଆଖିରେ ପଡ଼ିଲା । 
ସେ ଏବେ ଦୂରରେ ଥୂଲା ଓ ତା'ର ଘଣ୍ଟା ବାଜୂନଥୁଲା । ସେ ସୂସ୍ଥ ସବଳତ୍୍ତାବରେ 
ଚାଲୁଥ୍ଲା । ହଠାତ୍‌ ସେ ସାମନା ବୃଦା ଭ୍ଲିତରେ ଶୀଘ୍ର ପଶିଗଲା । 

ଡିକ୍‌ କହିଲା ସେ ନିଶ୍ଚୟ ଆମ ପଛରେ ଲାଗିଛି । 

— କାହିଁକି ? ଆମ ପାଖରୁ କଂ ଣ ସେ ଚାହେଁ ? କୁଷ୍ଠରୋଗୀ ସେ କାହାର 
ପଛରେ ଲାଗେ ଏକଥା ତ ମୁଁ ଶୁଣିନାହିଁ । ସେମାନେ ଘଣ୍ଟା ବଜାଇ ଯାନ୍ତି ଯେପରି 
ଲୋକମାନେ ସେମାନଙ୍କ ରାସ୍ତାରୁ ଘୁଞ୍ଯିବେ । 

¬ ମୁଁ ସବୁ ବଳ ହରେଇ ପକାଇଛି । 

— ତେବେ କଂ ଣ ଏରଠି ପଡ଼ିଥ୍ବ ? ଚାଲ ଯିବା । 

— ନା, ସେ ଆଗେ ଯାଉ । 

— ତା'ହେଲେ ତୁମର ଧନୁ ପ୍ରସ୍ତୁତ କର । 

— କାହିଁକି ୨? କ'ଣ ହେବ ? ଗୋଟାଏ କୁଷ୍ଠରୋଗୀକୁ ମାରିବି ? ଯେ ସୂସ୍ଥ 
ସବଳ, ମୁଁ ତା ସାଙ୍ଗରେ ଲଢ଼ିବି । 

ହଠାତ୍‌ ସେମାନଙ୍କ ଆଗର ବୃଦାଟାରେ ଶବ୍ଦ ହେଲା ଏବଂ ଘଣ୍ଟାଟୀ ବାଜିଉଠିଲା- 
ଯେପରିକି ସେଟା ହାତରୁ ଭୂମିରେ ପଡ଼ିଲା । ତା 'ପରେ ମୂୃରିଟୀ ବୁଦା ଭିତରୁ ସେମାନଙ୍କ 
ଆଡ଼କୁ ଆଗେଇ ଆସିଲା । ସେ ଦୁହେଁ ଦୌଡ଼ିବାକୁ ଉଦ୍ଯତ ହେଉଛନ୍ତି, ମୂରିଟା 
ଡେଇଁପଡ଼ି ମେଚନ୍‌କୁ ଧରିପକା ଇଲା । ପିଲାଟି ଶତୃ କବଳରୁ ମୁକ୍ତ ହେବାପାଇଁ ପ୍ରାଣପଣ 
ଚେଷ୍ଟା କଲା ଓ ଚିଜ଼୍ାର କରିବାକୁ ଲାଗିଲା ; କିନ୍ତୁ ପାରିଲାନାହିଁ । 

ଡିକ୍‌ ଚିଳ଼ାର ଶୁଣି ଫେରି ଠିଆହେଲା । ସେ ଦେଖିଲା ତା'ର ସାଥୀ ଅଚେତ 
ଭଳି ପଡ଼ିଗଲା । ଏହା ଦେଖି ତାର ସାହସ ଓ ଶକ୍ତି ଫେରିଆସିଲା । ସେ ଶର ମାରିବାକୁ 
ଉଦ୍ୟତ ହେଉଛି, କୁଷ୍ଠରୋଗୀଟା ତା'ର ହାତ ଉପରକୁ ଉଠାଇ କହିଲା “ 'ଡିକ୍‌, 
ରୂହ। ମୋତେ ଚିହ୍ନିପାରୂନା ?? ତା'ପରେ ସେ ନିଜ ମୁହଁରୁ ପରଦାଟା ଶୀଘ୍ର 
ଖୋଲିପକା ଇଲା । ଡିକ୍‌ ଆଖି ଦି'ଟା ବିସ୍ତାରିତ କରି ଦେଖିଲା ଯେ, କୁଷ୍ଠରୋଗୀଟି 
ହେଲେ ଜମିଦାର ଡାନିଏଲ୍‌ ନିଜେ । ଡିକ୍‌ ବିସୟରେ କହିଲାଓ ଆପଣ ଯେ ! 

¬ ହଁ, ମୁଁ । ତମେ ତମର ଅଭିଭାବକକୁ ଶରରେ ମାରିବ ? ତମର ଏହି ବନ୍ଧୁଟିର 
ନାମ କ'ଣ ? 

— ମାଷ୍ଟର ମେଚନ୍‌ । ଆପଣ କ'ଣ ଜାଣନ୍ତିନାହିଁ ? କିନୁ ସେ କହୁଥ୍ଲା ଯେ ସେ 
ଆପଣଙ୍କୁ ଜାଣେ । 

¬ ହଁ, ପିଲାଟା ଅଜ୍ଞାନ ହୋଇ ପଡ଼ିଛି । ଅଜ୍ଞାନ ହେଲା କାହିଁକି ? ମୁଁ କ'ଣ 
ତମକୁ ଭୟ ଦେଖାଇଥ୍‌ଲି ? 

—- ହଁ ସେଇଆ ଅପଣଙ୍କର ଏଇ ଛଦ୍ଧବେଶ । 

- ମୁଁ ପ୍ରାଣଭୟରେ ଏ ବେଶରେ ବୁଲୁଛି । ଯୁଦ୍ଧରେ ଆମେ ହାରିଯାଇଛୁ । ମୋର 
ସୈନ୍ୟମାନେ କେଉଁଠି ସେକଥା ଜାଣିନାହିଁ । ସେମାନଙ୍କ ଭିତରୁ ଅନେକ ମରିଯାଇଛନ୍ତି । 
ତେବେ ମୁଁ ନିଜକୁ ଅକ୍ଷତ ରଖି ସ୍ଵ ରାଜ୍ୟକୁ ଫେରିଆସିଛି ଓ କଳା ଶରଦଳ ଭୟରେ 
ଏହି ବେଶରେ ଅଛି । ଏବେ ଯାଉଛି ମୋଟ୍‌ ହାଉସ୍‌କୁ । ଯାଉଁ ଯାଉଁ ତମ ଦି” ଜଣଙ୍କୁ 
ଦେଖିଲି । ଦେଖି ପିଲାଟିର ଜ୍ଞାନ ଫେରିଆସୁଛି । 

ଜମିଦାର ଡାନିଏଲ୍‌ ତାଙ୍କ ପୋଷାକ ଭିତରୁ ଗୋଟାଏ ବୋତଲ ବାହାର କରି 
ତା” ଭିତରେ ଯାହା ଥ୍ଲା ସେଥୁ୍ରୁ କିଛିଟା ନିଜ ହାତରେ ଢାଳି ପିଲାଟିର ଗାଲରେ 
ଘଷିଲେ ଏବଂ କିଛି ଖୁଆଇଦେଲେ । ଅଛ ସମୟ ପରେ ମେଚନ୍‌ ଆଖି ମେଲାଇଲା । 
ଡିକ୍‌ କହିଲା- ଉଠ, ସେ କୁଷ୍ଠୀ ନୁହନ୍ତି ଜମିଦାର ଡାନିଏଲ୍‌- ଅନାଇ ଦେଖ ଭଲକରି । 

ଜମିଦାର ଡାନିଏଲ୍‌ କହିଲେ- ଆଉ ଟିକିଏ ଖାଅ, ବେଶ୍‌ ଭଲଲାଗିବ । ତା'ପରେ 
ଦି' ଜଣଙ୍କୁ ଖାଇବାକୁ ଦେବି । ଖାଇସାରିବା ପରେ ତିନିଜଣଯାକ ଟାନ୍‌ସଟାଲକୁ ଯିବା । 
ସେଠାରେ ପହଞ୍ଚୁଲେ ଆମେ ନିରାପଦ ହେବା । ମୋ ଲୋକମାନଙ୍କୁ ତ ସେଠାରେ 
ଖୋଜିନେବି । ତୀରନ୍ଦାଜ୍‌ ବେନେଟ୍୍‌ ସହିତ ସେଠାରେ ଦଶଜଣ ସୈନ୍ୟ ଅଛନ୍ତି ଓ 
ସେଲ୍ଡନର ଛଅଜଣ ମଧ୍ଯ ଅଛନ୍ତି । ଆମର ଶକ୍ତି ବୃଦ୍ଧି ହେବ । ଅନ୍ୟ ଦଳ ସହିତ ହାତ 
ମିଳାଇ ପାରିଲେ ଆହୁରି ଭଲ ? 

ଏହାପରେ ତିନିଜଣ ଶିଙ୍ଗାରେ ମଦ୍ୟ ନେଇ ପିଇଲେ । ଡିକ୍‌ କହିଲା — ସେଲ୍ଡନ ! 
କିନ୍ତୁ ତା'ର ମୃତ୍ଯୁ ଖବରଟା କହିପାରିଲାନି। ଜମିଦାର ଡାନିଏଲ୍‌ ପଟାରିଲେ- 
ସେଲ୍ଡନର କ'ଣ ହୋଇଛି ? ଡିକ୍‌ ଧୀରେ ଧୀରେ ସବୁ ଘଟଣା କହିଦେଲା । ସବୁ 
ଶୁଣିସାରି ଜମିଦାର ଡାନିଏଲ୍‌ଙ୍କର ମୁହଁଟି ରାଗ ଓ ଦୁଃଖରେ ମଳିନ ଓ କଠୋର 
ହୋଇଗଲା । ସେ କହିଲେ ମୁଁ ଶପଥ କରୁଛି ମୁଁ ନିଶ୍ଚୟ ଏହାର ପ୍ରତିଶୋଧ 
ନେବି । ଯଦି ପ୍ରତ୍ୟେକ ଜୀବନପାଇଁ ଦଶଟି ମୁଣ୍ଡ ନନେବି, ତେବେ ମୋର ଡାହାଣହାତଟି 
ଯେପରି ଅଚଳ ହୋ ଇଯାଏ । ମୁଁ ଏହି ଡାକଓଆର୍ଥକୁ କାଠି ପରି ଭା ଦି'ଗଡ଼ କରିବି । 
ତା” ଘରଦ୍ଵାର ଜାଳି ପୋଡ଼ି ଦେଇଛି, ପଥର ଭିକାରି କରି ଦେଶାନ୍ତର କରିଛି । 
ବର୍ଉମାନ ସେ ମୋର କ୍ଷତି କରିବାକୁ ଆସିଛି । 

ଜମିଦାର ଡାନିଏଲ୍‌ କ୍ଷଣକପାଇଁ ଚୂପ୍‌ ହେଲେ । ତାପରେ ପୂଣି କହିଲେ 
ଖାଅ !” ” ତାପରେ ମେଚନ୍‌ ଆଡ଼କୁ ଅନାଇ କହିଲେ“ ତମେ ଶପଥ କର ଯେ 
ମୋ ପଛେ ପଛେ ସିଧା ମୋଟ୍‌ ହାଉସ୍‌କୂ ଯିବ । 

ମେଚନ୍‌ କହିଲା ଶପଥ କରୁଛି । 

— “ଶ୍ରାଘ୍ର ଖିଆପିଆ ସାରି ପଛରେ ପଛରେ ଆସ ।”? ଏହା କହି ଜମିଦାର 
ଡାନିଏଲ୍‌ ଚାଲିଗଲେ । 

ଟିକିଏ ପରେ ଡିକ୍‌ ମେଚନ୍‌କୁ ପଚାରିଲା ତା ” ହେଲେ ତମେ ମୋଟ୍‌ ହାଉସ୍କୁ 
ଯାଉଛ ? 

¬ ହଁ, ଯେତେବେଳେ ହେଲେ ଯିବାକୁ ହେବ । 

ଦୁଇଘଣ୍ଟା କାଳ ଚାଲିବା ପରେ ସେମାନେ ଆସି ମୋଟ୍‌ ହାଉସ୍‌ରେ ପହଞ୍ଚ୍‌ଲେ । 
ଗଛପତ୍ର ଭିତରୁ ମୋଟ୍‌ ହା ଉସ୍‌ର ଲାଲ ପାଚେରି ଓ ଛାତ ତାଙ୍କ ନଜରରେ ପଡ଼ିଲା । 

ମେଚନ୍‌ ସେଠାରେ ଠିଆହୋଇ କହିଲା ଡିକ୍‌, ତମ ବନ୍ଧୁ ନିକଟରୁ ବିଦାୟ 
ନିଅ । ତମେ ତାକୁ ଆଉ କୌଣସି ଦିନ ଦେଖିବାକୁ ପାଇବନାହିଁ। 

ଡିକ୍‌ ପଚାରିଲା କାହିଁକି ଏକଥା କହୁଛ ? ଆମେ ଦି'ଜଣ ଚ ମୋଟ୍‌ ହାଉସ୍‌କୁ 
ଯାଉଛେ । ସେଠାରେ ଆମର ପ୍ରାୟ ଦେଖାସାକ୍ଷାତ୍‌ ହେବ । 

— ନା, ମୋତେ ତମେ ଆଉ ଦେଖିବାକୁ ପାଇବନା ହିଁ । ମନେହେଉଛି, ଡାନିଏଲ୍‌କୁ 
ତମେ ଆଉ ଏକ ବେଶରେ ଦେଖିବ । ସେ ବୀର ସତ୍ୟ; କିନ୍ତୁ ମିଥ୍ୟାବାଦୀ । ଦେଖିଲ 
ନାହିଁ ତା' ଦିଓଟି ଆଖିରେ କେତେ ଭୟ- ସେ ବାଘପରି ନିଶୁର । 

ସେମାନେ ମୋଟ୍‌ ହାଉସ୍‌ର ସୁଦୃଢ଼ ଫାଟକରେ ଯାଇ ପହଞ୍ଚଲେ । ସେମାନଙ୍କ 
ପାଇଁ ସେଠାରେ ଅପେକ୍ଷା କରି ଠିଆହୋ ଇଥ୍‌ଲେ ସ୍ବୟଂ ଜମିଦାର ଓ ତୀରନ୍ଦାଜ 
ବେନେଟ୍‌ । 


ନଅ 


ଚାରିପାଖରେ ଜଳାଶୟ, ମଝିରେ ମୋଟ୍‌ ହାଉସ୍‌— ଠିକ୍‌ ଯେପରି ଗୋଟିଏ 
ସୁଦୃଢ଼ ଦୂର୍ଗ । ଦୁର୍ଗର ପ୍ରାଚୀରରେ ଓ ସ୍ତମ୍ଭରେ ସଶସ୍ତ୍ର ପ୍ରହରୀଙ୍କର କଡ଼ା ପହରା । 
ପ୍ରହରକୁ ପ୍ରହର ପ୍ରହରୀ ବଦଳ ହେଉଛି । କଳାଶରଦଳର ଭୟରେ ଜମିଦାର ଡାନିଏଲ୍‌ 
ଓ ଅନ୍ୟମାନେ ଭୀତ ଏବଂ ଚିନ୍ତିତ । କେଇଦିନ ପରେ ଉତ୍ତେଜନା କମିଯିବାରୁ ଡିକ୍‌ 
ମନରେ ତାର ପିଚାଙ୍କ ମୃତ୍ୟୁ ସମ୍ବନ୍ଧରେ ପ୍ରଶ୍ନ ଜାଗିଉଠିଲା । ବେନେଟ୍‌ ପାଖରୁ କିଛି 
ଜାଣିବା ଆଶାରେ ସେ ପ୍ରଶ୍ନ କଲା- ବେନେଟ୍, ମୋର ବାପା କିପରି ମଲେ, କିଛି 
ଜାଣିଛ ? 

୪୨ କଳାଶର 


ବେନେଟ୍‌- ସେକଥା ମୋତେ ପଚାରନାହିଁ । ସେଥୁରେ ମୋର କିଛି ହାତ ନଥୁଲା 
କି ସେ ସଂପର୍କରେ ମୁଁ କିଛି ଜାଣେନାହିଁ। ଶୁଣା କଥା ଉପରେ କଂଣ ବା କହିବି ? 
ତମେ ବରଂ ପାଦ୍ରି ଅଲିଭାର ବା ଦୁର୍ଗର ପ୍ରହରୀ କାର୍ଟରକୁ ପ୍ରଶ୍ନ କର ! 

ଦୂର୍ଗ ପ୍ରହରୀଙ୍କ କାର୍ଯ୍ୟ ତଦାରଖ କରିବାକୁ ବେନେଟ୍‌ ଚାଲିଗଲା ! ଡିକ୍‌ ଭାବିଲା, 
ବେନେଟ୍‌ କିଛି କହିଲାନାହିଁ କାହିଁକି ? ସେ କାର୍ଟର କଥା କାହିଁକି କହିଲା ? ତାହାର 
କ”ଣ ଏଥୁରେ ହାତ ରହିଛି ? 

ଡିକ୍‌ କାର୍ଟର ପାଖକୁ ଗଲା । କାର୍ଟର ମରଣାପନ୍ନ ଅବସ୍ଥାରେ ଗୋଟିଏ ଘରେ 
ପଡ଼ିଛି । ଡିକ୍‌ ତା 'ଠଉଁ ମଧ୍ଯ ତା” ବାପାଙ୍କ ସମ୍ବନ୍ଧରେ କିଛି ଜାଣିପାରିଲାନାହିଁ । ଲୋକଟା 
ଗୁମ୍‌ କରି ରହିଲା, ଯେଉଁଥ୍‌ରେ ଡିକ୍ର ସନ୍ଦେହ ଆହୁରି ବଢ଼ିଗଲା | ସେ ଠିକ୍‌ କଲା 
ପାଦରି ଅଲିଭାର୍‌ ନିଶ୍ଚୟ ତା’ ବାପାଙ୍କର ମୃତ୍ୟୁପାଇଁ ଦାୟୀ | 

ସେଇଦିନ କାର୍ଟର ମରିଗଲା । କିଛି ସମୟ ପରେ ଡିକ୍‌ ବେନେଟ୍‌ର ସ୍ତ୍ରୀକୁ 
ପଚାରିଲା “ ‘ସେଇ ପିଲା ମେଚନ୍‌— କୁଆଡ଼େଗଲା ? ଆମେ ଏଠାରେ ପହଞ୍ବା 
ପରେ ତମକୁ ତା” ସାଙ୍ଗରେ ଯିବାର ଦେଖିଥ୍ଲୁ।” 

ସେ ହସି କହିଲା ଡିକ୍‌, ତମର ଆଖିନାହିଁ । 

— କହ ନା, କୁଆଡ଼େ ଗଲା ? 

¬ ତାକୁ ଆଉ ଦେଖିପାରିବନି । 

— ନଦେଖିଲେ ବୁଝିବି ୟା ଭିତରେ କିଛି ଗୋଟା ଏ ଗଣ୍ଡଗୋଳ ରହିଛି । ସେ ନିଜ 
ଇଚ୍ଛାରେ ଆସିବାକୁ ଚାହିଁନଥୂଲା । ମୁଁ ତା'ର ରକ୍ଷକ । ମୁଁ ତାକୁ ନିଶ୍ଚୟ ରକ୍ଷାକରିବି | 
ଦେଖୁଛି, ଏଠାରେ ବହୁ ରହସ୍ୟ ଅଛି । 

କଥା ଶେଷ ନହେଉଣୁ ସେ ନିଜର କାନ୍ଧ ଉପରେ କାହାର ଓଜନିଆ ହାତ 
ଅନୁଭବ କଲା । ଡିକ୍‌ ବୁଲିପଡ଼ି ଦେଖିଲା ବେନେଟ୍‌ ତା'ର ପଛରେ ଦଣ୍ଡାୟମାନ । 
ବେନେଟ୍‌ ତାର ସ୍ତ୍ରୀକୁ ସେଠାରୁ ଚାଲିଯିବାକୁ ଇଙ୍ଗିତ ଦେଇ କହିଲା ଡିକ୍‌, ମୁଁ 
ଦେଖୁଛି ତମେ ପାଗଳ ହୋ ଇଯାଇଛ । କେଇଟି ବିଷୟରେ ତମେ ମୋତେ ଅସ୍ଥିର 
କରିଦେଇଛ । ତମେ ମୋତେ ପଚଟାରିଛ, କାର୍ଟର ପାଖରୁ କଥା ଆଦାୟ କରିବାକୁ 
ଯାଇଛ, ପୁଣି ପାଦ୍ରିଟାକୁ ଭୟ ଦେଖେଇଛ । ବୋକାଟାଏ ନା କ'ଣ ! ଟିକିଏ 
ବୃଝିଶୁଝି ବାଟ ଚାଲ । ମୋଟ୍‌ ହାଉସ୍‌ ଓ କୂଳହୀନ ସମୂଦ୍ର ତମ ପାଖରେ ସମାନ । 
ଜମିଦାର ଡାକିଲେ ଶାନ୍ତ ହୋଇ ରହିବ । ସେ ତୂମକୁ ଜେରା କଲେ ସାବଧାନରେ 
ଉତ୍ତରଦେବ । 

ଡିକ୍‌ କହିଲା କିନ୍ତୁ ମୁଁ ଏହାଭିତରେ ଦେଖିବାକୁ ପାଉଛି ବିବେକର ଦଂଶନ । 

— ସାବଧାନରେ ନଚାଲିଲେ ରକ୍ତର ଗନ୍ଧ ପାଇବ । ସାବଧାନ କରିଦେଉଛି । 
ଏଇ ତ କିଏ ତମକୁ ଡାକିବାକୁ ଆସିଛି । 

ସତକୁ ସତ ଡିକ୍କୁ ଡାକିବାକୁ ଏକ ଭୃତ୍ୟ ଆସିଥୁୂଲା ! ଡିକ୍‌ ଯାଇ ଦେଖିଲା, 
ଜମିଦାର ଡାନିଏଲ୍‌ ବଡ଼ ହଲ୍ଟାରେ ନିଆଁ ଆଗରେ ପଦଚାରଣ କରୁଛନ୍ତି । ମୁହଁରେ 
ରାଗର ଚିହୁନ । ଘରେ ପାଦ୍ରି ଅଲିଭାର୍‌ ଛଡ଼ା ଆଉ କେହି ନାହିଁ । ଜମିଦାରଙ୍କ ଆଗକୁ 
ଯାଇ ଡିକ୍‌ ପଚାରିଲାଓ ଆପଣ ମୋତେ ଡକାଇପଠାଇଥ୍‌ଲେ ? 

¬ ହଁ | ମୁଁ ଏସବୁ କଂ ଣ ଶୁଣୁଛି ? ମୁଁ ତମକୁ କ'ଣ କଷ୍ଟରେ ରଖିଛି ଯେ ତମେ 
ମୋ ସମ୍ପର୍କରେ ମନ୍ଦ ଧାରଣା କରିଛ ? ତମେ କ”ଣ ଆମ ଦଳରୁ ଚାଲିଯିବାକୁ 
ଇଛା କର ? ତମ ବାପା ତ ଏପରି ନ ଥଲେ ତମେ ଏପରି ହେଲ କାହିଁକି ? 

ଡିକ୍‌ ଦୃଢ଼କଣ୍ଠରେ କହିଲା ମୁଁ ଆପଣଙ୍କ ପ୍ରତି କୃତଜ୍ଞ । ପାଦ୍ରି ଅଲିଭାର୍‌ଙ୍କ ପ୍ରତି 
ମଧ୍ଯ ଅକ୍ୃତଜ୍ଞ ନୁହେଁ । 

ଜମିଦାର ବୁଝିଲ ବାବର, କୃତଜ୍ଞତା , ବିଶୃସ୍ତତା ଏସବୁ କହିବା କଥା । ମୁଁ କଥା 
ଚା ହୈନା ; କାମ ଚାହେଁ । ମୋର ଏହି ବିପଦ କାଳରେ ସବୁ ଯେତେବେଳେ ଚାଲିଯିବାକୁ 
ବସିଛି, ସେତିକିବେଳେ କୃତଜ୍ଞତା, ବିଶ୍ବସ୍ତତାର ଅର୍ଥ କ'ଣ ? ମୋ ଦଳରେ ଅଛ୍ପ 
ଲୋକ ଅଛନ୍ତି । ତାଙ୍କ ମନକୁ ବିଷାକ୍ତ କରିଦେବା କ”ଣ କୃତଜ୍ଞତା ? ସେପ୍ରକାର କୃତଜ୍ଞତା 
ମୋର ଲୋଡ଼ାନାହିଁ । ତମେ କେଉଁ ପ୍ରଶ୍ଧର ଉତ୍ତର ଦରକାର କରୁଛ କୁହ- ଆମେ 
ଉତ୍ତରଦେବ୍ର । ଆମ ବିରୁଦ୍ଧରେ ଯଦି କିଛି କହିବାର ଅଛି ତା ମଧ୍ଯ କୁହ। 

ଡିକ୍‌ ମୁଁ ଯେତେବେଳେ ଶିଶୁ ସେତେବେଳେ ମୋର ବାପା ମରିଯାନ୍ତି। ମୁଁ 
ଶୁଣିଛି ତାଙ୍କୁ ଖୁନ୍‌ କରାହୋଇଛି ! ମୁଁ ମଧ୍ୟ ଏକଥା ଶୁଣିଛି ଯେ ଏଥୁରେ ଆପଣ 
ଅଛନ୍ତି । ଏ ସନ୍ଦେହ ଦୂରନହେଲେ ମୁଁ ଶାନ୍ତି ପାଇବିନି କି ଆପଣଙ୍କୁ ଖୋଲା ମନରେ 
ସାହାଯ୍ୟ କରିପାରିବିନାହିଁ । 

ଜମିଦାର ଡାନିଏଲ୍‌ ଗୋଟାଏ ଗଦିଲଗା ଚେଆରରେ ବସିପଡ଼ିଲେ ଏବଂ ଗାଲ 
ଉପରେ ହାତ ରଖି ସ୍ଥିରଦୃଷ୍ଟିରେ ଚାହିଁ ପଚାରିଲେ¬ ତମେ କ'ଣ ମନେକର ଯେ ମୁଁ 
ଖୁନ୍‌ କରିଛି ? ତା? ହୋଇଥିଲେ ମୁଁ କ'ଣ ତା'ର ପିଲାର କେବେ ଅଭିଭାବକ 
ହୋ ଇପାରିଥାନ୍ତି ? 

— ମୋର ଧୃଷ୍ଟତା କ୍ଷମା କରିବେ । ଦେଖନ୍ତୁ ଆପଣ ଭଲକରି ଜାଣନ୍ତି ଯେ 
ମୋର ଅଭିଭାବକ ହେବାରେ ଆପଣଙ୍କର କ୍ଷତିନାହି; ବରଂ ଲାଭ । ଏତେଦିନଧରି 
ଆପଣ ମୋର ପୈତୃକ ସମ୍ପତ୍ତିରୁ ଖଜଣାପତ୍ର ଆଦାୟ କରିନାହାନ୍ତି, ମୋର ଲୋକଙ୍କ 
ଉପରେ ପ୍ରଭୁତ୍ଵ ବଜାୟ ରଖିନାହାନ୍ତି । ଯେ ଆପଣଙ୍କୁ ବିଶ୍ଵାସ କରିଥୂଲା ତାହାକୁ ଯଦି 
ଆପଣ ଖୁନ୍‌ କରିଥାନ୍ତି ତାହେଲେ ଆପଣ ଅନ୍ୟ କୌଣସି ନୀଚ କାମ କରିବାକୁ 
ମୋଟେ ପଛେଇଯିବେନାହିଁ । 

— ଦେଖ, ତମ ବୟସରେ ମୋ ମନରେ ଏପରି ସନ୍ଦେହ ଉଠନ୍ତାନାହିଁ । ଆଚ୍ଛା, 
ଦେଖ, ଭଗବାନଙ୍କର ଭୃତ୍ୟ ଏହି ପାଦ୍ରିଟିକୁ ଦୋଷୀ କରୁଛ କାହିଁକି ? 

— ଦେଖନ୍ତୁ ଏକଥା ସମସ୍ତେ ଜାଣତ୍ତି ଯେ ଏ ପାଦ୍ରିଟି ଆପଣଙ୍କର ଦକ୍ଷିଣ ହସ୍ତ । 
ମୁଁ ଖୋଲାଖୋଲି କହୁଛି କାରଣ ଏ ସମୟରେ ଭଦ୍ରତା ଆଉ କ'ଣ ? ମୁଁ ଆପଣଙ୍କ 
ନିକଟରୁ କୌଣସି ଉତ୍ତର ପାଉନା ହିଁ ଏଥ୍‌ରେ ସନ୍ଦେହ ବଢୁଛି । 

¬ ମୁଁ ତୁମ ପ୍ରଶ୍ନର ଉତ୍ତର କାଲି ଭଲଭାବରେ ଦେବି । ଯେତେବେଳେ ତମେ 
ବଡ଼ ହେବ, ତମର ବିଷୟ-ସମପରି ବୃଝିନେବ । ଏବେ ଦୂଇଟି ରାସ୍ତା ତମପାଇଁ 
ଖୋଲାରହିଛି¬ ତମେ ମୋତେ ଯେପରି ଅପମାନିତ କରିଛ, ତାହା ଫେରାଇ ନେଇ 
ନୀରବରେ ରହ ଏବଂ ଯେ ତମକୁ ପ୍ରତିପାଳନ କରିଛି, ତା ପାଇଁ ଯୁବ୍ଧ କର | ଅନ୍ୟ 
ରାସ୍ତାଟି ହେଲା, ତାହା ଯଦି ନଚାହଁ, ମୋ ଘର ଦରଜା ଖୋଲାଅଛି । ବଣରେ ମୋର 
ବହୁ ଶତୁ ଅଛନ୍ତି ସେମାନଙ୍କ ସାଙ୍ଗରେ ଯାଇ ଯୋଗଦିଅ । 

— ମୁଁ ଆପଣଙ୍କୁ ବିଶ୍ଵାସ କରିବାକୁ ଚାହେଁ । ଆପଣ କେବଳ କହନ୍ଧ ଯେ ଏ 
ଘଟଣା ସହିତ ଆପଣ ଜଡ଼ିତ ନୃହଁନ୍ତି । 

— “ ‘ତା'ହେଲେ ଶୁଣ, ଶପଥ କରି କହୁଛି ତମର ବାପାଙ୍କ ହତ୍ୟାରେ ମୋର 
ଆଦୌ ହାତନାହିଁ ¬ ଏହା କହି ସେ ଡିକ୍‌ ଆଡ଼କୁ ହାତ ବଢ଼ାଇଦେଲେ | 

ଡିକ୍‌ ଆଗ୍ରହରେ ତାଙ୍କର ହାତ ଧରିପକାଇ କହିଲା- ମୋତେ କ୍ଷମା କରନଚ୍ଧୁ। ମୁଁ 
ମିଛରେ ଆପଣଙ୍କ ଉପରେ ସନ୍ଦେହ କରିଥ୍ଲି । ଏଣିକି ଆଉ ସନ୍ଦେହ କରିବିନାହିଁ। 

— ବେଶ୍‌, ତୁମକୁ କ୍ଷମା ଦେଲି । ପିଲାଲୋକ, ସଂସାର କଥା କ'ଣ ଜାଣ ? 

— ଶୟତାନମାନେ କେବଳ ଯେ ଆପଣଙ୍କୁ ଦୋଷ ଦିଅନ୍ତି ତା ନୁହେଁ, ପାଦ୍ରି 
ଅଲିଭାର୍‌ଙ୍କୁ ମଧ୍ୟ ଦୋଷୀ କହନ୍ତି । 

ପାଦ୍ରି ଡିକ୍‌ର ଚାହାଣିରେ ବିଚଳିତ ହୋଇଗଲା । ସେ ଦି'ହାତରେ ତାର ମୁହଁଟି 
ଢାଙ୍କି ଆର୍ରନା ଦ କରିଉଠିଲା । ଜମିଦାର ଡା ନିଏଲ୍‌ ଦୁଇ ଡିଆଁରେ ତା” ପାଖକୁ ଚାଲିଆସି 
ତାର କାନ୍ଧ ଦୁଇଟିକୁ ଜୋର୍‌ରେ ହଲାଇଦେଲେ । ଏହା ଦେଖି ଡିକ୍‌ ମନରେ ପୁଣି 
ସନ୍ଦେହ ଢା ଗିଉଠିଲା । ସେ କହିଲା- ସେ ମଧ୍ଯ ଆପଣଙ୍କ ପରି ଶପଥ କରନ୍ତୁ । ଲୋକେ 
ତାଙ୍କୁ ମଧ୍ୟ ଦୋଷୀ କରନ୍ତି । ଜମିଦାର କହିଲେ ହଁ, ସେ ମଧ୍ଯ ଶପଥ କରିବେ । 

ପାଦ୍ରି ନୀରବରେ ହାତ ହଲାଇଲେ। ଡିକ୍‌ କହିଲା ହଁ, ଆପଣ ଭଗବାନ୍‌ଙ୍କ 
ନାମରେ ଧର୍ମଗ୍ରନ୍ଥ ବାଇବେଲ୍‌ ଛୁଇଁ ଶପଥ କରନ୍ଧୁଓ ଶପଥ କରନ୍ତୁ ଆପଣ । 

କିନ୍ଧ ପାଦ୍ରି ମୁହଁରୁ ପଦଟିଏ. ସୂଦ୍ଧା କଥା ବାହାରିଲାନାହିଁ । ମିଛ ଶପଥ କରିବା 
ଭୟରେ ସେ କାଠ ହୋଇଗଲା । ଠିକ୍‌ ସେତିକିବେଳେ ଝରକାର ରଙ୍ଗିନ୍‌ କାଚ ଭାଟି 
ଗୋଟିଏ କଳାଶର ଆସି ଟେବୁଲ ମଝିରେ ବିଦ୍ଧ ହୋଇ କମ୍ପିଉଠିଲା । ପାଦ୍ଵି ଏକ 
ଆର୍ରନାଦ କରି ମୃିତ ପରି ଚେଆରରେ ବସିପଡ଼ିଲେ । ଜମିଦାର ଘରର ଅଗଣାକୁ 
ବାହାରିଗଲେ ଓ ଏକ ବୂଲାଣିଆ ଶିଡ଼ି ଦେଇ ପାଚେରି ଉପରକୁ ଉଠିଗଲେ । ଡ଼ିକ୍‌ 
ମଧ୍ଯ ତାଙ୍କ ପଛରେ ଦୌଡ଼ିଲା । ପ୍ରହରୀମାନେ ସତର୍କ ରହିଥ୍‌ଲେ । ତଥାପି- ସବୃଢ଼ 

ପ୍ରାନ୍ତର ଭିତରେ ଶତୁର ଚିହୁ ନାହିଁ । 

ଜମିଦାର ପ୍ରଶ୍ନକଲେ ଶରଟା କୁଆଡୁ ଆସିଲା ? ପ୍ରହରୀ କହିଲା ସେଇ 
ଗଛଗହଳରୁ । ଜମିଦାର କ'ଣ ଭାବିଲେ ¦ ତା'ପରେ ଡିକ୍କୁ କହିଲେ- ତମେ ନଜର 
ରଖ ¦ ପାଦ୍ରି ତା'ର ଦୋଷ ମାନିବ । ନମାନିଲେ ବୃଝିବି କାରଣଟା କ'ଣ ? ତମ ପରି 
ତା ' ଉପରେ ମୋର ମଧ୍ଯ ସନ୍ଦେହ ହେଉଛି । ସେ ଶପଥ ନକଲେ ସେ ନିଶ୍ଚୟ ଦୋଷୀ । 

ଡିକ୍‌ ଅନାଇ ରହିଲା ଏବଂ ଡା ନିଏଲ୍‌ ହଲ୍‌ ଭିତରକୁ ଗଲେ । ପ୍ରଥମେ ଡାନିଏଲ୍‌ 
ତୀରଟା ଉପରେ ନଜର ଦେଲେ । ଏପରି ତୀର ସେ ପ୍ରଥମ ଥର ଦେଖୁଛନ୍ତି । ସେଇଟାକୁ 
ଦେଖି ସେ ଡରିଗଲେ। ତୀରରେ ଲେଖାଥ୍ଲା- ସମାଧ୍ସ୍ଥ ! 

ସେ କହିଲେ ତେବେ ସେମାନେ ଜାଣନ୍ତି ଯେ ମୁଁ ଘରକୁ ଫେରିଛି । ମୋତେ 
ସମାଧ୍‌ ଦେବାପାଇଁ ଧମକ। ତାଙ୍କ ଭିତରେ ଏପରି କେହି କୂକୂର ନାହିଁ; ଯେ କି 
ମୋତେ ମାଟି ତାଡ଼ି ବାହାର କରିପାରିବ । 

ଅଲିଭାର୍‌ ଏତିକିବେଳେ ପ୍ରକୃତିସ୍ଥ ହେଲେ । ସେ ସିଧାହୋଇ ବସିଲେ । ତା'ପରେ 
କାତର କଣ୍ଠରେ କହିଲେ ଜମିଦାର ଡାନିଏଲ୍‌, ଆପଣଙ୍କର ଶପଥ ବଡ଼ ଭୟଙ୍କର । 
ଆପଣଙ୍କର ସର୍ବନାଶ ହେବ । 

¬ ମୁଁ ସିନା ଶପଥ କଲି, ହେଲେ ତମକୁ ସାଙ୍ଘାତିକଭାବରେ ପୁଣି ଶପଥ କରିବାକୁ 
ହେବ । ବର୍ରମାନ ପ୍ରସ୍ତୁତ ହୁଅ । 

— ଏପରି ଏକ ଅନ୍ୟାୟରୁ ବିରତ ହୃଅନ୍ତୁ । 

— ଦେଖ, ବଡ଼ ଡେରିରେ ତମ ମନରେ ଧର୍ମଭାବଟା ଢାଗିଛି । ମୋ କଥା 
ଶୁଣ । ପିଲାଟୀ ମୋର ଦରକାର । ତାକୁ ବିବାହ କରା ଇଦେଇ କିଛି ଟଙ୍କା ପାଇବି । 
ଶୁଣ, ସେ ଯଦି ମୋତେ ବିରକ୍ତ କରିବ, ତେବେ ତାକୁ ତାର ପରଲୋକଗତ ବାପା 
ପାଖକୁ ପଠାଇଦେବି । ଚେପଲ୍‌ ଉପରେ ଯେଉଁ ଘରଟି ଅଛି, ସେଠାରେ ଚାକୁ ରହିବାକୁ 
କହୁଛି । ଯଦି ତମେ ଶାନ୍ତ ମୁଖରେ ଶପଥ କର ଭଲ, କାରଣ ସେ କିଛିଦିନ ବେଶ୍‌ 
ଶାନ୍ତିରେ ରହିବ; କିନ୍ଧ ତମେ ଯଦି ଗୋଳମାଳ କର, କଥା ଯଦି ଅଟକିଯାଏ, ତା ହେଲେ 
ତମକୁ ସେ ବିଶ୍ଵାସ କରିବନାହିଁ" ତା'ର ଆଉ ରକ୍ଷା ନାହିଁ ଖୁନ୍‌ କରିବି । 

ପାଦ୍ଵି କହିଲେ- ଚେପଲ୍‌ର ଉପର ଘର ତ... ? 

¬ ହଁ, ସେହି ଘର | ଯଦି ତମେ ତାକୁ ବଞ୍ଚାଇବାକୁ ଇଚ୍ଛା କର ବଞ୍ଚାଅ ଏବଂ ଯଦି 
ନବଞ୍ଚାଇବାକୁ ଚାହଁ ନିଜ ରାସ୍ତା ଦେଖ । ମୁଁ ଅନ୍ୟ କେହି ହୋଇଥ୍‌ଲେ ତାକୁ 
କାଟିପକାନିଣି । କ'ଣ ନିଜ ରାସ୍ତା ଠିକ୍‌ କଲ ଅଭିଲାର୍‌ ? 

¬ ହଁ, ପିଲାଟିର ଭଲପାଇଁ ମୁଁ ମିଛକଥା କହିବି । 

— “ସେଇଆ ହେଉ | ତାକୁ ଏବେ ଡାକ ! ତମେ ଏକା ତା” ସାଙ୍ଗରେ ଦେଖା 
କରିବ । ମୁଁ ପାଖ ଘରେ ଅଛି ।” ' ଏହା କହି ସେ ଓଜନିଆ ପରୀ ଠେଲି ଭିତରଘରକୁ 

ଚାଲିଗଲେ । ୦° କରି ଏକ ଶବ୍ଦ ସହ ଉପରକୁ ଯିବାର ଶବ୍ଦ ହେଲା । ପାଦ୍ରି ଅଲିଭାର୍‌ 
ଭୟରେ ଚାରିଆଡ଼କୁ ଅନାଇଲେ। ତିନି ମିନଟ୍‌ ପରେ ପାଦ୍ରିଙ୍କ ଲୋକ ସାଙ୍ଗରେ ଡିକ୍‌ 
ସେଠାକୁ ଆସି ଲମ୍ବା ଟେବୁଲର ଏକପଟେ ଠିଆହେଲା । ତା’ ମୁହଁଟି କଠିନ ଓ ବିବର୍ଣ୍ଣ 
ହୋଇଉଠିଛି । 

ପାଦ୍ରି ଅଲିଭାର୍‌ କହିଉଠିଲେ- ଡିକ୍‌ ଶେଲଟନ୍‌, ତମେ ମୋ ମୁହଁରୁ ଶପଥ 
ଶୁଣିବାକୁ ଚାହଁ । ଦେଖ, ଅତୀତର କଥା ମନେପଡ଼ି ତମପାଇଁ ମୋର ଅନ୍ତର ବ୍ୟଥ୍ତ 
ହୋଇଉଠୁଛି। ମୁଁ ଖ୍ରୀଷ୍ଟଙ୍କ ନାମରେ ଶପଥ କରି କହୁଛି, ତମ ବାପାଙ୍କୁ ମୁଁ ଖୁନ୍‌ 
କରିନାହିଁ। 

— ମୁଁ ଆପଣଙ୍କୁ ଦିଓଟି ପ୍ରଶ୍ନ ପଚା ରୁଛି । ଆପଣ ଖୁନ୍‌ କରିନାହାନ୍ତି ମାନୁଛି; କିନ୍ତୁ 
ସେଥ୍‌ରେ କ'ଣ ଆପଣଙ୍କର ହାତ ନଥୁଲା ? 

ନା” କହି ସେ ମୁହଁଟି ଏପରି ବିକୃତ କଲେ ଓ ଆଖି ଦିଓଟି ବୁଲାଇଲେ ଯାହାର 
ଅର୍ଥ ହେଉଛି ସାବଧାନ ହୁଅ ? 

ଡିକ୍‌ ବିସୟରେ ଚାରିପଟକୁ ଲକ୍ଷ୍ୟା କରିବାକୁ ଲାଗିଲା । ତା'ପରେ ପଚାରିଲା 
କଣ କହିବାକୁ ଚାହାନ୍ତି ? 

— “କଛି ନୁହଁ । ମୁଁ ଅସୂସ୍ଥ | ଚାଲିଲି¬ ପୁଣି ଶପଥ କରୁଛି ମୁଁ ନିଭୌଷ; 
ବିଦାୟ !' ' ପାଦରି ଘରୁ ବାହାରିଗଲେ । 

ଡିକ୍‌ ସେଠାରେ ଠିଆହୋଇ ରହିଲା । ତା'ର ମନରେ ଜାଗିଲା ବିସୂୟ, ସନ୍ଦେହ, 
ଦୁଃଖ । ଚାରିଆଡ଼କୁ ଚାହୁଁ ଚାହୁଁ ହଠାତ୍‌ ତା'ର ନଜର ପଡ଼ିଲା ପର୍ଘୀ ଉପରେ । ସେ 
ଚମକିପଡ଼ିଲା । ପର୍ଘରେ ସୂତାରେ ବୁଣାହୋଇଥ୍‌୍ଲା ଗୋଟାଏ ବଣୁଆ ଶିକାର 
ଭୀଷଣ ମୂରି । ସେ ଗୋଟାଏ ହାତରେ ଶିଙ୍ଗା ବଜା ଉଛି ଏବଂ ଅନ୍ୟ ହାତରେ ବଛା 
ଧରିଛି । ମୁହଁଟି କଳା ପଡ଼ିଯାଇଛି । ସୂର୍ଯ୍ୟାଲୋ କରେ ମୂରିଟି ଝଲମଲ ହେଉଛି । ଆଖି 
ଦିଓଟି ତା'ର ତୀକ୍ଷ୍ଣ, ଉଜ୍ଵଳ । ଏଇ ଆଖିଦିଓଟି ହଠାତ୍‌ ଅଦୃଶ୍ୟ ହେଲା । ସେ 
ବୁଝିପାରିଲା ପରୀ ଆଢୂଆଳରୁ ତାକୁ ଲକ୍ଷ୍ୟ କରୁଥଲା ଦିଓଟି ଆଖି । 

ଡିକ୍‌ ହଠାତ୍‌ ଅବସ୍ଥାଟା ବୁଝିପାରିଲା । ତୀରନ୍ଦାଜ ବେନେଟ୍‌ ତାକୁ ସାବଧାନ 
କରିଦେଇଥ୍‌୍ଲା । ପାଦ ମଧ୍ଯ କିଛିକ୍ଷଣ ପୂର୍ବରୁ ଇସାରାରେ ସତର୍କ କରିଦେଇଥ୍‌ଲେ । 
ତାର ଆଉ ରକ୍ଷାନାହିଁ । ସେ ମନେ ମନେ ଭାବିଲା ମୁଁ ଯଦି ଏହି ଘରୁ ବାହାରି ଯାଇ 
ନ ପାରେ, ତା'ହେଲେ ଜୀବନ ଶେଷହେବ । ମେଚନ୍‌କୁ ସାଙ୍ଗରେ ନେବି । ଓସସ ଗଲା 
କୁଆଡ଼େ । ତାକୁ ମୁଁ ବିପଦରେ ପକାଇଛି । 

ଡିକ୍‌ ଠିଆହୋଇ ଇମିତି ଭାବ୍ରଛି, ଜଣେଲୋକ ଆସି କହିଲା ଯେ ତାକୁ ତାର 
ପୋଷାକ -ପରିଛୁଦ ଓ ବହି କେଇଖଣ୍ଡ ନେଇ ନୂଆ ଘରକୁ ଯିବାକୁ ହେବ । 

ଡିକ୍‌ କହିଲା ନୂଆ ଘର କେଉଁଠି ? 

— ଚାପେଲ୍‌ ଉପରେ । 

— ଘରଟି ତ ଅନେକ ଦିନରୁ ଖାଲିପଡ଼ିଛି । କିମିତି ଘର ? 

— ଭଲ, ତେବେ ଲୋକେ କହନି ଭୂତଘର । 

— ଭୂତଘର ? ମୁଁ ତ କାହିଁ କେବେ ଶୁଣିନି ! କାହାର ଭୂତ ? 

— ଗିଜୀର ଗୋଟିଏ ଲୋକର । 

ଡିକ୍‌ ଆଉ କିଛି ନକହି ଭାରାକ୍ରାନ୍ତ ମନନେଇ ଲୋକଟି ସାଙ୍ଗରେ ଚାଲିଲା । 


ଦଶ 


ସେତେବେଳକୁ ରାତି ହୋଇଗଲାଣି । ଡିକ୍‌ ଗୋଟାଏ ହାତରେ ଆଲୁଅଟା ନେଇ 
ଶିଡ଼ିରେ ଉପରକୁ ଉଠିଗଲା । ଘରଟି ଅନ୍ଧକାର; କିନ୍ଧ ବେଶ୍‌ ବଡ଼ । ତା'ର ଝରକା 
ଦେଇ ତଳେ ଜଳା ଶୟଟି ଦେଖାଯାଉଛି । ଘରଟି ଅନେକ ଉପରେ ହେଲେ ମଧ୍ଯ ତା'ର 
ଝରକାଟା ଖୁବ୍‌ ମୋଟା ଲୁହା ଦେଇ ପ୍ରାୟ ବନ୍ଦ । ଘରର ଗୋଟିଏ ପାଖରେ ପଡ଼ିଥ୍‌ବା 
ବିଛଣାଟା ବେଶ୍‌ ଆରାମଦାୟକ ଓ ଚମକ୍କାର ! ଚାରିପଟେ ଜାନ୍ଧରେ ଝୁଲୁଛି ଭାରି, 
ମୋଟା କଳାପରଦା ଏବଂ ତା” ପଛରେ ରହିଛି ତାଲାବନ୍ଦ ବଡ଼ ବଡ଼ ଆଲମାରି । 

ଡିକ୍‌ ଘରଟିକୁ ଭଲକରି ପରୀକ୍ଷା କଲା । ଘରର କବାଟଟା ଖୁବ୍‌ ମଜବୁତ ଏବଂ 
ଖିଲଟା ମଧ୍ଯ ବେଶ୍‌ ମଜବୂତ । ସେ ଆଲୋକଟା ଗୋଟାଏ ବ୍ରାକେଟ୍‌ ଉପରେ ରଖି, 
ବିଛଣା ଉପରେ ବସି ପୁଣି ଚାରିପଟ ପରୀକ୍ଷା କରିବାକୁ ଲାଗିଲା । ସେ ଭାବିବାକୁ 
ଲାଗିଲା, ଏ ଘରକୁ ତାକୁ ଅଣାଗଲା କାହିଁକି ? ତା? ରହିବା କୋଠରିଠାରୁ ଏହା ତ 
ଅନେକ ବଡ଼ ଓ ସୁନ୍ଦର । ଏହାର କେଉଁଠି ଗୁପତ ଦରଜା ଅଛି ନା କ'ଣ ? ସତରେ 
କ'ଣ ଏଇଟା ଭୂତଘର ! ଏହା ଭାବୁ ଭାବୁ ତା'ର ଦେହହାତ ହିମ ହୋଇଗଲା । 

ଛାତ ଉପରେ ମଥା ଉପରେ ପ୍ରହରୀର ଓଜନିଆ ପାଦଶବ୍ଦ ଶୁଣାଯାଉଛି । 
ଡିକ୍‌ ଢାଣେ, ତା ଘର ତଳେ ମଧ୍ଯ ଘର ଅଛି । ଏଇଟା ଖିଲାଣ ଛାତ । ଏଘର ପରେ 
ହଲ୍‌ ଘର | ନିଶ୍ଚୟ ହଲ୍‌ ଘର ସହିତ ଏ ଘରର ଗୁପ୍ତ ସଂଯୋଗ ଅଛି । ଏଘରେ ଚାକୁ 
ନିଦ ଆସିବନାହିଁ। ସେ କବାଟ ପାଖ କୋଣକୁ ଯାଇ ଅସ୍ତ ଧରି ପ୍ରସ୍ତୁତ ହେଲା । 
ମରିବାକୁ ହେବ ଯଦି କାହାକୁ ମାରି ସେ ମରିବ । 

ଛାତ ଉପରେ ଅନେକ ଲୋକଙ୍କର ପାଦଶଦ । ପ୍ରହରୀର ହୁସିଆର ଡାକ କାନକୁ 
ଶୁଣାଗଲା | ଏଇ ଯେ...ଘର କବାଟରେ କିଏ ଠକ୍‌ ଠକ୍‌ କରୁଚି । ଚା ' ସହିତ କିଏ 
କହୁଛି ତିକ୍‌, ଖୋଲ- ମୁଁ ! ଡିକ୍‌ ତଚ୍କ୍ଷଣାତ୍‌ କବାଟର ଖିଲଟା ଖୋଲିଦେଲା । 
ସଙ୍ଗେ ସଙ୍ଗେ ମେଚନ୍‌ ଘର ଭିତରକୁ ପରଶିଆସିଲା । ତା'ର ଗୋଟିଏ ହାତରେ ଆଲୋକ 
ଓ ଅନ୍ୟ ହାତରେ ଛୁରି । ସେ କହିଲା ଶୀଘ୍ର କବାଟ ବନ୍ଦକର । ଘରଟା ଗୁପ୍ରଚରରେ 

ଭରିରହିଛି । ମୋ ପଛ ବାରଣ୍ଡାରେ ସେମାନଙ୍କର ପାଦଶବ୍ଦ ଓ ପର୍ଘ ଆଢ଼ୁଆଳରେ 
ସେମାନଙ୍କର ନିଃଶ୍ବାସ ଶୁଣିପାରୁଛି । 

ଡିକ୍‌ କହିଲା ଏବେ ନିଶ୍ଚିନ୍ତ ହୁଅ । ଏବେ ଆମେ ନିରାପଦ । ତମକୁ ଦେଖି 
ମୋତେ ବେଶ୍‌ ଭଲଲାଗୁଛି । ଭାବୃଥ୍ଲି ତମକୁ ମାରିପକାଇଛନ୍ତି । ତମେ ଏଯାଏଁ 
କେଉଁଠି ଥ୍ଲ ? 

— ସେକଥା ଜାଣି ଆଉ ଲାଭନାହିଁ; କିନ୍ତ ଡିକ୍‌, କାଲି ଯାହା କାଣ୍ଡ ଘଟିବ ତମେ 
ଗଣିଛ କି ? 

— ନା, କ'ଣ ହେବ ? 

— ଜାଣେନା, ଆଜି କି କାଲି ରାତିରେ ତମକୁ ଖୁନ୍‌ କରାଯିବ । ସେ ପ୍ରମାଣ 
ମୋ ପାଖରେ ଅଛି- ମୁଁ ଏକଥା ନିଜ କାନରେ ଶୁଣିଛି । 

- “ମଁ ମଧ୍ଯ କିଛି କିଛି ଜାଣିଛି ।” ” ଡିକ୍‌ ସବୁ ଘଟଣା କହିଗଲା । 

ତା'ପରେ ଦିଜଣ ଉଠି ଘରଟିକୁ ପରୀକ୍ଷା କଲେ । ମେଚନ୍‌ କହିଲା- କୌଣସି 
ଗୁପ୍ତ ରାସ୍ତା ଦେଖାଯାଉନାହିଁ ସତ; କିନ୍ଧୁ ଏଘରକୁ ଆସିବାକୁ ନିଶ୍ଚୟ ଗୁପ୍ତ ଦରଜା 
ଅଛି । ତମକୁ ମରିବାକୁ ହେବ; କିନ୍ତୁ ମୁଁ ମଧ୍ୟ ତମ ସାଙ୍ଗରେ ମରିବି । ରାସ୍ତା ପାଇଲେ 
ତମ ସାଙ୍ଗରେ ପଳା ଇବି । 

— ଝରକାଦେଇ ଗୋଟାଏ ଲୋକକୁ ତଳକୁ ଯିବାର ଦେଖିଛି । ଦଉଡ଼ିଟା ତ 
ସେହି ଘରେ ଥ୍ବା କଥା | ତାହାହିଁ ଆମର ଆଶା | 

ମେଚନ୍‌ ମୁହଁରେ ଆଙ୍ଗୁଳି ଦେଇ କହିଲା ଚୂପ୍‌ ! 

— କିଏ ଯେପରି ତଳ ଘରେ ବୁଲୁଛି । 

— ସେ ମୋର ଗୁପ୍ୂଘାତକ । ଗୁପ୍ରପଥରେ ଘରକୁ ଆସୁଛି । ଆସୁ । ତା? ଜୀବନ 
ଶେଷ କରିବି । 

ଚପାଗଳାରେ ମେଚନ୍‌ କହିଲା ଆଲୋକ ଲିଭା ଇଦିଅ । 

ଦି'ଢଣ ଦି'ଟାଯାକ ଆଲୋକ ଲିଭାଇ ଦେଇ ବିଛଣାରେ ମଲାପରି 
ଶୋଇରହିଲେ । ଚଟାଣ ତଳୁ ଆସ୍ତେ ଆସ୍ତେ ପାଦଶବ୍ଦ ହେଉଥ୍‌ଲା- ତଥାପି ବେଶ୍‌ 
ଶୁଣାଯାଉଥ୍ଲା ! ତା'ପରେ ଚାବି ଖୋଲିବାର ଶବ୍ଦ ହେଲା ¦ ତା'ପରେ ନୀରବତା । 
କିଛି ସମୟ ନୀରବତା । ତାରେ ପୁଣି ହଠାତ୍‌ ଶବ୍ଦ ଶୁଣାଗଲା ! ସେହି ଗାଢ଼ ଅନ୍ଧକାରରେ 
ସେମାନେ ଦେଖିଲେ ଯେ ଘରର ଗୋଟିଏ କୋଣଡ଼ୁ କବାଟ ପାଖରୁ ଆଲୋକର 
ରେଖା ଆସୁଛି । ଗୋଟାଏ ହାତ କବାଟଟିକୁ ଉପରକୁ ଠେଲୁଛି । ଡିକ୍‌ ତୀରଧନୁ ଧରି 
ପ୍ରସ୍ତୁତ ହେଲା ଲୋକର ମୁଣ୍ଡଟା ଦେଖିଲେ ତୀର ଚଳା ଇବ । 

କିନ୍ତୁ ହଠାତ୍‌ ପରିସ୍ଥିତି ବଦଳିଗଲା । ମୋଟ୍‌ ହାଉସ୍‌ର କୌଣସି ଏକ ସ୍ଥାନରୁ 
ଶୁଣାଗଲା ଚିକ୍ରାର ଅନେକଙ୍କ ଚିକ୍ପାର । ସେମାନେ ଯେପରି କାହା ନାମ ଧରି ଡାକୁଛନ୍ତି । 

କଳାଶର ୪୯ 


ଯେଉଁ ଲୋକଟି ଘରକୁ ପଶୂଥ୍ଲା ସେ ଦରଢାଟା ବନ୍ଦ କରି ଶୀଘ୍ର ଫେରିଗଲା । ମୋଟ୍‌ 
ହାଉସ୍ର ଚାରିପଟେ ଦୌଡ଼ାଦୌଡ଼ିର ଶବ୍ଦ । ଏତିକିବେଳେ ଶୁଣାଗଲା ଡାନିଏଲ୍‌ର ଗମ୍ଭୀର 
କଣ୍ଠସ୍ଵର ଦରଜାରେ—' ଜୋ ଆନା !” ଡାକ ଶୁଣି ମେଚନ୍‌ ଶିହରି ଉଠିଲା | ଡିକ୍‌ କହିଲା 
ଜୋଆନା ? ସେ ପୁଣି କିଏ ? ସେ ନାମରେ ଏଠାରେ ତ କେହି ନାହିଁ ଏହାର ଅର୍ଥ 
କ'ଣ ? 

ପିଲାଟି ଏକା ବେଳକେ ଚୂପ୍‌ କରି ରହିଲା; ସତେ ଯେପରି ସେ ଘରେ ନାହିଁ। 
ଡିକ୍‌ ମେଚନ୍‌କୁ କହିଲା- ତମେ ତାକୁ ଦେଖିଛ ? 

—ନା। 

— ନାମ ତ ଶୁଣିଥ୍ବ ? 

— ଶୁଣିଛି । 

— ଆରେ ତମର ଏ କ'ଣ ହେଉଛି ? କଣ୍ଠସ୍ଵର କମ୍ପୁଛି ଯେ ! ଯା' ହେଉ, ଗୋଟାଏ 
ସୁବିଧା ହେଲା ଯେ ସେମାନେ ଜୋଆନାକୁ ନେଇ ବ୍ୟସ୍ତ ଥା'ନ୍ତୁ । ଆମ କଥା ତାଙ୍କର 
ମନେପଡ଼ିବନାହି । 

— ଡ଼ିକ, ମୋର ଶେଷ ସମୟ ଆସିଗଲା ଦିଜଣଙ୍କର ବି ଶେଷ ସମୟ। 
ଚାଲ, ଆଗରୁ ପଳେଇବା । ମୋତେ ନପାଇଲେ ସେମାନେ ଶାନ୍ତ ହେବେନାହିଁ- ଏ 
ଗୋଳମାଳ ଅଥମିବନାହିଁ । ମୁଁ ଫେରିଯାଏ ତମେ ପଳାଅ । 

ତା” କଥା ଶୁଣି ଓ ମୂଖଭଙ୍ଗୀ ଦେଖି ଡିକ୍‌ ସବ୍ର ବୁଝିପାରିଲା । ସେ କହିଲା ତମେ 
ଜେକ୍‌ ନୁହଁ ମେଚନ୍‌ ନୁହଁ- ତମେ ଢୋଆନା ସେଡ୍ଲେ ? ତମେ ସେଇ ଝିଅନା, ଯେ 
ମୋତେ ବିବାହ କରିବାକୁ ଇଚ୍ଛା କର ? ଅଜବ୍‌ ଝିଅ | 

ଜୋ ଆନା ନୀରବରେ ଠିଆହେଲା ! ମଥା ଉପରେ ଶତୁର ଖଣ୍ଡା ଝୁଲୁଛି, ଅଥଚ 
କି ପରିହାସ ? ସେ ଢୋର୍ରେ ଗୋଟାଏ ନିଶ୍ଵାସ ପକାଇଲା ! 

ଡିକ୍‌ ପ୍ରିୟ ସଙ୍ଗିନୀ କୁ ଚାହିଁ ନରମ ଗଳାରେ ପୁଣି କହିଲା ଢୋ ଆନା, ତମେ ମୋର 
ଢୀବନ ରଖିଛ । ତମକୁ ମୁଁ ମଧ୍ଯ ବଞ୍ଜେଇଛି ବିପଦରୁ । ଦି'ଜଣ କେତେ ରକ୍ତପାତ 
ଦେଖିଛେ । କେତେବେଳେ ଦିଜଣ ବନ୍ଧୁ ତ କେତେବେଳେ ଶତୁ । ସବୁ ସମୟରେ କିନ୍ଧ 
ମୋ ମନରେ ଆସିଛି ତମେ ପୁଅଟିଏ । ଏବେ ମୋ ମୃତ୍ୟୁର ରାତି ଘନେଇ ଆସୁଛି । 
ମୃତ୍ୟୁ ପୂର୍ବରୁ କହୁଛି ତମେ ଖୁବ୍‌ ଭଲ । ବଞ୍ଚରହିଲେ ତୁମକୁ ବିବାହ କରିଥାନ୍ତି । 

ଜୋ ଆନା କୌଣସି ଉତ୍ତର ଦେଲାନାହିଁ । ତା' ଛାତି ଭିତରଟା ଯେପରି କ'ଣ 
ହୋଇଯାଉଛି । ଡିକ୍‌ କହିଲା କିନଧ ଏବେ ବି ପଳାଇବାର ସମୟ ଅଛି । 

ଏତିକିବେଳେ ଘରର ଦରଜାକୁ ଢୋର୍‌ରେ ଧକ୍କା ଦେଇ କେହି କହିଉଠିଲା- 
ମାଷ୍ଟର ଡିକ୍‌, କବାଟ ଖୋଲିଦିଅ | ଡିକ୍‌ ଜବାବ ଦେଲାନି କି ଟିକିଏ ଚଙ୍କିଲାନାହିଁ। 
ଢୋ ଆନା ଡିକ୍‌ର କାନ୍ଧରେ ହାତ ଦେଇ କହିଲା- ସବୁ ଶେଷ ! 

୫୦ କଳାଶର 


କବାଟ ବାହାରେ ଜଣେ ଜଣେ କରି ସମସ୍ତେ ଜମା ହବାକୁ ଲାଗିଲେ | ତା'ପରେ 
ଆସିଲେ ଜମିଦାର ଡାନିଏଲ୍‌ । ବାହାରର ଗୋଳମାଳ ହଠାତ୍‌ ଥମିଗଲା । ସେ କହିଲା 
ବୋକାମି କରନାହିଁ ଡିକ୍‌ ! ଆମ ଡାକରେ ରାଜ୍ୟସାରା ଲୋକ ଜାଗିଛନ୍ତି । ଆମେ ଜାଣ 
ସେ ତମ ଘରେ ଅଛି । ଦରଜା ଖୋଲ । ତଥାପି ଡିକ୍‌ ନୀରବ |! ଏଥର ସେ ହୁକୁମ ଦେଲେ 
ଦରଚ୍ଜା ଭାର୍ଗଦିଅ । 

ତତ୍କ୍ଷଣାତ୍‌ କବାଟରେ ସମସ୍ତେ ଧକ୍କା ଦେଲେ ! କିନୃ ମଜଭୂତ୍‌ ଦରଜାଟା 
ଧକ୍କାରେ ଭାଇଁଲାନାହିଁ । ହଠାତ୍‌ ସେତିକିବେଳେ ଗୋଟାଏ ପ୍ରହରୀର ଡାକ ଶୁଭିଲା 
ତା” ପରେ ପ୍ରାଚୀର ଓ ଛାତର ପ୍ରହରୀ ମାନଙ୍କର ଡାକ ଶୂଭିଲା । ସେମାନେ ତେବେ ଦୁର୍ଗ 
ଆକ୍ରମଣ କରିଛନ୍ତି ? ଦୁର୍ଗ ରକ୍ଷା କରିବାପାଇଁ ଜମିଦାର ଓ ତାଙ୍କ ଅନୁଚରମାନେ 
ପଳାଇଲେ। ଡିକ୍‌ କହିଲା, ଆମେ ରକ୍ଷା ପାଇଛେ । 

ଡିକ୍‌ ବିଛଣା ପରା ହୋଇଥବା ଖଟଟି ଟାଣିବାକୁ ଲାଗିଲା ; କିନ୍ଧ ହଲାଇ ପାରିଲା 
ନାହିଁ । ଶେଷରେ ପରିଶ୍ରାନ୍ତ ହୋଇ କହିଲା ମୋତେ ସାହାଯ୍ୟ କର ଶୀଘ୍ର ଆସ | 

ଦିଜଣ ବହୁ ଚେଷ୍ଟାରେ ଓକ୍‌ କାଠର ସେ ପ୍ରକାଣ୍ଡ ଖଟଟି ଟାଣିନେଇ କବାଟରେ 
ଲମ୍ବଭାବରେ ଚପାଇଦେଲେ । ଜୋଆନା କହିଲା ଏଥୁରେ କ'ଣ ହେବ ? ସେ ଏହି 
ଛୋଟ କବାଟ ଦେଇ ଆସିବ । 

— ନା, ତା'ର ଗୋପନ କଥା ସେ କାହାକୁ ଜଣାଇବାକୁ ଦେବନାହିଁ । ସେଇ ବାଟରେ 
ଆମେ ପଳାଇବା । 

ବାହାରେ ସବୁ ଗୋଳମାଳ ପୁଣି ଅମିଗଲା । ଜଣାଗଲା ମୋଟ୍‌ ହାଉସ୍କୁ କେହି 
ଆକ୍ରମଣ କରିନାହିଁ । ରାଇଜିଙ୍ଗହାମ୍‌ଙ୍କ ପରାଜରେ ସାର୍‌ ଡାନିଏଲ୍‌ଙ୍କର ଆଉ ଦଳେ 
ପଳାତକ ସୈନ୍ୟ ଆସିଲେ । ସେମାନେ ଅନ୍ଧାରରେ ଆସିଲେ । ପ୍ରହରୀ ଜାଣିପାରି ଫାଟକ 
ଖୋଲିଦେଇ ସେମାନଙ୍କୁ ଭିତରକୁ ଆଣିଥୁଲା । ସେମାନେ ଅଗଣାରେ ଓଲା ଉଛନ୍ତି । ଡିକ୍‌ 
କହିଲା ସେ ବର୍ରମାନ ଫେରିଆସିବ । ସେଇ ସାନ କବାଟ ପାଖକୁ ଶୀଘ୍ର ଚାଲ । 

ଏହା କହି ଡିକ୍‌ ଆଲୋକ ଜାଳିଲା । ଦି'ଜଣ ଯାଇ ଘରର ସେଇ କୋଣରେ 
ଠିଆହେଲେ । କାନ୍ଧରେ ଝୁଲୁଥ୍ଲା ଗୋଟାଏ ତଳୁଆର ¦ ଡିକ୍‌ ତଳୁଆରଟି କାଢ଼ିନେଇ 
ସେହି ଫାଙ୍କ ଭିତରେ ପୂରାଇ ତାଡ଼ିଦେବାରେ ଫାଙ୍କଟା ଚଉଡ଼ା ହୋଇଗଲା ଏବଂ 
ତା'ପରେ ଆହୁରି ଢୋର୍‌ରେ ତାଡ଼ିଦେବାରେ ସେଇଟା ଉପରକୁ ଉଠିଗଲା । ଦି'ଜଣ 
ଦେଖିଲେ, ଏକ ଶିଡ଼ି ତଳଆଡ଼କ ଯାଇଛି ଓ ଶିଡ଼ିର ସବୁଠାରୁ ଶେଷ ପାହାଚରେ ଗୋଟାଏ 
ଆଲୁଅ ଜଳୁଛି । ଡିକ୍‌ର ଗୁପ୍ତଘାତକୁ ବୋଧହୁଏ ଆଲୋକଟିକୁ ସେହି ଅବସ୍ଥାରେ ସେଠାରେ 
ରଖିଯାଇଛି । ଡିକ୍‌ କହିଲା ତମେ ଆଲୁଅଟା ନେଇ ଆଗେଇଯାଅ। ମୁଁ ଦରଜା 
ବନ୍ଦକରିଦେଇ ଯାଉଛି ପଛରେ । 

କଳାଶର ୫୧ 


ଦିହେଁ ତଳକୁ ଓହ୍ଲାଇଲେ । ଜୋ ଆନା ଆଲୋ କଟା ଉଠାଇନେଇ ଆଗେଇବାକୁ 
ଲାଗିଲା । ଡିକ୍‌ କବାଟଟା ତଳକୁ ଟା ଶି ଦେଇ ତା ? ପଛରେ ଚାଲିଲା । ଏଣେ ଘରର ବଡ଼ 
ଦରଜାରେ ପୁଣି ଢୋର୍‌ରେ ଧକ୍କା ପଡ଼ିବାକୁ ଲାଗିଲା ! 


ଏଗାର 


ଦୁହେଁ କବାଟ ଦେଇ ବାହାରକୁ ଆସି ଦେଖିଲେ ଯେ ଗୋଟିଏ ସରୁ ମଇଳାପୂର୍ଣ୍ 
ରାସ୍ତା ପଡ଼ିଛି । ରାସ୍ତାଟାର ଶେଷରେ ଆଉ ଗୋଟିଏ କବାଟ ¦ କବାଟଟା ଅନ୍ଧ ଖୋଲା । 
ସେମାନେ ଏହାର ଖୋଲିବା ଶବ୍ଦ ଶୁଣିଥୂଲେ । ରାସ୍ତାଟୀର ଉପରଟା ଭରିଛି ବୃଢ଼ିଆଣୀ- 
ଜାଲରେ । ଦୁହେଁ ସେହି ରାସ୍ତାର ଶେଷରେ ପହଞ୍ଚୁଲେ । ସେଇଠୁ ଦରଜା ପାରିହେଲେ 
ଦି' ଆଡ଼େ ଦୁଇଟି ରାସ୍ତା । ଏ ରାସ୍ତା କୁଆଡ଼େ ଯାଇଛି ଜାଣି ନ ଥ୍ଲେ ମଧ୍ଯ ସେମାନେ 
ଗୋଟିଏ ରାସ୍ତା ଧରି ଚାଲିଲେ । ସେମାନେ ଦେଖିଲେ, ରାସ୍ତାଟା ଛାତ ଉପର ଦେଇ 
ଯାଇଛି । ଡିକ୍‌ ଗୋଟାଏ ଛିଦବାଟେ ଦେଖିଲା, ତଳ ଘରର ବେଦୀ ଆଗରେ ଆଣ୍ୁମାଡ଼ି 
ବସି ପାଦ୍ରି ଅଲିଭାର୍‌ ପ୍ରାର୍ଥନା କରୁଛନ୍ତି । 

ଏହି ପଥଟିର ଶେଷଆଡ଼କୁ ଥ୍ଲା କେଇଟା ପାହାଚ । ଦୁହେଁ ରାସ୍ତା ପାରିହୋଇ 
ଶିଡ଼ିରେ ତଳକୁ ଓହ୍ଲାଇଗଲେ । ରାସ୍ତାଟି କ୍ରମେ ଅଣଓସାରିଆ ହୋଇଯାଇଛି । ଗୋଟାଏ 
ପାଖରେ କାନ୍ଧଟି କାଠର | ତା'ରି ଭିତର ଦେଇ ଲୋକମାନଙ୍କର କଥାବାର୍ଭା ଶବ୍ଦ ଶୁଭୁଛି । 
କାନ୍ଦ୍ର ଫାଙ୍କ ଭିତର ଦେଇ ଆଲୋକ ଆସୁଥ୍ଲା । ସେମାନେ ଭାବୁଥ୍ଲେ, ଏହି ରାସ୍ତା 
ଦେଇ ଅନ୍ୟ କେଉଁଆଡ଼େ ବାହାରିପଡ଼ିବେ; କିନୁ ଆଗକୁ ଯାଇ ଦେଖିଲେ ପଥରର 
କାନ୍ଧ ରହିଛି । କାଠ କାନ୍ଧର ଗୋଟିଏ ସ୍ଥାନରେ ବେଶ୍‌ ବଡ଼ ଗୋଟାଏ କଣା ଥୁଲା । 
ସେ ଭିତରେ ଗୋଟାଏ ମଣିଷ ବେଶ୍‌ ସହଜରେ ଗଳିଯାଇପାରେ । 

ଡିକ୍‌ ସେ ଭିତର ଦେଇ ଦେଖିଲା, ସେପଟେ ରହିଛି ଗୋଟାଏ ଘର । ସେହି 
ଘରର ଟେବୃଲରେ ବସି ସୈନ୍ୟମାନେ ଖାଉଛନ୍ତି । ତେଣୁ ସେ ଭିତର ଦେଇ ପଳାଇବା 
କଷ୍ଟକର । ସେମାନେ ସେହି ପୂରୁଣା କବାଟ ପାଖକୁ ଫେରିଚା ଲିଲେ; ଯେଉଁଠି ଆଉ 
ଗୋଟାଏ ରାସ୍ତା ରହିଛି ଅନ୍ୟ ଆଡ଼କୁ । ସେ ଭିତରେ ପୁଣି ଶିଡ଼ି ଉପରକୁ ଓ ତଳକୁ 
ଯାଇଛି । ଯେତେ ଯାଉଛନ୍ତି, ରାସ୍ତାଟା ସେତେ ଅଣଓସାରିଆ ହେଉଛି । ଗୋଟାଏ 
ସ୍ଥାନରେ ଶିଡ଼ିଗୁଡ଼ିକ ତଳକୁ ଓହ୍ଲାଇଯାଇଛି । ଦୁଇପାଖରେ କାନ୍ଧ ସନ୍ତସନ୍ତିଆ ଓ ପିଛୁିଳ । 
ଟିକିଏ ଆଗକୁ ଆସିବାରୁ ଗୋଟାଏ ବାଙ୍କ ପଡ଼ିଲା । ଦି'ଜଣ ବାଙ୍କ ବୁଲି ଦେଖିଲେ 
ଯେ, କେଇଟା ପାହାଚ ଉପରକୁ ଉଠି ଯାଇଛି ।ଶିଡ଼ିଟା ଉପରେ ରହିଛି ଖଣ୍ଡେ ପ୍ରକାଣ୍ଡ 
ପଥର । ସେମାନେ ପଥରଟାକୁ ହଲାଇବାକୁ କାନ୍ଧ ଲଗାଇ ଠେଲିଲେ; କିନ୍ତୁ ତାହା 
ଟିକିଏ ହେଲେ ଚଳ୍କିଲାନାହିଁ। 

୫୨ କଳାଶର 


ଡିକ୍‌ କହିଲା ଆଉ ଉପାୟନାହିଁ । ଆମେ ଏଇଠି ବନ୍ଦୀ | ଯାହହେଉ ଆସ ଶିଡ଼ି 
ଉପରେ ବସି ଟିକିଏ ଗଳ୍ପ କରିବା, ତା'ପରେ ପୁଣି ଫେରିଯିବା । ହୁଏତ ସେମାନେ 
ଟିକିଏ ଅନ୍ୟମନସ୍କ ହେବେ ଏବଂ ସେହି ଅବସରରେ ପଳାଇବା । ତା ' ନହେଲେ ସବୁ 
ଶେଷ । 

ଜୋ ଆନା କହିଲା ତମପରି ମୋର ମଧ୍ଯ କେହିନାହିଁ- ମା’ ନାହିଁ କି ବାପା 
ନାହିଁ । ମୋର ଅଭିଭାବକ ହେଉଛନ୍ତି ଲର୍ଡ ଫକ୍‌୍ସହାମ୍‌ । ଜମିଦାର ଡାନିଏଲ୍‌ ତାଙ୍କର 
ଶତୁ । ମୋତେ ବାହା ଦେଲେ ଅନେକ ଟଙ୍କୀ ମିଳିବ, ସେଥ୍ପାଇଁ ଫକ୍ସହାମ୍‌ ଓ ଜମିଦାର 
ଡାନିଏଲ୍‌ ନିଜନିଜର ପସନ୍ଦମୁତାବକ ମୋର ବିବାହ ଦେବାକୁ ଚାହୁଁଛନ୍ତି । ଜମିଦାର 
ଡାନିଏଲ୍‌ ଦିନେ ସକାଳେ ମୋତେ ଆମ ବଗିଚାରୁ ହଠାତ୍‌ ବନ୍ଦୀକରି ନେଇଆସିଥ୍‌ବା 
କଥା ତମକୁ ତ କହିଛି; ତେବେ ତମକୁ କହିନି ଯେ ମୁଁ ପୁଅ ନୁହଁ ଝିଅ । 

ଡିକ୍‌ କହିଲା¬ ଶୁଣ, କିଏ ଯେପରି ଆସୁଛି ଏ ଆଡ଼କୁ । ଟିକିଏ ପରେ ରାସ୍ତା 
ଶେଷରେ ଦେଖାଗଲା ତୀରନ୍ଦାଜ ବେନେଟ୍‌ । ସେ ଏକା ଆସୁଛି । ହାତରେ ଅଛି 
ଜଳନ୍ତା ମଶାଲ । ସେହି ଆଲୋକରେ ତାକୁ ତୀର ମାରିବା ଖୁବ୍‌ ସହଜ । ଡିକ୍‌ କହିଲା 
ଠିଆହୁଅ ବେନେଟ୍‌, ପାଦେ ଆଗେଇଲେ ମରିବ । 

ବେନେଟ୍‌ ଅନ୍ଧକାର ଆଡ଼କୁ ତୀକ୍ଷଣ ଆଖିରେ ଅନାଇ କହିଲା- ତା ହେଲେ 
ତମେ ଏଇଠି; ଚମକାର ! ତମେ ବଡ଼ ବୃଦିଆ କାମ କରିଛ ଆଲୋକଟା ଆଗରେ 
ରଖି । ଏଠାରେ କ'ଣ କରୁଛ ? ତମେ କ”ଣ ତମର ପୂରୁଣା ଉପକାରୀ ବନ୍ଧୁକୁ ମାରିବ ? 
ତମ ସାଙ୍ଗରେ ସେ ଝିଅଟା ଅଛି କି ? 

— ବେନେଟ୍‌, କୁହ, ଏମାନେ କାହିଁକି ମୋତେ ହତ୍ୟା କରିବାକୁ ଚାହୁଛନ୍ତି । 

¬ ଡ଼ିକ୍‌, ମୁଁ ତୁମକୁ କହିଥ୍ଲିନା ତମେ ନିଭୀକ; କିନୁ ସରଳ | 

— ତମେ ସବୁ ଜାଣ । ବୁଝିଛି ମୋର ଦିନ ଶେଷହୋଇ ଆସିଲାଣି କିନ୍ତୁ ମୁଁ 
ଏଇଠି ଥ୍ବି । ଇଛା ହେଲେ ଜମିଦାର ଆସି ଏଠାରୁ ନେଇଯିବେ । 

—ଦେଖ, ତମେ କେଉଁଠି କିପରି ଅଛ ସେକଥା କହିବାପାଇଁ ମୁଁ ଜମିଦାର ଡାନିଏଲ୍‌ 
ପାଖକୁ ଫେରିଯାଉଛି । ସତରେ ସେ ତମକୁ ଖୋଜି ବାହାର କରିବାକୁ ମୋତେ 
ପଠାଇଛନ୍ତି; କିନୁ ତମେ ଯଦି ବୋକା ନହୁଅ ମୁଁ ଫେରିଆସିବା ପୂର୍ବରୁ ତମେ ଏଠାରୁ 
ଚାଲିଯାଇଥ୍‌ବ । 
ଯେ ଟିକିଏ ବୋଲି ହଲୁନାହିଁ। 

ବେନେଟ୍‌ କହିଲା ସେ କଣରେ ହାତ ପୂରାଇ ଦେଖ ତ ସେଠି କଂଣ ମିଳୁଛି । 
ପାଖ ଘରଟାରେ ଦଉଡ଼ି ଅଛି । ବିଦାୟ ! 

ବେନେଟ୍‌ ଅଦୃଶ୍ୟ ହୋଇଗଲା ଅନ୍ଧକାରରେ । ଡିକ୍‌ ଚତ୍କ୍ଷଣାତ୍‌ ଆଲୁଅଟୀ ନେଇ 
ବେନେଟ୍‌ର ନିର୍ଦଦେଶାନୁଯାୟୀ କାର୍ଯ୍ୟ କଲା । ବଡ଼ ପଥରଟି ପାଖରେ ଥଲା ଗୋଟିଏ 
ଗାତ । ଡିକ୍‌ ତା” ଭିତରେ ହାତ ପୂରାଇଲା । ତା ହାତରେ ଲାଗିଲା ଲୁହାର ଗୋଟିଏ 
ବାଡ଼ି । ସେ ସେଇଟିକୁ ଉପରକୁ ଟେକିଲା । ଫଟ୍‌କରି ଗୋଟାଏ ଶବ୍ଦ ହେଲା ଓ ପଥରଟି 
ଘୁଞ୍ଗଲା । ପଥରଟି ଅନ୍ୟଆଡ଼କୁ ଠେଲିଦେବାରେ ଗୋଟିଏ ଛୋଟ ଘର ନଜରରେ 
ପଡ଼ିଲା । ଘରଟିର ଗୋଟିଏ ପାଖ ଖୋଲା, ତା ପାଖରେ ଅଗଣା | ଅଗଣାରେ ତିନିଜଣ 
ଲୋକ ଘୋଡ଼ାଙ୍କୁ ପ୍ରସ୍ତୁତ କରୁଛତ୍ତି । କାଛତ ଦିହରେ ରହିଛି ଦି'ଟା ମଶାଲ । ଆଲୋକ ଶୀତ 
ବାୟୁରେ କମ୍ପଛି । ସହିସମାନେ ଦେଖିବେ ଏହି ଭୟରେ ଡିକ୍‌ ତା' ଆଲୋକଟା ଲିଭାଇଦେଇ 


ଶିଡ଼ିରେ ଉପରକୁ ଉଠି ବାରଣ୍ଡା ସାମନାରେ ଘରଟି ଆଡ଼କୁ ଚୂପ୍ଚୃପ୍‌ ଆଗେଇ ଟା ଲିଲା । 


ବାର 


ସେମାନେ ଯେଉଁ ଘରେ ପଶିଲେ ସେଇଟି ବଡ଼ନୁହେଁ । ଘରର ଗୋଟିଏ କୋଣରେ 
ଛୋଟ ବତିଟିଏ ଜଳୁଥ୍ଲା । ସେହି ଆଲୋକରେ ସେମାନେ ଦେଖିଲେ ଯେ ଘରର 
ଝରକାଧାରରେ ଖୁବ୍‌ ଓଜନିଆ ଓକ୍‌ କାଠର ଖଟ ସାଙ୍ଗରେ ବେଶ୍‌ ଶକ୍ତ ଓ ମୋଟା 
ଏକ ଦଉଡ଼ି ବନ୍ଧା ହୋଇଛି ଓ ଅନ୍ୟ ଏକ ଦୌଡ଼ି ଖଟ ଉପରେ ରହିଛି । ଡିକ୍‌ ଚତ୍କ୍ଷଣାତ୍‌ 
ଦଉଡ଼ିଟି ଧରି ଝରକା ଦେଇ ତଳକୁ ଯିବାକୁ ବାହାରିଲା । ବାହାରେ ଗଭୀର ଅନ୍ଧକାର । 
ଜୋଆନା ଭୟରେ କହିଉଠିଲା— ଡିକ୍‌, ମୁଁ ତ ଏବେ ତଳକୁ ଓହ୍ଲାଇ ପାରିବିନି ! 
ନିଶ୍ଚୟ ପଡ଼ିଯିବି । 

ତା କଥାରେ ଡିକ୍‌ ଚମକିଉଠିଲା ଏବଂ ତା ହାତରୁ ଦଉଡ଼ିଟୀ ଖସିଯାଇ ତଳେ 
ଶବ୍ଦ କରି ପଡ଼ିଲା । ସାଙ୍ଗେ ସାଙ୍ଗେ ପ୍ରାଚୀର ଉପରୁ ଓଜନିଆ ଗଳାରେ ଡାକ ଶୁଭିଲା 
କିଏ ଅଛ କିଏ ? 

ଡିକ୍‌ କହିଲାଓ ଏଥର ଆଉ ରକ୍ଷାନାହିଁ। ଶୀଘ୍ର ଆର ଦଉଡ଼ିଟୀ ଧରି ତଳକୁ 
ଯାଅ । ସେଠାରୁ ଘୁଞ୍ଯାଇ ଢୋ ଆନା କହିଉଠିଲା- ମୁଁ ପାରିବିନାହିଁ । 

— ତମେ ଯଦି ନପାରିବ, ମୁଁ ମଧ୍ଯ ପାରିବିନାହିଁ । ତମେ ମୋତେ ଛାଡ଼ୁଛ- 
ସାଙ୍ଗରେ ଯିବନାହିଁ। 

— ଡ଼ିକ୍‌ ! ମୁଁ ପାରିବିନାହିଁ । ମୋର ଶକ୍ତିନାହିଁ । 

— ତେବେ ଦିଜଣ ଏଇଠି ମରିବା । 

ଡିକ୍‌ ଉତ୍ତେଜିତ ହୋ ଇଉଠିଲା । ବାହାରେ ପାଦଶବଦ୍ଦ ଶୁଣି ଆଲୋକଙଟା 
ଲିଭାଇଦେଇ କବାଟଟା ବନ୍ଦ କରିଦେବାକୁ ଗଲା; କିତ୍ଧ ସେ ବନ୍ଦ କରିବା ପୂର୍ବରୁ 
ଯୋଡ଼ାଏ ବଳିଷ୍ଠ ହାତ କବାଟଟା ଖୋଲିଦେଲା । 

ଆଗନ୍ତୁକ ସହ ଡିକ୍‌ର କିଛି ସମୟ ଧସ୍ତାଧସ୍ତି ଚାଲିଲା । ଅନ୍ୟ କେତେଜଣ ମଧ୍ଯ 
ଦଉଡ଼ିଆସିଲେ । ଡିକ୍‌ ଝରକା ପାଖକୁ ଦୌଡ଼ିଲା । ସେ ଦେଖିଲା ଜୋଆନା ଗୋଟିଏ 
ପାଖରେ ପ୍ରାୟ ଅଚେତନ ହୋଇ ପଡ଼ିଛି । ସେ ଦେହଟା ତୋଳିନେଲା; କିନ୍ତୁ ପ୍ରାଣ 
ଥୁଲାଭଳି ତା'ର ମନେହେଲାନାହିଁ । କେତେକ ଲୋକ ଭିତରକୁ ପଶିଆସିଲେ ଓ ତାକୁ 
ଧରିନେଲେ । ଏହି ସମୟରେ ଡିକ୍‌ ଛୁରିଟା ବାହାରକରି ଜଣକ ଛାତିରେ ବସାଇଦେଲା । 
ଏ ଆକ୍ରମଣ ଦେଖି ଅନ୍ୟମାନେ ତାକୁ ଛାଡ଼ି ପଳେଇଗଲେ । ଏତିକିବେଳେ ଡିକ୍‌ 
ଗୋଟାଏ ଡିଆଁରେ ଝରକାର ଦଉଡ଼ି ଧରି ବାହାରକୁ ଝୁଲିପଡ଼ିଲା । ଦଉଡ଼ିଟିରେ ଗଣ୍ଡି 
ପରେ ଗଣ୍ଠି ପଡ଼ିଛି । ଡିକ୍‌ ଏତେ ଶୀଘ୍ର ତଳକୁ ଓହ୍ଲାଉଥ୍ଲା ଯେ ସେ ଶୂନ୍ୟରେ ଘୃୂରିବାକୁ 
ଲାଗିଲା ଓ ତାର ମୁଣ୍ଡଟା ପଥର କାନ୍ଧରେ ବାଜିଲା । ତା 'ର ହାତରୁ ଦଉଡ଼ିଟା ଖସିଗଲା 
ଏବଂ ସେ ତଳର ଥଣ୍ଡାପାଣିରେ ଯାଇ ପଡ଼ିଲା । 

ଗହୀର ପାଣିରେ ଉବୁଟୁବୁ ହେଉ ହେଉ ଦଉଡ଼ିଟା ତା'ର ହାତକୁ ଲାଗିଲା । ଡିକ୍‌ 
ପାଣି ଉପରେ ପିମ୍ପାଭଳି ଗୋଟାଏ ଜିନିଷ ଭାସୁଥ୍ବା ଅନୁଭବ କଲା । ତେଣୁ ଦଉଡ଼ିଟାକୁ 
ଶକ୍ତକରି ଧରି ଅଭ୍ତାଳିବାକୁ ଲାଗିଲା । ପିମ୍ପାଟାର ଦିପଟେ ବଡ଼ ବଡ଼ କଡ଼ା ଲାଗିଥୁଲା । 
ତେଣୁ ସେ ଦଉଡ଼ିଟା ଛାଡ଼ିଦେଇ କଡ଼ାଧରି ଭାସିବାକୁ ଲାଗିଲା । ଡିକ୍‌ ଉପରକୁ ଅନାଇ 
ଦେଖିଲା ଯେ ଗୁଡ଼ିଏ ମଶାଲ ଜଳୁଛି ଓ ମଶାଲର ଆଲୋକରେ ଦେଖାଯାଉଛି ପ୍ରାଚୀର 
ଧାରରେ କେତେଗୁଡ଼ିଏ ମୁହଁ । ସେଗୁଡ଼ିକ ତାକୁ ଦେଖିବାକୁ ଚେଷ୍ଟା କରୁଛନ୍ତି; କିନ୍ତ 
ଆଲୋକଟା ତଳେ ନପହଞ୍୍ବାରୁ ସେମାନେ ଦେଖିପାରୁନାହାନ୍ତି । 

ଡିକ୍‌ ଅତି କଷ୍ଟରେ ପିମ୍ପାର କଡ଼ା ଧରି ପାଣି ଉପରେ ଭାସି ଭାସି ଯାଇ କୂଳ 
ପାଖରେ ପହଞ୍ଲା । ଆଗରେ ଜଙ୍ଗଲି ଗଛର ବୂଦା । ଗଛର ଡାଳଗୁଡ଼ିକ ପାଣି ଭିତରକୁ 
ନଇଁପଡ଼ିଛି । ସେ ଧଇଁସଇଁ ହୋଇ ଗୋଟାଏ ଡାଳକୁ ଧରି ଦମ୍‌ ନେଲା । ଏଣେ ଉପରେ 
ଯେଉଁମାନେ ଥ୍ଲେ ସେମାନେ ପାଣିର ଶହକୁ ଲକ୍ଷ୍ୟ କରି ଉପରୁ ଶର ମାରିବାକୁ 
ଲାଗିଲେ ଓ ଶରଗୁଡ଼ିକ ଆସି ପାଣିରେ ପଡ଼ିବାକୁ ଲାଗିଲା । 

ହଠାତ୍‌ ଉପରୁ ଗୋଟାଏ ଜଳନ୍ତା ମଶାଲ ଆସି କାଦୁଅ ଉପରେ ପଡ଼ିଲା ଓ 
ଜଳିଉଠି ସ୍ଥାନଟାକୁ ଆଲୋକିତ କଲା | ଉପରେ ଯେଉଁମାନେ ଥଲେ ସେମାନେ ଡିକ୍କୁ 
ପରିଷ୍ଠାର ଦେଖିଲେ; କିନ୍ଧୁ ଡିକ୍‌ର ସୌଭାଗ୍ୟ ଯେ ମଶାଲଟା କ୍ଷଣକ ପରେ ଲିଭିଗଲା । 
ଡିକ୍‌ ଉପର ଲୋକଙ୍କର ଉଦ୍ଦେଶ୍ୟ ବରଝିପାରି ଡାଳ ଧରି ତତ୍କ୍ଷଣାତ୍‌ କୂଳକୁ ଉଠିଲା । 
ତଥାପି ସେ ରକ୍ଷା ପାଇଲାନାହିଁ । ¬ ଗେଟାଏ ଶର ଆସି ତା”ର କାନ୍ଧକୁ ବିଦ୍ଧ କଲା । 
ଯନ୍ତ୍ରଣାରେ ଡିକ୍‌ର ଶକ୍ତି ଯେପରି ବଢ଼ିଗଲା । ସେ କୂଳକୁ ଉଠି ଦୌଡ଼ିବାକୁ ଲାଗିଲା । 

ଡିକ୍‌ ଦୌଡ଼ଛି ଏବଂ ତା ' ପଛରେ ଗଛପତ୍ର ଭେଦକରି ତୀରସବୂ ଆସୁଛି; କିନୃ 
କୌଣସିଟି ସ୍ଥର୍ଶ କରିପାରିନାହିଁ । ସେ ଅବସନ୍ନ ଦେହରେ ଗୋଟାଏ ଗଛକୁ ଠେସଦେଇ 
କିଛି ସମୟ ଠିଆହେଲା । ପୋଷାକରୁ ପାଣି ଝରୁଛି ଓ କ୍ଷତରୁ ରକ୍ତ ଝରୁଛି । ସେ ଆଉ 

ଚାଲିପାରୁନି । ତଥାପି ସେ ମୁକ୍ତ ହୋଇଛି । ଦୁଃଖ ଏଇଆ ଯେ ବିଚରା ଜୋ ଆନା 
ଡାନିଏଲ୍‌ କବଳରେ ଅଛି । ତେବେ ତା ପାଇଁ ସେ ଦାୟୀ ହେବ କିପରି ? ତାକୁ 
ଆଣିବାକୁ ତ ସେ ବହୁତ ଉଦ୍ୟମ କରିଛି ! 

ଜମିଦାରଙ୍କ କବଳରେ ଜୋଆନା ଅଛି ସତ; କିନ୍ତୁ ସ୍ତ୍ରୀଲୋକ ଉପରେ ସେ 
ଅତ୍ୟାଚାର କରିବେନାହିଁ । ସେ ଦିନେ ଦି' ଦିନ ଭିତରେ ଜୋ ଆନାକୁ ବିବା ହଦେବେ। 
ଦେଖାଯାଉ କଣ ହେଉଛି । କିନ୍ଧ ସେ ପ୍ରତିଶୋଧ ନିଶ୍ଚୟ ନେବ । 

ଡିକ୍‌ ଆଉ ଆଗେଇ ନପାରି ସେହିଠାରେ ବସି ପଡ଼ିଲା । ତା ? ଚାରିପଟେ ଜଙ୍ଗଲ । 
ଅନ୍ଧକାର ରାତିରେ କ୍ରମେ ତା'ର ଆଖିଦି'ଟୀ ବନ୍ଦହୋଇ ଆସିଲା ଓ ସେ ଶୋଇପଡ଼ିଲା । 
ତା'ର ନିଦ ଯେତେବେଳେ ଭାଙ୍ଗିଲା ସେତେବେଳକୁ ଅନ୍ଧକାର ଭଲକରି କଟିଯାଇନି ! 
ସେ ଅର୍ବ -ଜାଗରଣରେ ବସିରହିଲା । ରାତିର କଥା ସ୍ଵପ୍ନପରି ମନେହେଉଛି । କ୍ରମେ 
ଅଧ୍କ ଆଲୋକ ଆସିଲା । ଏବେ ନିଦ କଟିଲା ସତ; କିନୁ ଅବସାଦ ଗଲାନାହିଁ। ଡିକ୍‌ 
ବସିରହି ଦେଖିଲା ଯେ ଗୋଟାଏ ଓକ୍‌ ଗଛର ଡାଳରେ କଂଣଟାଏ ଝୁଲିଛି । ତା'ର 
କୌତୂହଳ ଜାଗିଲା । ସେ ପାଖକୁ ଯାଇ ଦେଖିଲା ଗୋଟାଏ ମଣିଷର ଦେହ । ପବନରେ 
ଦେହଟା ଝୁଲୁଛି । ଡିକ୍‌ ତାକୁ ଡାନିଏଲ୍‌ର ଦୂତ ବୋଲି ଚିହ୍ନିଲା । ଲୋକଟା ବଣୁଆ 
ଲୋକଙ୍କ ହାବୁଡ଼ରେ ପଡ଼ି ଏହି ଅବସ୍ଥା ଭୋଗିଛି । ସେ ଡାନିଏଲ୍‌ର ଚିଠି ନେଇ 
ରାଇଜିଙ୍ଗହାମ୍‌ଙ୍କ ଶତୁ ପାଖକୁ ଯାଉଥଲା ! ଚିଠିଟି ଗଛତଳେ ପଡ଼ିଥ୍ଲା । ବଣୁଆ 
ଲୋ କଗୁଡ଼ାକ ଏଇଟା ବୋଧହୁଏ ଦେଖିପାରିନାହାନ୍ତି । 

ଡିକ୍‌ ଚିଠିଟାକୁ ପକେଟ୍‌ରେ ରଖି ପୂଣି ଚାଲିଯିବାକୁ ଲାଗିଲା । ଭାବିଲା ଚିଠିଟା 
ଭବିଷ୍ୟତରେ କାମରେ ଲାଗିପାରେ । ସେ କିନ୍ତୁ ଚାଲିବା ଶକ୍ତି ହରା ଇଥ୍‌ଲା ! ଯାଉଁ 
ଯାଉଁ ବାଟରେ ଠିଆହୁଏ ଓ ଥକ୍କା ମାରେ ! ଏହିପରି ଜଙ୍ଗଲ ବୁଦା ଟପି ଡିକ୍‌ ଶେଷରେ 
ବଡ଼ ରାସ୍ତାରେ ଉଠିଲା । ଏତିକିବେଳେ କିଏ ରୁକ୍ଷ ଗଳାରେ କହିଲା ଠିଆହୁଅ ! ଡିକ୍‌ 
କହିଲା- ମୋର ଠିଆ ହେବାର ଶଚ୍ତିନାହିଁ । ପଡ଼ିଯାଉଛି । 

ସତକୁ ସତ ଠିଆହୋଇ ନପାରି ସେଠାରେ ଲମ୍ବହୋଇ ପଡ଼ିଗଲା । ଠିକ୍‌ 
ସେତିକିବେଳେ ସବୂଜ ପୋଷାକ ପିନ୍ଧି ଦିଓଟି ଲୋକ ବାହାରିଆସିଲେ । ପିଠିରେ 
ତାଙ୍କର ଲମ୍ବ ଧନ, ଶରଭରା ତୂଣୀର ଓ ଅଣ୍ଟାରେ ଛୋଟ ଖଣ୍ଡା । 

ଦିଜଣଙ୍କ ମଧ୍ଯରୁ ଯେଉଁଟି ଅନ୍ତବୟସ୍କ ସେ କହିଲା ଲଲେଶ୍‌ ଏ ଯେ ଡିକ୍‌ ! 

¬ ହଁ, ସର୍ଘୀର ଏହାକୁ ପାଇଲେ ଖୁସି ହେବ । 

— ଦେଖୁଛ କେତେବଡ଼ କ୍ଷତ ! କିଏ କଲା ? ଆମ ଦଳର କେହି କରିଥ୍ଲେ ଯେ 
ସର୍ବନାଶ ହେବ ! ଇଲିସ୍‌ କ'ଣ ରଖିବ ତାକୁ ! 

— ପିଲାଟାକୁ ମୋ ପିଠିରେ ଉଠାଇଦିଅ । 

ଅନ୍ୟ ଲୋକଟି ଡିକ୍‌କୁ ଲଲେଶ ପିଠିକୁ ଉଠାଇଦେଲା । ଲଲେଶ ଯାଉଁ ଯାଉଁ 
କହିଲା- ତେମେ ତମ ସ୍ଥାନରେ ଥାଅ, ମୁଁ ଏହାକୁ ଏକା ନେଇଯିବି । 

ସେ ତା' ସ୍ଥାନରେ ରହିଲା ଏବଂ ଲଲେଶ ଡିକ୍କୁ ନେଇଗଲା । ଡିକ୍‌ ଲଲେଶ 
ପିଠିରେ ଅଚେତ ହୋଇ ପଡ଼ିରହିଲା । ଅଛ ଦୂରରେ ଗୋଟାଏ ସରାଇଖାନା ଥୁଲା । 
ଏଲିସ୍‌ ଡାକ୍‌ଓଆର୍ଥ ସେଠାରେ ବସି ଜମିଦାର ଡାନିଏଲ୍‌ଙ୍କ ପ୍ରଜା ଙ୍କଠାରୁ ଖଜଣା ଆଦାୟ 
କରୁଥଲା । ପ୍ରଜାମାନେ ନିରୁପାୟ ହୋଇ ଖଜଣା ଦେଇ କହୁଥ୍‌ଲେ- ଜମିଦାରଙ୍କ 
ପୂଣି ଆମେ ଖଜଣା ଦେବୁ ? 

ଏତିକିବେଳେ ଏଲିସ୍‌ ଡିକ୍‌କୁ ନେଇ ଲଲେଶର ପହଞ୍୍ବା ଖବର ପାଇଲା | ସେ 
ପ୍ରଜାମାନଙ୍କୁ ବିଦାୟ ଦେଇ ଡିକ୍‌କୁ ନେଇ ସରାଇଖାନା ଭିତରର ଗୋଟିଏ କୋଠରିକୁ 
ପଶିଗଲା | ଡିକ୍ର କ୍ଷତରେ ଓିଷଧ ଲଗାଇ ଦିଆହେଲା । ଅଳ୍ପ ସେବା -ଶୁଶୁଷା ପରେ 
ଡିକ୍‌ର ପୂର୍ଣ୍ଣ ଚେତନା ଫେରିଆସିଲା । 

ଏଲିସ୍‌ କହିଲା- ଡିକ, ତମର କୌଣସି ଭୟନା ହିଁ । ତମେ ତମ ବନ୍ଧୁ ପାଖରେ 
ଅଛ । ମୁଁ ତମ ବାପାଙ୍କୁ ଭଲପାଏ; ତେଣୁ ତମକୁ ବି ଭଲପାଏ । ବର୍ଭମାନ ଟିକିଏ 
ବିଶ୍ରାମ କର, ତା'ପରେ ତମଠୁ ସବୁକଥା ଶୁଣିବି । 

ଦିପହରରେ ଏଲିସ୍‌ ପୁଣି ଆସିଲା ଡିକ୍‌ ପାଖକୁ ! ଡିକ୍‌ ମୋଟ୍‌ ହାଉସ୍‌ର ସବୁକଥା 
ବର୍ଣ୍ଣନା କଲା । ଏଲିସ୍‌ ଶୁଣି କହିଲା ଆଉ ତାର ରକ୍ଷାନାହିଁ । ତାର ମୃତ୍ୟୁ ଘନେଇ 
ଆସୁଛି । ଡିକ୍‌ ପଚାରିଲାଓ ଆପଣ କ”ଣ ମୋଟ୍‌ ହାଉସ୍‌ ଆକ୍ରମଣ କରିବେ ? 

— ପାଗନ ନା କ”ଣ ? ତା ହାତରେ ବର୍ଗମାନ ଅନେକ ଲୋକ ଅଛନ୍ତି । ଏବେ 
ଟିକିଏ ଚୂପ୍‌ ରହିବା, ତାକୁ ବାଧା ଦେବାନାହିଁ । 

— ଜୋଆନାପାଇଁ ମୁଁ ବଡ଼ ଚିନ୍ତିତ । 

— ସେହି ଝିଅଟି— ଭୟକରନା | ତମଛଡ଼ା ଆଉ କାହା ସାଙ୍ଗରେ ତାହାର ବିବାହ 
ହେବନାହିଁ । ନିଶ୍ଚିନ୍ତରେ ରହ । ଜମିଦାରର ମୃତ୍ୟୁ ନିଶ୍ଚିତ | 

ଦି” ଦିନ ପରେ ଜମିଦାର ଡାନିଏଲ୍‌ ଚାଳିଶ ଜଣ ଅଶ୍ଵାରୋହୀ ସୈନ୍ୟ ନେଇ 
ଟ୍ରାନ୍‌ସଟାଲର ବଣ ଦେଇ ଚାଲିଗଲେ; ଜକିନ୍ଧ କେଉଁଠାରୁ ହେଲେ ବାଧା ପାଇଲେ 
ନାହିଁ । କାହାକୁ ବି ବଣରେ ଦେଖିଲେନାହିଁ । ବଣଟା ଯେପରି ବିପଦଶୂନ୍ୟ । ତେବେ 
ସେ ଏତେଦିନ ଧରି ବିପଦର ସ୍ଵପ୍ନ ଦେଖିଥ୍‌ଲେ ! 

ସେହିଦିନ ରାସ୍ତାରେ ଗୋଟିଏ ଲୋକ ଡାନିଏଲ୍‌ଙ୍କୁ ଚିଠିଟିଏ ଦେଇଗଲା । ଚିଠି 
ଡିକ୍‌ ପଠେଇଛି । ସେ ଲେଖିଥ୍ଲା- ମୋର ବାପାଙ୍କ ରକ୍ତ ତମ ହାତରେ ଲାଗିଛି । 
ନିଶ୍ଚୟ ପ୍ରତିଶୋଧ ନେବି । ମୋ ହାତରେ ତମର ମୃତ୍ୟୁ । ଆଉ ଗୋଟିଏ କଥା, 
ଜୋଆନାର ବିବାହ ଯଦି ଆଉ କାହା ସାଙ୍ଗରେ କରିଦିଅ ତେବେ ବୃଝିବ ସେହିଦନ 
କବରକୁ ପାଦ ବଢ଼େଇଛ। 

ଚିଠି ପଢ଼ି ଜମିଦାର ଡାନିଏଲ୍‌ର ମୁହଁଟି ଲାଲ୍‌ ପଡ଼ିଗଲା । 


ଟି 
ମଁ 

ମାସେ ବିତିଗଲାଣି । ସମୁଦ୍ରଧାରରେ ଗୋଟିଏ ସହରକୁ ଡିକ୍‌ ଆସିଛି ତା'ର 
ବାଣୁଆ ବନ୍ଧୁମାନଙ୍କୁ ନେଇ ଛଦ୍ଧବେଶରେ ଜୋଆନାକୁ ଖୋଜିବା ପାଇଁ । ସହରଟି 
ମଧ୍ଯଭଳି । ସେତେବେଳେ ଅନେକ ବଡ଼ ବଡ଼ ଲୋକ ସେମାନଙ୍କ ସଶସ୍ତ ଅନୁଚରବର୍ଗଙ୍କୁ 
ନେଇ ଆସିଛନ୍ତି । ସେମାନଙ୍କ ମଧ୍ୟରେ ଜମିଦାର ଡାନିଏଲ୍‌ ତାଙ୍କର ବଛା ବଛା ଷାଠିଏ 
ଜଣ ସୈନ୍ଯଙ୍କୁ ନେଇ ମଧ୍ଯ ଆସିଛଚ୍ତି । ତାଙ୍କ ଅବସ୍ଥା ଏବେ ଖୁବ୍‌ ଭଲ । ସେ ପୁଣି 
ଅନେକ ଟଙ୍କାର ମାଲିକ ହୋଇଛନ୍ତି । 

ଡିକ୍‌ ଖବର ପାଇଛି ଯେ ଜମିଦାର ଡାନିଏଲ୍‌ ଢୋଆନାକ୍ର ସମୂଦ୍ର ନିକଟରେ 
ଗୋଟାଏ ଘରେ ବନ୍ଦୀ କରି ରଖିଛନ୍ତି । ଘରଟିର ଭିତରେ ଓ ବାହାରେ କଡ଼ା ପହରା; 
ତେଣୁ ସେଠାରୁ ତାକୁ ଉଦ୍ଧାର କରିବା କଷ୍ଟକର । ତଥାପି ଦିନେ ଅନ୍ଧାର ରାତିରେ ସେ 
ଘରଟିକୁ ଆକ୍ରମଣ କଲା । ତା” ସାଙ୍ଗରେ ଯୋଗଦେଲେ ଜମିଦାର ଡାନିଏଲ୍‌ଙ୍କ ଶତୃ 
ଲର୍ଡ଼ ଫକ୍‌୍ସହା ମ୍‌ ଜଢୋଆନାର ଅଭିଭାବକ । ଅନ୍ଧକାରରେ ଯୁଦ୍ଧ ହେଲା । ଦୁଇ ପକ୍ଷରୁ 
ଅନେକ ଲୋକ ମଲେ । ଜୋ ଆନାକୁ ଉଦ୍ଧାର କରିବା ଦୂରେଥାଉ ଡିକ୍‌ ତା'ର ପାଖକୁ 
ମଧ୍ଯ ଯାଇପାରିଲାନାହିଁ । ସେ ବ୍ୟର୍ଥମନୋରଥ ହୋଇ ଠିକ୍‌ କଲା ସ୍ଥଳପଥରେ 
ଆକ୍ରମଣ ଅସମ୍ଭବ । 

ସମୁଦ୍ରର ଧାରରେ ସହରଟି । ସେଠାରେ ଅନେକ ଚାହାଜ ଥୁଲା । ଶୀତକାଳ 
ବୋଲି ନାବିକମାନେ ବ୍ଯସ୍ତ ନଥ୍‌ଲେ । ସେମାନେ ଅନୁକୂଳ ପବନକୁ ଅପେକ୍ଷା 
କରୁଥ୍ଲେ । ଡିକ୍‌ ଠିକ୍କଲା, ଗୋଟାଏ ଢାହାଜରେ ସମୁଦ୍ରରେ ଯାଇ ରାତିର 
ଅନ୍ଧକାରରେ କୂଳରେ ଓହ୍ଲାଇ ସେଠାରୁ ଘର ଉପରେ ଆକ୍ରମଣ କରିବ । କିନ୍ଧୁ ଜାହାଜ 
କାହିଁ ? କିଏ ଚଳାଇବ, କିଏ ବା ଯୋଗାଡ଼ କରିବ ? ଯାହାହେଉ ଶେଷରେ ସବୁ 
ଯୋଗାଡ଼ ହେଲା । 

ଏଲିସ୍‌ ଦଳରେ ଲଲେଶ ଥୁଲା ସବୁ ଗୁଣରେ ପରିପୂର୍ଣ୍ଣ । ସେ ଥରେ ପାଦରି 
ହେବାକୁ ମଧ୍ଯ ଉଦ୍ୟମ କରିଥଲା; କିନ୍ତ ଧର୍ମପଥରେ ଚଳିବା ତା ପକ୍ଷରେ ସମ୍ଭବ 
ହେଲାନାହିଁ । ତେଣୁ ସେ ଜାହାଜରେ ନାବିକ ହେଲା ¦ ମାତ୍ର ସେଠାରେ ମଧ୍ଯ ରହିନପାରି 
ଶେଷରେ ଡାକଓଆର୍ଥର ଦଳରେ ଯୋଗଦେଇ ଓ ଦସ୍ୟୁବୃରି ଅବଲମ୍ବନ କରି ଜଣେ 
ଦୂର୍ବର୍ଷ ଦସ୍ୟୁ ହେଲା । ସେ ଜାହାଜ ଚଳାଇବାର ଭାର ନେଲା । 

ରାତିର ଅନ୍ଧକାରରେ ଡିକ୍‌୍ର ଦଳ ଜାହାଜରେ ଚଢ଼ି ସମୂଦ୍ରପଥରେ ବୁଲିଆସି 
ଗୋଟାଏ ସୁବିଧା ସ୍ଥାନରେ ଓହ୍ଲାଇ ଘରଟି ଆକ୍ରମଣ କଲେ । ତଥାପି ଉଦ୍ୟମ ସଫଳ 

ହେଲାନାହିଁ । ପୁଣି କେତେକ ଲୋକ ମଲେ । ତେଣୁ ଡିକ୍‌ ଯୁଦ୍ଧରଙ୍ଗ କରି ଓ ଅବଶିଷ୍ଟ 
ଲୋକ ନେଇ ଜାହାଜରେ ପଳାଇଲା | 

ଦୃଭୀଗ୍ୟକ୍ରମେ ସମୁଦ୍ର ଥୁଲା ସେଦିନ ଅଶାନ୍ତ । ପ୍ରବଳ ବାତ୍ୟା ବହୁଥୁଲା । 
ମନେହେଲା ଜାହାଜଟି ବୃଡ଼ିଯିବ । ଜାହା ଜଟି ଶେଷରେ କଷ୍ଟରେ କୂଳରେ ଲାଗିଲା | 
ସେମାନେ ଯେଉଁଠି ଓହ୍ଲାଇଲେ ସେ ସ୍ଥାନଟି ସହରରୁ ଦଶ ମାଇଲ ଦୂର ହେବ । 
ସେଠାରୁ ହଲିଉଡ୍‌ ବେଶି ଦୂର ହେବନାହିଁ । ଡିକ୍‌ ପାଖରେ ଯାହା ପଇସାପତ୍ର ଥୁଲା 
ସେ ସବ୍ରତକ ତାର ଲୋକଙ୍କ ମଧ୍ଯରେ ବାଣ୍ଟିଦେଇ ଲଲେଶ ସାଙ୍ଗରେ ଚାଲିଲା । ଏତେ 
ଦିନ ପରେ ସେ ବୁଝିଛି ଯେ ଲଲେଶ ପରି ବେପାରବାୟ ବନ୍ଧୁର ତୁଳନାନା ହିଁ । ଲଲେଶ 
ବୃଵିମାନ୍‌, ବୀର ଓ ନିଭୀକ, ବିଶୃସ୍ତ ମ୍ଯ 

ଡିକ୍‌ ଓ ଲଲେଶ ବଣ ଦେଇ ଟାଲିଛନ୍ତି । ଦୁହେଁ କ୍ଷୁଧାର୍ର ଓ କ୍ଲାନ୍ତ । ଅବିରାମ 
ତୁଷାରପାତ ହେଉଛି । ଗଛପତ୍ର, ଘରଦ୍ବାର, ରାସ୍ତାଘାଟ ସବୁ ତୂଷାରର ଆବରଣରେ 
ଧଳା ଦିଶୁଛି । ଏତେବେଳେ ବଣରେ ବାଟ ଚାଲିବା ବଡ଼ କଷ୍ଟକର । ଲଲେଶ ବଣୁଆ 
ଲୋକ), ବଣର ପ୍ରତିଟି ଗଛ ତା'ର ଚିହ୍ନା । ପ୍ରତିଟି ବରଦା ଆପଣାର | ସେ ତୁଷାରପାତକୁ 
ଖାତିର ନକରି ଆଗେଇ ଚାଲିଛି । ବଣ ଭିତରେ କଛି ବାଟ ଯାଇ କେତେଟା ପ୍ରକାଣ୍ଡ 
ପୁରୁଣା ଓକ୍‌ ଗଛ ତଳେ ଲଲେଶ ଡିକ୍କୁ ନେଇ ଅଟକିଲା । କେଇଟା ରାସ୍ତା ଆସି 
ଏଠାରେ ମିଶିଛି । ଲଲେଶ କହିଲା ମାଷ୍ଟର ଡିକ୍‌, ମୁଁ ବଣୁଆ । ମୋର ଅତିଥ 
ହେବାରେ କୌଣସି ଗୌରବ ନାହିଁ । ତମକୁ ପିଆଲାଭରି ମଦ ଓ ତାପ ପାଇଁ ନିଆଁ 
କେବଳ ଦେଇପାରେ । ସେଥ୍‌ରେ ଶୀତର ଜମାଟବନ୍ଧା ଶରୀରଟା ତାଜା ହୋ ଇଯିବ । 

ଡିକ୍‌ କହିଲା- ଧନ୍ୟବାଦ୍‌ ! ପିଆଲାଏ ମଦ ଓ ଟିକିଏ ନିଆଁ ପାଇ ବରଫ 
ଉପରେ ମୁଁ ଅନେକ ଦୂର ଯାଇପାରେ । 

ଲଲେଶ ପତ୍ରହୀନ ଡା ଳଗୁଡ଼ିକ ଘୁଞ୍ଚାଇ ଆଗକୁ କିଛିଦୂର ଆଗେଇଗଲା ଏବଂ 
ଗୋଟାଏ ଗୁହା ଆଗରେ ଠିଆହେଲା | ଗୁହାଟିର ଚାରିପଟେ ଘଞ୍ଚ ଜଙ୍ଗଲ । ଲଲେଶ 
ବୁଦା ଲଟା ଠେଲି ସେହି ଭିତରେ ଅଦୃଶ୍ୟ ହୋଇଗଲା । ଗୋଟାଏ ଗଛ କେଉଁ କାଳରୁ 
ପ୍ରବଳ ଝଡ଼ରେ ଉପୂଡ଼ିଯାଇଥ୍‌ଲା; କିନୁ ପଡ଼ିଯାଇନି । ମୂଳଟା ଅନେକ ମାଟି ଉଠାଇ 
ପକାଇଥ୍ଲା, ଫଳରେ ସେଠାରେ ଗୋଟାଏ ବଡ଼ ଗାତ ସୃଷ୍ଟି ହୋଇଛି । ଲଲେଶ 
ସେହି ଗାତଟା ଖୋଳି ଆହୁରି ବଡ଼ କରି ଦେଇଥ୍‌ୁଲା ¦ ଡିକ୍‌ ଓ ଲଲେଶ ଗାତଟା 
ଭିତରେ ପଶିଲେ । ବାହାରେ ତୁଷାରପାତ,; କିନ୍ତୁ ଭିତରଟା ବେଶ୍‌ ଗରମ । ଡିକ୍‌ ଦେଖିଲା 
ଭିତରର କାନ୍ଧଟା ନିଆଁରେ କଳା ପଡ଼ିଯାଇଛି ଓ ଦୂରରେ ରହିଛି କାଠର ଗୋଟାଏ 
ବେଶ୍‌ ବଡ଼ ଓ ମଚଚଭୁତ୍‌ ସିନ୍ଦୁକ । ଲଲେଶ ପଥରରେ ପଥର ଠୁକି ନିଆଁ ଲଗାଇଲା । 
ଦୁହେଁ ସେ ନିଆଁରେ ହାତ ପାଦ ସେକି ତାଢ଼ା ହେଲେ। 

ଲଲେଶ କହିଲା ଡିକ୍‌, ଏଇଟି ମୋର ଘର । ମୁଁ ବେଳେ ପାଇଲେ ଗୁହାମୂହଁରେ 
ଏକାକି ବସି ବନପକ୍ଷୀର ଗୀତ ଶୁଣେ । ତାହା ଶୁଣିବାକୁ ମୋତେ ବଡ଼ ଭଲଲାଗେ । 
ମୋର ସ୍ତ୍ରୀ, ପୁଅ, ଝିଅ କେହି ନାହାନ୍ତି । ଯୁଆଡ଼େ ଯାଏ ପୁଣି ଏଠାକୁ ଫେରିଆସେ । 
ଭଶ୍ବର ଯଦି ଇଚ୍ଛା କରନ୍ତି ମୁଁ ଏଇଠି ମରିବାକୁ ଚାହେଁ । 

ସ୍ଥାନଟି ବେଶ୍‌ ଗରମ ଓ ଆରାମଦାୟକ । କାହାର ଆଖି ମଧ୍ଯ ସହଜରେ ପଡ଼ିବ 
ନାହିଁ । 

— ଯଦି କେହି ଖୋଜି ପାଏ, ତା'ହେଲେ ମୋର ବଡ଼ ଦୃଃଖ ହେବ । ଆଛା, 
ଏବେ ମୋର ମଦର ଭଣ୍ଡାର ଦେଖ । ଏହା କହି ସେ ତଳର ବାଲି ଖୋଳି ଚମଡ଼ାର 
ଗୋଟାଏ ବଡ଼ ବୋତଲ ବାହାର କଲା | ତା'ପରେ ଦି'ଜଣ ସେଥ୍ରୁ କିଛି କିଛି ଖାଇ 
ନିଆଁ ପାଖରେ ଲମ୍ବ ହୋଇ ଶୋଇପଡ଼ିଲେ । ମଦ ଓ ନିଆଁ ଯୋଗୁଁ ଦେହର ଭିତର ଓ 
ବାହାର ବେଶ୍‌ ସତେଜ ହୋଇଉଠିଲା | 

ଲଲେଶ କହିଲା ଡିକ୍‌, ସମୂଦୂଧାରର ସେ ଘରଟିରେ ବୋଧହୁଏ ଜୋଆନା 
ନାହିଁ ମୋ କଥା ଶୁଣ । 

ଡିକ୍‌ କହିଲା ସେ ବୋଧହୁଏ ଜମିଦାର ଡାନିଏଲ୍‌ଙ୍କ ଘରେ ଅଛି। 

— ଚାଲ ଦି'ଜଣ ସେଠାକୁ ଯିବା । 

— କିମିତି ଯିବା; ସେ ଯେ ଶତୁପୂରୀ ! 

— ଯା” ହେଉ, ସେଠାକୁ ଯିବା କୁପଡ଼ିବ । ତା” ଭିତରୁ ଝିଅଟିକୁ ନେଇ ଓ ଘୋଡ଼ା 
ପିଠିରେ ବସାଇ ଆମେ ପଳା ଇଯିବା । 

ଡିକ୍‌ ଅବାକ୍‌ ହୋଇ ତା ମୁହଁକୁ ଅନାଇଲା । 

ବୁଝିପାରୁନ- ଏଇ ତ ! ଆଚ୍ଛା ! 

ଲଲେଶ ସିନ୍ଦୁକ ଖୋଲି ଦିଓଟି ପାଦ୍ରି ପୋଷାକ, କିଛି ରଙ୍ଗ ଓ ଗୋଟାଏ ପେନ୍‌ସିଲ୍‌ 
ବାହାର କଲା । ତା'ପରେ କହିଲା- ଏଥ୍‌ରୁ ତମେ ଗୋଟାଏ ପିନ୍ଧିବ, ମୁଁ ଗୋଟାଏ 
ପିଛିବି । ଜାଣ ତ ମୁଁ ଥରେ ପାଦ୍ରି ହେବାକୁ ଇଚ୍ଛା କରିଥ୍ଲି । ସେ ବିଦ୍ୟା ମୋତେ 
ଜଣାଅଛି । ନିଅ, ଏଇଟା ପିନ୍ଧିପକାଅ | 

ଡିକ୍‌ ଗୋଟାଏ ପାଦ୍ରି ପୋଷାକ ପିନ୍ଧିଲା । ଲଲେଶ ତା ମୁହଁ, ଆଖି ଓ ଗାଲରେ 
ରଙ୍ଗ ଓ ପେନ୍‌ସିଲର ଦାଗ ଦେଇ ସିନ୍ଦୁକରୁ ଗୋଟାଏ ଛୋଟ ଦର୍ପଣ ବାହାର କରି 
କହିଲା ଦେଖ ତ, ଲୋକଟାକୁ ଚିହିପାରୁଛ ? ଦର୍ପଣରେ ନିଜର ରୂପ ଦେଖି ଡିକ୍‌ 
ଚମକିଉଠିଲା । ନିକ ଚେହେରା ସେ ନିଜେ ଚିହ୍ନିପାରିଲାନାହିଁ। ଲଲେଶ ମଧ୍ଯ ଡିକ୍‌ 
ପରି ବେଶହୋଇ ପୋଷାକ ଭିତରେ ଗୋଛାଏ କଳାଶର ଲୁଚାଇ ରଖିଲା । 

ଡିକ୍‌ କହିଲା ଧନୁ ନାହିଁଏ ଶର କ'ଣ ହେବ ? 

— ଏ ଶର ଆମ ଦଳର ଚିହୁ— ତେଣୁ ନେଲି । 

ତା'ପରେ ଦି'ଜଣ ବାହାରିଗଲେ । ଦୁତଗତିରେ ସେମାନେ ସହର ଆଡ଼କୁ 
ଚାଲିଲେ, ଯେଉଁଠି ଜମିଦାର ଡାନିଏଲ୍‌ ଆସି ବସା କରିଛନ୍ତି । 


ଚଉଦ 


ସେମାନେ କେତେବେଳେ ଚାଲନ୍ି ବଡ଼ ରାସ୍ତାରେ, କେତେବେଳେ ବା 
ବଣଧାରରେ, କେତେବେଳେ ଗାଁ ରାସ୍ତାରେ । ଏକ ଗାଁର ଗୋଟିଏ ଚାଷୀଘର ପାଖରେ 
ପହଞ୍ଚ୍‌ ଲଲେଶ ଝରକାରେ ଉଙ୍କିମାରି ଘର ଭିତରକୁ ଦେଖି କହିଲା- ଏଇଠି ଆମ 
ଛଦ୍ଧବେଶର ପରୀକ୍ଷା ହେବ । ସେ କବାଟ ଠେଲି ଘର ଭିତରକୁ ପଶିଗଲା ଏବଂ ଡିକ୍‌ 
ତା 'ପଛଞର ଚାଲିଲା । ଘର ଭିତରେ ଗୋଟିଏ ଟେବୃଲଧାରରେ ବସି ଲଲେଶ ଦଳର 
ତିନିଜଣ ଖାଉଥୂଲେ । ସେମାନଙ୍କର ଛୁରା ଗୁଡ଼ିକ ପାଖରେ ଥଆହୋଇଥ୍‌୍ଲା । ସେମାନେ 
ଘରର ଅନ୍ୟ ଲୋକମାନଙ୍କୁ ଏପରି ଦେଖୁଥ୍‌ଲେ, ଯେଉଁଥ୍‌ରେ ମନେହେଉଥୁଲା 
ସେଠାରେ ସେମାନେ ଜୋର୍‌ କରି ଅତିଥ୍‌ ହୋଇଛନ୍ତି । ପାଦ୍ବି ଦି'ଜଣ ଘର ଭିତରକୁ 
ପଶିବାରେ ସେମାନେ କ୍ରୋଧରେ ଜଳିଗଲେ । ଜଣେ କହିଲା ଆମେ ଭିକାରିମାନଙ୍କୁ 
ପସନ୍ଦ କରୁନା ! 

ଆଉ ଜଣେ କହିଲା— ଆମେ ଶଭ୍ରିଶାଳୀ ବୋଲି କାଢ଼ିନେଉଛୁ, ସେମାନେ ଦୁର୍ବଳ 
ବୋଲି ମାଗିବାକୁ ଆସିଛନ୍ତି । ତା'ପରେ ଏମାନଙ୍କୁ ଲକ୍ଷ୍ୟ କରି କହିଲା ତମେ ୟାଙ୍କ 
କଥା ମନରେ କିଛି ଭାବନା । ମୋ ପିଆଲାରେ ମୁହଁ ଲାଗାଇ ମୋତେ ଆଶୀବୀଦ କର । 

ଲଲେଶ କହିଲା “ 'ତମଭଳି ଲୋକଙ୍କ ସାଙ୍ଗରେ ମୁଁ ପୁଣି ଖାଇବି ? ମୋ 
ଭାଗ୍ୟରେ ଯେପରି ତାହା ନଘଟେ; କାରଣ ତମେ ସବୁ ପାପୀ ! ପାପୀମାନଙ୍କ ଉପରେ 
ମୋର ଦୟାହୁଏ । ତୁମ ଆତ୍ମାର ସଦ୍‌ଗତିପାଇଁ ମୁଁ ଗୋଟାଏ ଚିହୁ ରଖିଯାଉଛି । ତମେ 
ଏଇଟିକ୍ର ଯନ୍‌ରେ ରଖ । 

ଲଲେଶ ତା”ର କଥା ଶେଷକରି ପୋଷାକ ଭିତରୁ ଗୋଟାଏ କଳାତୀର 
ବାହାରକରି ଟେବୁଲ ଉପରେ ପକାଇଦେଲା ଓ ଡିକ୍ର ହାତ ଧରି ବାହାରର ତୁଷାରପାତ 
ଓ ଅନ୍ଧକାର ଭିତରେ ମିଳାଇଗଲା । ଲଲେଶ ଯାଉଁ ଯାଉଁ ଡିକ୍କୁ କହିଲା ଆମ 
ଛଦ୍ଧବେଶର ପରୀକ୍ଷା ହୋଇଗଲା । ଏଥର ନିର୍ଭୟରେ ଚାଲ । 

ଜମିଦାର ଡାନିଏଲ୍‌ ସୋରାବିରେ ଯେଉଁ ଘରେ ରହୁଥାନ୍ତି ସେ ଘରଟି ବେଶ୍‌ 
ବଡ଼ ଥଲା ¦ ତା'ର ଚାରିପାଖରେ ଥୁଲା ଫୁଲବଗିଚା ଓ ଘାସପଡ଼ିଆ । ସେ ଆଉ 
ଯାହା ହୁଅନ୍ତୁ ପଛେ ସେ ଖୁବ୍‌ ଅତିଥ୍ପରାୟଣ । ତାଙ୍କ ଘରେ ସବୁବେଳେ ଅତିଥୁମାନଙ୍କର 
ଭିଡ଼ । ଏହି ଅତିଥୁମାନଙ୍କ ଭିତରେ ଦଲାଲ, ବ୍ୟବସାୟୀ, ଗାୟକ, ବାଜିକର ଥାଛି । 
ଏ ଗୁଣରେ ସେ ରାଇଜିଙ୍ଗହାମ୍‌କୁ ବୋଧହୁଏ ହରାଇଛନ୍ତି 

କଳାଶର ୬୧ 


ତାଙ୍କ ଘରେ ସେଦିନର ଶେଷଆଡ଼କୁ ଦି ' ଜଣ ପାଦ୍ରି ଆସି ଆତିଥ୍ୟ ଚ୍ରହଣକଲେ । 
ସାଙ୍ଗେ ସାଙ୍ଗେ ନାନାରକମର ଲୋକ ତାଙ୍କୁ ଘେରିଗଲେ । ଲଲେଶ ଏପରି ଗଳ୍ପ ଓ 
ଗ୍ରାମ୍ୟ ରସିକତା କରିବାକୁ ଲାଗିଲା ଯେ ତା ଚାରିପାଖେ ଭିଡ଼ ହେଲା । ଡିକ୍‌ କିନ୍ତ 
ପଦଟିଏ ସୁଦ୍ଧା କଥା କହିଲାନା ହିଁ । ସେ ନୀରବରେ ଏକପାଖରେ ବସି ଚାରିଆଡ଼େ 
ନଜର ରଖିଲା । ହଠାତ୍‌ ସେ ଦେଖିଲା ବାହାର ଫାଟକ ଦେଇ ମୂଲ୍ୟବାନ୍‌ ପୋଷାକ 
ପିଛି ଦି'ଜଣ ମହିଳା ଭିତରକୁ ଆସିଲେ । ତାଙ୍କ ପଛରେ ଦି'ଜଣ ସହଚରୀ । ସମସ୍ତଙ୍କ 
ପଛରେ ଚାରିଜଣ ବଳିଷ୍ଠ ଓ ଦୀର୍ଘକାୟ ସଶସ୍ତ ଦେହରକ୍ଷୀ । ଡିକ୍‌ ଚିହ୍ନିପାରିଲା ଯେ 
ମହିଳା ମାନଙ୍କ ମଧ୍ୟରେ ଯେ ଦୀଘୀକୃତି ସେ ହେଲେ ଜମିଦାରଙ୍କ ସ୍ତ୍ରୀ । ସେ ଭାବିଲା, 
ଜୋ ଆନା ମଧ୍ଯ ସେ ଭିତରେ ଥ୍‌ବ । ତେବେ ଝେ କାହାର ମୁହଁ ଦେଖିପାରିଲାନାହିଁ। 
ସେମାନେ ଅଗଣା ପାରିହୋଇ ଘର ଭିତରକୁ ପଶିଗଲେ । 

ଡିକ୍‌ ସେମାନଙ୍କର ଅନୁସରଣ କଳା । ପ୍ରହରୀମାନେ ଭିତରକୁ ଗଲେନାହିଁ, 
ବାହାର କବାଟ ନିକଟରେ ଠିଆହେଲେ । ଜମିଦାରଙ୍କ ସ୍ତ୍ରୀ ଅନ୍ୟ ତିନିଜଣଙ୍କୁ ନେଇ 
ଉପରକୁ ଉଠିବାକୁ ଲାଗିଲେ । ସଞ୍ଜ ହୋଇଗଲାଣି । ଡିକ୍‌ ଭାବିଲା, ତାଙୁ ଅନୁସରଣ 
କଲେ ଢୋ ଆନାର ଖବର ମଧ୍ଯ ମିଳିବ । ତେଣୁ ସେ ପାଦ୍ରିପରି ଆଖି ତଳକୁ କରି 
ଗମ୍ଭୀର ମୂଖରେ ମହିଳାମାନଙ୍କୁ ଅନୁସରଣ କରିବାକୁ ଲାଗିଲା । ପ୍ରହରୀ ମାନେ ପାଦ୍ରିଙ୍କୁ 
ଦେଖି ବାଧା ଦେଲେନାହିଁ। ସେ ଭିତରକୁ ଯାଇ ଜୋ ଆନାର ସହଚରୀ ସାଙ୍ଗରେ 
ଆଳାପ କଲା । 

ଏଇ ସହଚରୀଟି ଜୋ ଆନା ନିକଟରୁ ଡିକ୍ର ନାମ ଶୁଣିଥ୍ଲା ଏବଂ ତାକୁ ଯେଉଁ 
ଦୁଃ ଖକଷ୍ଟ ସହିବାକୁ ପଡ଼ିଥ୍ଲା ସେକଥା ମଧ୍ଯ ଜାଣିଥ୍‌ଲା । ସେ ଡିକ୍‌କୁ ଗୋଟିଏ ଘର 
ଭିତରେ ପୂରା ଇଦେଇ କହିଲା“ ‘ସାବଧାନ୍‌ , ଜାଣିଥାଅ ତମର ଓ ମୋର ମୁଣ୍ଡ ଉପରେ 
ଖଣ୍ଡା ଝୁଲୁଛି । ପ୍ରସ୍ତୁତ ଥାଅ, ସେ ଏବେ ଆସିବେ ।” ଏହା କହି ସେ ଚାଲିଗଲା । 

ଏଥର ଡିକ୍ର ଛାତିଟା କଞମ୍ିଉଠିଲା । ସେ ଯେ ମୃତ୍ୟୁ ଆଡ଼କୁ ପାଦ ବଢ଼େଇଛି 
ଏଥ୍‌ରେ ଆଉ ସନ୍ଦେହ କ'ଣ ? ସେ ଶୁଣିବାକୁ ପାଇଲା ପାଦର ଶବ୍ଦ । ତା'ପରେ 
ଦୀର୍ଘ ନିଶ୍ଵାସର ଶବ୍ଦ ତା 'ର କାନକୁ ଆସିଲା । ଶଦ୍ଦଟା ପାଖରେ ହେଲା । ପୁଣି ପାଦଶବ୍ଦ 
ଶୁଭିଲା । ତା'ପରେ କାନ୍ଧର ଭାରି ପରଦାଟା ଆଡ଼େଇ ଆସିଲା ଢୋ ଆନା । ଏବେ 
ତା'ର ସେ ପୂର୍ବ ଚେହେରା ନାହିଁ। ସେ ଏବେ ଟ୍ରାନ୍‌ସଟାଲ ବଣର ସେହି ଶୀର୍ଣ୍ଣ 
କିଶୋରୀ ନୁହେଁ । ସେ ମୂଲ୍ୟବାନ୍‌ ପୋଷାକପରିହିତା ଏକ ଦୀଘୀକୃତି ତରୁଣୀ ବର୍ମାନ । 

ଜୋ ଆନା ଚଢ଼ା ଗଳାରେ କହିଲା- ଆପଣ ଏଠାକୁ କାହିଁକି ଆସିଛନ୍ତି ? କେହି 
ଭୁଲ୍‌ ପଥ ବତା ଇଦେଇଛି । କ'ଣ ଆପଣଙ୍କର ଦରକାର ? 

ଡିକ୍‌ କହିଲାଓ ଜୋଆନା, ଜୋ ଆନା, ଚମେ ମୋତେ ଚିହ଼ିପାରୁନ ? କ'ଣ 
ମନେନାହିଁ ସେହି ପ୍ରତିଜ୍ଞାର କଥା ? 

୬୨ କଳାଶର 


ଜୋଆନା ଆନନ୍ଦରେ କହିଉଠିଲା- ““ଡିକ, ତମେ ଏ ଛଦ୍ଧବେଶରେ ! ମୁଁ 
ତୃମକୁ ଚିହ୍ନିପାରିନି ।” ? ତା 'ପରେ କାତର କଣ୍ଠରେ କହିଲା ସେଇ ବୃଢ଼ାଟା ସାଙ୍ଗରେ 
ମୋର କାଲି ବିବା ହହେବ । ତାହା ବନ୍ଦ ହୋଇପାରିବନି ? ଆଉ ଉପାୟନାହିଁ ଡିକ୍‌ ! 

— ତାହା ହେବାକୁ ଦେବିନି । 

— ଧୀରେ କଥା କୁହ। 

ଠିକ୍‌ ଏତିକିବେଳେ ସହଚରୀଟି ଆସି କହିଲା ତମର କ”ଣ କଥା ସରିଛି ? 
ଏବେ ଯିବାକୁ ହେବ। ଦ୍ରରହେଁ ଏକାସାଙ୍ଗରେ କହିଲେ- ନା, ଆମ କଥା ସରିନି । 

— କିନ୍ଧୁ ଆମକୂ ତ ଖାଇବାକୁ ଯିବାକୁ ହେବ । 

ଢୋ ଆନା କହିଲା- ସେକଥା ମୁଁ ଭୁଲିଯାଇଥ୍‌ଲି । 

ଡିକ୍‌ କହିଲା- ସେପର୍ଯ୍ୟନ୍ତ ମୋତେ ଲୁଚାଇରଖ- ଯେଉଁଠି ହେଉ । 

ଖାଇବା ଘଣ୍ଟା ବାଜିଲା । ସହଚରୀଟି ଡିକ୍‌କୁ କାନ୍ଧ ପାଖ ଝାଡ଼ବତିର ଆଢୁଆଳରେ 
ଲୁଚାଇ ରଖି ଜୋ ଆନାକୁ ନେଇ ତଳକୁ ଚାଲିଗଲା । ଉପରେ ସବୁ ନିସ୍ତବ୍ଧ । ଡିକ୍‌ 
ଠିଆହୋଇଛି । ହଠାତ୍‌ ସେ ଶୂଣିଲା କିଏ ଯେପରି ପାଦ ଚିପି ଚିପି ଆସୁଛି । ଟିକିଏ 
ପରେ ସେ ଦେଖିଲା ଯେ ଗୋଟିଏ ଖବୀକୃତି ଲୋକ କବାଟ ଠେଲି ଆସ୍ତେ ଆସ୍ତେ 
ସେ ଘର ଭିତରକୁ ପଶିଲା ଏବଂ ତୀ କ୍ଷଣ ଆଖିରେ ଚାରିଆଡ଼କୁ ଅନାଇ ଘର ଭିତରେ 
ବୁଲିବାକୁ ଲାଗିଲା; ମାତ୍ର ଡିକ୍‌କୁ ଦେଖିପାରିଲାନାହିଁ । ଘରଟି ଆଉଥରେ ଭଲକରି 
ଦେଖି ଫେରିଯିବ- ଏତିକିବେଳେ ସେ ତଳେ ଆଣ୍ତୁମାଡ଼ି ବସିପଡ଼ିଲା । ଲୋକଟା 
କାର୍ପେଟ ଉପରୁ କଂଣ ଗୋଟାଏ ଉଠାଇନେଲା ଏବଂ ସେଟା ପରୀକ୍ଷା କରି ଖୁସିରେ 
ଅଣ୍ଡିରୁ ଥଳିଟା ଖୋଲି ତା” ଭିତରେ ରଖିଲା । 

ଜିନିଷଟା କ'ଣ ଡିକ୍‌ ଜାଣିପାରିଲା । ସେଇଟା ଗୋଟାଏ ଗୁଚୁ- ତା” ଅଣ୍ଟାର 
ଦଉଡ଼ିରୁ ଖସିପଡ଼ିଛି । ଡିକ୍‌ ଡରିଗଲା । ଲୋକଟା ନିଶ୍ଚୟ ଗୁପ୍ତଚର । ଏବେ ଯାଇ 
ତା ମୂନିବକୁ ସେଟା ଦେବ । ଗୋପନ ସ୍ଥାନରୁ ଆସି ଗୁପ୍ତରଚରଟା ଉପରେ ଝାମ୍ପି 
ପଡ଼ିବାକୁ ଡିକ୍‌ର ଇଚ୍ଛା ହେଲା; କିଚୁ ଏ ଯେ ବିପଦ । ଏତିକିବେଳେ ସେ ଶୁଣିଲା 
କିଏ ପାଗଳପରି ଗୀତ ଗାଇ ଗାଇ ଶିଡ଼ିରେ ଉପରକୁ ଉଠିଆସୂଛି । ଲୋକଟା 
ବାରଣ୍ଡାକୁ ଆସିବାରୁ ତା 'ର ଓଜନିଆ ପାଦଶବ୍ଦ ଶୁଣାଗଲା ¦ ଡିକ୍‌ ଏବେ ପରିଷ୍ଠାର 
ବୁଝିପାରିଲା ଯେ ଆଗନ୍ତୁକ ମାତା ଲଟା ତା”ର ବନ୍ଧୁ ଲଲେଶ । ସେ ଶୋଇବାପାଇଁ 
ଜାଗା ଖୋଜୁଛି ବୋଧହୁଏ । ଲୋକଟାର ହୋସ୍‌ ନାହିଁ ଯେ ଏଇଟା ଶତୁପୁରୀ । 

ଡିକ୍‌ ରାଗରେ କମ୍ପିଉଠିଲା । ସେ ଦେଖିଲା ଗୁପ୍ତଚରଟା ଯେପରି ଭୟଭୀତ । 
ପରମୁହୂର୍ଭରେ ଲୋକଟା ଶୀଘ୍ର ଘରୁ ବାହାରିଗଲା । ଡିକ୍‌ ବିପଦରୁ ରକ୍ଷା ପାଇବାପାଇଁ 
ଉପାୟ ଚିନ୍ତା କଲା । ମାତାଲ ଲଲେଶକୁ ସାବଧାନ କଲେ ଗୁପ୍ତଚର ତାକୁ ଧରିବ; 

କଳାଶର DIN 


ଫଳରେ ମୃତ୍ୟୁ ନିଶ୍ଚୟ । କିନ୍ଧ ଉପାୟ କ'ଣ ? ସେ ଆଢୁଆଳରୁ ବାହାରିଆସି କବାଟ 
ପାଖରେ ଠିଆହେଲା । ଲଲେଶ ଟଳିଟଳି ଆସୁ ଆସୁ କ୍ବାଟ ପାଖରେ ଡିକ୍କୁ ଦେଖି 
ଆନନ୍ଦରେ କହିଲା “ଡ଼ିକ୍‌ ଯେ !” 

ଡିକ୍‌ ଲଲେଶର ମୁହଁକୁ ତାର ହାତରେ ବନ୍ଦକରି ଜୋର୍‌ରେ ହଲାଇଦେଇ 
କହିଲା“ ‘ପଶୁ କାହାଁକା ! ଏ ସମୟରେ ଯେ ନିବୌଧ ପରି କାମ କରେ ସେ 
ବିଶ୍ଵାସଘାତକଠାରୁ ଅଧ୍କ ଅପରାଧୀ ।” ? ତଥାପି ଲଲେଶର ଚେତା ଆସିଲାନାହିଁ । 
ସେ ଏକ ବିକଟ ହାସ୍ୟ କରି ଟଳିଟଳି ଡିକ୍‌ ପିଠିରେ ଧକ୍କା ମାରିବାକୁ ଚେଷ୍ଟାକଲା । 
ସେତିକିବେଳେ ଡିକ୍‌ ଶୁଣିଲା କାନ୍ଧର ଭାରି ପର୍ଘୀରେ ଶୁଭୁଛି ଖସ୍‌ ଖସ୍‌ ଆବାଜ । 
ଡିକ୍‌ ଝାପିପଡ଼ିଲା ପର୍ଘୀଉପରେ । ଡିକ୍‌ ଓ ଗୁପ୍ତଚର ଧରାଧରି ହୋଇ ତଳେ ଗଡ଼ିଲେ । 
ଦୁହେଁ ପରସ୍ପରକୁ କାବୁ କରିବାପାରଁ ଚେଷ୍ଟା କରୁଛନ୍ତି; କିନ୍ଧୁ ପର୍ଘୀ ଯୋଗୁ ପାରୁନାହାନ୍ତି । 
ତେବେ ଡିକ୍‌ ଥ୍ଲା ଅଧ୍କ ବଳବାନ୍‌ । ଶେଷରେ ସେ ଗୁପ୍ରଚରଟୀକୁ ଆଣ୍ଡୁଦ୍ଧାରା ତଳେ 
ମାଡ଼ିବସି ଛୁରାର ଏକ ଆଘାତରେ ଶେଷ କରିଦେଲା । . 


ପନ୍ଦର 


ତା'ର ଆଖି ଆଗରେ ଯେ ଢୀବନ-ମରଣର ଯୁଦ୍ଧ ଚାଲିଛି ଲଲେଶର ମୁଣ୍ଡରେ 
ସେକଥା ପଶୁନାହିଁ। ସେ ମଦନିଶାରେ ଟଳୁଛି । ଗୁପ୍ରଚରଟାକୁ ମାରିଦେଇ ଡିକ୍‌ 
ଠିଆହୋଇ ଶୁଣିବାକୁ ଲାଗିଲା କିଏ ଆସୁଛି କି ନାହିଁ । ଉପରଟା ନିସ୍ତବ୍ଧ । ତଳୁ 
ଖାଇବା ଘରୁ ବହୁ ଲୋକଙ୍କର କଥାବାର୍ତୀ ଶୁଣାଯାଉଛି । ଡିକ୍‌ ନିଜକୁ ନିଜେ କହିଲା 
ଭାଗ୍ୟ ଭଲ ଯେ କେହି ଶୁଣିନା ହିଁ । କିନ୍ଧ ଏ ମୃତଦେହଟାକୁ କ'ଣ କରିବି ? ମୋର 
ଅଣ୍ଟା ଦଉଡ଼ିର ଗୁଳ୍ୁଟି ଆଗ ତା ?ଠାରୁ ନେଇଯାଏ । ଏହା କହି ଡିକ୍‌ ମୃତ ଗୁପ୍ତଚରର 
ମୁଣାରୁ ଗୁଚୁଟା ବାହାର କରି ନେଇ ପୋଷାକ ଭିତରେ ରଖିଲା । 

ସେତିକିବେଳେ ଲଲେଶର ଚେତା ଫେରିଆସିଲା । ସେ ତାର ପୋଷାକ ଭିତରୁ 
ଗୋଟା ଏ କଳାଶର ବାହାର କରି ସେଇ ମୃତ ଦେହଟିର ବରକୁ ଉପରେ ରଖିଲା ଓ 
ଆନନ୍ଦରେ ପାଟିକଲା । ଡିକ୍‌ ତତ୍କ୍ଷଣାତ୍‌ ତାକୁ କାନ୍ଧ ସାଙ୍ଗରେ ଚାପିଧରି କହିଲା 
ଯେ ମଦୂଆ, ନିବୌଧ ସେ ଏଠାକୁ ଆସେ କାହିଁକି ? ଆଉ କିଛି କର ନକର, ଏଠାରୁ 
ଶୀଘ୍ର ଟାଲିଯାଅ— ଯାଅ । 

ଲଲେଶ ପୁଣି ଯେପରି ସଚେତନ ହେଲା ଓ କହିଲା¬ ବେଶ୍‌, ଯଦି ମୋତେ 
ଦରକାର ନକର, ମୁଁ ଯାଉଛି । ଆଉ ମୁହୁର୍ଚେ ସୁଦ୍ଧା ଅପେକ୍ଷା ନକରି ଲଲେଶ କାନ 
ଓ ରେଲିଂ ଧରି ଟଳିଟଳି ତଳକୁ ଚାଲିଗଲା । ସେ ଯିବା ପରେ ଡିକ୍‌ ଫେରିଯାଇ 
ପରୀ ଆଢ଼ୁଆଳରେ ପୂର୍ବପରି ଲୁଚିରହିଲା ! 


Digitized by srujanika@gmail.com 


D୪ କଳାଶର 


କିଛି ସମୟ ବିତିଗଲା ପରେ ଶିଡ଼ି ଉପରେ ଅନେକ ଲୋକଙ୍କର ପାଦଶବ୍ଦ ଶୁଭିଲା । 
ଜମିଦାରଙ୍କ କେଇଜଣ ଅତିଥ୍‌ ଉପର ମହଲାକୁ ଆସିଲେ । ସେମାନଙ୍କ ଆଖିରେ ପଡ଼ିଲା 
ଗୂପ୍ରଚରଟିର ମୃତଦେହ । ସେମାନେ ଚିକ୍ରାର କରିଉଠିଲେ ¦ ସଙ୍ଗେ ସଙ୍ଗେ ଦୌଡ଼ାଦୌଡ଼ି 
ଓ ଗଣ୍ଡଗୋଳ ଆରମ୍ଭହୋଇଗଲା । ମହିଳା , ଭୃତ୍ୟ ଓ ସଶସ୍ତ ସୈନିକମାନେ ଧାଇଁଲେ । 
ଦେଖୁ ଦେଖୁ ଭିଡ଼ ଜମିଗଲା । ତାର ଟିକିଏ ପରେ ଭିଡ଼ ଭିତରେ ରାସ୍ତାକରି ଜମିଦାର 
ଡାନିଏଲ୍‌ ଓ ଜୋଆନାର ଭାବୀ ସ୍ଵାମୀ ବୃଦ୍ଧ ଲର୍ଡ ସୋରାବୀ ଆସି ପହଞ୍ଲେ । ଜମିଦାର 
ଲର୍ଡ ସୋରାବୀଙ୍କୁ କହିଲେ- ଆପଣଙ୍କୁ କଳାଶର କଥା କହୁନଥୁଲି ? ଏଇ ଦେଖନ୍ତୁ 
ତା'ର ପ୍ରମାଣ । ଲୋକଟାର ଛାତିରେ ଦେଖନ୍ତୁ କଳାଶର । 

ଲର୍ଡ ସୋରାବୀ କହିଲେ ଏ ଯେ ମୋର ନିଜର ଲୋକ ! ବଡ଼ କାମିକା ଲୋକ 
ଥ୍ଲା ? 

— କିଚୁ ଏଠାକୁ କାହିଁକି ଆସିଥ୍ଲା ? ମୋ ଘରର ଉପର ତାଲାରେ ତାର କଣ 
ଦରକାର ଥୁଲା ? 

ଜମିଦାର ତାଙ୍କ ପ୍ରଶ୍ନର ଉତ୍ତରପାଇଁ ଅପେକ୍ଷା ନକରି କହିଲେ- ସେମାନେ 
ଏଠାରେ ମଧ୍ୟ ମୋତେ ଅନୁସରଣ କରୁଛନ୍ତି । ଦେଖନ୍ଛ, ସେମାନେ ଯଦି ଆପଣଙ୍କର 
ପିଛା ନେଇଥ୍‌ବେ ତା? ହେଲେ ଢାଣିବେ ସର୍ବନାଶ | ଆଜି ହେଉ, କାଲି ହେଉ ସେମାନେ 
ଆପଣଙ୍କୁ ମାରିବେ । 

— ସେମାନେ ମୋର ବଡ଼ କ୍ଷତି କରିଛନ୍ତି; କିଚଧ ଏବେ ଆଉ ଉପାୟନାହିଁ 
ଆପଣ ଘରର ସମସ୍ତ ରାସ୍ତା ବନ୍ଦକରିଦିଅନ୍ତୁ । 

ତତ୍କ୍ଷଣାତ୍‌ ଘରର ଚାରିପଟେ ସଶସ୍ତ ପ୍ରହରୀ ଠିଆହୋଇଗଲେ । ଏ କଡ଼ା 
ପହରା ଦେଇ ବାହାରିବାର ଯେପରି ଉପାୟନାହିଁ । ମୃତ ଦେହଟାକୁ ସେଠାରୁ ଗିଜୀକୁ 
ନିଆଗଲା । ତା'ପରେ ସବୁ ଶାନ୍ତ ହୋଇଆସିଲା । ଢ଼ୋଆନା ଓ ତା'ର ସହଚରୀ 
ସୁବିଧା ଦେଖି ଡିକ୍‌କୁ ତା'ର ଗୋପନ ସ୍ଥାନରୁ ବାହାରକଲେ ଏବଂ ଟିକିଏ ଆଗରୁ 
ଯାହା ଯାହା ଘଟିଛି କହିଲେ । ଡିକ୍‌ ମଧ୍ଯ ଗୁପ୍ତଚର କଥା ଏବଂ କିପରି ତା'ର ମୃତ 
ହେଲା ସେସବୁ ବର୍ଣ୍ଣନା କଲା । 

ଜୋ ଆନା କାତର କଣ୍ଠରେ କହିଲା— ଡିକ୍‌, ତୁମେ ମୋତେ ଏଠାରୁ ନେଇ- 
ପାରିବନି ? ସେ ବୃଢ଼ା ଲର୍ଡ ସହିତହିଁ ମୋର ବିବାହ ହେବ ? 

ଡିକ୍‌ କହିଲା ମୁଁ ଯଦି ଏଠାରୁ ବାହାରିପାରେ ତେବେ ଏ ବିବାହ ବନ୍ଦକରିହେବ । 

¬ ନା ଡିକ୍‌, ଏ ବିବାହ ବନ୍ଦକରି ହେବନି । 

— ଦେଖ, ଜଣେ ପାଦିକୁ ହୁଏତ କେହି ବାଧାଦେବନାହିଁ । ଭାବଛି ଯେ ମୋତେ 
ଏଠାକୁ ଆଣିଛନ୍ତି ତା ଙ୍କପରି ଆଉ କାହାକୁ ଯଦି ପାଏ ସେ ମୋତେ ଏଠାରୁ ବାହାର 
କରି ନେଇଯାଇପାରିବେ । ଆଛୁ, ସେ ଗୁପୂଚରଟାର ନାମ କଣ ? 

କଳାଶର D୫ 


— ରାଟାର | କିନୁ ତମେ କିପରି ଯିବ ? 

— କାହିଁକି, ଶିଡ଼ି ଦେଇ ସିଧା ଯିବି । କେହି ପଚାରିଲେ କହିବି ରାଟାରପାଇଁ 
ପ୍ରାର୍ଥନା କରିବାକୁ ଯାଉଛି । 

ଜୋ ଆନାର ସହଚରୀ କହିଲା- କୌଶଳଟା ଖୁବ୍‌ ସହଜ । ଏଥ୍‌ରେ କାମ 
ହୋ ଇପାରେ । ତେବେ ଯାଅ । ଏଠାରେ ରହିଲେ ବିପଦ । ଗଲାବେଳେ ବିପଦ 
ପଡ଼ିପାରେ । ଭଗବାନ୍‌ ତୁମକ୍ର ରକ୍ଷାକରନ୍ତୁ 

ଡିକ୍‌ ଚାଲିଗଲା । ତା ମୁହଁରେ ଟିକିଏ ବି ଚାଞଚଲ୍ୟନା ହିଁ । ଧୀର ଗତି । ସେ ପ୍ରଥମ 
ପ୍ରହରୀଟିର ଆଗକୁ ଯାଇ ଏପରି ଶାନ୍ତଭାବରେ ଚାଲିଗଲା ଯେ ଲୋକଟା କେବଳ ତା 
ଆଡ଼କୁ ଅନାଇ ରହିଲା । ମାତ୍ର ଦ୍ଵିତୀୟ ପ୍ରହରୀଟି ଛାଡ଼ିଲାନାହି। ସେ ଯିବାର ଉଦ୍ଦେଶ୍ୟ 
ପଚାରିଲା । ଡିକ୍‌ କହିଲା ମୁଁ ଯାଉଛି ହତଭାଗ୍ୟ ରାଟାର ପାଇଁ ପ୍ରାର୍ଥନା କରିବାକୁ 

¬ “ଭଲକଥା; କିନୁ ଏକୁଟିଆ ଯିବାକୁ ଆଦେଶନାହିଁ ।”” ଏହା କହି ଲୋକଟୀ 
ଓକ୍‌ କାଠର ରେଲିଂ ଉପରେ ଝୁଙ୍କିପଡ଼ି ଉଚ୍ଚ ସ୍ଵରରେ ତଳକୁ ଜଣାଇଦେଲା ˆ ‘ଜଣେ 
ଯାଉଛି ।” ? ତା'ପରେ ଡିକ୍କୁ ଆଗେଇଯିବାକୁ ଇଙ୍ଗିତକଲା । ବିମର୍ଷ ହୋଇ ଡିକ୍‌ 
ଓହ୍ଲାଇଗଲା | ଶିଡ଼ିର ପ୍ରାୟ ଶେଷ ପାହାଚରେ ତା'ପାଇଁ ଅପେକ୍ଷା କରୁଥ୍ଲେ କେଚେଜଣ 
ପ୍ରହରୀ । ସେ ସେଠାକୁ ଯିବାରୁ ସର୍ଘର ପଚାରିଲା-ତମେ କିଏ ? କୁଆଡ଼େ ଯାଉଛ ? 

ଡିକ୍‌ ଶାନ୍ତଭାବରେ ଉତ୍ତର ଦେଲା ମୁଁ ମଠର ସନ୍ୟାସୀ । ମୃତ ଆତ୍ମାର ସଦ୍‌ଗତି 
ପାଇଁ ପ୍ରାର୍ଥନା କରିବାକୁ ଗିଜୀକୁ ଯାଉଛି । 

ସର୍ଘର ପାଖ ଲୋକକୁ କହିଲା ଏହାଙ୍କୁ ନଛାଡ଼ି ପାଦ୍ରି ଅଲିଭାର୍‌ଙ୍କ ପାଖକୁ 
ନେଇଯାଅ-ନଚେତ୍‌ ପ୍ରାଣ ଯିବ । 

ପ୍ରହରୀ ମାନଙ୍କ ଭିତରୁ ଦିଜଣ ଡିକ୍ର ଆଗରେ ଓ ପଛରେ ଠିଆହେଲେ ଏବଂ 
ସରଘର ହୁକୁମ ଅନୁଯାୟୀ ତାକୁ ଗିଜୀକୁ ନେଇ ଚାଲିଲେ । ବାହାରେ ଗାଢ଼ ଅନ୍ଧକାର 
ଅନବରତ ତୁଷାରପାତ । ସେମାନେ ବଗିଚା ଭିତର ଦେଇ ଡିକ୍‌କୁ ନେଇ ଗିଜୀରେ 
ପଶିଲେ । ଗିଜୀରେ ଉପାସନା ହେଉଛି । ମୃତ ଦେହଟି ବେଦୀ ଉପରେ ରହିଛି। 
ଡିକ୍କୁ ନେଇ ପ୍ରହରୀ ମାନେ ଭିତରକୁ ପଶିବାରେ ପାଦ୍ରିଂପୋଷାକ ପିନ୍ଧି ଏକ ଦୀର୍ଘକାୟ 
ଲୋକ ସେମାନଙ୍କ ଆଡ଼କୁ ଆଗେଇଆସିଲା । 

ପ୍ରହରୀ ମାନଙ୍କ ଭିତରୁ ଜଣେ କହିଲା- ଆମେ ଏହି ପାଦ୍ରିକୁ ଆଣିନ୍ତୁ । 

ସେ ଡିକ୍‌ ଆଡ଼କୁ ଅନାଇ ପଚାରିଲେ ମୁଁ ତ ଆପଣଙ୍କୁ ଆସିବାକୁ କହିନାହିଁ । 
କିଏ ଆସିବାକୁ କହିଛି ? 

ପାଦ୍ରି ଅଲିଭାର୍‌ ତିକ୍କୁ ନଚିହୁି ପାରିଲେ କଣ ହେବ, ଡିକ୍‌ ଠିକ୍‌ ଚିହପାରିଲା । 
ଡିକ୍‌ ଦେହରେ ଥୁଲା ସାର୍‌ ଅଲିଭାର୍‌ଙ୍କ ପରି ମୁଣ୍ଡଢ଼ଙ୍କା ଲମ୍ବା ପୋଷାକ । ସେ ମୁଣ୍ଡର 
ଆଛା ଦନଟା ମୁହଁ ଉପରେ ଟାଣିଦେଇ ତାଙ୍କୁ ଟିକିଏ ଦୂରକୁ ଡାକିନେଲା । ଅଲିଭାର 

DID କଳାଶର 


ପ୍ରହରୀଙ୍କଠାରୁ ଦୂରେଇଯିବାରେ ଡିକ୍‌ ଚୂୃପ୍‌ ବୃପ୍‌ କହିଲା ଆପଣଙ୍କୁ ମୁଁ ଠକେଇ- 
ପାରିବିନି । ମୋର ଜୀବନ ଏବେ ଆପଣଙ୍କ ହାତରେ । 

ଏକଥା ଶୂଣି ପାଦ୍ରି ଅଲିଭାର୍‌ ଚମକିପଡ଼ିଲେ, ତାଙ୍କ ମୁହଁଟି ଶେତା ପଡ଼ିଗଲା । 
ସେ କହିଲେ ଡିକ୍‌ ତମେ ଏ ବେଶରେ ଏଠାରେ କାହିଁକି ? ମୁଁ ସ୍ଵେଚୁାରେ ତମର 
କ୍ଷତି କରିବିନି । ମୋର ଏହାହିଁ ଆଦେଶ ଯେ ତମେ ସମସ୍ତ ରାତିଟି ମୋ ପାଖରେ 
ବସିଥ୍ବ । ଲର୍ଡ ସୋରାବୀ ନିରା ପଦରେ ବିବାହ କରି ଫେରି ନଯିବାପର୍ଯ୍ୟନ୍ତ ଏଠାରୁ 
ହଲଚଲ ହେବନାହିଁ । ବିବା ହଟା ଯଦି ଭଲରେ ଭଲରେ ହୋଇଯାଏ ତେବେ ତମର 
କୌଣସି ଭୟନାହିଁ । ଯୁଆଡ଼େ ଇଚ୍ଛା ସେଆଡ଼େ ଯିବ । ତା” ନକଲେ ମୃତ୍ୟୁ ନିଶ୍ଚିତ 

ତା'ପରେ ସେ ପ୍ରହରୀମାନଙ୍କ କାନରେ କଣ କହିଲେ ଏବଂ ଡିକ୍ର ହାତ ଧରି 
ସେ ଯେଉଁଠି ବସିଥ୍ଲେ ସେଠାକୁ ନେଇଗଲେ। ଡିକ୍‌ ତାଙ୍କ ପାଖ ଆସନରେ ପ୍ରାର୍ଥନା 
କରିବା ଛଳନାରେ ଆଣୁମାଡ଼ି ବସି ମଝିରେ ମଝିରେ ଏଣେତେଣେ ଦେଖିବାକୁ ଲାଗିଲା ! 
ସେ ଲକ୍ଷ କଲା ଯେ ସେଇ ଚାରିଜଣ ପ୍ରହରୀଙ୍କ ମଧ୍ଯରୁ ତିନିଜଣ କାନ୍ଧ ପାଖରେ 
ଠିଆହୋଇ ତା” ଆଡ଼କୁ ଅନାଇଛନ୍ତି । ସେ ବୁଝିଲା ଯେ ଅଲିଭାର୍‌ଙ୍କ ନିର୍ଦ୍ଦେଶରେ 
ସେମାନେ ତା' ଉପରେ ନଜର ରଖିଛନ୍ତି । ତେବେ ସେ ଏବେ ଜାଲରେ । ଏ ଅବସ୍ଥାରେ 


ସେ ମନେ ମନେ କହିଉଠିଲା- ଆଛୁ ଦେଖାଯାଉ ! 


ଷୋହଳ 


ରାତି ହୋଇଆସିଲା । ତୁଷାର ଝଡ଼ ଶାନ୍ତ ହେଲା । ମେଘ କଟିଯାଇ ଫୁଟିଉଠିଲା 
ସୁନେଲି ଆଲୋକ ! କେଇମିନିଟ୍‌ ଭିତରେ ମୃତ ଦେହଟିକୁ ସ୍ଥାନାନ୍ତରିତ କରି ବେଦୀଟି 
ପରିଷ୍କାର କରିଦିଆଗଲା ଓ ବିବାହର ଆୟୋଜନ ଆରମ୍ଭ ହେଲା | ଏ ଭିତରେ ଗିଜୀକୁ 
ଅନେକ ଲୋକ ଆସିଲେଣି ଓ ଆହୁରି ଆସୁଛନ୍ତି, ଏଠାରେ ସେଠାରେ ବସି ଉପାସନା 
କରୁଛନ୍ତି । ଡିକ୍‌ ଭାବିଲା, ଏହି ଗଣ୍ଡଗୋଳ ଭିତରେ ପ୍ରହରୀମାନଙ୍କ ଆଗୋଚରରେ 
ଖସିଯିବା ସହଜ । ସେ ମୁଣ୍ଡ ଉଠାଇ ଅନ୍ୟ ଆଡ଼କୁ ଅନା ଇବାରେ ଦେଖିଲା ଯେ ଲଲେଶ 
ତା ପାଖରେ ବସିଛି । ଦି' ଜଣଙ୍କ ଆଖି ମିଶିଲା । ସେ ଇଙ୍ଗିତଦେଲା ଓ ଲଲେଶ ତାହା 
ବୁଝିପାରି ଚଟ୍‌ କରି ପାଖ ଖମ୍ବ ଆଢ଼ୁଆଳରେ ଯାଇ ଲୁଚିଗଲା । 

ପାଦରି ଅଲିଭାର୍‌ ଉଠି ପ୍ରହରୀ ମାନଙ୍କ ପାଖକୁ ଚାଲିଗଲେ । ଡିକ୍‌ ବୁଝିଲା ଲଲେଶ 
ମଧ୍ଯ ତା” ଭଳି ବନ୍ଦୀ ହେବ । ଡିକ୍‌ ପଛରେ ଖମ୍ବଟି ଥୁଲା । ଡିକ୍‌ ମଥା ତଳକୁ କରି 
ଲଲେଶ ଉଦ୍ଦେଶ୍ୟରେ କହିଲା ଟିକିଏ ହେଲେ ହଲଚଲ ହୁଅନା | କାଲି ରାତିରେ 
ଯାହା କରିଛ ଆଜି ତା'ର ଫଳ ଭୋଗ କରିବାକୁ ପଡ଼ଛି । ଗୋଳମାଳ ନକରି 
ପଳା ଇଗଲନି କାହିଁକି 

କଳାଶର ୬୭ 


¬ ମୁଁ ମନେକରିଥ୍ଲି ତମେ ଏଲିସ୍‌ଠାରୁ ଖବର ପାଇଛ |! ତା'ରି ଆଦେଶରେ 
ମୁଁ ଏଠାରେ ହାଜର ହୋଇଛି ? 

— ଏଲିସ୍‌ କଣ ଫେରିଛି ? 

— ହଁ, ସେ କାଲି ରାତିରେ ଫେରିଛି । କାଲି ରାତିର ଭୂଲପାଇଁ ମୁଁ ତା'ଠାରୁ 
ମାଡ଼ଖାଇଛି । ସେ ଏ ବିବାହ ବନ୍ଦକରିବ । 

— ଜିନ୍ଧ ଆମର ଯେ ଆଉ ରକ୍ଷାନାହିଁ । ଆମେ ଦି” ଜଣ ବନ୍ଦୀ । ଏ ବିବାହ ନ 
ହେଲେ ମୋର ମୃତ୍ୟୁ ଘଟିବ । 

— ଆଛା, ମୁଁ ଯାଉଛି । 

— ଚୃପ୍ଚାପ୍‌ ବସ, ଟିକିଏ ହେଲେ ହଲଚଲ ହୁଅନାହିଁ । ଦେଖନା ତମେ ଟିକିଏ 
ଏପାଖ ସେପାଖ ହେଲେ ତୀରନ୍ଦା ଜମାନେ ଲକ୍ଷ୍ୟ କରୁଛନ୍ତି । ତମେ ଅସ୍ଥିର ହେଉଛ 
କାହିଁକି ? ତମର ସେ ସାହସ ଗଲା କୁଆଡ଼େ ? 

— “ବେଶ୍‌, ମୋତେ ଆଉ କିଛି କହିବାକୁ ପଡ଼ିବନାହିଁ । ମୁଁ ସାହସ ସଞ୍ଚୟ 
କରୁଛି ।”? ଏହା କହି ସେ ଖମ୍ବଟାକୁ ଆଉଜି ବସିଲା । ଡିକ୍‌ ପୁଣି କହିଲା ଏଲିସ୍‌ 
କ”'ଣ କରିବ ଆମେ ତ ଏଯାଏଁ ଢାଣିନେ । ତେଣୁ ନୀରବରେ ରହିବା ଭଲ । ଯଦି 
ମରିବାକୁ ପଡ଼ିବ... 

ତା କଥା ଶେଷ ନହେଉଣୁ ଦୂରରୁ ସଙ୍ଗୀତର ଶଦ୍ଦ ଭାସିଆସିଲା ଓ ଗିଢୀରେ ୦ 
୦° କରି ଘଣ୍ଟା ବାଜିବାକୁ ଲାଗିଲା । ଡିକ୍‌ ବୁଝିପାରିଲା ଯେ ଦଳବଳ ନେଇ ବର 
ଆସୁଛି । ଟିକିଏ ପରେ ସୈନ୍ୟ, ବାଦକ ଓ ବନ୍ଧୁବାନ୍ଧବଙ୍କୁ ନେଇ ଲର୍ଡ ସୋରାବୀ 
ଗିଜୀରେ ପ୍ରବେଶ କଲେ ଏବଂ ଅନ୍ୟ ଦିଗରୁ କନ୍ୟା ଓ ତା'ର ସହଚରୀ ମାନଙ୍କୁ ନେଇ 
ପଶିଲେ ଜମିଦାର ଡାନିଏଲ୍‌ । 

ଡିକ୍‌ ସାମନାରେ ଡେକ୍ସଟା ଧରି କାଠହୋଇ ବସିଛି । ମନରେ ଅନେକ କଥା 
ଉଠୁଛି । ତେବେ ତା'ର ଏତେ ପରିଶ୍ରମ ସବୁ ବୃଥା ହେଲା ! ସେ ଢୋଆନାକୁ ରକ୍ଷା 
କରିପାରିଲାନାହିଁ ! ଏତିକିବେଳେ ସେ ଦେଖିଲା ଯେ ଭିଡ଼ର ଗୋଟିଏ ସ୍ଥାନରେ 
ଠେଲାପେଲା ହେଉଛି । କାରଣଟା ବୃଝିହେଲାନାହିଁ । ସେଆଡ଼କୁ ଅନାଇ ଡିକ୍‌ ଦେଖିଲା 
ଗେଲେରି ଉପରେ ହଠାତ୍‌ ତିନିଚାରିଟା ଲୋକ ସାମ୍ନା ଆଡ଼କର ଝୁଙ୍ଗିପଡ଼ି ଧନୁକୁ 
ଟାଣି ଠିଆହେଲେ ଓ ନିମିଷକରେ ତୀର ମାରି କେହି କିଛି ବୁଝିବା ପୂର୍ବରୁ ଅଦୃଶ୍ୟ 
ହୋଇଗଲେ । 

ସଙ୍ଗେ ସଟ୍ରେ ଗୋଳମାଳ ଆରମ୍ଭହୋ ଇଗଲା । ଚାରିଆଡ଼େ ବିଶ୍ୃଙ୍ଗଳା । ସଙ୍ଗୀତ 
ଓ ଘଣ୍ଟାଧ୍ଵବନି ବନ୍ଦହେଲା । ବର ପାଖରେ ଯେଉଁମାନେ ଥ୍ଲେ, ସେମାନେ ଦେଖିଲେ 
ଯେ କଳା ବର୍ଣ୍ଣର ଦିଓଟି ଶରରେ ବିଦ୍ଧହୋଇ ବରର ପ୍ରାଣହୀନ ଦେହଟା ତଳେ ଲୋଟି - 
ପଡ଼ିଚି । କନ୍ୟା ମଧ୍ଯ ମୂିତା । ଜମିଦାର ଡାନିଏଲ୍‌ ସ୍ତବ୍ଧ ହେଇ ଠିଆହୋ ଇଛନ୍ତି । 


Digitized by srujanika@gmail.com 

ରାଗ, ଦୁଃଖ ଓ ବେଦନାରେ ତାଙ୍କ ମୁହଁରୁ କଥା ବାହାରୁନାହିଁ। ତାଙ୍କର ଡାହାଣ 
ହାତକୁ ବିନ୍ଧିଛି ଗୋଟିଏ କଳା ଶର ଓ ରକ୍ତରେ ହାତଟା ବୁଡ଼ିଯାଇଛି । ଆଉ ଗୋଟୀଏ 
ତୀର ତାଙ୍କର କପାଳରେ ଘଷି ହୋ ଇଯାଇଛି । 

ଡିକ୍‌ ଓ ଲଲେଶ ଏତିକିବେଳେ ପଳାଇବାକୁ ଉଦ୍ୟମ କଲ୍େେ; କିନ୍ତୁ ଭିଡ଼ରେ ଯାଇ 
ନପାରି ସେଇଠି ବସିପଡ଼ିଲେ । ଏଣେ ପାଦ୍ରି ଅଲିଭାର୍‌ ଉଠି ଡାନିଏଲ୍‌କୁ କହିଲେ 
ଏଇ ଯେ ସେଇଠି ବସିଛି ଡିକ୍‌ ଶେଇଟନ୍‌ ! ଏ ଦୁର୍ଘଟନାପାଇଁ ସେ ଦାୟୀ ଓ ଦୋଷୀ । 
ତାକୁ ଧରନ୍ତୁ, ବାନ୍ଧନ୍ଧ । ସେ ଆମକୁ ଧ୍ଵଂସ କରିବ ବୋଲି ପ୍ରତିଜ୍ଞା କରିଛି । 

ଜମିଦାର ରାଗରେ କମ୍ପିଉଠିଲେ । କହିଲେ ସେ କୁଆଡ଼େ, କେଉଁଠାରେ ? 
ଏହାର ଫଳ ତାକୁ ଭୋଗ କରିବାକୁ ହେବ ।! 

ଦଳେ ଚୀରନ୍ଦାଜ ଆସି ଡିକ୍‌କୁ ଧରି ଜମିଦାର ଡାନିଏଲ୍‌ଙ୍କ ପାଖକୁ ନେଇ 
ଆସିଲେ । ଲଇଲେଶ ସେହିପରି ବସିରହିଲା । ଜମିଦାର କହିଲେ ବିଶ୍ଵବାସଘାତକ; 
ବେଇମାନ ! ମୋର ପ୍ରତ୍ୟେକ ରକ୍ତବିନ୍ଦ୍ରପାଇଁ ତୋତେ ଯନ୍ତ୍ରଣା ଦେଇ ମାରିବି । ତୋର 
ସମସ୍ତ ହାଡ଼କ୍ର ଟିକି ଟିକି କରି ଭାଙ୍ଗିବି । ୟାକୁ ମୋ ଘରକୁ ନେଇଯାଅ । ଏ ସ୍ଥାନଟୀ 
ଶାସ୍ତିର ଉପଯୁକ୍ତ କ୍ଷେତ୍ରନୁହେଁ । 

ଡିକ୍‌ ଚିକ଼ାର କଲା ଏହି ପବିତ୍ର ସ୍ଥାନରେ ମୁଁ ଆଶ୍ରୟ ପାଇଛି । ହେ ଧର୍ମଯାଜକ- 
ବୃନ୍ଦ ତୂମେମାନେ ଥାଉଁ ଥାଉଁ ସେମାନେ ମୋତେ ଗିଜୀରୁ ଟାଣି ନେଇଯିବେ ! 

ମୂଲ୍ୟବାନ୍‌ ବସ୍ତ-ପରିହିତ ଜଣେ ଦୀର୍ଘକାୟ ବୟସ୍କ ବ୍ୟକ୍ତି କହିଲେ କିନ୍ତୁ 
ବାପାରେ, ଏହି ପବିତ୍ର ସ୍ଥାନକୁ ତ ତୁ ନରହତ୍ୟାରେ ଅପବିତ୍ର କରିସାରିଛୁ ! 

ଡିକ୍‌ କହିଲା ତା”ର ପ୍ରମାଣ ? ମୁଁ ଯେ ଦୋଷୀ, ସେମାନେ କ'ଣ ପ୍ରମାଣ 
କରିପାରିଛନ୍ତି ? 

ଭିଡ଼ ମଧ୍ଯରେ ପୂଣି ଗୁଞ୍ଜନ ହେଲା । ଦଳେ ଲୋକ ଡିକ୍କୁ ସମର୍ଥନ କଲେ; କିନ୍ତୁ ଠିକ୍‌ 
ସେତିକିବେଳେ ଆଉଦଳେ କହି ଉଠିଲେ ଏଇଟା ଛଦ୍ଧବେଶୀ । ଗତରାତିରେ ଜମିଦାରଙ୍କ 
ଘରେ ଥ୍ଲା ¦ ସେ ଯେ ଗୋଟିଏ ହତ୍ୟାକାଣ୍ଡରେ ଜଡ଼ିତ ଏଥୁରେ ସନ୍ଦେହନାହିଁ। 

ପାଦ୍ରି ଅଲିଭାର୍‌ ଉଠି ଇଲେଶକୁ ଦେଖାଇ କହିଲେ ଏଇଟା ତା'ର ଜଣେ ସାଙ୍ଗ । 
କେତେଚଣ ପ୍ରହରୀ ଲଲେଶକୁ ଟେକିନେଇ ଡିକ୍‌ ପାଖରେ ଠିଆ କରାଇଦେଲେ | 
ଡିକ୍‌୍ର ସମର୍ଥକ ଦଳ କହିଲେ ତାଙ୍କ ଦୋଷର ପ୍ରମାଣ କଣ ? ତାଙ୍କୁ ଛାଡ଼ିଦିଅ । 

ମାତ୍ର ବିରୋଧୀ ଦଳ ଦି” ଜଣଙ୍କୁ ନଛାଡ଼ି ମାଡ଼ ଓ ଗାଳି ଦେବାକୁ ଲାଗିଲେ । କିନ୍ତ 
ସେହି ଦୀର୍ଘକାୟ ପୂରୁଷଟି ସମସ୍ତଙ୍କୁ ଚୂପ୍ଚାପ୍‌ କରାଇ କହିଲେ“ ଆଛୁ, ତଲାସ 
କର । ଦେଖ, ଅସ୍ତଶସ୍ତ୍ ଅଛି କି ନା । ତା ହେଲେ ସେମାନଙ୍କର ମତଲବ ବୂଝାପଡ଼ିବ ।” 
ତଲାସ କରିବାରେ ଡିକ୍ର ପୋଷାକ ଭିତରୁ ମିଳିଲା ଗୋଟାଏ ଛୁରା । ଛୁରା ସମସ୍ତଙ୍କ 
ପାଖରେ ଥାଇପାରେ; କିନ୍ତ ସେଥ୍‌ରେ ଲାଗିଛି ରକ୍ତ । ରକ୍ତ ଦେଖି ଜମିଦାରଙ୍କ ଲୋକେ ' 

କଳାଶର D୯ 


ଚିକ୍ରାର କରିଉଠିଲେ; କିନ୍ତ ସେହି ପୂରୁଷଟିର ଇଙ୍ଗିତରେ ଶାନ୍ତ ହେଲେ । ତା'ପରେ 
ଲଲେଶ ପୋଷାକ ତଲାସ ହେଲା । ପୋଷାକରୁ ବାହାରିଲା କେଇଟା କଳାଶର । 
ଲର୍ଡ ସୋରା ବୀ ଏବଂ ଜମିଦାର ଡାନିଏଲ୍‌ଙ୍କୁ ଯେଉଁଭଳି କଳା ଶରରେ ବିଦ୍ଧ 
କରା ହୋଇଛି, ଏହା ଠିକ୍‌ ସେହିପରି । 

ଦୀର୍ଘକାୟ ପୁରୁଷଟି ଡିକ୍କୁ ପଚାରିଲା ତୁମର କ'ଣ କିଛି କହିବାର ଅଛି ? 

ଡିକ୍‌ କହିଲା ମହା ଶୟ, ଆପଣଙ୍କର ବେଶଭୂଷା ଓ ଚାଲିଚଳନରେ ଧର୍ମ- 
ପରାୟଣତା ଓ ନ୍ୟାୟ -ନିଷ୍ଠା ପ୍ରକାଶ ପାଉଛି । ମୁଁ ଆପଣଙ୍କ ହାତରେ ନିଜକୁ ବନ୍ଦୀରୂପେ 
ସମର୍ପଣ କରୁଛି+ ସେ ଲୋକଟା ପାଖରେ ନୁହେଁ । ମୁଁ ସମସ୍ତଙ୍କ ଆଗରେ କହୁଛି 
ସେଇ ଲୋକଟା- ଜମିଦାର ଡାନିଏଲ୍‌ ମୋର ପିତୃହତ୍ୟାକାରୀ । ମୋର ପୈତୃକ 
ବିଷୟ-ସମ୍ପଭି କାଢ଼ିନେଇ ସେ ଆରାମରେ ଭୋଗ କରୁଛି । ମୋର ଆପଣଙ୍କୁ ବିନୀତ 
ଅନୁରୋଧ ଯେ ମୋର ଚିରଶତୁ ହାତରେ ମୋତେ ସମର୍ପଣ କରନ୍ଧୁନାହିଁ। ମୁଁ ଯଦି 
ଆଇନ ଆଖିରେ ଅପରାଧୀ ମୋତେ ଶାସ୍ତି ମିଳୁ; କିନ୍ଧୁ ମୋର ବିଚାରକରନ୍ତୁ ! 

ଜମିଦାର ଡାନିଏଲ୍‌ କହିଭଠିଲେ- ଏ ପଶୁଟାର କଥା ବିଶ୍ଵାସ କରିବେନାହିଁ । 
ସେ ମିଥଆ୍ୟାବାଦୀ । 

ଦୀର୍ଘକାୟ ପୁରୁଷଟି କହିଲେ- ଆପଣ ଏପରି ଉତ୍ତେଜିତ ହୋଇଭଠୁଛନ୍ତି କାହିଁକି ? 
ଆପଣଙ୍କ ଉତ୍ତେଜନା ସନ୍ଦେହ ସୃଷ୍ଟିକରୁଛି ଯେ ଘଟଣା ଓ କଥା ସତ କି ନୁହେଁ। 

ଏତିକିବେଳେ ଢୋ ଆନାର ଜ୍ଞାନ ଫେରିଆସୁଥ୍ଲା । ସେ ଚାରିଆଡ଼େ ଅନାଇ 
ସବୁ ଦେଖୁଥୁଲା ! ହଠାତ୍‌ ସେ ପାଗଜିନୀ ପରି ତାକୁ ଧରିଥ୍ବା ଲୋକଙ୍କ ହାତ ଛଡ଼ାଇ 
ସେହି ଦୀର୍ଘକାୟ ପୁରୁଷଙ୍କ ପାଖକୁ ଦୌଡ଼ିଆସି ଆଣ୍ୂମାଡ଼ି ବସି କାତର ପ୍ରାର୍ଥନା 
କଲା ଲର୍ଡ ରାଇଜିଙ୍ଗହମ୍‌, ଆପଣଙ୍କ ନିକଟରେ ମୋର ମଧ୍ଯ ଆଉ ଗୋଟିଏ ନାଲିସ 
ଅଛି । ସବୂ ଶୁଣି ବିଚାର କରନ୍ଧୁ। ମୋର ଯେଉଁମାନେ ଆତ୍ମୀୟ, ତାଙ୍କ ନିକଟରୁ 
ଏହି ଜମିଦାର ଡାନିଏଲ୍‌ ମୋତେ ଜୋର୍‌ କରି ଛଡ଼ାଇ ଆଣି ବନ୍ଦୀକରିଛି । ତା ନିକଟରୁ 
ମୁଁ କେବେ ଭଲ ବ୍ୟବହାର ପାଇନାହିଁ । ଡିକ୍‌ ଶେଲଟନ୍‌ ତା କବଳରୁ ମୋତେ ମୂୃକ୍ତ 
କରିବାପାଇଁ ଚେଷ୍ଟା କରିଛନ୍ତି । ଜମିଦାର ଯେତେଦିନ ତା ପ୍ରତି ଭଲ ବ୍ଯବହାର 
କରିଥ୍ଲେ ସେତେଦିନପର୍ଯ୍ୟନ୍ତ ସେ ମଧ୍ଯ ଭଲ ବ୍ୟବହାର କରିଛନ୍ତି ଏବଂ କଳାଶର 
ଶତୃୁଦଳ ବିରୁବ୍ଧରେ ଲଢ଼ାଇ କରିଛନ୍ତି । ଶେଷରେ ଜମିଦାର ଡିକ୍‌କୁ ଖୁନ୍‌ କରିବାକୁ 
ଚକ୍ରାନ୍ତ କଲେ ଏବଂ ସେହି ରାତିରେ ଡିକ୍‌ ପ୍ରାଣନେଇ ଜମିଦାରଙ୍କ ଘରୁ ପଳାଇ 
ଆସିଛନ୍ତି । ସେତେବେଳେ ସେ ନିଃସହାୟ ଓ ନିଃସମ୍ବଳ ଥୁଲେ । କଳାଶରର ଦଳ 
ତାଙ୍କୁ ଆଶ୍ରୟ ଦେଇଛି । ସେ ଗତକାଲି ଜମିଦାରଙ୍କ ଘରକୁ ଯାଇଥ୍‌ଲେ କେବଳ ମୋ 
ପାଇଁ । ମୁଁ ତାଙ୍କୁ ମୋର ମୁକ୍ତିପାଇଁ ଡାକିଥ୍ଲି । ତାଙ୍କର ଦୋଷ କେଉଁଠି ରହିଲା ଲର୍ଡ 
ମହା ଶୟ ! 

୭୦ କଳାଶର 


ଲର୍ଡ଼ ରାଇଜିଙ୍ଗହମ୍‌ ନୀରବରେ ସବୁକଥା ଶୁଣିଲେ | ତା'ପରେ, ଜୋଆନାର 
ହାତଧରି ଡାନିଏଲ୍‌କୁ କହିଲେ- ଜମିଦାର ଡାନିଏଲ୍‌, ବ୍ୟାପରଟା ବଡ଼ ଜଟିଳ । ମୁଁ 
ଅନୁସନ୍ଧାନର ଭାର ନେଲି । ଆପଣ ନିଶ୍ଚିତ ଥାଆନ୍ତୁ ଯେ ମୋଠାରୁ ସୁବିଚାର ପାଇବେ । 
ଆପଣ ଘରକୁ ଯାଇ କ୍ଷତର ଯତ୍ନ ନିଅନ୍ତୁ । ଏ ବନ୍ଦୀମାନେ ମୋ ପାଖରେ ରହିବେ । 

ତାଙ୍କର ଇଙ୍ଗିତରେ ସୈନ୍ୟମାନେ ଆସି ଡିକ୍‌ ଓ ଲଲେଶକୁ ନେଇଗଲେ । 

ଜୋଆନା କହିଲା ବିଦାୟ ଡିକ୍‌ ! 

ତା 'ପୂରେ ଜନତା ଧୀରେ ଧୀରେ ଚାଲିଯିବାକୁ ଲାଗିଲେ । କିଛି ସମୟ ପରେ 
ଗିଜୀଟି ଜନଶୂନ୍ୟ ହୋଇଗଲା । 


ସତର 


ଡିକ୍‌ ଓ ଲଲେଶ ଗୋଟିଏ ଘରେ ବନ୍ଦୀ ହେଲେ । ଲଲେଶ କହିଲା ଡିକ୍‌, 
ଆମେ ଯାହା ନିକଟରେ ବନ୍ଦୀ ହୋଇଛେ ଲୋକଟି ବେଶ୍‌ ଭଲ । ଆଶା କରୁଛି ସେ 
ଆମକୁ ଦୟାକରି ଫାଶୀରେ ଚଢ଼େଇବେ । 

— ମୋର ମଧ୍ୟ ସେଇ ବିଶ୍ଵାସ । 

— ତେବେ କଥାଟା କ୩ଣ କି, ଏଲିସ୍‌ ଡାକଓଆର୍ଥ ଲୋକଟି ମଧ୍ଯ କମ୍‌ ନୁହେଁ । 
ସେ ତୁମକୁ ଭଲପାଆନ୍ତି । ତୁମକୁ ଏଠାରୁ ମୁକ୍ତ କରିବାପାଇଁ ସେ ଯେକୌଣସି କାର୍ଯ୍ୟ 
କରିବାକୁ ପଛେଇବେନାହିଁ । ସେ କଣ କରିବେ ତାଙ୍କ ଦଳରେ କେଇଜଣ ବା ଲୋକ 
ଅଛନ୍ତି ? ଆମର ଆଉ ବଞ୍ଚ୍ବାର ଆଶାନାହିଁ । 

ଲଲେଶର କିନ୍ଧୁ କିଛି ଚିନ୍ତାନାହିଁ। ସେ ଘରର ଗୋଟିଏ କୋଣକୁ ଯାଇ ଶୋଇପଡ଼ି 
ଘୁଙ୍ଗୁଡ଼ି ମାରିଲା । ଏଣେ ବେଳ ଗଡ଼ିଗଲା , ଦିପହର ଯାଇ ସଞ୍ଜ ହେଲା ! ଏତିକିବେଳେ 
ଗୋଟିଏ ଲୋକ ଆସି ଡିକ୍କୁ ରାଇଜିଙ୍ଗହମ୍‌ଙ୍କ ଘରକୁ ଡାକିନେଲା ! ରାଇଜିଙ୍ଗହମ୍‌ 
ଏକାକୀ ନିଆଁକୁଣ୍ଡ ଆଗରେ ବସି କଂ ଣ ଭାବୁଥ୍ଲେ । ଡିକ୍କୁ ଦେଖ୍‌ ମୁହଁ ଟେକି କହିଲେ 
ଦେଖ, ତମ ବାପାଙ୍କୁ ମୁଁ ଜାଣେ । ସେ ଖୁବ୍‌ ଭଲଲୋକ ଥଲେ | ତାଙ୍କ କଥା ମନେକରି 
ତମ ପ୍ରତି ସଦୟ ବ୍ୟବହାର କରିବାକୁ ଇଚ୍ଛା ହେଉଛି । କିନ୍ଧୁ ତମ ବିରୁଦ୍ଧରେ ଅଭିଯୋଗ 
ଅନେକ ।! ତମେ ଡକାଏତ ଦଳରେ ମିଶିଛ। 

ଡିକ୍‌ ବାଧାଦେଇ କହିଲା ମୁଁ ସବୁଦୋଷ ସ୍ଵୀକାର କରୁଛି । ଭାବି ଦେଖନ୍ତୁ ତ, 
ଜମିଦାର ଡାନିଏଲ୍‌ ମୋ ପ୍ରତି କିପ୍ରକାର ବ୍ୟବହାର ଦେଖାଇଛନ୍ତି ! ସେ ମୋର ଜୀବନ- 
ପର୍ଯ୍ୟନ୍ତ... 

— ହଁ, ସେ ଖବର ମୁଁ ପାଇଛି । ଲୋକଟତ' ¢ ପରି ମୁଁ ଜାଣେ; କିନୁ ସେ ଯେ ଆମ 
ଦଳର ଲୋକ ! 

— ତାଙ୍କୁ ତ ଆପଣ ବିଶ୍ଵାସ କରନ୍ତି ? ସେ ସବୁବେଳେ ନିଜ ସବୁଧାରେ ଥାଆନ୍ତି 
ଓ ଦରକାର ପଡ଼ିଲେ ଦଳ ଛାଡ଼ି ବିପକ୍ଷ ଦଳ ସହିତ ଯୋଗଦିଅନ୍ତି । ଆପଣ ତାଙ୍କୁ 
ବିଶ୍ଵାସ କରନ୍ତି ଅଥଚ ସେ ଆପଣଙ୍କର ସର୍ବନାଶ କରିବାକୁ ପ୍ରସ୍ତୃତ । ଏଇ ଚିଠିଟି 
ପଢ଼ନ୍ତୁ । 

ଡିକ୍‌ ଏହା କହି ଖଣ୍ଡିଏ ଚିଠି ବଢ଼ା ଇଦେଲା ! ଏଇ ଚିଠିଟି ସେ ମୋଟ୍‌ ହାଉସ୍‌ରୁ 
ବାହାରିଲା ବେଳେ ମୃତ ସୈନିକଠାରୁ ପାଇଥ୍ଲା । ଚିଠିଟି ପଢ଼ି ରାଇଜିଙ୍ଗହମ୍‌ଙ୍କ ମୁହଁର 
ଭାବ ବଦଳିଗଲା । ସେ ଆହତ ସିଂହ ପରି ଗର୍ଚ୍ଚିଉଠିଲେ ଓ ତାଙ୍କ ହାତଟି ଆପେ ଆପେ 
ଉଠିଯାଇ ଅଣ୍ଟାର ଛୁରୀରେ ଯାଇ ରହିଗଲା । ସେ ପଚାରିଲେ ତମେ ଏ ଚିଠି ପଢ଼ିଛ ? 

¬ ହଁ । ଡାନିଏଲ୍‌ ଆପଣଙ୍କ ସମ୍ପରି ନେବାକୁ ଚାହାନ୍ତି । 

— ହଁ ସେଇଆ । ଏ ବଦମାସ୍ଟାକୁ ଏବେ ଚିହୁଲି । ଏ ସମ୍ବାଦଟି ଦେବାରୁ ମୁଁ 
ତୁମ ନିକଟରେ କୃତଜ୍ଞ । ତୁମକୁ ମୁଁ ମୁକ୍ତିଦେଲି । ଚାଲିଯାଅ, କିନ୍ଧ ତମ ସଙ୍ଗୀଟିକୁ 
ଛାଡ଼ିବିନାହିଁ । ତାକୁ ଉପଯୁକ୍ତ ଶାସ୍ତି ଦେବି । ସେଇଟା ଦସ୍ୟୁ । ତା'ର ଫାଶୀ ହେବ । 

— ସେ ମୋତେ ଭଲପାଏ ବୋଲି ଆସିଥ୍‌ଲା । ତାକୁ ମୁଁ କିପରି ଛାଡ଼ିବି ? 
ଦୟାକରି ତାକୁ ମଧ୍ଯ ମୁକ୍ତି ଦିଅନ୍ତ । ମୋତେ ଅନୁଗ୍ରହ କରନ୍ତୁ 

ଟିକିଏ ଚିନ୍ତାକରି ରାଇଜିଙ୍ଗହାମ୍‌ କହିଲେ, ଆଛୁ, ତମେ ଦି' ଜଣ ଏକାସଙ୍ଗରେ 
ଚାଲିଯାଅ । ଗୋପନରେ ସହର ଛାଡ଼ି ଚାଲିଯାଅ । ଜମିଦାର ତମର ରଢକ୍ତପାନପାଇଁ 
ପାଗଳ ।' 

ମୁଭ୍ତି ପାଇ ଡିକ୍‌ ଓ ଲଲେଶ ରାତିର ଅନ୍ଧକାରରେ ଲୁଚି ଲୁଚି ଯାଇ ସହର 
ବାହାରେ ପହଞ୍ଚଲେ । ସେଠାରେ ଗୋଟିଏ ପୁରୁଣା ପରିତ୍ୟକ୍ତ ଘର ଥଲା । ସେଇ 
ଘରେ ଲୁଚିଗଲେ । ତା 'ପରେ ରାତି ଘନେଇ ଆସିଲା ଓ ତୁଷାରପାତ ଆରମ୍ଭ ହେଲା । 
ସେମାନେ ରାତିରେ ଅନୁଭବ କଲେ, ଯେପରି କି ଏସବୁ ସେ ଘରର ଚାରିପଟେ 
ବୁଲୁଛନ୍ତି ଓ କ'ଣ କଥାବା ଭୀ ହେଉଛନ୍ତି । ଡିକ୍‌ ଧୀରେ ଉଠି ଭଙ୍ଗା କାନ୍ର ଫାଙ୍କଦେଇ 
ଦେଖିଲା ଯେ ଚାନ୍ଦ ଉଠିଛି । ବରଫ ଉପରେ ତ୍ୟୋସ୍ସା ଝଲମଲ ହେଉଛି ଏବଂ କେଇଜଣ 
ତୀରନ୍ଦାଜ ଯାଉଛନ୍ତି । 

ସେମାନଙ୍କ କଥା ଡିକ୍‌ର କାନକୁ ଆସିଲା । ଜଣେ କହୁଛି ¬ ତା ହେଲେ ତୁଷାରରେ 
ସେମାନଙ୍କର ପାଦର ଚିହୁଥାନ୍ତା । ଆଉ ଜଣେ ଉତ୍ତରଦେଲା- ଯଦି ସେମାନେ ସଞ୍ଜ 
ପୂର୍ବରୁ ଏଠାକୁ ଆସିଥ୍‌ବେ ? 

— ଆମେ ଯେ ରାଇଜିଙ୍ଗହାମ୍‌ର ଘର ଉପରେ ନଜର ରଖିଥ୍ଲୁ । ସେମାନେ 
ସମୁଦ୍ରଧାରକୁ ଯାଇଛନ୍ତି ଚାଲ । 

ଲୋକଗୁଡ଼ିକ ଚାଲିଯିବା ପରେ ଡିକ୍‌ ସ୍ଵସ୍ତିର ଏକ ନିଶ୍ଵାସ ପକାଇ ଲଲେଶ 
ପାଖରେ ଆସି ଶୋଇପଡ଼ିଲା । ସୂର୍ଯ୍ୟୋଦୟ ପୂର୍ବରୁ ଦି' ଜଣ ଭଠିଲେ । ଲଲେଶ ତା 'ର 

ବଣର ସେହି ଆସ୍ଥାନକୁ ଚାଲିଲା ଏବଂ ଲର୍ଡ ଫକ୍ସହମ୍‌ଙ୍କ ପ୍ରାସାଦକୁ ଚାଲିଲା ଡିକ୍‌ । 
କଥା ହେଲା ଯେ ସେ ଲଲେଶ ଘରକୁ ପରେ ଯିବ ! 

ଚାରିଆଡ଼ ତୃଷାରରେ ଢାଙ୍କି ହୋଇଛି । ପ୍ରଚଣ୍ଡ ଥଶ୍ଡା ପଡ଼ିଛି । ପବନ ସ୍ଥିର । 
ଡିକ୍‌ ବରଫ ପରେ ଚାଲିଛି । ସହର ଓ ବଣ ମଝିରେ ଅନେକଟା ଫାଙ୍କା ଜାଗା । ଏବେ 
ତାକୁ ଚାଲିବାକୁ ବିଶେଷ କଷ୍ଟ ହେଉନାହିଁ । ଏତିକିବେଳେ ଭୋର୍‌ର ନିସ୍ତବ୍‌୍ଧତା ଭଙ୍ଗ 
କରି ଜୋର୍ରେ ଟ୍ରମ୍ପେଟ ଓ ବିଗୁଲ ବାଜିଉଠିଲା । ଡିକ୍ର କାନ ସତେଜ ହୋଇଉଠିଲା | 
ସେ ଭାବିପାରିଲାନି ଯେ ଏପରି ସ୍ଥାନରେ ବିଗୁଲ ବାଜିବାର କାରଣ କ'ଣ | ତା'ପରେ 
ଶୁଭିଲା ଅସ୍ତର ଝନତ୍‌କାର ! 

ଡିକ୍‌ ବିଳମ୍ବ ନକରି ତା 'ର ତଲୁଆର ଧରି ସେ ଆଡ଼କୁ ଛୁଟିଲା । ସେ ଏକ ଉଚ୍ଚସ୍ଥାନ 
ଉପରେ ଉଠି ଦେଖେ ତ ରାସ୍ତା ଉପରେ ପ୍ରବଳ ଯୁଦ୍ଧ ହେଉଛି । ସାତ ଆଠଜଣଙ୍କ 
ବିରୁଦ୍ଧରେ ଜଣେ ମାତ୍ର ଲଢ଼େଇ କରୁଛି । କିନ୍ଧ ସେ ଏପରି କୌଶଳୀ , କ୍ଷିପ୍ର ଏବଂ 
ଏପରି ପ୍ରଚଣ୍ଡ ବେଗରେ ଶତୁମାନଙ୍କୁ ଆକ୍ରମଣ କରୁଛି ଏବଂ ପିଚ୍ଦିଳ ତୁଷାର ଉପରେ 
ଦୃଢ଼ ପଦରେ ଯିବାଆସିବା କରୁଛି ଦେଖି ଡିକ୍‌ ବିସ୍ିତ ହେଲା । ଲୋକଟିକୁ ସାହାଯ୍ୟ 
କରିବା ପୂର୍ବରୁ ସେ ଜଣେ ଆତତାୟୀକୁ ନିହତ କଲା ଓ ଆଉ ଜଣକୁ ଆହତ କଲା । 
ଏତିକିବେଳେ ଭଲଭାବରେ ଯୁଦ୍ଧ ନକଲେ ମୃତ୍ୟୁ ନିଶ୍ଚିତ । 

ଡିକ୍‌ ଡେଇଁପଡ଼ି ଆତତାୟୀଙ୍କ ବିରୁଦ୍ଧରେ ଯୁଦ୍ଧକଲା ! ଆତତାୟୀମାନେ ଏ ନୂତନ 
ଶତୃକୁ ଦେଖି ବିଚଳିତ ହେଲେନାହିଁ। ସେମାନେ ତା'ପରେ ଝାଞ୍ିପଡ଼ିଲେ । ଡିକ୍‌ 
ବିରୁଦ୍ଧରେ ଚାରିଜଣ ଲଢ଼ିଲେ । ଖଣ୍ଡାରେ ଖଣ୍ଡା ବାଜି ନିଆଁ ଝଲସିଲା । ଡିକ୍ର ତଲୁଆର 
ଜଣକୁ ବିଦ୍ଧ କଲା । ଲୋକଟା ପଡ଼ିଗଲା । ଏହି ସମୟରେ ଡିକ୍‌ର ମଥାରେ ଲାଗିଲା 
ପ୍ରଚଣ୍ଡ ଆଘାତ । ମୁଣ୍ଡର ଲୌହଟୋପି ଯୋଗୁଁ ସେ ରକ୍ଷାପାଇଲା ସତ, କିନ୍ଧ ତଳେ 
ଅଚେତ ପ୍ରାୟ ପଡ଼ିଗଲା । 

ଏତିକିବେଳେ ଏକାକୀ ଲଢୂଥ୍‌ବା ବ୍ୟକ୍ତି ଜଣକ ଯୁଦ୍ଧ ମଝିରୁ ଗୋଟିଏ ଡିଆଁରେ 
ବାହାରକୁ ଯାଇ ଜୋର୍‌ରେ ନିଜର ବିଗୁଲ୍‌ଟି ବଜା ଇଦେଲେ । ପରମୁହୂର୍ଉରେ ଶତୁମାନେ 
ତାଙ୍କ ଉପରେ ପୂଣି ଝାମ୍ିପଡ଼ିଲେ । ସେ ଦିହାତରେ ତଲୁଆର ଓ ଛୁରା ଚଳାଇବାକୁ 
ଲାଗିଲେ । ସେ କେତେବେଳେ ଡିଆଁ ମାରୁଛନ୍ତି ତ କେତେବେଳେ ଦୌଦଡୂଛନ୍ତି 
କେତେବେଳେ ବା ପାଖ କଟା ଉଛନ୍ତି ତ କେତେବେଳେ ପଥର ପରି ଠିଆହୋ ଇଛନ୍ତି । 
କିନ୍ଧ ଏଥର ବରଫ ଉପରେ କିଏ ସବ ଦୌଡ଼ି ଆସିବାର ଶବ୍ଦ ଶୁଣାଗଲା |! ଦୁଇ 
ପାଖରୁ ନଦୀ ସ୍ରୋତ ପରି ଅଶ୍ଧାରୋହୀ ସୈନ୍ଯମାନେ ଦୌଡ଼ିଆସିଲେ । ସେମାନେ 
ଶତୁକୁ ଘେରି ଠିଆହେବା ପରେ ପଛରେ ପଦାତିକମାନେ ଆସିଲେ । 

ଶତୁମାନେ ଦେଖିଲେ ଯେ ପଳାୟନର ଉପାୟନାହି । ସେମାନେ ଆଉ ଯୁଦ୍ଧ ନ 
କରି ଅସ୍ତ୍ରଶସ୍ତ୍ର ଫିଟିଦେଇ ଆତ୍ମସମର୍ପଣ କଲେ ଓ ସେମାନଙ୍କୁ ବନ୍ଦୀ କରାଗଲା । 

ଲୋକଟି ଏଥର ଡିକ୍‌ ପାଖକୁ ଆସି ତା'ର ମୁହଁକୁ ନିରୀକ୍ଷଣ କଲେ | ତାଙ୍କର ଓ ଡିକ୍‌ର 
ବୟସ ଏକା ହେବ; କିନ୍ତୁ ତାଙ୍କ ଦେହଟି ଟିକିଏ ବିକୃତ- ଗୋଟାଏ କାନ୍ଧ ଅନ୍ୟଠାରୁ 
ଉଚ୍ଚରେ । ମୁଖଟି ବିବର୍ଣ୍ଣ ବେଦନାପୂର୍ଣ୍ ଓ କଦର୍ଯ୍ୟ । କିନ୍ଧୁ ଆଖି ଦିଓଟି ଉଜ୍ବଳ ଓ 
ଦୃଢ଼ । ଡିକ୍‌ ଉଠିବାରୁ ସେ କହିଲେ- ତମେ ଠିକ୍‌ ସମୟରେ ଆସିଥ୍ଲ | 

= କିନ୍ଧୁ ଆପଣ ଏପରି ଦକ୍ଷତାର ସହ ତଲୁଆର ଚଳାଉଥ୍‌ଲେ ଯେ ସେମାନଙ୍କୁ 
ଏକାକୀ ପରାସ୍ତ କରିପାରିଥାନ୍ତେ । ତା'ଛଡ଼ା ଆପଣଙ୍କ ସୈନ୍ଯମାନେ ମଧ୍ଯ 
ଯଥାସମୟରେ ଆସିଥ୍‌ଲେ ! 

— ତମେ ମୋର ପରିଚୟ କିପରି ଜାଣିଲ ? 

-— ମୁଁ ଏବେ ବି ଢାଣେନି ମୁଁ କାହା ସାଙ୍ଗରେ କଥା ହେଉଛି ? 

— ସତରେ ନା କ'ଣ ? ତଥାପି ଯୁଦ୍ଧରେ ମୋ ପକ୍ଷ ନେଇଥ୍୍‌ଲ ? 

— ମୁଁ କେବଳ ଦେଖିଲି ଯେ ଜଣକ ବିରୁଦ୍ଧରେ ଏତେ ଲୋକ । ତେଣୁ ସେଥ୍୍‌ରେ 
ଯୋଗ ନଦେବା ମୋ ପକ୍ଷରେ ଅସନ୍ଭାନଜନକ ହୋଇଥାନ୍ତା । 

— ତୁମର କଥାଗୁଡ଼ିକ ଅବଶ୍ୟ ବୀରୋଚିତ ! 

ତା'ପରେ ସୈନ୍ୟଙ୍କୁ ଡାକି ସେ କହିଲେ— ଏ ଲୋ କଗୁଡ଼ା ଙ୍କୁ ଫାଶୀ ଦେଇଦିଅ । 
ସଙ୍ଗେ ସଙ୍ଗେ ପାଞ୍ଚଜଣ ଆକ୍ରମଣକାରୀଙ୍କୁ ଫାଶୀ ଦିଆଗଲା । ସେ ତା'ପରେ ସୈନ୍ୟଙ୍କୁ 
କହିଲେ ଏବେ ହୁସିଆର ରୁହ ଡାକିବା ମାତ୍ରକେ ଆସିବ । 

ଜଣେ ସୈନିକ କହିଲା ଡିଉକ୍‌, ଅନୁରୋଧ କରୁଛି, ଏପରି ଏକାକି ରହନୁନାହିଁ । 
କେଇଜଣଙ୍କୁ ପାଖରେ ରଖନ୍ତୁ । 

— ତୁମେ କାମରେ ହେଳା କରିଛ- ତଥାପି କହୁନି । ମୋ ବିଷୟରେ ଆଉ କିଛି 
କୁହନା । ମୁଁ ମୋର ଦି' ହାତ ଓ ଅସ୍ତ୍ର ଉପରେ ନିର୍ଭର କରେ । ମୁଁ ବିଗୁଲ ବଜାଇବା 
ସତ୍ତ୍ଵେ ତମେସବ୍ର ଠିକ୍‌ ସମୟରେ ଆସିନା ହଁ- ଏବେ ପରାମର୍ଶ ଦେବାକୁ ତିଆର ! 

ସେ ହାତ ହଲାଇ ଚାଲିବାକ୍ର ସଙ୍କେତ ଦେଲେ ଏବଂ ସୈନ୍ୟମାନେ ତତ୍କ୍ଷଣାତ୍‌ 
ଅଦୃଶ୍ୟ ହେଲେ । 

ଖରା ହେଲାଣି । ଡିଉକ୍‌ ଓ ଡିକ୍‌ ପରସ୍ତରକୁ ଭଲକରି ଦେଖିନେଲେ । ଡିଉକ୍‌ 
କହିଲେ- ମୋର ପ୍ରତିହିଂସା ସାଧନାର ରୂପଟି କ”'ଣ ତାହା ତମେ ଦେଖିଲ। ମୁଁ 
ଅକୃତଞଜ୍ଞ ନୁହଁ । ତମେ ଶକ୍ତି ଓ ସାହସ ନେଇ ମୋତେ ସାହାଯ୍ୟ କରିବାକୁ ଆସିଥୂଲ । 
ମୋର ବିକୃତ ଦେହ ଦେଖି ଯଦି ଘୃଣା ନକର ତେବେ ମୋତେ ଆଲିଙ୍ଗନ କର !। 

ଦୁହେଁ ଆଲିଙ୍ଗନବନ୍ଧ ହେଲେ । ଆଲିଙ୍ଗନରୁ ମୁକ୍ତ ହୋଇ ଡିକ୍‌ କହିଲା ଆପଣ 
କ'ଣ ଗୁସେଷ୍ଟାରର ରିଚାର୍ଡ ଲର୍ଡ ଡିଉକ୍‌ ? 

— ହଁ, ଗୃସେଷ୍ଟାରର ରିଚାର୍ଡ- ତମର ନାମ କ'ଣ ? 

— ରିଚାର୍ଡ ଡିକ୍‌ ଶେଲଟନ୍‌ । 

— ଶେଲଟନ୍‌, ତମେ କେଉଁ ଦଳରେ ? 

— ୟର୍କର । 

— ଭଲ ! ଦେଖ ଶେଲଟନ୍‌, ଏହି ସୋରାବୀ ସହରରେ ମୋର ଶତୁ ଲଙ୍କୀଷ୍ଟାର 
ଦଳ ଅଛନ୍ତି । ଯେ ଯୁଦ୍ଧରେ ଜିଣିବ ସେ ଇଂଲଣ୍ଡ ସିଂହା ସନର ଅଧ୍କାରୀ ହେବ । ଆଜି 
ଆସିଛି ଶକ୍ତି ପରୀକ୍ଷାର ସମୟ — ଜୟ ନହେଲେ ପରାଜୟ । ଶତୁ ସୈନ୍ୟ ପରିଚାଳନା 
କରିବେ ରା ଇଜିଙ୍ଗହମ୍‌ ଓ ଜମିଦାର ଡାନିଏଲ୍‌ । ସେମାନଙ୍କର ରାସ୍ତା ବନ୍ଦ । ଗୋଟିଏ 
ଦିଗରେ ସମୁଦ୍ର ଓ ଅନ୍ୟ ଦିଗରେ ନଦୀ । ଏହି ମଉକାରେ ପ୍ରଚଣ୍ଡ ଆକ୍ରମଣ କରିବାକୁ 
ହେବ । 

ଡିକ୍‌ ଉତ୍ତେଜିତ ହୋଇ କହିଲା ହଁ, ମୋର ମନେହେଉଛି ସେମାନଙ୍କୁ ଏଇ 
ମୁହୂର୍ଭରେ ଆକ୍ରମଣ କରିବା ଉଚିତ । ଏବେ ସକାଳ ହୋଇଛି । ସେମାନେ ସତର୍କ 
ନାହାତ୍ତି । ରାତ୍ରିର ପ୍ରହରୀମାନେ ବିଶ୍ରାମ କରିବାକୁ ଯାଉଛନ୍ତି ଓ ଦିବା ପ୍ରହରୀ ମାନେ 
ଖାଇବାକୁ ବସିଛନ୍ତି । ଏହାହିଁ ଆକ୍ରମଣର ପ୍ରକୃଷ୍ଠ ସମୟ । 

— ସେମାନେ ସଂଖ୍ୟାରେ କେତେ କହିପାରିବ ? 

— ଦୁଇ ହଜାର ହେବନାହିଁ । 

— ଏ ବଣରେ ଅଛନ୍ତି ମୋର ମାତ୍ର ସାତଶହ ସୈନ୍ୟ । କେଟ୍‌ଲେରୁ ଆସିବେ 
ସାତ ଶହ । ତାଙ୍କ ପଛରେ ଚାରିଶହ | ହଲିଉଡ୍‌ରୁ ଫକ୍‌ସହାମ୍‌ ଆଣିବେ ପାଞ୍ଚଶହ | 
ହଲିଉଡ୍‌ ଏଠାରୁ ବେଳାଏ ରାସ୍ତା । ଆମେ ସୈନ୍ୟ ଆସିବାପାଇଁ ଅପେକ୍ଷା କରିବା ନା 
ଆକ୍ରମଣ କରିବା ? 

— ପାଞ୍ଚଟି ଶତୁ ସୈନ୍ୟକୁ ଫାଶୀ ଦେଇ ଆପଣ ପ୍ରଶ୍ନଟି ମୀମାଂସା କରିଦେଇଛନ୍ତି । 
ସେମାନଙ୍କ ସଙ୍ଗୀମାନେ ଏମାନଙ୍କୁ ନଦେଖି ସତର୍କ ହୋଇଯିବେ । ତେଣୁ ଅତର୍କିତ 
ଆକ୍ରମଣର ସମୟ ବର୍ରମାନ । 

- ଠିକ୍‌ କହିଛ । ଆଶାକରୁଛି ଆକ୍ରମଣ କରି ଘଣ୍ଟାଏ ଭିତରେ ତମେ ଶତୁକୁ 
ଜୟକରିପାରିବ । ମୁଁ ଦୂତ ପଠା ଉଛି । 

ଏହା କହି ସେ ବିଗୁଲ ବଜାଇଲେ । ସୈନ୍ୟମାନେ ଅବିଳମ୍ବେ ପହଞ୍ଗଲେ । 
ରିଚାର୍ଡ ସେମାନଙ୍କ ଭିତରୁ ଜଣକୁ କେଟ୍‌ଲେ ଆଡ଼କୁ ଓ ଅନ୍ୟଜଣକୁ ହଲିଉଡ୍‌ ପଠାଇଲେ 
ଏବଂ ବଣରେ ଥୁବା ତାଙ୍କର ସାତଶହ ସୈନ୍ୟଙ୍କୁ ବାହାରକରିଆଣି ନିଜେ ତାହାର 
ଅଗ୍ରଭାଗରେ ରହିଲେ । ଡିକ୍‌ ତାଙ୍କ ପାଖରେ ରହିଲା । ଦି'ଜଣଯାକ ଘୋଡ଼ାରେ ଚଢ଼ି 
ଚାଲିଲେ ଓ ସୈନ୍ୟମାନେ ସେମାନଙ୍କ ପଛରେ ଚାଲିଲେ । 

ଡିଉକ୍‌ ରିଚାର୍ଡ କହିଲେ— ଦେଖ, ଆମ ଦି” ଜଣଙ୍କର ନାମ ରିଚାର୍ଡ । ଦି' ଜଣଙ୍କର 
ନାମ ଲୋକେ ଶୁଣିବେ । ଚାଲ- ଆଗେଇ ଚାଲ । 

ଆଗରେ ବରଫଢଙ୍କା ସୋରାବୀ ସହର । ଉଷାର ଆଲୋକ ପଡ଼ିଛି ତା ' ଉପରେ । 
ଚିମିନିରୁ କଳା କଳା ଧୂଆଁ ଉଠି ଶୂନ୍ୟକୁ ଯାଉଛି । ବର୍ଭମାନ ଯେ ଏହି ସୁନ୍ଦର ପ୍ରକୃତି 
ବ୍ରକୁରେ ଘନେଇ ଆସିବ ଯୁଦ୍ଧର ଭୟାବହ ବୀ ଭତ୍ସତା ତା ହା ବୋଧହୁଏ କେହି କଳ୍ପନା 


ଅଠର 


ମାଇଲିଏ ବାଟର ଚାରିଭାଗରୁ ଏକଭାଗ ରାସ୍ତା ଅତିକ୍ରମ କରିବା ଆକ୍ରମଣକାରୀଙ୍କ 
ପକ୍ଷରେ ବିଶେଷ କିଛିନୁହେଁ । ସେମାନେ ଗଛଟୁଡ଼ିକର ଆଢ଼ୁଆଳରୁ ବାହାରି କିଛିଦୂର ଯାଇ 
ଶୁଣିପାରିଲେ ସହରରେ ଗୋଳମାଳ ଟାଲିଛି । ଘଣ୍ଟା ବାଜିଉଠିଲା । ସେମାନେ ଜାଣିପାରିଲେ 
ଯେ ଶତୁମାନେ ସେମାନଙ୍କ ଆସିବା କଥା ଜାଣିପାରିଛନ୍ତି। 

ଡିଉଜ୍‌ ରିଚାର୍ଡ ରାଗରେ ଦାନ୍ତ କଡ଼ମଡ଼ କରିବାକୁ ଲାଗିରେ । ଶତୁମାନେ ପ୍ରସ୍ତୁତ 
ହୋଇଅଛନ୍ତି । ସେମାନେ ପ୍ରତିରୋଧ କରିବା ପୂର୍ବରୁ ସେ ଯଦି ସହରର ଗୋଟିଏ 
ଅଂଶ ଦଖଲ କରି ଘାଟି ସ୍ଥାପନ କରିପାରିବେ ତେବେ ତାଙ୍କର ସାତଶହ ସୈନ୍ଯ ଏ 
ଖୋଲା ପଡ଼ିଆରେ ବିନଷ୍ଟ ହେବେନାହିଁ । 

ସେପଟେ କିନ୍ଧ ଲଙ୍କାଷ୍ଟାର ଦଳର ସୈନ୍ୟମାନେ ଆଦୌ ପ୍ରସ୍ତୁତ ନଥ୍‌ଲେ । 
ସେଠାରେ ଦି'ହଜାର ସୈନ୍ୟ ଥ୍ଲେ ମଧ୍ଯ ମାତ୍ର ପଚାଶ ଜଣ ଅଶ୍ଵାରୋହୀ ପ୍ରସ୍ତୁତ 
ଥଲେ । ଘଣ୍ଟାଶବ୍ଦ ଶୁଣି ଅନ୍ୟମାନେ ପ୍ରସ୍ତତ ହେବାକୁ ଲାଗିଲେ । ନଗରବାସୀମାନେ 
ଆତଙ୍କରେ ଘରଦ୍ଵାରଛାଡ଼ି ପଳାଇବାକୁ ଲାଗିଲେ । କେହି କେହି ବା ଘରର କବାଟ 
ଝରକା ବନ୍ଦ କରି ଆତ୍ମଗୋପନ କଲେ । 

ଦଳେ ଅଶ୍ଵାରୋହୀ ସୈନ୍ୟ ରିଚାର୍ଡଙ୍କୁ ରାସ୍ତାରେ ଅବରୋଧ କଲେ । କିନ୍ତୁ ତାଙ୍କ 
ଆକ୍ରମଣର ବେଗ ସହ୍ୟ କରିନପାରି ଝଡ଼ ମୁହଁରେ ଶୁଖିଲା ପତ୍ରପରି ଉଠିଗଲେ । 
ଡିକ୍‌ ଏତିକିବେଳେ ରିଚାର୍ଡଙ୍କୁ ଇଙ୍ଗିତ ଦେଇ ହଠାତ୍‌ ଡାହାଣ ଆଡ଼କ୍ର ବୁଲିଯିବାକୁ 
ପରାମର୍ଶ ଦେଲା । ଶତୃ ତାହା ଆଶା କରିନଥ୍ଲା । ସେମାନେ ମନେକରିଥ୍ଲେ ଯେ 
ଗୁସେଷ୍ଟାରର ସୈନ୍ୟଦଳ ସେହି ରାସ୍ତାରେ ନଗର ମଧ୍ଯରେ ପ୍ରବେଶ କରିବେ । ତେଣୁ 
ସେମାନେ ବୁଲିବାର ଦେଖି ପ୍ରତିରୋଧକାରୀ ଅବଶିଷ୍ଠ ସୈନ୍ଯ ସହର ଭିତରକୁ 
ପଶିଗଲେ । 

ଏଣେ ରିଚାର୍ଡ ସଦଳବଳ ସହରର ସେହି ଅଂଶଟି ଦଖଲକରିନେଲେ । ତାଙ୍କ 
ଅଧୀନରେ ପାଞ୍ଚଟି ରାସ୍ତା ଆସିଲା । ପାଞ୍ଚଟି ରାସ୍ତା ଯେଉଁଠି ମିଶିଛି ସେଇଠି ସେମାନେ 
ଘାଟି ଥାପିଲେ। ରିଚାର୍ଡ ଡିକ୍କୁ କହିଲେ- ଦେଖ, ଆଚି ଯଦି ଜୟଲାଭ କରେ 

୭୬ କଳାଶର 


ତେବେ ମୁଁ ବଡ଼ ହେବି ଏବଂ ତମେ ମଧ୍ଯ ବଡ଼ ହେବ । ଦଳେ ସୈନ୍ଯ ନେଇ 
ଆଗେଇଯାଅ । 

ଡିକ୍‌ ତତ୍କ୍ଷଣାତ୍‌ ଦଳେ ସୈନ୍ୟଙ୍କୁ ନେଇ ଚା ଲିଗଲା । ସେ ଯିବା ପରେ ରିଚାର୍ଡ 
ଜଣକୁ ଡାକି କହିଲେ ଶୀଘ୍ର ଯାଅ ଏ ଯୁବକ ପଛରେ । ସେ ଯଦି ବିଶ୍ଵାସଘାତକତା 
ନ କରେ ତାକୁ ରକ୍ଷା କରିବ । ତାକୁ ଜୀବିତ ନନେଇ ଫେରିଲେ ଜାଣିଆାଅ ତମର 
ମୃତ୍ୟୁ ହେବ । ମାତ୍ର ସେ ଯଦି ବିଶ୍ଵାସଘାତକତା କରେ ତେବେ ପଛରୁ ତାକୁ ଛୁରା 
ମାରିବ । 

ଡିକ୍‌ ଠିଆହେଲା ଯାଇ ଗୋଟାଏ ରାସ୍ତାରେ | ରାସ୍ତାଟି ଓସାରିଆନୁ ହେଁ । 
ଦି'ପାଖରେ ଘର ଏବଂ ଶେଷରେ ବଜାର । ସହରରେ ବିଶୃଙ୍ଖଳା ବଢ଼ିଗଲାଣି । ଘଣ୍ଟା 
ବିଗୁଲ ବାଜୁଛି ଘୋଡ଼ା ଟାପୁର ଶହ୍ଦ- ସ୍ତ୍ରୀମାନଙ୍କ କ୍ରନ୍ଦନ ପୁରୁଷମାନଙ୍କର ଚିକ୍ରାର 
ଶୁଭୁଛି । ଆସ୍ତେ ଆସ୍ତେ ତାହା କମିଗଲା । ତା'ପରେ ବଜାରରେ ସଶସ୍ତ୍ର ସୈନ୍ୟ ଓ 
ତୀରନ୍ଦାଜମାନେ ଜମା ହେବାକୁ ଲାଗିଲେ ! ତାଙ୍କୁ ପରିଚାଳନା କରୁଛନ୍ତି ଜମିଦାର 
ଡାନିଏଲ୍‌ । ତାଙ୍କ ଆଦେଶରେ ସୈନ୍ୟମାନେ ଡିକ୍‌କୁ ଆକ୍ରମଣ କଲେ । ଏଶେ ରିଚାର୍ଡ 
ମଧ୍ଯ ଚାରିପଟୁ ଆକ୍ରାନ୍ତ । ତୀର, ତଲୁଆର, ବଛ ଚାଲିଲା । ଘୋଡ଼ା ଟାପୁର ଶବଦ, ଅସ୍ତ୍ରର 
ଝନତ୍‌କାର, ରଣହୁଙ୍କାର, ଆହତର ଆର୍ରନାଦ, ରକ୍ତ ଓ ମୃତ ଦେହରେ" ରୁଣକ୍ଷେତ୍ର 
ପୂରିଗଲା । କେତେବେଳେ ମନେହେଲା ରିଚାର୍ଡ ହାରିଲେ ଓ କେତେଵୈଳେ ବା 
ରାଇଜିଙ୍ଗହାମ୍‌ ହାରିଲେ । ବେଳ ଯେତିକି ବେଶି ହେଲା ଦୂଇ ପକ୍ଷର ସେତିକି ବେଶି 
ସୈନ୍ୟ ଆସିଲେ । ଯୁଦ୍ଧ ଆହୁରି ଘନେଇଲା । | 

ହଠାତ୍‌ ସହରର କେଇଟି ସ୍ଥାନରେ ନିଆଁ ଜଳିଉଠିଲା । ଅବସ୍ଥା ଆହୁରି ଭୟଙ୍କର 
ହେଲା | ନାଗରିକମାନେ ପାଗଳ ହୋଇଉଠିଲେ । ସୈନ୍ୟମାନଙ୍କ ଭିତରେ ବିଶୃଙ୍ଖଳା 
ଦେଖାଗଲା | ରା ଇଜିଙ୍ଗହାମ୍‌ଙ୍କ ସୈନ୍ୟ ଏତେ ବେଶି ନଷ୍ଟ ହେଲେ ଯେ ସେ ଠିଆ 
ହୋଇପାରିଲେ ନାହିଁ । ରିଟାର୍ଡଙ୍କ ବିରୁଦ୍ଧରେ ସେ ବୀରବିକ୍ରମରେ ଯୁଦ୍ଧ କରୁ କରୁ ମଲେ । 
ତାଙ୍କ ସୈନ୍ୟମାନେ ଯୁଦ୍ଧକ୍ଷେତ୍ର ଛାଡ଼ି ପଳାଇଲେ । ଗସେଷ୍ଟାରର ଡିଉକ୍‌ ରିଚାର୍ଡ- ରାଜା 
ତୃତୀୟ ରିଚାର୍ଡ ସେଦିନ ତାଙ୍କ ଜୀବନର ପ୍ରଥମ ଯୁଦ୍ଧ ଜୟଲାଭ କଲେ ! ଡିକ୍କୁ ନଜରରେ 
ରଖିବାପାଇଁ ରିଚାର୍ଡ ଯେଉଁ ଲୋ କଟିକୁ ପଠାଇଥ୍‌ଲେ ସେ ଯୁଦ୍ଧ ଶେଷରେ ଡିକ୍କୁ କହିଲା 
ବଡ଼ ଚମକ୍ରାର ଯୁଦ୍ଧ କରିଛନ୍ତି । ଆପଣଙ୍କ ପରି ଏତେ ଶୀଘ୍ର କେହି ଡିଉକ୍‌ଙ୍କର ମନ ଜୟ 
କରିପାରିନାହିଁ । ସେ ଆପଣଙ୍କୁ ଚିହୁନ୍ତିନା ହି, ଅଥଚ ଆପଣଙ୍କ ଉପରେ ଏପରି ଗୋଟିଏ 
ଗୁରୁତର କାମର ଭାର ଦେଇଛନ୍ତି । ଆପଣ ସାବଧାନ ଥ୍‌ବେ- ଏପଟ ସେପଟ ହେଲେ 
ମୃତ୍ୟୁ । ସେ ମୋତେ ନିର୍ଦ୍ଦେଶ ଦେଇଥ୍‌ଲେ ଯେ ଯଦି ଆପଣଙ୍କଠାରେ ସନ୍ଦେହଜନକ 
କିଛି ଦେଖିବି ତା ହେଲେ ପଛରୁ ଛୁରା ଭୂଷି ହତ୍ୟା କରିବି । 

କଳାଶର ୭୭ 


ଡିକ୍‌ ବିସୟରେ କହିଲା- ମୋତେ ଛୁରା ମାରିବାକର.... 

¬ ହଁ, ନିର୍ଦଦେଶଟା ମୋତେ ଭଲଲାଗିଲାନାହିଁ, ତେଣୁ କହିଲି । ଡିଉକ୍‌ ନିପୂଣ 
ଯୋଦ୍ଧା । ତାଙ୍କ କଥା ସେ କରନ୍ତି ବାଧା ଦେଲେ ମୃତ୍ୟୁ । 

— ଏପ୍ରକାର ଲୋକର ନେତୃତ୍ଵ ଲୋକ ମାନିବେ ? 

— ହଁ, କାରଣ ଶାସ୍ତି ଦେବାକୁ ସେ ଯେପରି ଚତ୍ପର ସେପରି ମୃକ୍ତହସ୍ତରେ 
ପୁରସ୍କାର ମଧ୍ଯ ଦିଅନ୍ତି 

ଡିକ୍‌ ଏତିକିବେଳେ ଦେଖିଲା ରିଚାର୍ଡ ତା ' ଆଡ଼କୁ ଆସୁଛନ୍ତି । ଦେହଟି ରକ୍ତା ତ 
ହାତରେ ରଢ୍ଧାକ୍ତ ଖଣ୍ଡା । ସେ ପାଖକୁ ଆସି ଡିକ୍‌ର ହାତଟି ଧରି କହିଲେ ସାର୍‌ 
ରିଚାର୍ଡ, ଏଇ ଯୁଦ୍ଧକ୍ଷେତ୍ରରେ ତୁମକୁ ନାଇଟ୍‌ ଉପାଧ୍‌ ଦେଲି । 

ଡିକ୍‌ ମନକୁ ଜୋଆନା କଥା ଆସିଲା । ସେ ଏବେ ବି ଡାନିଏଲ୍‌ କବଳରେ । 
ସେ ରିଚାର୍ଡଙ୍କ ନିକଟରୁ କେତେକ ଅଶ୍ଵାରୋହୀ ସୈନ୍ଯ ମାଗିଲା । ରିଚାର୍ଡ କାରଣ 
ପଚାରିଲେ । ଡିକ୍‌ ସଂକ୍ଷେପରେ ସବୂ କହିଲା । ରିଚାର୍ଡ କହିଲେ ଆଛା ଯାଅ, କିନୁ 
ଜମିଦାରର ମୁଣ୍ଡଟା ଆଣିବ | 

ଡିକ୍‌ ପଚାଶ ଜଣ ସୈନ୍ଯ ନେଇ ଜମିଦାରଙ୍କ ପ୍ରାସାଦ ଆଡ଼କୁ ଆଗେଇଲା । 
ସେଠାରେ ଯାଇ ଦେଖିଲା ଯେ, ତାଙ୍କ ଦଳର ଲୋକେ ପ୍ରାସାଦ ଲୁଟ୍‌ କରୁଛନ୍ତି । 
କବାଟ ଝାରକା ଭାଟ ନିଆଁ ଲଗାଉଛନ୍ତି । ଡିକ୍‌ ମନେକଲା ଟ୍ରାନ୍‌ସଟାଲ ଆଡ଼କୁ 
ଜୋଆନାକୁ ନେଇ ଡାନିଏଲ୍‌ ଯାଇଛି । ସେ ସେଆଡ଼କୁ ଛୁଟିଲା । 


ଶେଷ 


. ସଞ୍ଜ ହେବାକୁ ଡେରିନାହିଁ। ରାସ୍ତାଘାଟ ବରଫରେ ଢାଙ୍କି ହୋଇଛି । ଡାନିଏଲ୍‌ଙ୍କୁ 
ଭେଟିଲେ ନିଶ୍ଚୟ ଯୁଦ୍ଦହେବ। ସେ ମୋଟ୍‌ ହାଉସ୍‌ରେ ପଶିଗଲେ ତାଙ୍କୁ ହରାଇବା 
କଷ୍ଠକର ହେବ । ଡିକ୍‌ ଶୀଘ୍ର ଶୀଘ୍ର ଟାଲିଲା । 

ଅନ୍ଧକାର ଆସିଗଲା । ବଣ ଭିତରେ ଛାଉଣୀ କଲା ଡିକ୍‌ । ସୈନ୍ୟମାନେ ନିଆଁ 
ଲଗାଇ ଯାହା ଖାଦ୍ୟ ଥୁଲା ଖାଇଲେ । ଡିକ୍‌ ଏ ଜାଗାଟି ଭଲକରି ଢ଼ାଣେ । ଜହୁ 
ଉଠିଲା । ବଣଗଟି ନିସ୍ତବ୍ଧ । ହଠାତ୍‌ ଡିକ୍‌ ଦେଖିଲା ଯେ ଦୂରରେ ବଣଧାରରେ ନିଆଁ 
ଜଳୁଛି । ତା 'ର ମନରେ ସନ୍ଦେହହେଲା । ତେଣୁ ଦଳବଳ ନେଇ ସେହି ଦିଗକୁ ଚାଲିଲା 
ଖୁବ୍‌ ସତର୍କରେଓ¬ ଯେପରି ଶବ୍ଦ ନହୁଏ । କିଛିଦୂର ଯିବା ପରେ ନିଆଁ ସଷ୍ଟ 
ଦେଖାଗଲା ।”ସେ ସ୍ଥାନଟିକୁ ଘେରାଉ କରିବାକୁ ସୈନ୍ୟମାନଙ୍କୁ କହି ସେ ଘୋଡ଼ାରେ 
ବସି ନିଆଁ ଆଡ଼କୁ ଆଗେରଲା । ସେ ପାଖେଇ ଯାଇ ଦେଖିଲା ନିଆଁ ଧାରରେ 
ବସିଛନ୍ତି ଜମିଦାରଙ୍କର ସ୍ତ୍ରୀ ଓ ଚୋଆନା । ପାଖରେ ଠିଆହୋଇଛି ବେନେରଟ୍‌ । 


Digitized by srujanika@gmail.com 


୭୮ କଳାଶର 


ଡିକ୍‌ ସୈନ୍ଯମାନଙ୍କୁ ଆକ୍ରମଣ କରିବାକୁ ଆଦେଶ ଦେବା ପୂର୍ବରୁ ସେମାନେ 
ଜଣାଇଲେ ଯେ ସେମାନେ ପ୍ରସ୍ତୃତ । ବେନେଟ୍‌ ଶବ୍ଦ ଶୁଣି ଚମକିଉଠିଲା । ଡିକ୍‌ 
ଚିଜ଼୍ାରକଲା— ବେନେଟ୍‌, ତମେ ମୋର ପୂରାତନ ବନ୍ଧୁ । ଅଯଥା ରକ୍ତପାତ କରନା | 

— ଡିକ୍‌, ମୁଁ ଆମ୍ସମର୍ପଣ କରିବି । ତମର ସୈନ୍ୟ କେତେ ? 

— ପଚାଶ ଜଣ । 

- ଡ଼ିକ୍‌, ମୁଁ ଯୋଦ୍ଧା । ଆତ୍ମସମର୍ପଣ କରିପାରିବିନି । ମୋର କର୍ଭବ୍ୟ କରିବି । 

ବିଗୁଲ ବା ଜିଉଠିଲା । ଡିକ୍‌ ମଧ୍ୟ ଆକ୍ରମଣପାଇଁ ଆଦେଶ ଦେଲା । 

ଜୋ ଆନା ଡିକ୍‌ର ସ୍ଵର ଚିହ୍ନିପାରି ଦୌଡ଼ିଆସି କହିଲା ଡିକ୍‌, ଚାଲ ଚାଲିଯିବା । 
ଡିନିଏଲ୍‌ ଆସିଯିବେ। 

ଜମିଦାର ଡିକ୍‌ର ନିଆଁ ଜଳୁଥ୍ବା ସ୍ଥାନ ଦେଖିବାକୁ ଯାଇଥ୍‌ଲେ । ସେ ମଧ୍ଯ 
ସେତେବେଳକୁ ଫେରିଆସୁଥ୍‌ଲେ । ସେ ବିଗୁଲ୍ର ଶହ ଶୁଣିଲେ । ଡିକ୍‌ ଦେଖିଲା 
ଜମିଦାରଙ୍କର ଅନେକ ସୈନ୍ଯ ଅଛନ୍ତି । ନିଜର ପରାଜୟ ନିଶ୍ଚିତ ଜାଣି ସେ 
ଜୋଆନାକୁ ଘୋଡ଼ା ଉପରକୁ ଉଠାଇ' ଲର୍ଡ ଫକ୍ସହାମ୍‌ଙ୍କ ପ୍ରାସାଦ ଆଡ଼କୁ ଛୁଟିଲା । 
ଫକ୍ସହାମ୍‌ ଥଲେ ରିଚାର୍ଡଙ୍କ ଦଳର ଲୋକ । ଡିକ୍‌ ଦେଖିଲା ଯେ ସେଠାରେ ଉତ୍ସବ 
ଲାଗିଛି । ବିଜୟୀ ରିଚାର୍ଡ ବିଶ୍ରାମ କରିବାକୁ ଆସୁଛନ୍ତି । ଡିକ୍‌ ଡିଉକ୍‌ଙ୍କର ଆଗକୁ 
ଗଲା । ରିଚାର୍ଡ ପଚାରିଲେ¬ ଜମିଦାରର ମୁଣ୍ଡ କାହିଁ ? 

ଡିକ୍‌- ସୈନ୍ଯମାନଙ୍କୁ ମଧ୍ଯ ସାଥ୍‌ରେ ଆଣିପାରିନି । 

ରିଚାର୍ଡ ତା” ଆଡ଼କୁ ଅନାଇଲେ । 

ଡିଉକ୍‌— ମୁଁ ତମକୁ ପଚାଶ ଜଣ ସୈନ୍ୟ ଦେଇଥ୍‌ଲି ! 

ଡିକ୍‌¬ ଯୁଦ୍ଧର ଉପଯୋଗୀ ସୈନ୍ଯ ମୋର ନଥୁଲେ। 

ଡିଉକ୍‌- ଯାଅ । 

ଲର୍ଡ ଫକ୍ସହାମ୍‌ ବାଧାଦେଇ କହିଲେ ଠିଆ ହୁଅ । ମୁଁ ତୁମକୁ ଯେଉଁ କାର୍ଯ୍ୟ 
କରିବାକୁ ଦେଇଥୁଲି, ତାହା କରିଛ କି ? ସେ ଝିଅଟିକୁ ଆଣିଛ ? 

— ହଁ, ସେ ଏହି ଘରେ ଅଛି। ତାକୁ ଅକ୍ଷତଭାବରେ ଉଦ୍ଧାର କରିବାପାଇଁ 
ଏପରି -ଭାବରେ ଆସିବାକୁ ପଡ଼ିଛି । ବର୍ରମାନ ଯୁଦ୍ଧକୁ ପ୍ରସ୍ତୁତ । 

ରଚାର୍ଡ କହିଲେ ଦେଖନ୍ତୁ, ସେ ନିର୍ଭୀକ । ନିପୂଣ ଯୋଦ୍ଧା; କିନୁ ତା'ର ହୃଦୟ 
ବଡ଼ କୋମଳ | 

ଏତିକିବେଳେ ଗୋଟାଏ ଲୋକ ଆସି କହିଲାଓ ଜୟ ହେଉ, ଜମିଦାର 
ଡାନିଏଲ୍‌ ପରାସ୍ତ । 

ଡିକ୍‌ ଖୁସିରେ ଚାଲିଗଲା । ଫକ୍ସହାମ୍‌ ଡିକ୍ପାଇଁ ଗୋଟିଏ ଘର ଠିକ୍‌ କରିଦେଲେ । 
ସେ ସେଠାରେ ଯାଇ କ୍ଲାନ୍ତି ଓ ଶୀତ ଦୂର କଲା । 

କଳାଶର ୭୯ 


ତା'ପରଦିନ ସକାଳେ ଡିକ୍‌ ବଣକୁ ଚାଲିଗଲା । ମନରେ ବହୁତ ଆନନ୍ଦ । ସେ 
ଚାଲି ଚାଲି ବହୁତ ଦୂର ଚାଲିଆସିଥୁଲା । ଏବେ ଫେରିଯିବ, ଏତିକିବେଳେ ସେ 
ଗୋଟାଏ ଦୀଘୀକ୍ତି ମନୁଷ୍ୟ ଦେଖିଲା । ଡିକ୍‌ ପଚାରିଲା କିଏ ତମେ, ଉତ୍ତର ଦିଅ । 
ମୂର୍ଭିଟା ଆଗେଇଆସି କଥାନକହି ହାତ ହଲାଇଲା । ତୀର୍ଥଯାତ୍ରୀ ପୋଷାକରେ 
ତାଙ୍କର ସବ୍ୀଙ୍ଗ ଆବୃତ । ଡିକ୍‌ କହିଲା- ଜମିଦାର ଡାନିଏଲ୍‌ ! 

ସେ ସାଙ୍ଗେ ସାଙ୍ଗେ ତଲୁଆର ଧରି ଆଗେଇଗଲା ଏବଂ ଡାନିଏଲ୍‌ଙ୍କୁ ଅସ୍ତ୍ର 
ଧରିବାକୁ ସମୟ ଦେଲା । କିନ୍ତ ଡାନିଏଲ୍‌ ଆର୍ଭସ୍ଵବରରେ କହିଲେ ଡିକ୍‌, ମୁଁ 
ପରାଜିତ, ସର୍ବସ୍ବାନ୍ତ ॥ ଯାହାର କିଛିନାହିଁ ତା' ସଙ୍ଗରେ ଯୁଦ୍ଧ କରିବ ? 

ଜମିଦାର ଡା ନିଏଲକୂ ଡିକ୍‌ କହିଲା ତୁମକୁ ମୁଁ ପ୍ରାଣରେ ମାରିବାକୁ ଚାହେନା । 

ଜମିଦାର କହିଲେ ମୁଁ ଏବେ ଭାଇପଡ଼ିଛି । ଯୁବରେ ପରାଜିତ ହଲିଉଡ୍‌ର 
ଏକ ଗିଜ୍ଚୀକୁ ଯାଉଛି; ସେଠାରୁ ଫ୍ରାନ୍‌ସର ଗୋଟିଏ ମଠକୁ ଚାଲିଯିବି । 

— କିନ୍ତୁ ହଲିଉଡ୍‌ ଆପଣ ଯାଇପାରିବେନାହିଁ । 

— କାହିଁକି ? 

ଡିକ୍‌ କହିଲାଓ ମୋର ଇଚ୍ଛା ନୁହେଁ ଯେ ଗୁପ୍ତଚର ସେଠାକୁ ଯାଉ । ଅରେ 
ଯେତେବେଳେ କ୍ଷମାକରିଛି, ହତ୍ୟାକରିବିନି; କିନ୍ଧ ସେଆଡ଼କୁ ଯିବାକୁ ଚେଷ୍ଟା କଲେ 
ବର୍ଭମାନ ସୈନ୍ୟ ଡାକିବି । ବର୍ଭମାନ ଆପଣ ଏଠାରୁ ଚାଲିଯାନ୍ତୁ । ଆମର ପରାଜୟ 
ହୋଇଥ୍‌ଲେ ମୋର ଫାଶୀହୋ ଇଥାନ୍ତା । ତାହା ଜାଣି କ୍ଷମା କରୁଛି। 

— ଆଛା ମୁଁ ଯାଉଛି । 

ଜମିଦାର ଚାଲି ଯାଉଁ ଯାଉଁ ସାମ୍ନା ବୃଦାର ଆତ଼ୁଆଳରୁ ଆସିଲା ଏକ ତୀକ୍ଷ୍ଣ 
ଶର | ଡାନିଏଲ୍‌ ହାତ ଦିଓଟି ଉପରକୁ ଉଠାଇ ଆର୍ଭନାଦ କରି ତଳେ ଲୋଟଟିପଡ଼ିଲେ । 
ଡ଼ିକ୍‌ ଦୌଡ଼ିଯାଇ ତାଙ୍କୁ ଧରିପକାଇଲା । ଯନ୍ତ୍ରଣାରେ ଛଟପଟ ହେଉ ହେଉ ଡାନିଏଲ୍‌ 
କେବଳ ପଚାରିଲେ ଶରଟି କ”ଣ କଳା ? 

ଡିକ୍‌ କହିଲା— ହଁ, କଳାଶର ! 

ମୃତ ଜମିଦାରଙ୍କ ଶବକୁ ବରଫ ଉପରେ ଶୁଆଇଦେଇ ଡିକ୍‌ ପ୍ରାର୍ଥନା କଲା । 
ସେ ଉଠି ଦେଖିଲା ପାଖରେ ଏଲିସ୍‌ ଡାକଓଆର୍ଥ । ଏଲିସ୍‌ କହିଲା ମୁଁ ତାକୁ କ୍ଷମା 
କରିନି । ଦେଖ, ଆମପାଇଁ ମଧ୍ଯ ପ୍ରାର୍ଥନା କର । 

ତିକ୍‌ କହିଲା ନିଶ୍ଚୟ କରିବି । ତେବେ ୟାକୁ କ୍ଷମା କଲନି କାହିଁକି ? ଶୁଣିଲି 
ତୀରନ୍ଦାଜ ବେନେଟ୍‌ ମଧ୍ଯ କଳାଶରରେ କାଲି ମରିଛି- ବଞ୍ଛି କେବଳ ପାଦିଟା । 
ସେଇଟାକୁ ହେଲେ କ୍ଷମାକରନ୍ତୁ 

୮୦ କଳାଶର 


ଏଲିସ୍‌ କହିଲା ନା, ଶୟତାନ ଏବେ ବି ମୋ ଭିତରେ ପ୍ରତିଶୋଧପାଇଁ 
ଅସ୍ଥିର । କଳାଶର ଦଳଟି ଭାଙ୍ଗି ଦେଇଛି । ତମେ ଆମକଥା ଭାବନା ହିଁ ଶେଷ ସମୟ 
ଆସିଛି । ବିଦାୟ । 

ତିକ୍‌ ପ୍ରାସାଦ ଆଡ଼କୁ ଚାଲିଲା । ସେଇଦିନ ଜୋ ଆନା ସାଙ୍ଗରେ ତାର ବିବାହ 
ହୋ ଇଗଲା । ସେମାନଙ୍କଠାରୁ ଛଡ଼ାଇ ନିଆହୋଇଥ୍‌ବା ସମସ୍ତ ସମ୍ପରି, ଘରଦ୍ବାର 
ସେମାନେ ପୁଣି ଫେରିପାଇଲେ । ପ୍ରଢାମାନେ ସମସ୍ତେ ମିଶି ଡିକ୍‌ ଓ ଜୋଆନାକୁ 
ଆନନ୍ଦରେ ଅଭ୍ୟର୍ଥନା କଲେ । 


Digitized by srujanika@gmail.com 


ବିଶ୍ଵସାହିତ୍ୟ ଗ୍ରଚ୍ଛମାଳା 

ଶିହରଣ ଓ ରୋମାଞ୍ଚ ଦେଇପାରୁଥ୍‌ବା କାହାଣୀ ବହି 
କିଶୋରପାଠକମାନଙ୍କୁ ବିମୋହିତ କରେ । ଓଡ଼ିଆ ପିଲାଙ୍କୁ 
ସେଭଳି ବହି ଯୋଗାଇଦେଇଛି ବିଶ୍ବସାହିତ୍ଯ ଗ୍ରନ୍ଧମାଳାର 
ଶତାଧ୍‌କ ବହି । ସେମାନେ ଏଇ ବହିଗୁଡ଼ିକ ପଢ଼ି ଆନନ୍ଦ 
ପାଇଛବ୍ତି, ବିଶ୍ବସାହିତ୍ଯ ସହ ପରିଚିତ ହୋଇଛଚ୍ତି ଓ ବହି 
ପଢ଼ିବା ଅତ୍ତ୍ୟାସ ଲାଭକରିଛଚି । 

ସବୁ ପୁସ୍ତକମେଳା ଓ ଲାଇଵ୍ତେରୀରେ ଛାତ୍ରଛାତ୍ରୀମାନେ 
ଖୋଜିଛଚି ବିଶ୍ବସାହିତ୍ଯ ଗ୍ର୍ଥମାଳାର ରୋମାଞ୍ଚକର ବହି । 
ବହୁ ବିଶ୍ବ “ବିଖ୍ୟାତ ବହିର ସଂକ୍ଷିପ୍ରସାର ଏହା ଯୋଗାଇଦିଏ । 
ବହୁ ଶିକ୍ଷାବିତ୍‌ ଏ ବହିଗୁଡ଼ିକର ଉଚ୍ଚ ପ୍ରଶଂସା କରିଛଚ୍ତି । 
ସେମାନଙ୍କ ଭିତରୁ ଦୁଇଜଣଙ୍କ ଅଭିମତ ହେଲା - 


“Biswa Sahitya Series- deserves commen- 
dation by all lovers of Odia. By providing 
reading material to the ‘adolescent child, 
the publishers have earned the gratitude of 
all parents.’ Dr.(Deviprasanna Pattanaik) 


“ଏହି ବହିଗୁଡ଼ିକ କିଶୋରବୟସ୍କ ଛାତ୍ରବାତ୍ରୀଙ୍କ ପକ୍ଷେ 
ଅତୀବ ଆକର୍ଷଣୀୟ ହୋଇପାରିଛି । ଏହା ସେମାନଙ୍କ 
କଳଛନାକୁ ଉଦ୍ଦୀପ୍ତ କରିବା ସଂଗେ ସଂଗେ ସାହିତ୍ଯ ପ୍ରତି 
ଅନୁରାଗ ବଢ଼ାଇଚି ।”? {ଡ଼ ଜାନକୀ ବଲ୍ଲଭ ମହାତ୍ତି) 

ସବୁ ପାଠକ ଓ ଅଭିଭାବକଙ୍କର ଏହାହିଁ ଅଭିମତ । 
ଜଣାଇଲେ: ବହିଗୁଡ଼ିକର ପୂରା ତାଲିକା ପଠାଇଦେବ୍ଧ 


ପ୍ରକାଶକ ଓ ପ୍ରାପ୍ତିସ୍ତାନ 


କିଶୋର ସାହିତ୍ୟ ମନ୍ଦିର 
୨୦୧, ଶ୍ରୀନିବାସ, ସୂତାହାଟ, କଟକ - ୧ 


ଗ୍ର୍ତ ମନ୍ଦର, ବିନୋଦବିହାରୀ, କଟକ- ୨ 

